

№1. Құдай Сөзи

1. - Дүньяда ең көп тиллерге аударылған, ең көп тарқалған хәм хәзир ең көп тарқалып атырған хәм дүньядағы ең көп оқылатын китап – қандай китап?

- Библия. Ол жылына 44 миллион этирапында сатылады. Ол дерлик дүньяның барлық тиллеринде бар. Ол тап *от сыяқлы* дүньяның барлық тиллеринде жүдә тез пәт пенен тарқалып атыр.

2. – Дүньядағы ең қымбат китап – қандай китап?

- Библия. Ол дүньяда ең қымбат бахаға сатылған китап, хәм ең көп саўғаға берилген китап.

3. – Дүньядағы ең тәсирли китап - қандай китап?

- Библия. 1928-жылы Англияның премьер-министри Стэнли Болувин былай деген: *«Библияның тәсири тап бомбадай. Оның тәсири таң қалдырарлық өзгеше! Оның қалай тәсир етип атырғанын хеш ким түсиндирип бере алмайды. Ол дүнья жүзи бойлап барлық жерде, барлық халықларда нешише мыңлаған адамларды жаңа өмирге, жаңа дүньяға, жаңа үмитке, жаңа түсиникке еристире алды».*

- Не ушын Библия дүньядағы ең көп тарқалған, ең қымбат, ең күшли хәм тәсирли китап?

- Себеби хәр бир китаптың артында оның авторы турады. Библияның авторы болса – Құдай. Сонлықтан Библия – барлық китаплардың Китабы болып есапланады.

2-Тимофей 5:16 *«Мухаддес Жазыўлардың барлығы Құдайдың Мухаддес Руўхының илхамландырыўы менен жазылған...»*

Бул аяттағы *«Құдайдың Мухаддес Руўхының илхамландырыўы»* деген сөзлер негизги грек тилинде *«teo neustos»* деген сөз бенен берилген болып, бул дәлме-дәл *«Құдай деми»* деп аударылады. Демек, Библиядағы хеш бир аят адамның ойы менен жазылмаған, ал ондағы хәр бир сөз, хәр бир аят - *Құдайдың деми, яғный туўры Құдайдың аўзынан шыққан сөзлер.*

Сонлықтан, егер Библияны тәрезиниң бир жағына қойып, екинши жағына дүньядағы барлық китапларды қойсақ, онда Библия аңсат басып кетеди. Себеби ол - Құдай Сөзи. Ол – Китаплар Китабы!

- Сен бир де бир сөзи өзгертилмеген ХАҚЫЙҚАТ пенен ушырасқың келеме?

- Онда Библияны оқы. Ол – тири Құдайдың Сөзи. Хәм ондағы мөлдир өмир суўының тамшылары сениң жаныңа тамып, жаның тазарады. Онда сен Хәқыйқат пенен ушырасасаң. Өмирдиң мазмунын, мәнисин, мәсетин түсинесең.

Шайтанның ең күш салатуғын нәрселериниң бири – бул адамға усы Китаплар Китабын оқыттырмаў. Ондағы хәқыйқатты адамлардан жасырыў. Сонлықтан дүньяда ең көп қарсылыққа ушыраған китап та – Библия. Бул Китап дүньяда ең көп қуўдаланыўларға ушыраған, ең көп жағылған китап. Оған барлық әсирлерде императорлар, патшалар, илимпазлар, жазыўшылар хтб адамлар қарсыласқан. Нешише-нешише адамлар оны жоқ қыламыз деп ўәделер берген. Бирақ Библия барлық ўақытта жеңиске ерисип, қайта көбейип баратыр.

БЭ. басында жасаған Рим императоры Нерон Библияны жоқ қылыўға қарар шығарады. Ол бул Китапты оқытуғынларды өлтиртеди, қамахқаналарға салдырады, өртейди. Бирақ тәғдирдиң қызығына кара, Нерон дүньядан өткеннен соң, оның орнына Константин император

болып, ол мәмлекеттің қазнасынан Библияны басып шығаруы үшін жүдә көп қаржы ажыратады.

Библияда: «Қудай Сөзин байлау мүмкин емес»(2Тим.2:9), - деп жазылған.

Орта әсірлерде жасаған француз шайыры Вольтер де Библияға қатты қарсыласқан адам. Ол: «Мен өлгеннен кейін 50 жыл өткен соң, Библияны хеш ким оқымайтын болады. Ол тек ески кітапханаларда қалады», - деп болжайды. Бірақ тәғдирдің қызығына қара, оның айтқанларының тек биреуі ғана орынланады, яғни ол расында да өледі. Бірақ ол өлгеннен 50 жыл өткенде, Франциядағы Библия шығаратуғын жәмәәт Вольтердің үйін хәм кітап басып шығаратуғын станогин сатып алады. Хәм оның үйінде Библия шығарып баслайды. Хәм Вольтердің үйі полдан потолокқа шекем Мухаддес Кітапқа толады».

Хәзирги уақытта да бул Мухаддес Кітапқа қарсылықлар көп. Себеби шайтан бул Кітаптағы Хәқыйқатты адамнан жасырғысы келеді. Бірақ Библияның артында тұрған оның Авторы хәмме халықларға бул Кітап арқалы сөйлегиси келеді.

Шайтанның өтириги

Шайтанның ойлап тапқан және бир өтириги мынадан ибарат: «Дурыс, Библия - Қудай Сөзи. Бірақ ол өзгертилген. Сонлықтан оған исениуіге болмайды».

Бірақ шайтанның бул өтириги де пушқа шықты. Себеби илимпазлар Библияны тиктиклеп изертлеп шыққанда, оның хеш қандай өзгертилмегенине толық көзлери жетти. Олар Библияны пухталап изертлеп болғаннан кейін мынадай сөзлерди айтқан: «Мухаддес Жазыулар – минсиз, гирбиңсиз, хәқыйқый!» (Иринеи Лионский 130-200). «Мухаддес Жазыулар хеш қашан қәтелеспеген!» (Мартин Лютер 1483-1546). «Библия – Мухаддес Руұхтың басшылығында жазылған. Оның Авторы - Қудай» (Ватикан Соборы).

Автор мийнети	хәм	Қашан жазылған?	Ең биринши көширмеси	Араларын-дагы уақыт	Көширмелер-дің саны
Геродот		Бәш 488-428 жж	Бә. 900 ж	1300 жыл	8
Фукидид		Бәш. 460-400 жж	Бә. 900 ж	1300 жыл	8
Тацит		Бә. 100 ж	Бә. 1100 ж	1000 жыл	20
Цезарь менен урыс	«Галлар менен урыс»	Бәш. 58-50 жж	Бә. 900 ж	950 жыл	8-10
Ливии тарийхы	«Рим тарийхы»	Бәш.59 - бә.17 жж	Бә. 900 ж	900 жыл	20
Жаңа Келисим «Библия»		Бә. 40-100 жж	Бә. 130 ж (толық көширмеси 350 ж)	300 жыл	5000 грек тилинде 10000 латын тилинде 9300 басқа тиллерде

Демек, бул изертлеу соны көрсетеди:

«Библия Китабының түп нұсқасы өзгертилген» деу – бул хақыйқатлыққа көзди жұмыу ямаса саламат ақылдан бас тарту, демек.

Ал Қудай Өз Китабы тууралы былай дейди:

(Аян 22:18-19). «Бул Китаптағы пайғамбаршылық сөзлерин еситкен ҳәр бир адамды ескертип атырман: егер ким де ким бул сөзлерге бир нәрсе қосса, Қудай оны бул Китапта жазылған бәлелерге дуушар етеди.

Егер ким де ким бул пайғамбаршылық Китабының сөзлеринен бир нәрсе алып тасласа, Қудай да оны бул Китапта жазылған өмир терегинен ҳәм мухаддес қаладан үлессиз қалдырады»

Ал Ийса Қудай Сөзи тууралы былай дейди:

(Мат.5:18) «Сизлерге шынын айтаман: аспан менен жер жойылмаганиша, Мухаддес Нызамның бир ҳәриби де, бир ноқаты да жойылмайды, барлығы да орынлауы тийис».

Солай етип, Мухаддес Китаптың ҳеш жери өзгертилмеген. Қудай Өз Сөзин барқулла қорғап турады ҳәм биреулердиң Оны өзгертиуине жол қоймайды.

*Дүньядағы ең үлкен ҳәм ең киши размердеги китаптар да - Библия.

*Дүньяда ең биринши станоктан шыққан китап та - Библия.

Европа ҳәм Америкаға усы Китап мәденият ҳәм ояныу әкелген еди. Хәзирги ўақытта да бул Китапқа бойсынып атырған елдерде ҳәр тәрәплеме раўажланыу болып атыр. Мыс: қубла Корея, Қазақстан, Россия ҳтб. Бир рет Индиялы бир министр Қубла Кореядағы пастор Ен Ги Чодан: «Қалайынша Қубла Корея жүдә тез ўақытта дүньяның раўажланған еллери қатарына қосылды? Себеби 10-15 жыл бурын Қубла Корея үлкен кризистеги ел еди-ғо», - деп сорайды. Буған Ен Ги Чо: «Мен сизге шынын айтқаным менен исенбейсең. Себеби буның жуўабы жүдә әпиўайы. Себеби Қубла Корея халқы тәўбе етип, Қудай Сөзи бойынша жасап баслады. Соннан кейин Қудай халқымызды үлкен кризистен алып шығып, елимизди берекетлеп баслады», - деп жуўап береді. Расында да дүньядағы ең үлкен жәмәәтлер Қубла Кореяда. Хәтте, Қубла Кореяның мәмлекет басшылары менен президентине шекем тәўбеге келген. Хәм Қубла Корея ҳәр тәрәплеме раўажланып баслады. Ол елдиң киноларын көрип отырып-ақ, ол жерде мәденият пенен адамгершиликтиң жүдә жоқары көтерилгенин көриўге болады. Себеби қай жерде Қудай Сөзине бойсынып жасап басласа, сол жерди Қудай да берекетлеп баслайды. Буған мысал ретинде де жүдә көп елдерди, жүдә көп гүўалықларды келтириўге болады.

Бир илимпаз айтқан: *«Егер кимдур Мухаддес Китапты толық түсинген ҳалда оқып шықпаса, онда ол адамды оның ким болыуына қарамастан «жоқары мағлыўматлы» деп атаўға болмайды».*

- **Бизлер бул минсиз Қудай Сөзине қандай қатнаста болыуымыз керек?**

Ҳик. 13:13,18. Ким **Сөзди** тисент етпесе, өзине зыян тийгизер. Ал **Нәсиятлардан** қорққан, сыйлықланар. **Тәлимнен** бас тартқан адамды жарлылық пенен шерменделик күтип алар. Ал ақыл алған адам хұрметке сазыұар болар.

Бизлердің бай-кәмбағал, абыройлы-бийабыройлы болыұымыз этирапызды орап турған шәрт-шәраятларға байланыслы емес, ал бизлердің Қудайдың Сөзине деген мүнәсебетимизге байланыслы. Егер сиз өзиңизди, ақыл-ойыңызды Қудай Сөзин үйрениўге бурып хәм Қудай Сөзи тийкарында жасап басласаңыз, елде хәмме ашлықтан азапланып, тек бир тоқ адам бар болса – сол адам сиз боласыз. Егер Қудайдың Сөзин менсинбесеңиз, бай елде де мұтәжликте тиришилик етесиз. Солай екен, хәр-күни денеңизди жумыс ислеўге мәжбүрлейтуғыныңыздай, ақыл-ойыңызды да Қудайдың Сөзин үйрениўге мәжбүрлеўиңиз керек. Сонда Қудайдың Сөзин үйрениў сиз ушын әдетий халатқа айланып, сиз де Даўыт: «Сениң Сөзлериң аўзымда пал сыяқлы,» - деп айтқан ўақтында, оның сезген ләззетиниң дәмин өз өмириңизде татып көресиз.

• *Нызам. 28:13 Егер бүгүн саған айтылып атырған **Ийемиз Қудайдың Нызамларын есте сақласаң** хәм **орынласаң**, Қудай сени қуйрық емес, ал бас қылады хәм тек бәлентте болып, төменде болмассаң.*

Қудай Сөзи - бул масихыйлар өмириниң тийкары, негизи хәм тамыры.

Забур 1:1-3. *«Напәклер кеңесине бармайтын, гүнакарлар жолында турмайтын, уятсызлар жыйынында отырмайтын адам – **бахытлы адам**.*

*Оның ерки - Қудайдың **Нызамында** болып, Оның **Нызамы** хәққында күни-түни ой-пикир жүритер!*

Хәм ол суўлар ағысының бойына отырғызылып, өз ўақтында жемисин беретугын хәм жапырақлары солымайтугын теректей болар».

- Бул аятларда қандай адам хәққында жазылған?

- Барқулла, күни-түни *Қудай Сөзин оқып изертлейтуғын* адам хәққында!

Бизлер терек болсақ, Қудай Сөзи – хәр түрли минералларға бай суўлар ағысының бойындағы топырақ. Бизлер қанша оған тамыр урсақ, сонша тез өсип, көп жемис берип баслаймыз.

1Пт.2:2. «Жаңа туўылған нәрестелердің ана сүтине қуштар болғанындай, сизлер де таза руўхий сүт болған Қудайдың сөзине қуштар болыңлар. Сонда азық алып, өсип, қутқарыласызлар».

Лука 10:38-42 аятларда Мариям хәм Марта туўралы оқыймыз. Ийса Қудай Сөзин айтып атырғанда Марта қонақ күтиў менен бәнт болады, ал Мариям Ийсаның аяқ бетинде отырып, Оның айтып атырған сөзлерин дыққат пенен тыңлап отырады. Кейин ис-хәрекетти арқалы Қудайға унайман деп ойлаған Мартаға Ийса былай деп жуўап береді: «Марта, Марта, сен көп нәрсени ойлап тәшўишленесең. Тек бир нәрсе ғана зәрүр ғо. Мариям **дұрыс жолды** таңлады. Бул оннан тартып алынбайды!»

- Мариям қайсы жолды таңлаған еді?

- Мариям Ийсаға жақын жерде отырып, Оның айтып атырған сөзлерін дыққат пенен тыңлап отырады.

* Құдай Сөзін хұрмет еткенің - Құдайдың Өзін хұрмет еткенің. Ал Құдай Сөзін хұрмет етпегенің – Құдайдың Өзін хұрмет етпегенің. Бизлердің қанша жұмыстарымыз басымыздан асып атырса да, бизлер хәр күни Ийемиздің Сөзін оқып изертлеуіге бираз уақыт ажыратыуымыз керек. Сен Құдайдың Сөзине қанша сиңиссең, өмириң де сонша жемислирек хәм жеңиллирек болады, ал сен оннан қанша алысласаң, тәшүишлерің менен машқалаларың да сонша артады.

Бир Құдайдың адамы айтқан: «Сениң Библияның үстинде турған шаң – бул сениң хұжданыңның үстинде турған шаң».

Яқшы, бизлер Библияның анық Құдай Сөзи екенлигин қалай биле аламыз?

Сен Библияның Құдай Сөзи екенін қалай беле аласаң? Бәлким, онда Құдайдың емес, ал ақыллы адамлардың ойлап тапқан сөзлери жазылған шығар? Қалай билиуіңе болады?

Бул сорауға Ийемиз Құдайдың Библиядағы мына көрсетпеси анық жууап бола алады. Юхан.. “Мухаддес Жазыуларды изертлеңдер...!” Өне, бизлер Библиядағы мухаддес жазыуларды муқыятлап изертлеп оқысақ, бизлер оның анық Құдайдың Сөзи екенине исенимимиз толық кәмил болады. Демек, егер Библияның Құдайдың Сөзи екенін билгиң келсе, оны жақсылап оқы хәм изертле! Сонда сен оның адамлардың ойы емес, ал Құдайдың сөзлери екенлигин билип аласаң. Мысалы, Библияда 3000 нан аслам пайғамбаршылықлар хәм Құдайдың үәделери бар. Хәм солардың барлығы дерлик орынланды, биреулері хәзир орынланып атыр, ал биреулері заманның ақырында орынланыу алдында тур. Құдай гей бир уақыялардың болатуғынын жүз жыл бурын, ал гей биреулерін бес жүз жыл бурын айтқан, ал гей биреулерін мың жыл хәм еки мың жыл бурын айтқан. Хәм уақты келгенде бул уақыялардың дәлме-дәл орынланғанын көрип, Құдайдың күдиретине хайран қаласаң хәм Библияның Құдайдың Сөзи екенине ийнениң ушындай да шубха қалмайды. Құдайдың аұзынан шыққан сөз әлбетте орынланады, себеби Ол алдыннан хәмме затты биледи хәм хәмме зат Оның әжайып режеси бойынша кетип баратыр. Құдай Өзиниң айтқан сөзиниң әлбетте орынланатуғыны тууралы Ийшая пайғамбарға былай деп хабарлайды: *Ийшая 55:10-11. «Еккенлерге - туқым, жейтуғынларға - нан бериуи ушын, жауын менен қар аспаннан жауып, жерди қандырады хәм жерди туудырып өсириуіге таяр етеди. Сол қар менен жауын аспаннан жауылып, қайтып аспанға кетип қалмайды. Тап сол сыяқлы **Мениң аұзымнан шығатуғын Мениң сөзим де** (Мен айтқанымнан соң) Маған бийкарга қайтып айланып келмейди. Ал Мениң қалеген нәрсемди пипкереди хәм Мен не ушын жиберген болсам, ол соны орынлайды».*

Библияны жақсылап изертлеп көрсек, онда жазылған Құдайдың алдыннан айтқан сөзлериниң барлығы орынланғанын хәм хәзир де орынланып атырғанлығын көремиз. Себеби Құдайдың аұзынан шыққан бир де бир сөз орынланбай қалмайды.

Құдай Сөзи жазылған кітаптардың бәри грекше «**Библиос**» деп, ал қарақалпақ тилинде «Мухаддес Кітап» деп аталады.

М.Кітап 66 кітаптан ибарат болып, улыуама 2 бөлімнен турады: Ески Келісім хәм Жаңа Келісім.

- **Ески Келисим** 39 кітаптан ібарат болып, ол Құдайдың бұл дүнианы қайтип жаратқанынан баслап, Ийсаның тууылыуына шекемгі аралықтағы ұақыяларды сүүретлейди. Адам-ата менен Хаўа-ене, Нух, Ибрайым, Исақ, Яқып, Юсуп, Муўса, Ешуа, Самуил, Даўыт патша, Сулайман, Илияс, Даниел хтб пайғамбарлардың өмирлери хәм хызметлери усы Ески Келисимде сүүретленген. Ески Келисимде Құдай барлық пайғамбарлары арқалы адамларды гүнадан хәм дозақтан қутқаратуғын Қутқарыўшы жиберетуғынын билдиреди. *Таўрат* хәм *Забур* - усы Ески Келисимнің кітаплары.
- **Жаңа Келисим** 27 кітаптан ібарат.
- Басындағы 4 кітап *«Хош Хабар»* (араб. *Инжил*) деп аталып, ол ўаде етилген Қутқарыўшы Ийса Масихтың тууылыуынан басланады. Хош Хабарда Ийсаның *өмири*, *хызмети* хәм *тәлими* жазылған.
- Соң *«Елшилердің ислери»* деп аталатуғын бесинши кітап басланып, онда Ийемиз Ийсаның аспанға кеткени, Мухаддес Руўхтың шәкиртлерге қуылыуы хәм оннан кейин елшилердің ислеген ислери хәм Хош Хабардың пүткил дүньяға қалай таралғаны жазылған.
- Оннан кейин елшилердің жазған *«Хатлары»* орын алған.
- Хәм М.Кітаптың ең соңғы кітабы *«Аян»* деп аталатуғын кітап болып, онда ақыр заман қайтип келетуғыны, ақыр заманның алдында болатуғын белгилер, Ийсаға исенгенлердің тирилетуғыны, аспанда болатуғын соңғы саўаш, шайтанның мәңгилик азапқа тасланыуы хәм тәўбе етпегенлердің әдил Құдайдың алдында сотта турып, өз ислерине қарай хәким етилетини, хәм оннан кейин басланатуғын мәңгилик өмир хаққында жазылған.

-Библияның жазылыуына неше жыл кеткен?

-Библия 1600 жыл даўамында жазылған. Ол хәр қыйлы әсирлерде, хәр түрли адамлар арқалы, хәр түрли шәраятларда жазылған. Бирақ оның басынан аяғына дейин Құдай басқарып турған. Библия арқалы бизлер Құдайдың қандай екенин көре аламыз.

Не ушын Құдай Сөзи менен барқулла азықланыуымыз керек?

Дүньядағы хәмме нәрсе Құдай Сөзи арқалы жаратылған.

Юхан 1:1-3. «Ең баста Сөз бар еди. Сөз Құдай менен бирге еди. Сөз Құдай еди. Сөз Құдай менен бирге еди. Хәмме нәрсе Ол арқалы жаратылған еди. Олсыз ҳеи нәрсе жаратылмаған еди. Хәмме нәрсе Ол арқалы жаратылған еди».

Адамды усы Құдай Сөзи жаратқан еди.

Жаратылыс 1:26 «Хәм Құдай былай деди: «Өз түримизге бола, Өзимизге уқсас етип адамды жаратайық...»».

Жаратылыс 2:7 «Хәм Құдай Ийемиз адамды жер топырағынан жаратып, оның жүзине өмир демин(руўхын) үпледи. Хәм адам тири жан болды».

Адам үш нәрседен турады: дене, жан, руўх. Адамның денеси топырақтан жаратылған. Соның ушын дене топырақтан жаратылған нәрселерге мүтәж: азық-аўқатқа. Ал адамның руўхы, яғный бизлердің негизимиз - Құдайдың демине, яғный Құдайдың аўзынан шығатуғын сөзлерге

мүтәж. Мине, соның ушын да адам сол Сөзди излейди. *Матта 4:4.* «Адам тек нан менен жасамайды. Ал Қудайдың аузынан шығатуғын хәр бир сөз бенен жасайды».

Демек, 1-ден, Қудай Сөзинен **руўхый азық алып, тири болыўымыз** ушын Қудай Сөзин хәр күни оқыйды екенбиз.

-Және де Қудай Сөзин хәр күни оқыўымыз арқалы нелерге ерисемиз?

1. *Юх.8:31-32.* Хәқыйқатлыққа көзимиз ашылып, шайтанның жалғанларынан **азат** боламыз.

2. *Рим.10:17.* Барқулла **исенимде** жүремиз.

3. *Юх.5:39, Рим.1:2-4, Евр.1:2.* Қудай Ийемизди **таныймыз**.

4. *Забур.106:20.* **Шына** алып, денимиз **саў** болады.

5. *Еф.6:17, Мат.4:1-11.* Шайтан хұжимлерине қарсы турып, оны **жеңемиз**.

6. *Юх.15:3.* Бизлердиң жанымыз **тазарады**.

7. *Забур.118:99-100.* Бизлер дүнья жаратылысының сырларын **түсинип** аламыз.

-Бизлер Қудай Сөзин қатты сүйип оқыўымыз керек. Библия үйимизде қуры турса, онда бизлердиң жанымыз тазармайды. Оның ишинде Қудайдың беретин руўхый азығы бар. Бизлер хәр күни оны қабыл етиўимиз арқалы күшке толысып, руўхый өсемиз.

Библия сениң ишки дүньяңның қандай екенин көрсететин **айна**. Ишки дүньяң қандай адам екенин билгиң келеме? Библияны оқы, сонда қандай адам екенинди көресен.

Сен тек Библиядағы Қудай сөзлери менен тис-тырнағыңа дейин қуралланғанда ғана, алдыңда турған жарыста шайтаннан жеңилмейсең, ал утасаң.

-Қудай Сөзи менен тис-тырнағыма дейин қуралланыўым ушын не ислеўим керек?

1. Оны оқы!

2. Оны тыңла!

3. Оны изертле!

4. Оның үстинен *терең ой-пикир жүрит!*

5. Оны ядла!

Библияны оқығаныңда қуры журытып оқып кетпе. Оның мағанасын ша3. Хәр бир аяттың артында үлкен сыр жатыр. Қудай сол аят арқалы сизге не айтпақшы, соны түсиниўге урын. Өзиңе сораўлар бер:

- Бул аят негизинде кимлерге айтылған?

-Кудай бул аят аркалы маған не айтпақшы?

-Мен бул хақықатты өмиримде қалай жарыққа шығарсам болады?

Библияны қуры оқыўшы болма, ал оны орынлаўшы бол! Мат.7:24-29. Яқып.1:22-25. Усы еки аятты әлбетте оқып ал. Егер сен Библияны оқып түсинсең, онда сен бейиш бағына рухсат алғандай қуғанасаң, ал оны орынласаң, бейиш бағына киргендей боласаң.

- Демек, егер сен Қудай Сөзи менен жасап атырған болсаң, онда сенде сүрнигиў болмайды. Сени шайтан жеңе алмайды.

- Сениң ишинде Қудай Сөзи бар болса, онда сениң ишинде Қудай да жасайды.

Теманың соңында Ийса Масихтың жақында бир пайғамбарына айтқан нәсиятын дәлмедәл көширемиз:

«Сен хәр-күни жүреғиңе Мениң Сөзимниң кирип барыўы ушын хәркет етиўиң керек. Сонда сен Руўхый Билимге ийе боласаң, - дейди Жаратқан Ийе, - Мениң Сөзим менен пүткил әлем жаратылған. Мениң Сөзим – барлық сораўларға жуўап. Егер Мениң Сөзим сениң жүреғиңе барып түссе, ол өседи. Хәм сен хеш қашан руўхый өсиўде тоқтап қалмайсаң.

Сениң ақылың раўажланып, ой-өрисиң кеңейе береди. Себеби адам баласы Мени, Мениң жолларымды хәм Мениң мийнетлеримди түсине алыўы ушын, Мен адам ақылының раўажланыўын шегераламағанман.

Биринши гезекте Мениң Сөзим сениң жүреғиңе кириўи керек, тек соннан соң ғана ол сениң ой-өрисинди ашады. Егер сен Мениң Сөзимди тек ақылың менен қабыл етсең, ол жасамайды. Мен жүрекке қарайман хәм Мениң тири Сөзим дәслепп жүрек пенен қабыл етилиўи керек».

Сораўлар.

1. Дүньядағы ең уллы китап қандай китап? Хәм не ушын?
2. «teo neustos» - деген сөз нени билдиреди?
3. Шайтанның ең қәлемейтин нәрселериниң бири не?
4. Масихый адам қай ўақытта өсип-жетилисип, жемис берип баслайды?
5. Марта менен Мариямның қайсысы Қудайға унайтуғын исти иследи?
6. Бизлер Библияның Қудай Сөзи екенин қалай биле аламыз?
7. Библия неше бөлимнен, неше китаптан турады? Ол жерлерде не айтылған?
8. Библия неше жыл даўамында жазылылып болынған?
9. Не ушын Қудай Сөзи менен барқулла азықланыўымыз керек?

10. Және де Құдай Сөзин хәр күни оқыўымыз арқалы нелерге ерисемиз?

11. Құдай Сөзи менен тис-тырнағыма дейин қуралланыўым ушын не ислеўим керек?

12. Ядлаў: *Еврейлерге хат 4:12. «Құдайдың Сөзи тири хәм тәсирли. Ол еки жүзли хәр қандай қылыштан да өткир болып, жан менен руўхты, буўын менен сүйеклерди бөлетугын дәрежеде сугылып киреди: ол жүректеги ой хәм нийетлерди ашкара қылады!».*

№2 Жаңа Жаратылыс

Бизлер бул темада:

- *адамзаттың гүнаға қулаганы хәққында*
- *Ийса Масихтың ким экени хәм не ислегени хәққында*
- *Тәўбе еткен адам нелерге ийе болатугыны хәққында бөлисемиз.*

Қызық, көп адамлар: *«Адам туўылған уақтында жақсы болып, кейин гүнакар болып кетеди»,* деп ойлайды. Бирақ бул туўралы Құдай Сөзи не дейди? Жаратылыс Китабы дүньядағы ең биринши адамлар болған Адам-ата хәм Хаўа-ене туўралы айтады. Құдай оларды жаратып, оларды Едем (бейиш) бағына орналастырады. Хәм Құдай адамның қолына пүткил дүнья үстинен бийлик береді. Кейин Құдай оларға былай деп буйрық береді: *(Жар.2:16-17) «Бағтағы хәмме тереклерден жсеўиңе болады. Тек бағдың ортасындағы бир теректен, яғный жақсылық пенен жаманлықты таныў терегинен жсеўиши болма. Себеби оннан жеген күни әжелиң келип, өлесей!»*

Бирақ Адам-ата хәм Хаўа-ене Құдайдың бул буйрығына қулақ салмайды. Олар шайтанның сөзине ерип, сол теректиң мийўесине қол узатып жейди. Бул туўралы Құдай Сөзинде деп жазылған: *(Жар.3:1-6) «...жылан (шайтан) хаялға: «Бейиштеги хеш бир теректен жемеңлер» - деп Құдай растан да айттыма? - деди. Хаял жыланға: «Теректиң мийўелеринен бизлер жсей аламыз. Құдай тек бейиштиң ортасындағы теректиң мийўелерин жемеңлер хәм оларға қол тийгизиўиши болмаңлар. Болмаса, өлесизлер, деди», - деп жуўап берди. Сонда жылан хаялға: «Яқ, өлмейсизлер. Себеби Құдай сизлер оларды жеген күни көзлериңиз ашылып, жақсылық пенен жаманлықты таныўтуғын қудайлардай болатугыныңызды биледи», - деди.*

Сонда хаял теректиң аўқатланыўға жақсы, көзге жағымлы хәм адамды тартатугын экенин, себеби билимге еристиретугынын көрди. Хәм оның мийўелерин алып, жседи. Хәм күйеўине де берди. Ол да жседи».

Солай етип, Адам-ата да, Хаўа-ене де Құдай Сөзине қулақ асқан жоқ. **Гүна – бул Құдай Сөзине қулақ аспаў болып есапланады.** Олар шайтанның сөзлерине исенгени ушын, шайтанға есик ашылады хәм олардың үстинен бийликти өз қолына алады. Нәтийжеде, Құдай оларды Өзине шақырса да, олар тәўбе етиўдин орнына, Құдайдан қашады, гүнаны мойнына алмайды, ал басқадан көреді. Сол себепли Құдай оларды бейиштен қуады. Адам-ата менен Хаўа-ене гүнакар болып, руўхый өледі хәм мәңгилик өмирден айырылады.

Мине, соннан берли олардан тууылған адамлар жер бетин толтырып киятыр. Олар гүнакар болғанлықтан, олардан тууылғанлар да гүнакар болып дүньяға келеди. Хәр нәрседен өзіндей нәрсе тууылады: пилден пил, пышықтан пышық, ийттен ийт, бүрkitтен бүрkit тууылады. Қауынның тухымынан ғарбыз пайда болмайды, шимишкиден палаўқабақ шықпайды. Гүнакар жаннан гүнасыз жан да шықпайды. Гүнакардан гүнакар тууылады.

- «Гүна» адам өмирине не алып келди?

- «Гүна» шайтанға есик ашып берип, бийликти шайтанға берди, нәтийжеде, пүткил адамзат Қудайдың басқарыуынан айырылды.

Нәтийжеде, адамзат бейиштен де айырылды, руўхый бийлик пенен күштен де айырылды, ғарғыс астында қалды, хәр қыйлы ғам-тәшўишке хәм аўырыў кеселликлерге шатылды, араларына жаман сезимлер, жек көриўшилиқ, қызғаншақлық, ашыў, кек, дүньяхорлық, өтирикшилиқ, қорқақлық, жалатайшылық, бузықшылық, хәр қыйлы бутпаразлық кирди.

- Гүна қандай хызметлерди атқарады?

1. Гүна – хўжданның аўзын жаўады. Қудайдың жазасын көрсетпей турады хәм және басқа адамды да өзине тартады. Нәтийжеде, адам харамланады. Мат.7:20-23. Адамды харамлаўға бир гүнаның өзи жеткиликли. Харамланыў - деген «Қудай хызметине жарамсыз болыў» дегенди аңлатады.

2. Гүна – адамды өзиниң қулы етип алады. Юхан 8:34. «Гүна ислеўши хәр бир адам – гүнаның қулы». Гүна адамды аямайтуғын жаман хожайын. Ол адамның жақсылап шынжырлап алып, өз тутқынында сақлайды хәм оған өзиниң айтқанын қылдыртады. Оның тутқынындағы бийшаралар, арасында, хожайыны менен мақтанып та жүреди. Бирақ, бул хожайын оларға тек бахытсызлық, үмитсизлик берип, ақырында өлимге баслап барады. Мине, гүнаның өз қулларына беретин жалғыз ис хақысы.

3. Гүна - адамды Қудайдан ажыратады. Яғный жоқары жазаға дуўшар етеди. Рим.3:23. «Гүнаның төлеми (жазасы) – өлим!». Гүна – адамды мәңгилик өлим – дозак отына жетелейди.

Бирақ биреўлер: Қудай Адам-атаға: «Теректен жеген күни өлесиз», - деген еди. Бирақ олар гүна ислегеннен кейин де өлмей жасаған ғо, - деп ойлаўы мүмкин. Адамлардың түсинигинше өлим – бул жүректиң тоқтаўы, қан айланысының тоқтаўы хәм топыраққа айланып жоқ болып кетиў. Бирақ Қудай Сөзинде өлим – бул тек қайтыс болыўды емес, ал «бөлиниў», «айырылыў» деген мәнисти билдиретуғынын көремиз. Бизлер өлимниң хәр қыйлы түрлерин көремиз:

1). **Руўхый өлим.** Адам үш нәрседен: дене, жан, руўхтан турады. Қудай – Руўх. Бизлердиң руўхымыз ғана Қудай менен байланыста бола алады. Адам-ата хәм Хаўа-ене гүна ислеген ўақытта, олар руўхый Қудайдан айырылды. Олар руўхый өлген еди.

*Ефес.2:1-5. «Сизлер бир уақытлары айып хәм гүналарыңыз себепли **өли** едиңлер. Сонда сизлер бул дүньяның әдети бойынша, ҳауада хәкимдарлық етиўиши шайтанға... бойсынып жасайтуғын едиңлер...».*

Лука.15:11-24. 24-аятта *«Мениң бул улым **өлген** еди – тирилди...»* деген сөзлерди оқыймыз. Бул сөзлер нени билдирип тур. Бул адамның Қудайдан айырылғанда – руўхый өли болып есапланатуғынын билдирип тур.

2). **Физикалық өлим.** Бул руўхың менен жаныңның денеден айырылыўы. Сонда жүрек пенен қан айланысы тоқтайды. Оннан ҳеш ким қашып қутыла алмайды. **Евр.9:27.** *«Бир мәрте **өлип**, оннан соң хәким етилиў адамлардың тәғдирине жазылған».*

Рим 5:12. *«Дүньяға бир адам арқалы, яғный Адам-ата арқалы гүна келди, ал гүна себепли **өлим** келди. Солай етип, ҳеш бир адам өлимнен қашып қутыла алмайтуғын болды».* **Лк.12:4-5.**

3). **Мәңгилик өлим.** Жердеги өмиринде тәўбеге келмеген хәм Ийсаға исенбеген адамлар қыямет-қайым күни дозақ отына хәким етилип, олар мәңгиге Қудайдан хәм Аспан патшалығынан айырылып, дозақ отында мәңгиге азап шегеди.

Мк.16:16. *«Ким де ким исенип шомылдырылса, қутқарылады, ал ким де ким исенбесе, хәким етиледи».* Хош Хабарға исенбеген ҳәр биреў дозаққа хәким етиледи.

Аян 20:15. *«Атлары **Өмир** китабында жазылмағанлардың хәммеси от көлине ылақтырылады».*

Демек, гүна адамды **Өмирден** айырады екен.

Барлық бахытсызлықтың биринши себепшиси – гүна. *Ийшая 59:1-2.* *«Мине, Қудайдың қоллары қысқарған жоқ, олар қутқарады. Оның қулақлары аўырласқан жоқ, олар еситеди. Бирақ сизлердиң қылмысларыңыз сизлер менен Қудайыңыздың арасына бөлиниў пайда етти. Хәм гүналарыңыз еситпеўи ушын Оның жүзин бурады».*

Адам гүнадан өзін-өзи қутқара алмайды. Хеш бир саўаплы ис, ямаса Мухаддес Нызамды орынлаў адамның гүнасын жуўа алмайды.

Рим.3:20. *«Сонлықтан Мухаддес Нызамды орынлаганы арқалы ҳеш бир адам Қудайдың алдында ақлана алмайды. Керисинше, Мухаддес Нызам арқалы адам өзиниң гүнакар екенин билип алады».*

Сонлықтан адам өз күши хәм өз ақылы менен өзін-өзи гүнадан ақлай алыўы мүмкин емес.

Хош Хабар.

Қудай-әдил хәм мийримли! Гүна деген бул ең үлкен проблеманы мийримге толы Қудай Өз улы Ийса Масих арқалы шешти.

- Ийса Масих – ким Өзи Ол?

- Ол жер бетине Адам болып келген Құдай Улы! Сонлықтан Ол **толық Адам** хәм **толық Құдай** болып саналады Ол толық Адам, себеби Онда адамда болған барлық тәбийғый сезимлер болған еди. Мыс: Ол аш болды, шөлледі, шаршады, уйықлады, қуғанды, қапа болды, қыйналды хтб. Ол толық Құдай, себеби Ол - Құдайдың Сөзи. Юх.1:1-3,10-14.

«Ең баста Сөз бар еди. Сөз Құдай менен бирге еди. Сөз - Құдай еди. Ең бастан-ақ Ол Құдай менен бирге еди. Хәмме нәрсе Ол арқалы жаратылды. Олсыз хеш нәрсе жаратылған емес. Онда Өмир бар еди». «Сөз дүньяға келди. Дүнья Ол арқалы жаратылған еди, бірақ дүнья Оны танымады», «Сөз Адам болып арамызда жасады. Бизлер Оның уллылығын, Әкеден келген, мийрим хәм хәқыйқатқа толы болған жалғыз Улдың уллылығын көрдик».

Құдай **Өз Сөзин** жер бетине жиберген еди. Сол Сөз - Құдай Улы!

Мийримли Құдай бизлерди **гүна хәм дозақ отынан** ҚУТҚАРЫҰ ушын Өзиниң жалғыз Улын бул дүньяға жиберген еди.

Юх.3:16. *«Себеби Құдай бул дүньяны соншелли сүйгенликтен Өзиниң жалғыз Улын берди. Хәм Оның Улына исенгенлердиң хеш биреуи набыт болмай, мәңгилик өмирге ийе болады».*

Ийса Масих – азат етиўши!

Ийса Масих - Хәқыйқый Қахарман еди. Оның Бир Өзи жаманлық пенен гүна бийлеп кеткен бул дүньяда пүткил дозақ күшлерине қарсы гүрес жүргизер еди. Ол мисли душпан қорғанына кирип барып, тутқынларды азатлыққа шығарған ертеклердеги батырлардай еди. Ол қайсы қалаға, қайсы аўылға кирсе де, ол жер үлкен қуғанышқа бөленер еди. Себеби Ол адамларды жин руўхларынан, хәр түрли аўырыўлардан, шайтан торларынан қутқарар еди. Мақаў кеселге шатылғанлар тазаланып, гүңелеклердиң тили шығып, гереңлер еситип, сақаўлар сөйлеп, майып-ақсақ болғанлар жүрип кетер еди, ал хұжданы гүна азабында жүргенлер Құдайдан кеширим алып, хәқыйқатқа аш болғанлар тойып-тойып Оның тәлими арқалы маўқын басар еди. Көз алдыңызға келтирип көриң: Бир шаңарақта бир адам аўырыўса, хәммеси қыйналады. Оннан қалса, емсиз кесел болса, мақаў кесел, сақаў, гүңелек хтб. Хәм егер ол адам Құдайдың кәраматы арқалы шыпа таба қойса, пүткил шаңарақ қандай қуғанышқа бөленбейди дейсиз! Ал Ийса тек бир адамға емес, ал бундай жүдә көп адамларға шыпа берип, нешше шаңарақларға қуғаныш әкелер еди. Ол барып адамларды шайтан қол астынан жулып алар хәм оларды азатлыққа шығарар еди. (Лука 13:10-17 аятларды оқың).

Ол – гүнасыз пәк болған еди!

Юхан 8:46. «Қайсы бириңиз Мени гүналы деп айыплай аласыз?» Ийса Масихтың бул сөзлери үстинен бир тереңлеу ой жүгиртип көриң. Ким бундай деп жәриялай алады? Қайсы адам баласы, қайсы пайғамбар бундай деп айта алған? Ұш бир адам баласы бундай деп айта алмайды! Себеби хәмме адамда гүна бар. Бирақ Қудай Улы Ийса Масих бундай деп айта алды! Ийса бундай деп сол ўақыттағы ең күшли диний адамларға, ең саўатлы китапханларға, Муўса Нызамын ишип қойған адамларға айтқан еди. Сонда олардың хеш биреўи Оның гүнасын көрсете алмады. Себеби Онда бир де бир гүна жок еди. Ол жер бетиндеги өмиринде бир де бир гүна ислеменген еди. Ал хәр күни Ол адамларға Қудайдың таўсылмас мийрим-шәпәэтин тарқататуғын еди. Ол адамлар өмирине тек жақсылық әкелер еди!

Хәм Ийса Масихтың жер бетиндеги хызметиниң ақыры жақынлайды. Енди Оның алдында қанлы жол турар еди.

Ол Гетсимани бағында Әкеге былай деп дуўа етти:

«Егер азап кесеси Мениң қасымнан өтип кетиўи мүмкин болмаса, онда Сениң еркиң болсың!».

Басқаша қылып айтқанда, Ийса былай деген еди: «!ке, егер адамзатты қутқаратуғын басқа жол болмаса, егер адамзатты ғәзебиңнен қутқарыў ушын, ғәзебиң Мениң үстиме түсиўи шәрт болса, онда мине, Мен бул азап кесесин тартыўға таярман».

Голгота жолында Ийса Масих 4 жүрде пәк қанын төгеди.

Адамлардың гүналары себепли Қудайдың ғәзеп кесеси толған еди. Ол барлық адамлардың үстине төгилиўи тийис еди. Хәм хеш бир адам оннан қашып қутыла алмас еди. Сонда Ийса Масих келип, адамзаттың гүналарын Өз үстине алады. Хәм Қудайдың толы ғәзеп кесеси Оның үстине қуйылған еди.

Евр.9:22. *«Қан төгилмесе, гүна кеширилмейди».* Хайўанлардың қаны адамның гүнасы ушын жеткиликсиз еди. Сонлықтан Ийса Масих Өзиниң мухаддес қанын төгип, бизлер ушын Аспанға жол ашқан еди.

Евр.10:4-5. «Себеби өгизлер менен текелердиң қаны гүналарды жоқ қыла алмайды. Сол себептен Масих дүньяға келип, Қудайға былай деген еди:

«Қурбанлық пенен садақаны Сен хош көрмедің. Бирақ, Мен ушын бир Дене таярладың...»».

1) Гетсиманы бағында Қанын төкті.

Лука 22:44. «*Ол азап шегіп атырып, және де күшилерек дуға етті. Оның тері жерге тамған қан тамшылары сыяқты еді*».

Пүткіл адамзаттың Қудайға қарсылықтары, Қудайға кулақ салмауы, бойсынбауы – Ийса Масихтың үстине жүкленер еді. Олардың басымының ауырлығы соншелли, Ийсаның маңлайындағы қан тамырлары жыртылып, олардан жерге қарай қан ағар еді.

2) «*...Ийсаны қамшылатқаннан соң, атанақ ағашқа шегелеуге тапсырды*» (Матта 27:26). Дәслеп Ийса Масихтың кийімлерін шешіп, Оның қолларын беккем етип бір нәрсеге таңып байлайды. Кейін ең рейимсиз жәлләдлардан қуралған Рим солдатлары қолларына жазалаушы қуралдарын алып Оның арқасына урып баслайды. Олардың қуралдары - араларына өткір сүйектер менен қорғасын қосылып өрилген үш-төрт тилли териден исленген қамшылар еді. Шинши әсирде жасаған тарийхшы Евсевий бул жазаны былайынша сүүретлейди: «*...Оның қан тамырлары жыртылды..., булшық етлери менен сиңирлери ашылып қалды*». Бул уақытта Ийса Масих адамзаттың басына түскен хәр қыйлы ауырыуларды хәм кеселликлерди, олардың зардабын хәм азабын Өз үстине алып атырған еді.

3) «*...тикенли шыбықлардан тәж өрип, Оның басына салды*» (Матта 27:29). Тикенеклер Ийса Масихтың басына қадалар еді. 600 адамнан қуралған бір батальон солдатлары Оны азаплап, Оның үстинен күлер еді. Адам-ата хәм Хауа-ене Қудайға кулақ салмай, бейиш бағынан қууылған уақытта, адамзат өмирине *ғарғыс-нәлет* кирип келген еді. Сол ғарғыс-нәлеттің символы – *тикенек* еді. Ийса Масих адамзат үстине турған сол *ғарғыс-нәлетти* де Өз үстине алған еді.

4) «*Ийса Өз атанақ ағашын арқалап, «Бас сүйек орны», еврейше Голгота деп аталған жерге келди. Сол жерде Ийсаны ... атанақ ағашқа шегеледи*» (Юхан 19:17-18). Әскерлер Ийсаны және шешиндирип, Оны атанақ ағашының үстине жатқарады. Хәм Оның қолларына, кейін аяғын бүгіп, аяқтарына 15 сантиметрлик шеге қағады. Кейін атанақ ағаштың жоқары тәрәпин аспанға көтереди хәм оның асты бети қазылған шуқырға киреди. Ийса атанақ ағашта адамлардан масқаралаушы сөзлер еситип, жәзийрама ысыда адам шыдап болмайтуғын дәрежеде шөлlep хәм қыйналып 6 саат турады. Кейін жан тапсырады. Ийса атанақ ағашта адамзаттың гүнәлары ушын пүткіллей *толық төлем* төлеген еді. Ол адам өмирине кирип келген хәм хәрекет етип турған хәм басқарып турған *гүнәны, ауырыу-кеселликлерди, ғарғыс-нәлетти* хәм *өлимди* Өзине алған еді.

Енди Оның мухаддес қаны арқалы адам ешейин ақланады.

Рим.3:24. «*Бирақ, адамлар Қудайдың мийрими менен, Ийса Масихтың қаны арқалы ешейин ақланады*».

Евр.9:12. *«Масих теке хәм баспақлардың қаны менен емес, ал Өз қаны менен ең мухаддес бөлмеге биринши хәм соңғы мәртебе кирип, бизлерге мәңгилик қутқарылыў алып келди».*

Ийса Масих қайта тирилди!

Ийса Масих жан тапсырған күни қәбирге қойылады. Бул жума күни еди. Оны бурын адам қойылмаған жаңа бир қәбирдиң ишине қойып, қәбирдиң аўзына адам қозғалта алмайтуғын үлкен бир тасты қойып, әскерлерге оны қараўыллаўды буйырады. Бирақ екшемби күни таң сәхәрде Ийса Масих қайта тириледи!

Матта 28:1-6. *«...екшемби күни таң сәхәрде мағдалалы Мәриям хәм басқа Мәриям қәбирди көриўге келди. Бирден жер қатты силкинип, Қудайдың периштеси аспаннан түсип келди де, қәбирдиң аўзындағ тасты домалатып алып таслап, оның үстине отырды. Периштениң түси жылдырымдай болып, кийими қардай аппақ еди. Сақшылар оннан қатты қорқып қалтырасты хәм өли сыяқлы болып, жаны қалмады.*

Периште хаялларға:

- Қорқпаңлар! Атанақ ағашқа шегеленген Ийсаны излеп келгенлериңизди билемен. Ол бул жерде жоқ. Өзиниң айтқанындай, Ол қайта тирилди!».

Усы ўақытқа шекем ҳеш ким, ҳеш бир пайғамбар, ҳеш бир илимпаз, ҳеш бир патша өлимди жеңип, қайта тирилмеген. Барлық адамның сүйеклери қәбирлеринде жатыр. Бирақ жер бетине келген бир Адамның қәбири бос тур. Бул Қудай Улы – Ийса Масихтың қәбири. Себеби Ол үшінши күни өлимди жеңип, қайта тирилген еди.

Елиши 2:24. *«Ал Қудай өлим азабының тусаўларын үзип, Оны қайта тирилтти. Өйткени Оны өлимниң услап турыўы мүмкин емес еди!».*

- Ийса Масихтың ислеген исин не менен салыстырыўға болады?

1. Ийса Қудайдың әдиллигин қанағатландырды.

Қудай – мийримли. Бирақ және Ол – әдил! Ол гүнакар жанның дозаққа кеткенин қәлемегени менен, гүнаны жазалаўы тийис. Себеби Ол – әдил.

Бир қалада бир жигит бир рет қандай да бир нызамды бузып қойыпты. Ол сол қаланың судьясының алдына апарылыпты. Ол судья жүдә әдил адам екен. Ол ҳеш әдиллигин бузбас екен. Оны ҳеш қандай ақшаға сатып алыў мүмкин емес екен. Жаңағы жигит оннан жалынып кеширим сорайды. Оны әсте кеширип жиберсе де болар екен. Бирақ судья өз әдиллигин буза алмай, жигитке мың доллар штраф салып, әдиллигин

орнатыпты да, кейин барып жаңағы жигитти баўырына қысып қушақлапты хәм өзінде бар ақшасын шығарып, жигиттиң орнына өзи штраф төлепти. Себеби жигит – оның туўған баласы екен. Ол баласын жақсы көрер, бирақ әдиллигин буза алмас еди.

Қудай да сондай, Ол адамзатты сүйеди. Бирақ гүналарына көзин жума алмайды. Ол хәр бир гүнаны жазалаўы тийис. Себеби Ол ең хақыйқый Судья. Ол гүнаны жазалаўы арқалы Өз әдиллигин жәриялаўы хәм қанағатландырыўы тийис.

Бирақ бул ўақыядағы еки нәрсе Қудайдың толық не ислегенин көрсете алмайды. Бириншиден, бизлердиң халатымыз жигиттигинен мың есе жаман. Бизлерге штраф салынбаған, ал – өлим! Екиншиден, Қудай бизлердиң гүналарымызға мың доллар төлеп қутқарған жоқ. Ал бизлер ушын жалғыз Улын қыйды!

2. Ийса қарыз қуллығынан азат етти

Мысал ушын, ески ўақытта бир адам үлкен қарызға батып, қарызын төлей алмағанлықтан, оны қуллыққа сатпақшы болыпты. Олар базарда турғанда, бир адамның оған жаны ашып: «Бул қул қанша турады?» - депти. «Жүз миллион сом» - деп жуўап берипти. Хәм жаңағы адам қунын төлеп сатып алып, оны азатлыққа босатып жиберипти.

Тап сондай етип, бизлер де өзлеримизди гүна қуллығынан қутқара алмас едик. Бирақ Ийса келип, Өз қанын төгип, бизлердиң қунымызды төледи хәм бизлерди гүнадан азат етти. Енди гүнаның бизлерде хақысы жоқ. ***Рим.3:24. «Бирақ, адамлар Қудайдың мийрими менен, Ийса Масихтың Қаны арқалы ешейин ақланады».***

3. Ийса жоғалғанларды таўды.

Екинши дүнья жүзлик урыс гезинде бир рота солдатлар тоғайдан кетип баратырғанда бир солдат адасып кетип, кейин бир үлкен қудыққа түсип кетеди. Ол сол жерде аўқатсыз, суўсыз еки күн жатады. Бирақ рота командири солдатларын дем алдырмай еки күн тынбастан излеттирипти. Еки күннен кейин жоғалған солдатты олар қудықтан таўып, аман алып келеди.

Бизлер де Өмир Ийесинен айырылып, жоғалған қойлардай өлимге кетип баратыр едик. Бирақ Қудай Улы бизлерди таўып, Қудайға қайтадан қайтарды. ***1Пт.2:25. «Бурын адасқан қойлар сыяқлы едиңиз, енди болса, жанларыңыздың Шопанына хәм Бағушысына қайтып келдиңлер».***

Тәўбеге келиў хәм исеним.

Енди хәр бир адам гүналары ушын тәўбеге келип, Ийса Масихты Ийем деп, шын жүреги менен исенип қабыл етсе, қутқарылады. ***Рим.10:9.***

*«Егер сен Ийсаны Ийем деп аўзың менен ашық тән алсаң хәм Қудайдың
Оны өлимнен қайта тирилткенине шын жүректен исенсең,
қутқарыласаң».*

Тәўбеге келиў - бул бурылыс! Бул терис жоллардан қайтып, тири Қудайға хәм Қудай жолына келиў. **Лк.15:11-24.**

-Егер бизлер шын жүрегимизден тәўбеге келип, Ийсаны өмиримизге «Ийем» хәм «Қутқарыўшым» деп қабыл етсек не болады?

1. Сениң гүналарың Ийсаның қаны менен ақланады. Сен өмирде билип-билмей ислеп қойған барлық қәтелериңе хәм гүналарыңа ақланыў аласаң. Сен **толық ақланасаң!** *Ийшая 1:18.* «...Сонда келиңлер, талықлаймыз, - дейди Қудай. Егер гүналарыңыз қара қызыл болса, қардай ақ қыламан. Егер қойыў қызыл болса, самалдан ақ қыламан!». Сол ўақытта сен Қудайдың алдында бир гүнасы жоқ жан боласаң.

2. Сен шайтанның қол астынан Қудайдың қол астына, шайтан патшалығынан Қудай Улының Патшалығына, қараңғылықтан нурға өтесең.

Колос.1:13.«Қудай бизлерди қараңғылықтың хәкимдарлығынан қутқарып, сүйикли Улының Патшалығына көширди».

3. Сен сол ўақытта **жоқарыдан туўылсаң** хәм **Қудайдың баласы** болыў хуқықына ийе боласаң. **Юх.1:12-13.**

«Бирақ Ол Өзин қабыл еткенлерге, атына исенгенлердин хәммесине Қудайдың балалары болыў хуқықын берди. Олар қаннан да, денениң қәлеўинен де, я адамның қәлеўинен де емес, ал

Қудайдан туўылды».

4. Сен сол ўақыттан баслап, **Қудайдың мийрасхоры** боласаң. Сонлықтан Библияда жазылған Қудайдың барлық ўәделери сениң мийрасыңа өтеди. Бул демек, енди, Қудай Адам-атаға қандай жарылқаў ўәде еткен болса, Ибрайым пайғамбарға қандай жарылқаў ўәде еткен болса, улыўма Өке нени ўәде еткен болса, Ийса арқалы барлығы саған да тийисли болады. Рим.8:17. Галат.3:13-14. Сонлықтан мийрасыңды билиў ушын Қудайдың Ибрайымға қандай жарылқаўлар бергенин изертлеп билип ал. Себеби сен де соларға ийесең!

Және де, **«Ийса Масихтың жарақатлары арқалы сизлер шыпа таптыңыз»** - деген Қудайдың ўәдеси бар. Бул да саған тийисли болады. Демек, енди сениң аўырыўлар менен жасаўыңның керегиси жоқ. Енди саған шыпа мийрасқа берилген. Сен қанша Қудайдың ўәделерин көп билсең, сен сонша көп мийрасқа ийе болып, **руўхый бай** болып барасаң.

5. Сен сол ўақыттан баслап Аспан Патшалығына, мәңгилик өмирге ийе боласаң. Қудайдың Аспандағы Патшалығына тек Қудайдың балалары ғана бара алады. Бул туўралы Ийса деп айтқан еди: **«Саған шынын, шынын айтаман: ким де ким жоқарыдан туўылмаса, Қудайдың Патшалығын көре алмайды» (Юх.3:3). 1Юх.5:11-12.** «...Қудай

бизлерге мәңгилик өмир берди хәм бул өмир Оның Улында. Қудайдың Улына ийе болған адам өмирге ийе болады, Қудайдың Улына ийе болмаған адам өмирге ийе емес».

6. Сениң атың сол ўақыттан баслап Өмир китабына жазылады.

Аян 20:15. «Атлары **Өмир Китабына** жазылмағанлардың хәммеси от көлине ылақтырылды».

7. Сен **Қудай Патшалығының руўханийи хәм хызметкери** боласаң **Аян 1-6.**
«...Ийса бизлерди **Өз Патшалығына еристирип, Әкеси Қудайдың хызметиндеги руўханийлери етти...**».

Демек, сен енди (егер тәўбе еткен болсаң) Қудайдың хызметкерисең.

Ийсаны қабыл етип, атына исенген ўақтыңда, сениң руўхың пәкленип, сен жоқарыдан туўыласаң хәм саған сол ўақытта-ақ мәңгилик өмир сыйға (подарок етип) бериледи. Енди сен мәңгилик өмирге ийесең.

Енди сен бұрынғы гүнакар жаратылыс емессең, ал жоқарыдан туўылып, Қудайдың баласы болған жаңа жаратылысқа!

2-Кор:5:17. «Солай етип, ким де ким Масих пенен байланысқа ийе болса, ол жаңа жаратылыс. Ески нәрселер өтип кетти, минекей, хәммеси жаңа болды.».

СОРАЎЛАР.

1). Дүньядағы адамлардың неше проценти гүнакар болып туўылады?

А) 100% б) 50% в) 0%

2). Бизлерди Қудайдан не бөледі (айырады)?

_____.

3). Гүнаның нәтийжеси адамды нелерге алып келеді хәм оның төлеми не?

_____.

4). Өлим-дегенимиз не хәм оның қандай түрлери бар?

Өлим-бул _____.

5) –Ийса Масих – ким Өзи Ол?

_____.

6). - Қудай Улын не ушын жерге жиберди?

_____.

7) - Ийса Масихтың ислеген исин не менен салыстырыўға болады?

1. _____.

2. _____.

3. _____.

8). Бизлер қай ўақытта гүналарымызға кеширим алып, Қудайдың балалары болып мәңгилик өмирге ийе боламыз?

А) Көп сауаплы ислерди ислеген ўақтымызда.

Б) Көп китап оқып, билим алып, көп дуўа еткен ўақтымызда.

В) Тәўбеге келип, Ийсаны Ийем деп қабыл етип, атына исенген ўақтымызда.

9). Мәңгилик өмир бизлерге қалай бериледи?

А) Саўаплы ислеримизге қарап бериледи.

Б) Сыйға ешейин бериледи.

В) Диншиллигимизге, хызметлеримизге қарап бериледи.

10). Тәўбеге келиў деген не?

_____.

11). Тәўбеге келип, Ийсаны қабыл еткенлер нелерге ийе болады?

1. _____

2. _____

3. _____

4. _____

5. _____

6. _____

7. _____

12). Ядлаў: Рим.10:9-10.

13). Мына бапларды үш мәрте оқып, түсингениңди айтып берийўге таярланып кел:

Рим.3,4,5,6-баплар.

ҚЗ. СУҰҒА ШОМЫЛДЫРЫЛЫҰ РӘСИМИ.

Суўға шомылдырылыў - тәўбе етип Ийса Масихты қабыл еткенимизден кейинги адым. Ийемиз Ийсаның Өзи суўға шомылдырылыўымыздың тийис екенлигин айтады.

Мат.28:18-20. «Маған аспанда да, жерде де пүткил бийлик берилген. Сонлықтан да барып, барлық миллетлерди Маған шәкирт қылыңлар: оларды Әкениң, Улдың хәм Мухаддес Руўхтың аты менен шомылдырыңлар..».

Мк.16:15-16. «Пүткил дүнья бойлап жүриңлер хәм барлық адамларға Хош Хабарды жәриялаңлар. Ким де ким исенип шомылдырылса, қутқарылады, ал ким де ким исенбесе, хәким етиледі».

Демек, Ийемиз Ийса ең уллы тапсырмасын берип атырып, исенген адамлардың шомылдырылыўы тийис екенлигин айтты (буйырды). Ийемиз Ийса аспанға алынғаннан кейин, он күннен соң, Елиўинши күн байрамында Өз үәдесин орынлап, шәкиртлериниң үстине Мухаддес Руўхты жибереди. Сонда Мухаддес Руўхқа толған Петр пүткил халыққа қарап үаз, яғный Хош Хабар айтады. Оның сөзин тыңлап болған халық, оннан: «Бизлер қутқарылыўымыз ушын не қылыўымыз керек?», - дейди. Сонда Петр: «Гүналарыңыздың кеширилиўи ушын тәўбе етип, Ийса Масийхтың аты менен суўға шомылдырылыңлар. Сонда Мухаддес Руўхты сыйға аласызлар», - дейди.

-Қайсы адамлар шомылдырылыўы керек?

-Тәўбеге келип, Ийсаға исенген хәр бир адам!

Суўға шомылдырылмастан алдын еки нәрсе болып өтиўи керек. Егер бул еки нәрсе болып өтпесе, суўға шомылдырылыў хәқыйқый болмайды. - Бул еки нәрсе не? 1) Тәўбеге келиў, яғный барлық терис жоллардан қайтып, Қудайға келиў. 2) Ийсаны исеним менен жүрегиңе Ийем деп қабыл етиў.

Бул еки нәрсе өмириңде болып өтсе, сен жоқарыдан туўыласаң хәм тек соннан кейин ғана сен суўға шомылдырылыў рәсиминен өтиўиң мүмкин.

-Кишкене балаларды суўға шомылдырылыў рәсиминен өткизиўге болама?

-Яқ! Себеби олар бул еки адымнан өтиўи керек: Тәўбеге келиўи керек хәм Ийсаны Қутқарыўшым деп жүрегине қабыл етиўи керек. Ал еле еси енбеген адам буларды түсине де алмайды. Сонлықтан кишкене балаларды суўға шомылдырылыў рәсиминен өткизиўге болмайды. Бирақ оларды Қудайға бағышлаўға болады.

-Суўға шомылдырылыў деген сөз дизбеги түп нусқасында нени аңлатады?

-Грек тилиндеги Мухаддес Китаптың түп нусқасында бул сөз «баптисма» деп қолланып, қарақалпақ тилине «толық батыў», «толық жүклениў» деп аўдарылады. Мыс: Әййемги грек халқында бул сөзди, олар қандай да бир кийимди бояў ушын краска салынған ыдыстың ишине толық батырғанда қолланған.

Демек, суўға шомылдырылғанда, адам суўға толық батыўы керек. Ал суў шашыратыў ямаса суў қуйыў хәқыйқый суўға шомылдырылыў болып есапланбайды. Мысалы, мына аятларды оқып ал: **Мат.3:16; Елш.8:38-39.**

-Адам тәўбе етип, Ийсаны қабыл еткен соң, қанша ўақыттан кейин суўға шомылдырылыў рәсиминен өтиўи керек?

-Сол ўақытта-ақ, ямаса жүдә тез арада! Қанша тез болса, сонша жақсы болады. Мухаддес Китап тәўбеге келген адамлардың сол күннің ишинде-ақ суўға шомылдырылғанлығын айтады. **Елш.2:41; 8:38; 10:47-48; 16:31-33; 19:5**. Мыс: Сен университетке медицина бөлимине оқыўға кирсең, сениң медицинаны үйрениўге қашан өзинди бағышлағаның дурысырақ? Әлбетте, киргеннен баслап. Болмаса, сен көп нәрсени жоғалтасаң. Суўға шомылдырылыў - бул да өзинди Қудайға толық бағышлаў болып есапланады. Сен: «Университетке кирдим ғо, болды!», - деп жүрсең хәм өзинди медицинаға хеш бағышламасаң, онда сен ертең адамларға шыпа бермейсең, ал керисинше, сен оларды көп бәлелерге дус қыласаң. Тап сондай, сен де жоқарыдан туўылып болып, өзинди суўға шомылдырылыўың арқалы Қудай Ийеңе толық бағышламасаң, сен Қудайға жемислер алып келмейсең, ал керисинше, сен арқалы Қудайдың атына дақ келеди.

Солай етип адам тәўбеге келген ўақытта-ақ, ямаса жүдә тез арада суўға шомылдырылғаны ол адам ушын жүдә әхмийетли!

- Суўға шомылдырылыў - дегенимиз не? Суўға шомылдырылып атырған ўақтымызда нелер болып өтеди? Оның руўхый мәнислери не?

1) **Бул өзинди Қудайға толық бағышлаў**. Бул таза хәм пәк хұждан менен ҳадал хәм мухаддес өмир сүриўге хәм Ийсаның изинен ериўге өзинди толық бағышлаў. 1Пт.3:21. «*Суўға шомылдырылыў денени кирден тазалаў емес, ал Қудайдан пәк хұждан сораў*». Бул пәк хұждан менен өмир сүриўге Қудайға ўәде бериў.

*2-Кор.11:2-3. Қыз жигит атастырылған ўақытта, олар еле ерли-зайыплы болып есапланбайды. Олар Қудай алдында бир-бири менен мәңгилик питим дүзип, некеден өткеннен соң ғана ерли-зайыплы болып есапланады. Енди ол қызды басқа хеш ким ала алмайды. Жигитти де. Сен тәўбе етип, бирға СШ арқалы өзинди мәңгиге Жаратқан Ийеңе бағышламаған болсаң, онда сен атастырылып болып, некеден өтпей жүрген қызға уқсайсаң.

*Сен: «Ийса Масих – мениң Ийем» - деп болып, еле кейнине нұқта қоймағандай боласаң.

2) **Бул руўхый сүннет етилиў**. Бул денени сүннет етиў емес, жүректи сүннет етиў, яғный бул гүнакар тәбияттың Қудай тәрәпинен кесип тасланыўы. **Кол.2:11**. «*Сизлер Масих пенен қатнаста болып, сүннет етилдиңиз. Бул сүннет адамның қолы менен қылынатугын сүннет емес, ал Масих тәрәпинен исленген сүннет болып, усы арқалы гүнакар тәбиятыңыз кесип тасланады*». Суўға шомылдырылған ўақтыңызда, сиз сүннет етилесиз хәм бул адам тәрәпинен емес, ал Мухаддес Руўх тәрәпинен ислениледі. Сиз суўдың астына батқан гезиңизде, Ол тап хирург сыяқлы операция ислеп, сизиң жүрегинизден гүнакар тәбиятты кесип таслайды. Қудай денени сүннет етиўди емес, ал усы руўхый сүннетти, яғный жүрегимиздиң сүннет етилгенин қәлейди.

Рим.2:28-29. «*...денениң ети кесилип сүннет етилиў де ҳақыйқый сүннет емес.*

...хақыйықый сүннет - бул Мухаддес Руўх тәрепинен исленилген жүректің сүннети».

3) **Бул жерлениў хәм қайта тирилиў.** Сен Ийсаға келген ўақытта, жоқарыдан туўылып жаңа жаратылыс болдың. Бирақ, сениң бурынғы өмириң, ески гүнакар дүньяң бар. Ол сени кейин тартқысы келеди. Сонлықтан тез арада оны көмиў (жерлеў) керек. Суўға шомылдырылған ўақтыңда, сен гүнакар тәбиятты ески гүнакар өмириң менен қосып жерлейсең. Хәм суўдан шыққан ўақтыңда, сен Қудай алдында пәк хұждан менен жасаў ушын жаңа жаратылыс болып қайта тирилесең.

Кол.2:12. «Суўға шомылдырылғаныңызда Масих пенен бирге көмилдиңлер хәм Оны өлимнен тирилткен Қудайдың күшине исенип, сол ўақытта Оның менен бирге тирилдиңдер».

Рим.6:4,11,13; Гал.3:27.

Гал.5:19-22 «Гүнакар тәбияттың ислери аян:

Ал Мухаддес Руўхтың жемиси мыналар: сүйиспешилик, қуўаныш, тынышлық, сабырлылық, мийримлилик, қайырхормлық, садықлық, мүләймлилик хәм өзін тутып билиў

Қудайдың ең жаман көретуғын 3 гүнасы:

1. **Екижүзлилик.** Екижүзлилик - бул маскада жүриў. Биреўлер жасырын урлық, бузықшылық, өсек хтб гүналарды ислеп жүреди, бирақ адамларға өзін ақ қылып көрсетеди. Сонлықтан Ийса парисейлерге: «Сизлер өзлериңизди адамларға хақ қылып көрсетесизлер. Бирақ Қудай кеўиллериңизди көрип тур!» - деди. Ал Өз шәкиртлерине Ийса былай деди: «Парисейлердиң ашытқысынан, яғный екижүзлиликтен сақ болыңлар!»
2. **Менменлик.** Менменлик - бул шайтанның тәбияты. Ол ең шебер душпан. Ол хәр түрли көринислерде келеди: иши тарлық, көре алмаўшылық, адам жаманлаўшылық, өкпелеўшилик хәм кеширмеўшилик - бәри менменликтің көринислери болып есапланады. Қудай менменлерге қарсы турады, ал кишипейиллилерге Өз мийримин береді.
3. **Қорқақлық.** Аян китабында отлы көлге тасланатуғын адамлар жазылған. Ең биринши болып «қорқақлар» отлы көлге тасланады. Қорқақлық - бул Қудайдан шайтанды күшли деп ойлаў. Мухаддес Китапта Қудай бизлерге 366 мәрте: «Қорқаңлар!» - деп қойыпты.

Бизлер суўға шомылдырылғанымызда, ески тәбиятымыздағы бул гүналарды көмемиз! Қудай оларды жек көреді.

Қудайдың Өз балаларында көргиси келетуғын 3 нәрсеси:

1. **Хақыйқатлық.** Жүреги таза адамлар бахытлы! Олар Қудайды көреді! Гүнасын жасырмай, ашық тән алған адам - кеширимге, азатлыққа хәм табысқа ериседи!
2. **Кишипейиллик.** Кишипейиллик - бул Қудай Сөзин орынлап жасаў, Қудайға басынды ийиў! Қудайға яхшы деп басын ийген адамның басын қылыш кеспейди.
3. **Батырлық! Ер жүреклилик!** Мухаддес Китапта Қудай Өз хызметкерлерине оғада көп мәрте: «Ер жүрек бол! Қорқапа! Мәрт бол!» - деп айтады. Елши Петр,

Юхан хәм Павеллер қатты ер жүрек болып, олар қуўдалаўлардан да, түрмеден де, ашлықтан да, өлимнен де қорқпаған. Олар Қудайға толық исенген. Даўыт та Голиаттан қорқпастан, оған қарсы шығады. Сонда Қудай оған Голиат үстинен жеңис береді. Қудай елшилерге үлкен қалаларды, көп халықларды берген. Еки елши барып, үлкен бир қаланы тәўбе еттире алған. Олар арысландай мәрт болған! Сен суўдан шыққаныңда, Қудай сениң руўхыңа усы 3 характерди салды. Енди Ол сенде усы 3 характерди көргиси келеди.

Ески Келисимде Қудай Езекил пайғамбар арқалы мынадай ўәде берген еди:

Езекил 36:25-27. «Мен сизлерге таза суў сеўемен хәм сизлер тазарасыз. Мен сизлерди хәр қандай ипласлықтан хәм барлық бутларыңыздан тазалайман

Мен сизлерге жаңа жүрек беремен хәм ишиңизге жаңа руўх саламан. Мен денеңизден тас жүректи алып таслайман хәм еттен жасалған жүрек беремен.

Сизлердиң ишиңизге Өз Руўхымды саламан хәм сизлер Мениң буйрықларыма қулақ асып, Мениң Нызамларымды орынлайтуғын боласызлар».

Бул ўәде адам Ийсаны қабыл етип, суўға шомылдырылған ўақытта орынланады. Соның ушын Ийса былай деген еди:

Юхан 3:5-6 «Саған шынын, ҳақыйқатын айтаман: ким де ким суўдан хәм Мухаддес Руўхтан туўылмаса, Қудайдың Патшалығына кире алмайды. Денеден туўылған – дене, Руўхтан туўылған – руўх».

-Адам суўға шомылдырылыўы арқалы ақлана ма, ямаса исеними менен бе?

-Исеними менен! Рим.1:17; 4:10-11.

**Ески келисимде суўға шомылдырылыў рәсиминиң үш тымсалы.*

1. Ибрайымның сүннет етилиўи. Жар.17:11. Қудай Ибрайымға денесин сүннет етиўди буйырады. Бул Ибрайымның ақланғанының хәм Қудайдың халқы болғанының белгиси еди. Бизлер де Ийсаға исениўимиз арқалы ақланамыз хәм суўға шомылдырылыўымыз арқалы тек Қудайға тийисли халық боламыз.

2. Нух пайғамбар дәўириндеги суў тасқыны. Жар.7-бап;

1Пт.3:20-21. «Әйемги ўақытлары Нухтың заманында кеме соғылғанында, Қудай адамлардың тәўбе етиўин сабырлылық пенен күтсе де, олар Оған бойсынбаған еди. Сол кемеге аз ғана адам, яғный сегиз адам минип, суўдан қутқарылды.

Бул – Ийса Масихтың қайта тирилиуі арқалы хәзир сизлерди қутқаратуғын суўға шомылдырылыўдың тымсалы...».

Нухтың заманында адамлар бузылып, дүнья жаманлыққа толып кеткен еди. Хәм Қудай сол дүньяны хүким етип, суў топанының астында қалдырған еди. Нухты қосқанда тек сегиз адам ғана кемеге минип аман қалған еди. Қудай гүнаға толған сол дүньяны суўдың астында қалдырып, оны тазалаған еди. Суў кеткен соң, Нух кемеден сыртқа шыққан ўақтында, пүткіллей басқа, таза дүньяға қәдем басқан еди. Сен де суўға шомылдырылыў рәсиминен өтип, сыртқа шыққан ўақтында, бурынғы гүнакар дүньяңды суўдың астында қалдырып, жаңа дүньяға қәдем басасаң.

3. Муўса пайғамбардың басшылығында Израил халқының Қызыл теңиздиң астынан өтиуі. Жар.14-бап;

1Кор.10:2. «Олардың хәммеси булт астында хәм теңизде суўға шомылдырыў рәсиминен өткендей болды...»

Израилды қудай Мысыр қуллығынан қутқарады. Бирақ Израил Қызыл теңизге келген ўақтында мысырлылар олардың изинен куўады. Сонда Қудай уллы бир кәрамат ислейди. Ол Қызыл теңизди қақ бөлип, израиллыларды теңиздиң асты менен арғы тәрепке алып өтеди. Олардың изинен мысырлылар да теңизге түседи. Бирақ, сонда Қудай теңизди жаўып, оларды суўдың астында набыт қылады. Израиллылар теңизден өткеннен соң, олар толық қуллықтан қутқарылған еди. Хәм энди оларға артқа қарай жол жоқ еди.

Сен де Ийсаға исениуің арқалы гүна қуллығынан қутқарылдың. Хәм энди алдыңда суўға шомылдырылыў рәсими тур. Сен оннан өтпесең, бурынғы гүнакар дүньяң сени артқа тартады. Сен суўға шомылдырылған ўақтында, бурынғы өмириңди гүнакар дүньяң менен қосып, суўдың астына көмесең. Хәм суўдан сыртқа шыққан ўақтында, сен олардан толық қутқарыласаң. Энди саған бурынғы гүнакар өмирге, яғный артқа қарай жол жабық.

-Сени ким шомылдыра алады?

-Шопаның, я жетекшиң. Я болмаса, олардың көрсеткен адамы. Булар да мүмкин болмаса, яғный сен олар жоқ жерлерде болып қалсаң, онда тәўбеге келип, өзи де суўға шомылдырылған Қудайдың хызметкери.

Елш.22:16. «Энди нени күтип отырсаң? Орныңнан турып, суўға шомылдырыл хәм Ийсаның атын шақырып, гүналарыңнан тазалан!».

СОРАЎЛАР.

1. Суўға шомылдырылыў - зэрүр ме? Не ушын?

А) Яқ, шәрт емес.

Б) Аўа, бирақ онша емес. Ўақтың болса, шомылдырылыўы керек.

В) Зэрүр, себеби Ийса шомылдырылыўға тапсырма берди.

2. Адам суўға шомылдырылыўы арқалы ақлана ма, ямаса исеними менен бе?

А) Исеними менен. Б) суўға шомылдырылыўы арқалы.

3. Адам суўда шомылдырылыў рәсиминен өтпесинен алдын қандай еки нәрсени ислеўи керек?

1) _____

2) _____

4. Тәўбеге келгеннен соң, қанша ўақыттан кейин шомылдырылыў керек?

А) Сол ўақытта-ақ, ямаса жүдә тез күнлердиң ишинде.

Б) Алдын Мухаддес китапты оқып шығып, садық екениңди көрсетиўиң керек.

В) Суўға шомылдырылыў ҳаққындағы курслардан өтип алыўы керек.

5. Суўға шомылдырылыў - дегенимиз не? Суўға шомылдырылып атырғанымызда руўхый не нәрселер болып өтеди?

1) _____

2) _____

3) _____

6. Кишкене балаларды суўға шомылдырыўға бол ма?

А) Яқ, себеби _____

Б) Аўа, себеби _____

7. Ески келисимде суўға шомылдырылыў рәсиминиң қандай тымсаллары бар?

1) _____

2) _____

3) _____

8. Қудайдың ең жаман көретуғын 3 гүнасы:

9. Қудайдың ең жақсы көретуғын 3 нәрсеси:

10. Ядлаў: **Елш.2:38.**

Гал.3:27. «Сүйға шомылдырылғанда Масих пенен бирлесип, хәр бириңиз Масих сыяқлы болдыңлар».

Қ4 МУХАДДЕС РУҰХҚА ШОМЫЛДЫРЫЛЫҰ

Ийемиз Ийса Масихтың Ұәдеси

Юх.14:16-18 аятларда Ийса шәкиртлерин жетим қылып таслап кетпей, оларға басқа Жубатыўшыны жиберийге ўәде етеди:

*«Мен Әкемнен сораيمان хәм Ол сизлер менен мәңги бирге болыўы ушын **басқа Жубатыўшыны** жибереди. Ол - **Хақыйқат Руўхы**. Дунья Оны қабыл ете алмайды. Өйткени Оны көрмейди де, танымайды да. Бирақ, сизлер Оны билесизлер. Себеби Ол сизлер менен бирге жасайды. Ол шиңизде болады. Сизлерди жетим қылып қалдырмайман, сизлерге қайтып келемен».*

Солай етип, Ийса аспанға кеткеннен соң Мухаддес Руўхты шәкиртлерине жиберетуғынын **ўәде** етеди.

Қудай Ески Келисимде де бул ўәдени берген еди:

*«Қудай былай дейди: Соңғы күнлерде барлық адамлардың үстине **Өз Руўхымды** жаўдыраман. Улларыңыз хәм қызларыңыз пайғамбаршылық етеди. Жасларыңыз аяңлар, қартайған адамларыңыз түслер көреді. Сол күнлерде Өзимниң ер хәм хаял хызметшилеримниң үстине де, **Өз Руўхымды** жаўдыраман, олар да пайғамбаршылық етеди» (Елш.2:17-18; Иоел.2:28-32).*

Демек аспанға кетерде Ийса Мухаддес Руўхты **Өз шәкиртлериниң** үстине жиберетуғынын **ўәде етеди**. Юх.16:7-16.

Қудай Мухаддес Руўхын **Өз хызметшилериниң** үстине жиберетуғынын **ўәде етеди**.

- Мухаддес Руўх - ким Өзи Ол?

Бизлер Мухаддес Руўх ҳаққында Библияның биринши китабы Жаратылыс китабынан баслап, соңғы китабы Аян китабына дейин оқыймыз. Ол ҳаққында Мухаддес Китаптың ең биринши аятларында жазылған:

Жар.1:1-2. «Ең баста Қудай аспан хәм жерди жаратты.

*Жер түрсиз хәм қаңыраған бос болып, түпсиз туңғыйық үсти тас-түнек еди. Хәм **Қудайдың Руўхы** суўдың үстинде турар еди».*

Улыўма, Мухаддес Руўх дүньяның жаратылысында да қатнасқан, адамзатқа жан бериўде де қатнасқан, барлық пайғамбарлардың хызметлерине де қатнасқан, Ийсаның туўылыўына да қатнасқан, Ийсаның хызметине де қатнасқан, Оның қайта тирилиўине де қатнасқан, Жәмәеттиң туўылыўына да қатнасқан, елшилер ислерине де қатнасқан, ертең заманның ақырында болып өтетуғын барлық ўақыяларға да қатнасатуғын – бар болған, ҳәзирде бар хәм мәңгиге бар Болыўшы!

-Ол ким Өзи Ол? Ол қандай да бир күш пе, ямаса бир энергия ма? Оған «не?» деп сораў қоямыз ба, ямаса «ким?» деп пе?

Яқ, Ол - қандай да бир күш, я бир энергия, я қандай да бир булт емес!!! **Ол – Тулға (Шахс)! Ол - Үшбирликтеги жалғыз Қудайдың үшінши Тулғасы!** Ол – Тулға! (Шахс, Личность). Оған «не?» деп емес, ал «Ким?» деп сораў қоямыз.

Күштиң ерки, ақылы, ойлары, ишки сезимлери болмайды. Ал тулғаның (шахстың) ерки де, ақылы да, ой-пикирлери де, ишки сезимлери де болады.

Бир адамлар Мухаддес Руўхты қандай да бир күш деп ойлап қәтелеседи. Олар Мухаддес Руўхтың Өке хәм Ул сыяқлы Тулға екенлигин билмейди.

Мухаддес Руўх - Тулға. Мухаддес Руўхтың Өзиниң ерки, эмоциясы (ишки сезимлери) хәм ақылы бар. Оның көзлери бар. Сонлықтан ол көреди, Оның қулақлары бар, сонлықтан Ол бизлерди еситеди, Оның аўзы бар, сонлықтан Ол сөйлейди. Оның жүреги бар, сонлықтан Ол қуўанады да, қапа да болады. Оның ақылы бар, сонлықтан Ол бизлерге ақыл береди, ҳақыйқатлықты ашып береди, жол көрсетеди, жетелейди, жубатады, қәтемизди көрсетеди, жәрдем береди, қорғайды х.т.б. Ол - Тулға! (Мына аятларды оқып шық **Юх.16:8,13-14; Мат.12:31-32; Еф.4:30; 1Кор.12:3,4,7-11).**

Усы аятларды оқыўымыз арқалы бизлер Мухаддес Руўхтың өзиниң ақылы, эмоциясы хәм ерки бар Қудайдың үшінши Тулғасы екенлигин көремиз. Өке, Ул хәм Мухаддес Руўх үшеўи үш қудайлар емес, ал жалғыз бир Қудай. Бизлер Оны исенимимиз арқалы көриўимизге болады. Сонлықтан Мухаддес Китап: «*Исеним болмаса, Қудайға унаў мүмкин емес*», - дейди.

Мысалы, Қудай адамды өзине уксас қылып жаратқан, дейди Мухаддес Китап. Адам да **үшбирлик** болып есапланады. Ол: дене, жан хәм руўхтан ибарат. Дене, жан хәм руўх үшеўи үш адам емес, ал жалғыз бир адам болып есапланады. Сол сыяқлы Өке, Ул хәм Мухаддес Руўх үшеўи жалғыз бир Қудай болып есапланады. Мухаддес Китап

үш қудай барлығын қатаң бийкарлайды. **Мк.12:19.** *«Ең үлкен бұйрық - бұл: «Тыңла Израил! Ийеміз болған Қудай - жалғыз Қудай»».*

Адамзат үш эраны басынан кеширди:

1) **Әкениң эрасы.** Ул жерге келместен бұрын, Әке жерде хәрәкет еткен еди. Хәм Ол ўақыт толғанда Улын бул дүньяға Қутқарыўшы етип жиберетуғынын ўәде етеди.

2) **Улдың эрасы.** Ўақыт толғанда Ул жерге келди. Хәм Ул жерде Өз хызметин тамамлағаннан кейин, аспанға Әкениң қасына алынады. Хәм Ол енди Мухаддес Руўхты жерге жиберетуғынын ўәде етеди.

3) **Мухаддес Руўхтың эрасы.** Ул Әкениң оң жағына барған соң, жерге Мухаддес Руўхты жибереди. Хәм соннан баслап хәзир жерде Мухаддес Руўх хәрәкет етеди. Сонлықтан сен Мухаддес Руўх пенен жақыннан танысып алыўың керек.

Ийса Аспанға кетер алдында шәкиртлерине былай деди: «...Ерусалимнен кетип қалмаңлар. Ал Өзлериңиз Меннен еситкен Әкемнің ўәдесиниң орынланыўын күтиңлер. Себеби Яқыя суў менен шомылдырған еди, бирақ сизлер көп күн өтпей, Мухаддес Руўх пенен шомылдырыласызлар», «... сизлерге Мухаддес Руўх түскенде күш-қуўат аласызлар хәм ... дүньяның шетине дейин Мениң гўяларым боласызлар» (Елш.1:4,8).

Ийса шәкиртлерине Мухаддес Руўхқа шомылдырылмағанша хеш жаққа кетип қалмаўын бұйырады. Себеби Мухаддес Руўхсыз хеш ким Қудайға хызмет қыла алмайды хәм Мухаддес Руўхсыз хеш ким Ийемиз Ийсаның изинен ере алмайды.

Хәм Ийемиз Ийса Аспанға алынғаннан кейин он күннен соң, Ийемиз Қудай Өз ўәдесин орынлап Мухаддес Руўхты Өз хызметкерлериниң үстине, яғный Ийсаның изине ергенлерге жаўдырады. Бул салтанатлы хәм уллы ўақыя былай болған еди:

«Елиўинши күни байрамы келгенде, исениўшилердиң хәммеси бир жерге жыйналды. Тосаттан аспаннан күшли самал ескендей болып, бир шаўқым еситилди хәм олар отырған үйди пүткиллей толтырып жиберди. Оттың жалыны сыяқлы тиллерге уқсаған бир нәрселер оларға көринип, бөлинип хәр бириниң үстине түсти. Олардың хәммеси Мухаддес Руўхқа толып, Руўхтың айтқызыўы бойынша басқа тиллерде сөйлей баслады» (Елш.2:1-4).

Солай етип Ийемиздиң ўәдеси орынланып, Мухаддес Руўх Ийсаның шәкиртлериниң үстине түсип, жаңа эра басланған еди. Шәкиртлердиң барлығы Мухаддес Руўхқа толып, жаңа тиллерде сөйлей баслайды. Мухаддес Руўх шәкиртлерге Өзиниң сыйларын берген еди. Ол шәкиртлерге жаңа күш берген еди. Олардың Қудайға

күшли хызмет етип, Ийсаның хақықый шәкиртлери бола алыўы ушын Мухаддес Руўх олардың хәр биреўиниң үстине түскен еди.

Сонда Мухаддес Руўхқа толып кеткен Петр орнынан турып жыйналған халыққа қарата әжайып сөзлерди, яғный Ийса хаққында Хош Хабарды айтады. Оның сөзлери сондай тәсирли хәм күшли еди, оның сөзлерин тыңлаған халықтың жүреклерине қанжар суғылғандай болады. Бул Ийсаның үәдесиниң орынланыўы еди. Ол: **«...үстилериңизге Мухаддес Руўх түскенде сизлер күш қуўат аласызлар хәм дүньяның хәмме жеринде Мениң гүўаларым боласызлар»**, - деген еди. Петр, Иисадан үш мәрте бас танған алдыңғы Петр емес, ал Мухаддес Руўхқа толып жаңа күш алған Петр еди.

Мухаддес Руўх Ийсаның хәр бир шәкиртинге берилген!

Петр Мухаддес Руўхтың басшылығында сондай тәсирли етип Ийса хаққында гүўалық еткени соншелли, оның сөзлерин тыңлаған халықтың жүреклерине қанжар суғылғандай болады. Хәм олар Петр хәм басқа елшилерден: *«Туўысқанлар, бизлер не ислеўимиз керек?»*, - деп сорайды. Сонда Петр оларға мынадай әхмийетли сөзлерди айтады:

*«Гүналарыңыздың кеширилиўи ушын тәўбе етип, хәр бириңиз Ийса Масихтың аты менен суўға шомылдырылыңлар. Сонда **Мухаддес Руўхты сыйға аласызлар**» (Елш.2:37-38).*

Демек бизлер тәўбе етип, Ийса Масихтың аты менен суўға шомылдырылғанмыздан кейин Мухаддес Руўхты сыйға аламыз.

-Бәлким, Ол тек сол ўақыттағы Ийсаның шәкиртлерине ғана берилген шығар?

-Буған кейинги 39-аят жуўап береді:

*«Бул үәде - сизлерге, сизлердиң балаларыңызға хәм алыстағылардың хәммесине, яғный **Қудай Ийемиз шақырған хәр бир адамға берилген**».*

Демек, Мухаддес Руўх Ийемиз шақырған хәр бир адамға берилген! Егер Қудай саған Улы Ийсаны ашып берип, сени Өз Патшалығына шақырған болса, онда Мухаддес Руўх саған да берилген. Сен Оны исенимиң арқалы қабыл ете аласаң.

-Мухаддес Руўх бизлердиң өмиримизде не қылады? Ол қандай хызметлерди истейди?

1) Мухаддес Руўх бизлерди гүнадан *тазалайды, қайтадан туўылдырып Қудайдың баласы етеди хәм жаңалайды.*

Титус 3:5 «Қудай ...бизлерди Мухаддес Руўхы арқалы гүнадан тазалап, қайтадан туўылдырды хәм жаңалады».

Ийса да бул туўралы Никодимге: «Саған шынын, хақыйқатын айтаман: ким де ким суўдан хәм Мухаддес Руўхтан туўылмаса Қудай Патшалығына кире алмайды», - деген еди. Мухаддес Руўх бизлердин руўхымызға Әкеден өмир әкеледи. Хәм бизлердин хұжданымызды тазалайды.

2) Мухаддес Руўх бизлерди *толық хақыйқатлыққа қарай жетелейди.*

Юх.16:7-8,13 «...Мениң кеткеним сизлер ушын жақсырақ. Егер Мен кетпесем, сизлерге Жубатыўшы келмейди. Егер кетсем, Оны сизлерге жиберем. Ол келгенде гүна хаққында, хақлықхаққында хәм хүким хаққында дүньяның алжасқанын әшкаралайды. ...Сизлерге және де айтатуғынларым көп, бирақ сизлер хәзир көтере алмайсызлар. Бирақ Ол, яғный Хақыйқат Руўхы келгенде, сизлерди толық хақыйқатқа жетелейди».

Ол бизлерге хақыйқатлықты ашып береді.

3) Мухаддес Руўх бизлерге *Қудайдың еркин ашып береді.*

1Кор.2:9-11.

4) Мухаддес Руўх бизлерге *күш қуўат берип, Ийсаның гүўалары қылады (Елш.1:8; Юх.15:26).*

5) Мухаддес Руўх бизлерге *қәлеген жағдайда Хош Хабарды айтыўға жәрдем береді (Мк.13:10-11),*

6) Мухаддес Руўх бизлердин өмиримизде *Ийсаның атын уллылайды (Юх.16:14).*

7) Мухаддес Руўх бизлерди *Қудайдың хақыйқый балалары қылады (Рим.8:14).*

8) Мухаддес Руўх бизлерге *гүнакар тәбияттың үстинен жеңис береді (Рим.8:13).*

9) Мухаддес Руўх бизлерге *дуўа етиўимизге күш береді (Рим.8:26).*

10) Мухаддес Руўх бизлерге **Қудайдың балалары екенимиз хаққында ашып береді**. Рим 8:16. «Усы Мухаддес Руўх бизлердің руўхымызға **Қудайдың балалары екенимиз хаққында гүәлық берип турады**».

Мухаддес Руўхтың буннан басқа да исениўшилер өмиринде жетилистиретуғын **9 жемиси** менен исениўшилерге беретуғын **9 сыйы** бар.

Жемислери: сүйиспенишлик, қуўаныш, тынышлық, сабырлылық, мийримлилик, қайырхомлық, садықлық, мүләйимлилик хәм өзін тутып билиў (Гал.5:22-23).

Ийсаның шәкиртлери бул жемислерге ерисип барыўы арқалы Ийса Масихтың минезин де мийрас етип, Оған уқсас болып барады.

Сыйлары: ақыл-даналық сөзлери, билим сөзлери, айрықша исеним, аўырыўларға шына беруў сыйлары, кәраматлар көрсетиў күши, пайғамбаршылық айтыў, руўхларды айырып билиў, басқа тиллерде сөйлеў, басқа тиллерди түсиндириў сыйы (1Кор.12:7:11).

Мухаддес Руўх Өз сыйларын Жәмәәттің беккемленип өсиўи ушын береді. Және де Ол Өзиниң қәлеген адамына береді.

Мухаддес Китапта бизлер мынаны анық көриўимизге болады: Мухаддес Руўхқа шомылдырылғанлар, сол ўақытта-ақ, жаңа тиллерде сөйлеўди баслаған. Олар өзлерине нәмәлим тиллерде дуўа етип, Қудайды алғыслап баслаған. Бул Мухаддес Руўхтың ең биринши беретуғын сыйларынан бири болып, ол «жаңа тиллерде сөйлеў сыйы» деп аталады. Жаңа тиллерде сөйлеў - Мухаддес Руўхқа шомылдырылғанның сыртқы белгиси. Мына аятларды көрип шық: **Мк.16:17; Елш.2:3-4; 10:44-46; 8:15-17; 19:5-6; Яхуда 1:20; Рим.8:26; 1Кор.14:2**. Бул аятлардан бизлер соны көриўимизге болады: Мухаддес Руўхқа шомылдырылғанлардың хәммеси жаңа тиллерде сөйлеп баслаған.

-Мухаддес Руўхқа шомылдырылып, қалай жаңа тиллерде сөйлей аламыз?

1) Сен тәўбе етип, Ийсаның изине ерген болыўың керек. **Елш.2:38**.

2) Ийсаны қабыл еткендей, Мухаддес Руўхты да қабыл ет. Себеби Ол бизлерге әлле қашан берилген. Тек Оны қабыл етиў керек. **Елш.19:2**. «Исенген ўақтыңызда Мухаддес Руўхты алдыңыз ба?».

3) Қудайдың Мухаддес Руўхты бергенине гүманланбаўың керек. Қудай Патшалығында биринши сорт масихый, екінши сорт масихый деген болмайды. Қудай бизлердің бәримизге теңдей қарайды. Ол тек айрықша масихыйларға ғана бөлип Мухаддес Руўхын бермейди.

Лк.11:11-13. «Араңызда қайсы әке баласы балық сораса, оғын балық орнына жылан береді? Мәйек сораса, оған шаян береді? Солай етип, өзлериңиз жаман бола

тура, өз балаларыңызға жақсы сыйлар беруіди билсеңіз, аспандағы Әке де Өзіннен сорағанларға Мухаддес Руұхты беретұғыны сөзсиз».

- Әке кимлерге Мухаддес Руұхын беретұғыны сөзсиз? Айрықша хызметшилерге ме?

- Яқ. Өзіннен сорағанларға!

4) Жаңа тиллерге түсинбегениңе қайғырма. Себеби оны Қудайдан басқа хеш ким түсинбейди. Периштелер де, шайтан да түсинбейди. 1Кор.14:2. «Себеби басқа тилде сөйлеген адам адамларға емес, ал Қудайға сөйлейди. Оны хеш ким түсинбейди. Ол Мухаддес Руұхтың басқарыуында сырларды айтады».

5) Мухаддес Руұх қашан келип мениң аўзым менен тилимди қыймылдатып, мениң орныма сөйлер екен деп күтип отырма. Себеби Ол саған бул сыйды береді, ал сениң өзиң сөйлеп баслауың керек. 1Кор.14:14-16. «Өйткени мен басқа тилде дуўа етсем, руұхым дуўа етеди, бирақ мен буны сана-сезимим менен түсинбеймен. Олай болса, мен не ислеўим керек? (Бул сорау хазир де көп исениўшилердиң басын аўыртады. Бирақ кейинги аят бул сорауға жуўап берип тур). Мен руұхым менен де, сана-сезимим менен де дуўа етиўим керек. ...Қудайға шүкир, мен хәммеңизден гөре, басқа тиллерде көбирек сөйлеймен».

6) Жаңа тиллерде сөйлеў сыйын әмелде қолланып, нәмәлим тиллерде дуўа етиўди басла. Мухаддес Руұх сени зорламайды. Сен Оған көмеклесиўиң керек. Бул сизлердиң бирге ислеўиңиз керек болған жумыс! «Сотрудничать» - «бир затты бирге ислеў», деген.

Рим 8:26-27. «...Мухаддес Руұх та хәлсиз болған бизлерге жәрдем береді. Өйткени бизлер қалай дуўа етиў кереклигин билмеймиз. Бирақ, Мухаддес Руұхтың Өзи сөз бенен айтып жеткізе алмайтуғын нала шегип, бизлер ушын Қудайдан өтиниши етеди.

Адамлардың кеўлинде не бар екенін билиўши Қудай Мухаддес Руұхтың ой-пикирлерин биледи. Себеби Мухаддес Руұх исениўшилер ушын Қудайдың ерки бойынша өтиниши етеди».

Бизлер көбинесе қалай хәм не ушын дуўа етиў керек екенимизди билмеймиз. Бирақ сол ўақытта жаңа тиллерде сөйлеў сыйы арқалы Мухаддес Руұх бизлерге жәрдем береді. Бизлер: «Мен не сөйлеп атырғанымды билмеймен-ғо», - деп тәшўишке түспеўимиз керек. Себеби бул аятларда соны айтады:

1-ден, Мухаддес Руұхтың Өзи ... бизлер ушын Қудайдан өтиниши етеди.

2-ден, Мухаддес Руұх исениўшилер ушын ... өтиниши етеди.

3-ден, Мухаддес Руұх...Қудайдың ерки бойынша өтиниши етеди.

4-ден, Қудай Мухаддес Руұхтың ой-пикирлерин биледи.

Сонлықтан қорқпастан барқулла жаңа тиллерде дуға ете бер. Ен Ги Чо: «Мен хәркүни 24 саат дуға етип жүремен», - дейди. Ол хәмме ұақыт көшеде кетип баратырып, китап оқып атырып, адамлар менен сөйлесип атырып, аўқатланып атырып, хәтте уйықлап атырып та жаңа тиллерде дуға етип жүремен дейди.

Көп ғана гүўалықлар бар, адамлар ишинде бир нәрсе ушын дуға етиў кереклигин сезген, бирақ не ушын екенлигин билмеген. Сонда олар жаңа тиллерде дуға етиўди баслаған. Хәм арадан бираз ұақыт өткеннен соң, олар дуға еткен ұақытта, бир қыйыншылық арасында қалған адамның Қудайдан жәрдем алғанлығын еситкен.

1. Канадалы бир ийманлы хаял Ташкентли бир пастор хәққинда еситеди. Хәм Мухаддес Руўх ол ушын қатты дуға етиўди жүрегине салады. Бирақ ол хаял не ушын дуға етиў кереклигин билмей, тек жаңа тиллерде дуға ете береді.

Тап сол ұақытта Ташкентли пастордың минип киятырған машинасы жүрип киятырған поезд бенен соқлығысады. Бирақ үлкен кәрамат жүз береді. Машинадағы хеш бир адамға зыян болмайды. Хәтте машинаға да хеш нәрсе жүз бермейди.

- Сиз хызметинизде бир жемислерге ерисиўди қәлейсизбе? Өмириңизде бир ерискенликлерге жетисиўди әрманлайсыз ба? Онда сиз ушын хәқыйқый бир имканият бар. Мына гүўалықты оқып, өзиң жуўмақ шығар.

Джеки Пулинджер атлы бир Қудай хызметкери жаңа тиллерде сөйлеў сыйын қолланып баслағаннан кейин, өз хызметиниң қәйтип өзгергенин былай етип сүўретлейди:

«Мен Мухаддес Руўхтан: «Мухаддес Руўх, Сен кимлердиң қутқарылғанын қәлесен, сол адамлар ушын тәўеллешилик етиўиме жәрдем бер» - деп сорадым. Хәм мен хеш нәрсени сезбеўиме қарамастан, турақлы түрде хәр күни он бес минут жаңа тиллерде дуға ете бердим. Арадан алты хәпте өткеннен соң, мен адамларды хеш қандай қыйыншылықсыз-ақ Масихқа әкелип басладым. Бандитлер көшелерде жылап турып диге бүгер, хаяллар шыпа табар, наркоманлар кәрамат пенен азатлық алар еди. Бул күш меннен емес екенлигин түсіндим».

Джеки ушын жаңа тиллер Мухаддес Руўхтан басқа сыйларды да алыў ушын **жол** болып хызмет етеди:

«Досларым менен бирге мен Мухаддес Руўхтың басқа сыйлары хәққинда билип басладым. Хәм бизлер бир нешише жыл әжайып хызметлерди басларымыздан кеширдик. Көп ғана гангстерлер (гәззаплар) менен атақлы адамлар, студентлер менен әпиўайы адамлар тәўбеге келди. Хәммеси жаңа тиллер сыйы менен басқа сыйларды алды. Бизлер наркоманлар ушын бир нешише реабилитация емлеўханаларын аштық. Хәм олардың хәммеси де хеш қандай аўырыўсыз-ақ Мухаддес Руўхтың күши менен наркотиклерден азат болар еди!».

Бундай гүяалықлар жүдә көп. Адамлар арасында жәмәәттеги бир туўысқан ушын, ямаса бир жақыны ушын, ямаса өзи ушын, ямаса, хәтте, танымайтуғын адамлары ушын жаңа тиллерде дуўа еткен ўақтында, олар Қудайдан жәрдем алғанына гүя болған.

Ең аҳмийетлиси – Мухаддес Руўхқа қулақ салыў!!!

Ең аҳмийетлиси – Мухаддес Руўхқа қулақ салыў!!!

Ең аҳмийетлиси – Мухаддес Руўхқа қулақ салыў!!!

СОРАЎЛАР.

1. Мухаддес Руўх - ким Өзи Ол?

- А) Қандай да бир күш.*
- Б) Қудайдың энергиясы.*
- В) Үшбирликтеги жалыз Қудайдың үшінши Тулғасы.*

2. Бизлер не ушын Мухаддес Руўхқа шомылдырылыўымыз керек?

- а) жаңа тиллерде сөйлеў ушын.*
- Б) атымызды шығарыў ушын.*
- В) Жоқарыдан күш-қуўат алып, Ийсаның гүяалары болыўымыз ушын.*

3. Мухаддес Руўх кимлерге берилген?

- А) Ийсаға келген ҳәр бир исениўшиге.*
- Б) Тек елшилер менен уллы Қудай хызметкерлерине.*
- В) Ең биринши Ийсаның шәкиртлерине.*

4. Мухаддес Руўх бизлердиң өмиримизде қандай хызметлерди қылады?

1. _____
2. _____
3. _____
4. _____
5. _____
6. _____
7. _____
8. _____
9. _____

10. _____

5. Мухаддес Руұхтың қандай жемислери хәм қандай сыйлары бар?

А) Жемислери: _____

Б) Сыйлары: _____

6. Мухаддес Руұхқа шомылдырылғанның сыртқы белгиси қандай?

А) Сени қандай да бир күш толтырып баслайды.

Б) Жағымлы самал ескендей болады.

В) Сен жаңа тиллерде сөйлеуді баслайсаң.

7. Сен Мухаддес Руұхқа шомылдырылып, жаңа тиллерде сөйлеп баслауың ушын не қылыуың керек?

1) _____

2) _____

3) _____

4) _____

5) _____

6) _____

8. Ядлау: Елш.1:8.

9. Төмендеги аятларды мухаддес Китабыңнан тауып, оқып изертле!

Мат.4:11-16; Юх.7:37-39; 14:15-18; 15:26; 16:7-15; 1Кор.12-14 баплар.

5. ИСЕНИМ (Ийман)

Исеним - хәр бир масихыйдың өмиринде ең әхмийетли орынды ийелейди.

- Бизлер қалай Ийсаға келдик? **Исеним** арқалы!

- Бизлер қалай *Қудайдың баласы* болдық? **Исенім** арқалы! (Юх.1:12).

- Бизлер қалай *мәңгилик өмирге* ийе болдық? **Исенім** арқалы! (Юх.3:16).

- Бизлер қалай ақландық? Қалай қутқарылдық? Қалай масихый болдық? **Исенім арқалы!** (Рим.1:16-17, 10:9-6).

Қудай анық хәм түсиникли етип былай деп Юхан 6:47 аятта жәриялайды: «ИСЕНГЕН адам мәңгилик өмирге ийе!».

Қутқарыўшы Кеме

Мыс: Дүньяны бир үлкен теңиз дейик. Адамлар онда ығып баратыр, ығып баратыр. Дүньяның гүнаға толған толқынлары оларды түпсиз туңғыйыққа қарай ығызып алып баратыр. Бузықшылық, алдаўшылық, бутпаразлық, қорқақлық, қызғаншақлық, ашыў-ғәзеп, менменлик, дүнья сүйгишлик хәм нәпсиниң толқынлары адамды дозаққа ығызып баратыр. Қаяққа қарама – гүна. Қаяққа аяқ баспа – гүна.

Бирақ адамды усы гүналардың үстинен алып өте алатуғын бир Қутқарыўшы КЕМЕ бар. Ол кеме кәраматлы кеме болып, адамды түпсиз туңғыйықтан қутқарып, аспанға алып барады. Ол кемениң аты – ИСЕНИМ. Усы кемеге минген адам ғана мәңгилик өмирге ийе болады. Бул кемени соққан Адамның аты – Ийса Масих. Оның Өзи барқулла сол кемениң ишинде болады. Бул теңизде басқа да кемелер бар. Бирақ оларды соққан адамлар өлген. Олар да қутқарамыз деп ўәде еткен. Бирақ олардың өзлери де қутқарылмай, өлип кеткен. Тек ИСЕНИМ кемесиниң ишинде ғана Капитаны бар. Ол дүньядағы хәр бир адамға қолын созып тур. Тек Оған исенген адам ғана бул Кемениң үстине алынады хәм қутқарылады.

Соның ушын Қудай Сөзинде: «Қудай Улына *исенген* адамда мәңгилик өмир бар», - деп жазылған.

Исенім – көзге көринип турған дүньядан көзге көринбей турған дүньяға алып өте алатуғын КҮШ.

Мухаддес Китапта: «**Исенім** болмаса, *Қудайға унаў мүмкин емес*», - деп жазылған (Ев.11:6). Расында да, исенім кемесине минбей турып, руўхый адам болып жасаў мүмкин емес. Исеними жоқ адамды «руўхый адам» деп атаўға болмайды. Себеби ол еле руўхый дүньяда емес, тек усы көзге көринип турған дүньяда жасап атырған адам. Ийса Масих: «Исен, сонда Қудайдың күдиретин көресең!», - дейди (Юхан 11:40).

Қудай сөзин оқып отырғанымызда, бизлер хәмме нәрсени тек **исенім** менен алатуғынымызды көремиз: қутқарылыўымыз, шыпа алыўымыз, Мухаддес Руўхқа шомылдырылыўымыз, жарылқаўлар алыўымыз, бәри - тек исенім арқалы келеди. Мухаддес Китап **исенім** хәккындағы китап. Жоқарыдан туўылғанлар «исениўшилер» деп аталады, себеби бизлердиң Қудай менен қатнасымыз **исенім** тийкарында болады.

Еки түрли исеним

Исеним екиге бөлинеди:

1. Кутқармайтуғын исеним, ямаса, ұақтыншалық исеним: бул Қудайдан басқа затларға үмит етиў. Мыс: ақшаға, байлыққа, танысларыңа, Ленинге, тереклерге, өлген адамлар менен ата-бабаларыңның руўхларына, палкерлерге, тәўиплерге, дуўаларға, нанға, жумысыңа, ақылыңа, күшиңе исениў. Ямаса, тек басыңа ис түскенде ғана жалғыз Қудайға исенип, кейин Оны умытып кетиў. Бул исенимлер адамды кутқара алмайды. «Адамға үмит еткен адам ғарғыс астында қалады».

2. Кутқарыўшы исеним. Бул тек жалғыз Қудайға *исенип*, өзинди хәм пүткил өмириңди Ийса Масихтың қолына *исенип тапсырыў* хәм Оның сөзине *бойсынып жасаў*. Әне, усы исенимди Қудай хәр бир адамнан күтеди. Усы исеним адамды кутқарады.

Мк.9:23 *«Исенетуғын адамға хәмме нәрсе мүмкин»*. -Буны қалай түсиниўге болады? Себеби адамның қолынан келмейтуғын нәрселер бар ғо. Мысалы, еми жоқ аўырыўлар бар, шешилиўи мүмкин емес проблемалар бар. Биреўлер: *«Дүзелиўимиз мүмкин емес»* - деп айырылысады. Биреўлер: *«Балалы болмаймыз»*, - деп, биреўлер: *«шыпа алалмайман»* деп, биреўлер: *«мына нәрсени ислеў қолымнан келмейди»* деп азапланады. Биреўлер: *«мына адам улыўма өзгермейди»* деп үмитлерин үзеди. Расында да адамның қолынан келмейтуғын нәрселер бар. Бирақ Ийемиз: *«Исенетуғын адамға хәмме нәрсе мүмкин»*, - дейди.

-Қалай?

Буған жуўапты **Мат.19:26** аят жуўап береді: *«Қудай ушын мүмкин емес нәрсе жоқ»*.

Рас, Қудайдың қолынан хәмме нәрсе келеди. Ол аспанды, жерди, көзге көринетуғын дүнья менен көзге көринбейтуғын дүньяны, периште хәм адамларды, тәбиятты, улыўма хәмме нәрсени жаратып қойыпты. Ол жоқтан бар қыла алады, бардан жоқ қыла алады. Ол еми жоқ кеселлерге шыпа бере алады, өлимнен қайта тирилте алады. Оған хәмме нәрсе мүмкин!

- Бирақ, Қудай Өз күдиретин қандай адамның өмиринде көрсетеди?

- Оған исенген адамның өмиринде! Мыс, егер сен еми жоқ кеселге шатылсаң, бирақ сен Қудайға кутқарыўшы исеним менен исенсең (хәм гүманланбай), сениң сол исенимиң арқалы Ийса саған шыпа береді. Егер сен жети шәкирт таярлап шығаратуғыныңа кутқарыўшы исеним менен исенсең, сениң сол исенимиңе қарап Қудай саған жети шәкирт береді. Сонлықтан Қудай айтады: *«Исенетуғын адамға хәмме нәрсе мүмкин»* деп.

Исенетуғын адамға хәмме нәрсе мүмкин екенин билдик, бирақ **Евр.11:6** аят исеним болмаса не болатуғынына жуўап береді: *«Исеним болмаса Қудайға унаў мүмкин емес»*. Егер сенде исеним болмаса, онда сен не қылма (Қудайдың жәмәәтине барсаңда), көп садақа берсең де, көп дуўа етсең де, көп саўаплы затлар ислесең де, улыўма не қылсаң

да - пайдасыз, бәри бир сен Қудайға унамайсаң. Қудайдың сеннен күтетугын нәрсеси - бул сениң толық **исенимиң**. Сениң күшиң, я билимиң, я ақылың, я минезиң, я сауаплы ислериң емес, ал **хақыйқый исенимиң** Қудайды ыразы ете алады. **1Петр1:7**. Бул жерде исенимди отта сыналған алтыннан да қымбатлырақ деп қойыпты.

- Қудай қайсы исенимди бизлерден күтеди?
- Хақыйқатқа исенимди!
- Хақыйқатты қаяқтан тауамыз?
- Қудайдың Сөзинен, Мухаддес Китаптан.

Қудай Сөзинде не жазылған болса, бәри хақыйқат, рас, сен оған исен. Ал ол жерде не жоқ болса, ол жалған, сен жалғанға исенбе, исенсең ғарғысқа ушырайсаң. "арғысқа ушырамауың ушын хақыйқатқа исен. Хақыйқат - Мухаддес Китапта жазылған. Ийса Масихтың Қудай Улы екени, Оның қурбан болғаны, Оның бизлердің гүналарымызды, аўырыў-хәлсизликлеримизди алып кеткени хәм қайта тирилгени хәм Оған исенген адамның ақланатуғыны, Қудайдың перзенти болып мәңгилик өмирге ийе болғаны хәм Оған исенгенлерге шыпа берилгени х.т.б. Қудайдың балаларына берилген жарылқаўлардың бәри - хақыйқат. Себеби олардың хәммеси Мухаддес Китапта бар.

***Рим.1:16-17** «Хош Хабар - исенген хәр бир адамды... қутқара алатуғын Қудайдың күши. Қудайдың адамды ақлайтуғыны Хош Хабарда ашық көрсетилген. Ақланыў **исеним** арқалы басланып, **исенимди** беккемлеп барады».*

Хош Хабар - бул Қудай Улы Ийса Масихтың адамзат ушын ислеген ислери. Бул Мухаддес китапта жазылған. Сен оған исендің, сонлықтан қутқарылдың. Қудайдың адамды ақлайтуғыны Хош Хабарда ашық көрсетилген. -Бирақ сен қай ўақытта ақланасаң «**Ақланыў исеним арқалы басланады...**». Сен Хош Хабарға исенген ўақтыңда!

Егер исенимнен кейин **бойсыныў** болмаса, онда ол исеним хақыйқый исенимге жатпайды. Исенимнен кейин, әлбетте оған бойсынып жасаў келеди! Қудай Сөзине **исениў хәм бойсыныў** – эне, сол адамды қутқаратуғын исенимге жатады.

Яқ.2:19. «Сен Қудайдың жалғыз екенине исенесең бе? **Жақсы қыласаң. Жинлер де буған исенеди...**».

Адамлар Мухаддес Китаптағы **ХАҚЫЙҚАТ** ты билмегенликтен хәр қыйлы дәстүрлерди, ырымларды, дин хәм шәртлерди ойлап табып, **сол жалғанларға исенеди** хәм ақланбайды да, қутқарылмайды да, Қудайдан жарылқаўлар да алмайды. Керисинше, **ғарғысларға** дус келеди. Олар: «Мынаны ислеў шәрт. Мынаны мынадай етип ислеў керек. Бундай қылып ислеўге болмайды», - дейди. Бундай шәртлер адамды қорқынышқа әкеледи. Хәм олар: «Не ислеўим керек? Қалай дуўа етиўим керек? Қәйтип жүриўим керек? Қәйтип жуўыныўым керек? Қәйтип қырыныўым керек? Нени жеўим, нени

жемеуім керек? Қәйтип кийиниуім керек? Қаяққа қарап дуға етиуім керек?», - деп диний шәртлерге, ырымларға, дәстүрлерге түсип оралып қалады.

Бұлардың бәрі **өли ислер** болып есапланады. Бұл өли ислердің хеш қайсысы адамды Құдайға жақынластыра алмайды.

Хош Хабар адамды бұл ислерден қутқарып, тири Құдайға алып келип, **хақықый исенимге** алып келеди. «Исеним болмаса, Құдайға унау мүмкин емес». Құдайға ис емес, ал **исенимиң** керек. Сени Құдай менен байланыстыратуғын биринши нәрсе - ис емес, ал исеним!

Бир мәрте адамлар Ийсадан сорады: «*Құдайға унайтуғын ислерди ислеуимиз ушын не қылыуымыз керек?*» Сол уақытта да адамлар бир ислерди ислеу арқалы Құдайға унаймыз, деп ойлаған. Бирақ Ийса оларға: «*Құдайға унайтуғын ис – Оның Жибергенине исениу*», - деп жууап береді.

Исеним менен исленбеген хәр бир ис - гүна

Рим.14:23. «*Исеним менен исленбеген хәр бир ис - гүна*». Шынында да сен Құдай сөзине исенбей бир зат қылсаң, гүна қылған боласаң. Әуел баста адамды Құдайдан айырған нәрсе сол болды. Құдай Адам атаға: «...*жақсылық пенен жаманлықты таныу терегинен, жеме, оннан жеген күни өлесең*», - деген еди. Хәм соңынан шайтан Хауа енеге: «*Бейштеги хеш бир теректен жемендер, деп Құдай ырас айттыма? ...яқ, өлмейсизлер*», - деп Құдай Сөзине гүман береді. Шынында да **Юх.8:44**. Хәм Хауа-ене Құдай Сөзине гүманланып хәм бойсынбай гүна ислейди. Бүгин де шайтан масийхыйлардың Құдай Сөзине гүманланыуы ушын хәрекет етеди. Бирақ, сен гүманланба, ал шайтанды жең хәм Құдай Сөзине исен хәм бойсын. **Еф.6:17**.

- Исеним – дегенимиз не?

- *Исеним - бул үмит етилген нәрселердің әмелге асатуғынына хәм көринбейтуғын затлардың бар екенине гүмансыз исениу (Евр.11:1).*

Баскаша айтқанда, «исеним» - бул көринбей турған затты услап турыу! Сен оны физикалық көзлерің менен көрмей турсаң, бирақ жүрегіңнің көзлери менен көрип турасаң.

Құдайды ыразы етпейтуғын, Құдайға унамайтуғын исенимлер. Яғный, кооператив исенимлер:

1. Мухаддес Китаптан тысқарыда пайда болған динлер. Адамлар: «мынау - мениң диним, анау - оның дини. Мынау - мениң исенимим, анау - оның исеними», - дейди. Ал

Қудай: «Мен өзлериңиздің ойлап тапқан нәрселериңізге емес, ал Мениң Мухаддес Китаптағы Мениң Сөзлериме исенгениңизди қәлеймен», - дейди. **Мк.11:22.** Қудайға исеним менен диний шәртлердің хеш байланысы жоқ. Қудайға исеним - көринбейтуғын затларға тийкарланады, ал дин - көринетуғын затларды орынлауға, яғный исенимге емес, ал ислерге тийкарланады. **Рим.3:27.**

2. Тек үмит етиў. Қудайдың ўәделерине толық исенбеў. :мит - бул 50% лик исеним. Ал Қудай 100% исенимди талап етеди. :мит - бул «болатуғын шығар», «болыўы мүмкин», дейди. Ал, исеним - «әлле қашан бар», «берилген», «хәзир», дейди. Исеним 1% сәтсизликке де исенбейди. Себеби, ол тек Қудай Сөзине ғана тийкарланады.

3. Тек көрген затларға исениў. Адамлар: «Мен көрмегенше, исенбеймен», - дейди. Хәм хеш-нәрсе алалмайды. Себеби исенбейди. Алдын исен, соң аласаң. Сен көргениңнен соң исенсең, бул Қудайдың талап еткен исеними болмайды. Бул тек көрип билиў болады. Сен көрмей турып, исенсең - усы исеним болады. **Евр.11:1.**

4. Сезим. Биреўлер: «Мен сезбей турыппан, сонлықтан исенбеймен», - дейди. Олар тек өзлерин жақсы сезип турса ғана, Қудайға исенип, сезим менен исенимди байланыстырғысы келеди. Бирақ олар басқа-басқа нәрселер. Себеби сезим көринип турған физикалық дүнья менен байланысly, ал Қудай талап еткен исеним - руўхый көзге көринбей турған дүнья менен байланысly. Мысалы, Мухаддес Китапта: «Қудай хәмме жерде», «Саған шыпа берилген», - деп жазылған. Сен буларды сезбеўиң мүмкин. Саған Қудай жоқтай болып сезилиўи мүмкин, ямаса, сен өзинди тәўир болмайтуғындай болып сезиўиң мүмкин. Сен буларды сез, сезбе, Мухаддес Китапта жазылғанлардың бәри хәқыйқат. Сен исенимге емес, сезимиңе бағынсаң, сен хеш-қашан шайтанды жеңе алмайсаң.

Сен исеним кемесине еле минбеген болсаң, онда сен тек көринип турған дүнья менен жасайсаң. Себеби тек исеним ғана руўхый дүнья менен байланыстырады.

- Муўса қалай Қудайды көрген еди? **Евр.11:27.**

- Исеними себепли!

2Кор.4:16-17. «Сонлықтан руўхымызды түсирмеймиз. Бизлердиң көринетуғын денемиз тозып баратырған болса да, ишки дүньямыз күннен-күнге жаңаланып атыр.

Өйткени хәзирги өткиниши хәм арзымас қыйынышылықларымыз бизлерге хәдден тыс уллы хәм мәңгилик даңқ алып келеди».

(-Қай ўақытта бул нәрселер болады? 18-аят жуўап)

«Бизлер көзге көринетуғын қыйынышылықларға емес, ал көзге көринбейтуғын уллылыққа қараймыз. Себеби көзге көринетуғын нәрселер өткиниши, ал көзге көринбейтуғын нәрселер – мәңги болады».

- Көзге көринбейтуғын **уллылықты** қалай көре аламыз?

- **Исеним** арқалы!

9 Исеним – көринбей тұрған затты ушлап тұрыў!

-Қудайдан бир зат алыў ушын қанша исеним керек?

Лк.17:5-6. «Сонда елишлер Ийемиз Ийсаға:

- *Исенимимизди арттыр, - деди.*

Ийемиз былай деди:

- *Егер исенимиңиз қышқыл тухымындай ғана болса да, бул тут ағашына: «Тамырың менен қопарылып, теңизге отырғызыл», - десеңдер, ол сөзиңизди тыңлайды...».*

«Қышқыл тухымы» - дүньядағы ең кишкене тухым. Сол курақым кишкене исенимнің өзи жүдә үлкен нәрселерди ислеўге қәдир.

Үлкен нәрселерди ислейтуғын үлкен исеним хәм кишкентай нәрселерди ислейтуғын кишкентай исеним деген болмайды. Кишкене исенимнің өзи уллы кәраматлар ислеўге қәдир!

-Бизлерде исеним бар ма, я еле жоқ па?

Исеним - бул Қудайдың бизлерге берген сыйы, ал бизлердің жетискенлигимиз емес. **Еф.2:8.** Исеним - бул Ийсаны Ийем деп қабыл еткен ўақтымызда, Қудайдың жүрегимизге салған нәрсеси.

Рим.12:3. «...Қудайдың берген **исеними**...». Ийсаға келген хәр бир адамға **исеним** берилген. Сен тәўбе етип, Ийсаға келген болсаң, онда сенде **исеним** бар!

Енди сен исеним менен жасап үйрен. Себеби исеним арқалы ғана Қудайдың ислерин өмирінде көре аласаң. Усы исеним арқалы сен қолыңнан келмейтуғын нәрселерди қыла аласаң. Усы исеним арқалы сен Қудайға унай аласаң.

Рим.1:17. «*Ақланған адам исеними менен жасайды*». Машина аккумуляторсыз (токсыз) жүре алмайды. Хәк адам да исенимсиз жасай алмайды. Машинаны ток иске түсиреди. Сениң руўхый өмиринди де исенимнің иске түсиреди. Сен исеним менен ғана Қудай шаңарағында жасай аласаң. Сен исеним менен ғана шайтанды жеңе аласаң.

1Юх.5:1,4-5. «...Себеби Қудайдан туўылған хәр бир адам

дүньяны жеңеди. Дүнья үстинен жеңиске ерискен –

бизлердің исенимимиз болады».

-Бизлер бул дүньяны, гүналарды, аўырыўларды, шайтанды, апатшылықларды, мүтәжликлерди, жоқшылықты, машқалаларды, билимсизликти не менен жеңип шығамыз? -Қылыш пенен бе, я қурал менен бе? Яқ! Тек Қудай Сөзине исеним менен. «Қудайдан туўылған ҳәр-биреў дүньяны жеңеди. Ҳәм бул дүньяны жеңген жеңис - бизлердин исенимимиз болады».

Егер сен Қудайдан туўылған босаң, онда Қудай саған усы исенимди берген. Ҳәмме нәрсениң үстинен жеңис беретугын **исеним** - сенде бар!

СОРАЎЛАР.

1. Исенетуғын адамның қолынан не келеди?

А) Ҳәмме нәрсе келеди. Б) Көп нәрсе келеди. В) Ҳеш нәрсе келмейди.

2. Ең ишинде Қудайға не нәрсемиз унайды?

А) Жақсы минез-құлқымыз. Б) Саўаплы ислеримиз. В) Исеним ҳәм бойсынғанымыз

3. Қудай адамлардан қайсы исенимди күтеди?

А) Телевизор ҳәм газеталарда айтылған нәрселерге Б) Жақыйқатқа В) Гороскоп ҳәм палкерлерге Г) Өз ақылыңа, я күшиңе.

4. Қутқарыўшы исеним дегенимиз не?

5. Қудайды ыразы етпейтуғын, Оған унамайтуғын исенимлер, яғный кооператив исенимлер...

6. Бизлерде дүньяны жеңетуғын исеним бар ма?

А) Аўа, ҳәмме ўақытта болады. Б) Ҳәр ўақытта болады В) Өзимизди жақсы сезип турған ўақытлары болады.

7. Машина қалай жүреді? Ақланған адам қалай жасайды?

8. Бул гүнакар дүньяны, шайтанды, аўырыўларды, апатшылықларды, қыйыншылыларды, жоқшылықты, тәшўишлерди, машқалаларды, алаўызлықларды, бахытсызлықларды қандай адамлар жеңип шығады? Ҳәм олардың қуралы не?

А) Қатты саўатлы адамлар. Олардың қуралы - билими.

Б) Қатты күшли адамлар. Олардың қуралы - қара күши.

В) Қатты бай адамлар. Олардың қуралы - байлығы.

Г) Үлкен жұмыста истейтуғын адамлар. Олардың қуралы - бийлиги.

Д) Қудайдан туўылған ҳәр бир адам. Олардың қуралы - исеними.

8. Ядлаў. **Евр.11:1,6.**

9. Евр.11-бапты 3 рет оқып, ой-пикир жүритип, түсінгениңизди қағазға түсіріп келиң.

Евр.11:6. «Исеним болмаса, Құдайға унаў мүмкин емес!»

6. ИСЕНИМ ҚАЯҚТАН КЕЛЕДИ?

Демек, исеним - бул бизлерди Құдай менен байланыстырып туратуғын жол. Усы жол арқалы бизлер Құдайға бара аламыз хәм Оған унай аламыз. Усы жол арқалы Құдай Өзиниң жарылқаўларын, сыйлықтарын, күш хәм сыйларын бере алады. Токсыз телевизор көрсетпейди, иске түспейди. Исенимсиз масихый Құдай менен бирге жасай алмайды.

Рим.1:17. «Ақланған адам *исеними* менен жасайды».

Евр.11:6. «*Исеним* болмаса, Құдайға унаў мүмкин емес»

Мк.9:26. «*Исенетуғын* адамға хәмме нәрсе мүмкин».

Сен Петрдиң уллы елши болғанын, бәлким, еситкен шығарсаң. Хәм саған «*ОО, оның исеними үлкен болған шығар? Елшилерде сирә дә үлкен исеним болады го. Бизлер әтиўайы бир масихыймыз, бизлерде сирә дә ондай исеним жоқ го!*», - деген ойлардың келген болыўы мүмкин. - Бирақ Петр не дейди?

2Пт.1:1. «*Ийса Масихтың қулы хәм елшиси Симон Петрден, Құдайымыз хәм Қутқарыўшымыз Ийса Масихтың хақлығы арқалы бизлер алған қымбатлы исенимге тең исенимди*

сыйға алғанларға сәлем».

«Бизлер» - дегени ким? «Бизлер» - дегени Ийсаның 12 шәкирти, уллы елшилер, Құдайдың уллы хызметкерлери. Демек, бизлер де, ол елшилер менен **ТЕҢДЕЙ сол қымбатлы исенимди** сыйға алғанбыз. Бул дүньяның үстинен жеңис беретугын исеним бизлерге сыйға берилген.

Яхуда 3 «...*Енди исениўшилерге бироталаға берилген Ийсаға деген исеним ушын гүресиң...*»

Демек, исеним - Ийсаны қабыл еткенлерге бироталаға сыйға берилген.

- Не ушын гей-бир «масихыйлар» Құдайдың күдиретин көрмейди? Не ушын олар қыйыншылықларға дус келип, сынақларға шыдамай қалады хәм шыпа алмайды?

- Бул - оларға исеним берилмеген, деген сөз емес. Я болмаса, олардың исеними аз, деген сөз де емес. Ал олардың, өзлеринің **исенимге** ийе екенін **билмегени үшін!**

Мысалы, сен бір зат алмақшы болдың. Хәм сол затты сатып, сениң үйиңе алып келди дейик. Сен оны сатып алмақшы болдың. Бирақ қарасаң қалтаңда ақшаң жоқ екен. Сен әри-бери ақша излесен де, таба алмадың. Хәм ол затты алалмай қалдың. Арадан бираз ўақыт өткеннен соң қалтаңның тесигинен түсип жасырнып жатқан ақшанды таўып алдың.

- Қәлеген нәрсеңди сатып алыўға ақшаң барма еди?

- Бар еди! Бирақ ол жасырнып жатқан еди. Сен оның бар екенін билмедің. Сонлықтан саған келген нәрсени сен сатып алалмадың. Тап сондай етип Қудайдан келген жарылқаўларды да алалмаўымыздың себеби – бизлерде исенимимиздің жоқ болғаны үшін емес, ал оның бар екенін билмегенимиз үшін!

- Кимлер исенимнен пайдалана алады?

- Ийсаны қабыл еткен хәр бир адам!

Мк 11:23-24. *«Петр болған ўақыяны есине түсирип, Ийсаға: «Устаз! Сен гаргаған әнжир ағашы қуўрап қалыпты», - деди. Ийса оларға жуўап берип: «Қудайға исениңлер. Сизлерге шынын айтып турман: егер ким де ким бул таўға: «Орныңнан көтерилип, теңизге құла», - десе хәм кеўлинде гүманланбай, айтқанының орынланатуғынына исенсе, оның айтқаны орынланады».*

Бул таң қаларлық кәраматты Ийса өзинің күшин көрсетиў үшін ислеген жоқ еди, ал исенимнің күшин көрсетиў үшін, хәм қәлеген Қудай перзентинің бул исенимнен пайдалана алатуғынын хәм Кимге исениўимиздің керек екенлигин көрсетиў үшін ислеген еди. Ийса: «тек Мен айтсам, орынланады», «я, тек сиз елшилер айтсаңыз, орынланады», - деген жоқ, ал «Ким де ким» - деди. Бул «қәлеген адам», «хәмме адам»-дегени. Демек, қәлеген адам исенимнің күшинен пайдалана алады. Тек, ол, айтқанының орынланатуғынына 1%те гүманланай, 100% исениўи керек, хәм соның менен тек жалғыз Қудайға исениўи керек. 24-аят. **Исеним - бул Қудайдың күдиретин ашып беретуғын руўхымыздың күши.** Ийсаның, исениминің күши хәққинда айтқан бул хәққатлығын түсинген Петр, ўақты келип, усы исенимнен өзи де пайдаланады. **Елш.3:1-10.** Анасынан ләң болып туўылған адам, бир мәрте Петр менен Юханды көреді. Петр қасына барып, оған:

«Менде гүмис хәм алтын жоқ, бирақ саған өзимде барымды бермен. Насыралы Ийса Масихтың аты менен айтаман, жүр!», - дейди.

- Петрде не бар еди?

- Ийсаның сөзине исеним бар еди. Ийсаның: «*Не айтсаңыз да, айтқаныңыздың орынланатуғынына исенсеңиз, айтқаныңыз орынланады*», - деген сөзи Петрдің ядында еди. Хәм ол Ийсаның тәлимине бойсынып, ләң адамға: «*Насыралы Ийса Масихтың атты менен айтаман, жүр!*», деген еди. Сол ўақытта-ақ ләң адамның аяқлары менен тобықларына күш енип, орнынан ушып турды да былай-былай секирип Қудайды алғыслай баслады. Себеби бул кәраматты Петр емес, Қудай ислеген еди. Ал Петр Оның сөзине бойсынып, Оған исенген еди. **Исеним - бул Қудайдың кәраматын ашып беретуғын күш!** Мк.9:23, Елш.3:11-12,16. Сонда сол жердеги халық аң-таң болып Петрге қарап турған еди. олар: «Оо, Петрдің кәраматна қара. Қатты күшли хызметкер екен!» - деп қарасып турған еди. Адамлардың кәтеси сонда: олар «мениң исенимим аз, басқа исеними күшли адамлар, үлкен Қудай хызметкерлери дуўа етиўи керек, сонда кәраматлар болады», - деп ойлап, олар адамларға исенип кетеди. Сол сыяқлы ол адамлар да Петрге қарап турған еди. Бирақ Петр: «*бул адамды бизлер өз күшимиз ямаса диншиллигимиз бене жүргизгендей, неге бизлерге тигилип турсызлар*» - деди. Хәм 16-аят. «*Сизлер көрген хәм танийтуғын бул адам Ийсаның аты менен, Оның атына деген исеним менен шыпа тапты*».

- Шыпа берген не? - Елши Петр ме?

- Яқ! Оның жүрегіндеги исеним.

- Әнжир ағашын қуўратып таслаған не? Ийса ма?

- Яқ! Оның жүрегіндеги исеним. Қудай сол исенимди бизлерге, Ийсаға исенгенлерге сыйға берди. Дүньяның үстинен жеңис беретуғын исеним Ийсаның изине ерген хәр-бир адамда бар. Хәм бизлердің хәр биримиз оннан пайдалана аламыз.

Барлық гәп сонда бизлер исенимимиздің өсип беккемлениўи ушын оннан пайдаланыўымыз керек. Исеним - қуры ишимизде турыў ушын берилмеген, ал бизлердің оннан пайдаланып, жеңислерге хәм жемислерге хәм жарылқаўларға ерисиўимиз ушын берилген. Бизлер исенимимизди раўажландырыўымыз ушын керек. оны өсириўимиз керек.

Рим.1:17. «*Ақланыў исеним арқалы басланып, исенимди беккемлен барады*».

Лк.22:32. «*Ийса Петрге: - Симон, Симон! Адамлардың бийдайды кепшик пенен желпигени сыяқлы, шайтан сизлерди сынаў ушын рухсат*

сораған еди. Бірақ Мен исенимиң таўсылмасын деп, сен ушын дуўа еттим».

Солай етип, исеним - прогрессияға ийе, яғный, ол ямаса беккемлениди, ямаса таўсылады, я көбейеди, я азаяды.

Хәр-бир адам Ийсаны қабыл еткен ўақтында, ол дүньяны жеңе алатуғындай исенимге ийе болады. Бірақ бизлер бул исенимнен пайдаланбасақ, онда бизлер исенимде хәлсиз болып қаламыз. Мыс: Палўан. Егер ол жақсы аўқатланып, бірақ күшин жумсамаса: жуўырмаса, штанга көтермесе, яғный ол аўқаттан алған күшин жумсамаса, оған хеш күш келмейди. Ол-тек иләнәзик бир көмpek болып шығады. -Күш келиўи ушын ол не қылыўи керек? Ол хәр күни бар күшинен пайдаланыўи керек. Ол күшин жумсаўи, шығарыўи керек, сонда ғана оған күш келеди. Бул Қудайдың орнатқан қағыйдасы: «Бериңлер, сонда сизлерге де бериледи». Исенимиңнен пайдалан, сонда ол өседи.

Адам үш нәрседен турады: дене, жан, руўх. Олардың үшеўи де раўажланып, өсиўге мүтәж. **1Сал.5:23.**

1) Дене. Сен дененди өсириўиң ушын аўқат жеўиң керек хәм оннан алған күшиңнен пайдаланыўиң керек. сен қыймылдаўиң керек, жүриўиң керек хәм басқа хәрекетлерди ислеўиң керек. Сен аўқат жеп хеш қыймылдамай жата берсең, денең раўажланбайды. Сениң денең өсип раўажланыўи ушын сен аўқатланып күш алыўиң керек хәм сол күшиңнен пайдаланыўиң керек. сен қанша жақсы аўқатланып, күшиңнен де қанша көп пайдалансаң, сениң денең де сонша раўажланып өседи.

2) Жан. Жанға үш нәрсе киреди: ақыл, ерк, ишки сезимлер (эмоция).

Сениң ақылыңның раўажланыўи ушын ол да хәр күни аўқатланыўи керек. ақылдың азығы - информациялар. Ақыл хәр күни информациялар алыўи менен раўажланып барады. Адам көзи арқалы, қулағы арқалы хәм басқа сезиў органлары арқалы информациялар алады.

-Егер кишкене баланың көзи менен қулағын байлап тасласаң не болады? Оның ақылы хеш азық (информация) алалмағанлықтан раўажланбай қалады. сен қанша көп информация алып, алған информацияңды әмелде қоллансаң, оннан пайдалансаң, сениң ақылың да сонша раўажланып барады.

3) Руұх. Ең баслысы, бизлердің руұхымыз өсиі керек. Руұх та аўқатланыўы керек. Оның аўқаты - Қудай сөзлери. Ал руұхымыздың күши - бул исеним. Сен қанша көп Қудай сөзин оқысаң, еситсең, изертесең, ой-пикир жүритип ядласаң, сениң руұхың сонша көп аўқатланады. Хәм сениң исенимиң беккемленип барады. Сен сол исенимиңнен қанша көп пайдалансаң, исенимиң де сонша өседі. **Мат.4:4 + Рим.1:17=Рим.10:17.** «Адам... Қудайдың аўзынан шыққан хәр-бир сөз бенен жасайды» + «...адам исеними менен жасайды». Бир аятта адам сөз бенен жасайды десе, биреўи адам исеними менен жасайды дейди. – Буны қалай түсинсек болады? Буған Рим 10:17-аят жуўап береді:

«Демек, исеним еситиў арқалы пайда болады, ал естиў Масих хакқында сөздің жәрияланыўы арқалы болады».

Демек, Исеним ҚУЛАҚЛАРЫМЫЗ арқалы, яғный ЕСИТИЎ арқалы келеді!

Мына Хакыйқатлыты ядыңнан шығарма: «Қудайға исениў - жүрекке КӨЗ арқалы келмейди, ал ҚУЛАҚ арқалы келеді!!! Қудайға исениў - жүрекке КӨРИЎ арқалы келмейди, ал ЕСИТИЎ арқалы келеді!!!

Себеби Қудай Патшалығын КӨЗЛЕРИМИЗ бенен көре алмаймыз, бирақ ҚУЛАҚЛАРЫМЫЗ бенен есите аламыз.

Павел Қудайға жалбарынып: «О, Қудайым, олардың жүреклериниң көзлерин аш!» - деп дуўа еткен. Себеби Қудайдың Патшалығын басымыздағы көзлеримиз бенен көре алмаймыз, ал тек жүрегимиздің көзлери менен ғана көре аламыз. Ядыңда тут: Жүреклеримиздің КӨЗЛЕРИ бар!!! Әне, ол Қудай Патшалығын көре алады! Қудай Патшалығын көре алатуғын жүректің КӨЗЛЕРИ - ИСЕНИМ деп аталады.

Бастағы исеним адамды қутқара алмайды, ал жүректеги исеним адамды қутқара алады. Бастағы исеним - бастағы көзлердің көрип турған нәрселерине ғана исенеди. Ал жүректеги исеним - жүрегиниң көрип турған нәрселерине исенеди! Сол Исеним жүрегимизге ҚУЛАҚЛАРЫМЫЗ арқалы Қудай Сөзлерин ЕСИТИЎИМИЗ арқалы келеді!!!

Соның ушын, Қудай бизлерди ескерттип: «Не затларды еситип атырғаныңызға дыққат аўдарың!» - дейди. Егер сен шайтанның сөзлерин есите берсең, онда олар сени набыт қылады! Биреўлер экстрасенслердің, палкерлердің, дуўахан тәўиплердің сөзлерин тыңлайды хәм Қудайға исениўдің орнына, қара күшлерге исенеди хәм набыт болады.

Енди көз алдыңа келтирип көр: Сен Қудай Патшалығы тууралы Ийсаның сөзлерин, яғный хақыйқатты еситпесиннен бұрын неше жыллар дауамында ҚУЛАҚЛАРЫҢ арқалы не деген затларды еситтиң. Енди жүрегіңе кирип қалған «исенимлер» Қудай Патшалығына деген ИСЕНИМГЕ қарсыласады. Бирақ ХАҚЫЙҚАТЛЫҚ ашылған уақытта, жалған исенимлер свет жанған уақытта жоқ болып кететуғын қараңғылықтай жоқ болып кетеди!

Ал сен Масихтың сөзлерин қанша еситип, түсинген сайын, сениң Қудайға деген исенимиң сонша өсип барады хәм сен өмирге толып барасаң. Сен сол исенимиңнен пайдалансаң, ол рауажланып, беккемленип барады. Бер, сонда саған да бериледи. Жумса, сонда ол саған да келеди. **Елш.14:8-10.** Павел ол адамды көре сала: «Орныңнан тур» - деген жоқ, ал алдын Қудай сөзлерин айтты. Себеби, исеним - Қудай сөзлерин еситиу арқалы, яғный хақыйқатлықтың ашылыуы арқалы келеди. Бул ләң адам да Қудайдың сөзлерин тыңлап отырғанда, оған хақыйқатлық ашылады. Ийса Масихтың ауырыуларымызды алып кеткени, Оның жарақатлары арқалы бизлерге шыпа берилгени ол адамға ашылады. Хәм Павел оның көзлериндеги исенимди көреді хәм: «*Аяқларыңда тикке тур*» - дейди. Ол адам ушып турып, жүре баслайды. **Рим.10:17. Шығ.19:9.** Мүмкин, бул адам бұрын да Ийемиз хаққында еситкен шығар, бирақ ол Ийемиздің ауырыуларымызды да алып кеткенин хәм оның жарақатлары арқалы бизлерге шыпа берилгенлигин еситпеген шығар. Хәм Павел бул хаққында Қудай сөзлерин айтқан уақытта, оның исеними пайда болады. Сонлықтан улыуа Қудайды билгениң басқа хәм өмириңнің хәр-бир тарауы хаққында Қудайдың сөзлерин билгениң басқа. Өмириңнің хәр-бир тарауында Қудайдан жарылқау алғың келсе, онда сол тараулар бойынша Қудайдың сөзлерин билип алыуың керек. Булардың барлығы Мухаддес Китапта жазылған.

Елш.11:14. + Еф.2:8. = Рим.10:17. «*Ол саған сени хәм пүткіл хожсалығыңды қутқаратуғын сөзлерди айтады*». + «*Сизлер исенимиңиз арқалы Қудайдың мийрими менен қутқарылдыңыз*». Бир аятта сөзлер арқалы қутқарылатуғынымызды айтса, басқасы исеним арқалы қутқарылатуғынымызды айтады. -Буны қалай түсиниуимизге болады? **Рим.10:17**-аят жууап береді: «*Демек, исеним еситиу арқалы пайда болады, ал еситиу Масих хаққындағы сөздің жәрияланыуы арқалы келеди*».

Шығ.55:11. «*Қудайдың аузынан шыққан сөз Оған бийкарға айланып бармайды, ал Ол не ушын жиберген болса, соны орынлайды*».

Мк.4:1-20. Бул жерде: атыз - сениң жүрегің, тухымлар - Қудай сөзлери. Сен Қудай сөзлерине қаншама жүрегіңди ашсаң: сен оны оқысаң, тыңласаң, изертлесен, ой-пикир жүритсен хәм ядлай берсен, онда сениң жүрегің сол өнимли жер қусап мол-мол жемислер береді.

Сениң исенимиң кем-кемнен тереңлесип, өсип беккемлене береді. Ҳәм сен бул исенимиң менен уллы затларды ислей аласаң. Сен тек ғана өз өмириңди емес, ал мыңлаған адамлардың өмирин өзгертип, оларды дозақ жолынан қутқарасаң. Бул исенимиң менен тек үйиңнің емес, ал халқыңның тәғдирин өзгертиўиң мүмкин. Себеби деп жазылған:

Мк.9:23. «Исенетугын адамға ҳәмме нәрсе мүмкин».

Буннан сен де пайдалан!

СОРАЎЛАР

1) Бизлерди Қудай менен не байланыстырады? **Евр.11:6. Юх.6:28-29.**

А) Билим. Б) Исеним. В) Ис. Г) Дин.

2) Гүнакар дүньяның үстинен жеңис беретугындай исеним бизлерде бар ма? **1Юх.5:1,4-5.**

_____.

3) Әнжир ағашының қуўрап қалыўына не себепши болды? Ҳәм ләң адамның жүрип кетиўине не себепши болды? **Мк.11:23-24., Елш.3:6,16.**

А) Ийса. Б) Петр. В) Олардың исеним менен айтқан сөзи.

4) Исенимимиздиң өсип раўажланыўы ушын не қылыўымыз керек? (Мыс, Палўан)

_____.

5) Руўхымыздың аўқаты не ҳәм күши не? Ҳәм исеним қаяқтан келеди? **Рим.10:17.**

_____.

_____.

6) Өмиримиздиң хәр-бир тараўында Қудай жарылқаўларына ҳәм табысларға ерисиўимиз ушын не қылыўымыз керек? **Рим. 10:17.**

_____.

7) Дүньяны жеңип, өмириңди өзгертиў ушын, жемислер әкелиўиң ушын не қылыўың керек? **1Юх.5:4-5.**

_____.

8) Ядлаў: **Рим.10:17.**

9) Мына аятларды оқып, ой-пикир жүритип, изертлеп түсингениңди жазып кел! Мат.13:1-17., Мк.4:1-20., Лк.8:4-15.

Рим.10:17. «Демек, исеним еситиў арқалы пайда болады, ал еситиў Масих ҳаққындағы сөздиң жәрияланыўы арқалы болады».

7. ИСЕНИМДИ ҚАЛАЙ ИСКЕ ТҮСИРЕМИЗ?

Қудай сөзиндеги ҳақыйқатлық былай дейди: «Қудайдан туўылған хәр бир адам *дуньяны* жеңеди! Бизлерге дунья үстинен жеңис берген нәрсе - **исенимимиз** болады». **1-Юх.5:4-5.** Егер сен исениўши болсаң, онда, демек, Қудай саған исенимди сыйға берген. Исеним - бул қудиретли иләхий күш! Исеним - бул бизлерди Аспан Патшалығына алып өтетуғын жол! Исеним - бул Қудай Сөзине кулақ салатуғын жүрек! Исеним - бул таң қалдырарлық азатлық! Исеним болмаса, сен Қудай Патшалығында жасай алмайсаң! Өткен сабақта исенимниң қаяқтан келетуғынын билдик. Исеним - руўхый ашылыстан, Қудай Сөзин шын жүректен еситиўден келеди. Сен Хош Хабарды жүрегинди ашып еситкен ўақтыңда, сениң жүрегине исеним келди. Сол исеним арқалы сен тәўбе етип, Ийсаны Ийем деп қабыл еттиң хәм Қудай Патшалығында қайта туўылдың. Бирақ, енди сен Қудай берген сол исенимди пайдаланбасаң, яғный иске түсирмесен, онда сен Аспан Патшалығында жасай алмайсаң! Сенде Патша менен қарым-қатнас болмайды! Әҳмийетлиси, исенимниңниң хәрекет етиўи. **Гал.5:6.** «*Тек сүйиспенишлик пенен хәрекет еткен исеним гана әҳмийетли*». Демек, сүйиспенишлик пенен хәрекет ететуғын исеним гана әҳмийетли. Хәрекетсиз исеним өли болады. **Рим.1:17.** «*Ақланған адам исеними менен жасайды*». Сен исенимди тек алып қойыўың керек емес, ал оның менен жасаўың керек. Сениң өмир салтыңды, ой-пикирлериңди, сөзлериң менен ислериңди исенимиң хәрекетке келтирип турыўы керек. Болмаса, дуньяны өзгертетуғын исенимиң сенде болғанының хеш-бир пайдасы жоқ.

Аштан өлген тилениши.

Бир елде гөне кийимлер кийип, тиленишлик етип отыратын бир адам болыпты. Ол мусорлардан аўқат излеп жейтуғын болыпты. Бир күни азанда оның өлип атырғанын таўып алыпты. Сол елдиң полициялары оның өлигин алыўға келипти. Сонда олар хәм сол жерде турған адамлар бир қызық ўақияның гүўасы болады. Тиленишиниң астындағы жаман, кир көрпешени алып қаққанда, оның ишинен жүдә көп муғдардағы ақшалар шашылыпты. Хәм адамлар хайран қалып: «Усыншама ақша менен ол жүдә жақсы жасаўы мүмкин еди-ғо», - депти. Расында да сол ақшаларға үй, машина хтб нәрселерди сатып алыўға болар екен. Ол турмыс қурып, жақсы жасаўы мүмкин екен. Бирақ ол ақшаларын тек жыйнап, жасырып қоя берипти.

Тап сондай, биз масихыйларда да Қудай менен тығыз байланыста жасай алыўға жететин, Аспаннан көп зат алалатуғын хәм өмиримизди өзгертетин исеним бар. Бул исеним менен бизлер өмиримизде қәлеген руўхый әрманымызға хәм мақсетимизге жете аламыз. Бирақ бул исенимнен пайдаланбай, оны жасырып қоя берсек, оның бизлерге хеш қандай пайдасы тиймейди.

Ийса: «Исенимиңиз қышқыл тухымындай болса да уллы кәраматларды ислей аласыз», - деген еди. Юх.12:42 аятта болса: «Егер бийдай тухымы жерге түсіп өлмесе, онда ол жалғыз болып қалады. Ал егер ол жерге түсіп өлсе, көп хасыл әкеледи», - дейди. «Тухым» - сениң исенимиң. Ол «атызға» түсіуі керек. Болмаса, ол хаял әкелмейди!

-Солай етип, еткен дуғаларымызға жууап алыуымыз ушын хәм дүньяны жеңиу ушын исенимимизди қалай хәрекетке келтире аламыз? Исенимди иске түсиретуғын үш нәрсе бар:

1) **Мк.5:24-34.** 34-аятта ол хаялды исеними қутқарғаны айтылған. 27-аятта болса ол хаялға исенимнің қаяқтан келгени жазылған, яғный ол Ийса хәкқында еситкен еди. Исеним Ийса хәкқында Хош Хабарды еситкеннен келеди. Ол хаялға: «Оо, еситтиңбе: Қудайдың Улы келген. Оның қасына барған адам шыпа тауып кетип атыр, қандай аўырыу болса да, 40 жылдан берли ләң болып жатырғанлар да, анасынан соқыр болып тууылғанлар да, мақау кесел болғанлар да, бәри тәуір болып кетип атыр», - деп Хош Хабар айтқан. Хәм ол хаял руўхый көзлери менен Ийсан көре алған хәм өзиниң де Ийсаға барса тәуір болып кететуғынын алдыннан көре алған! Демек, исенимди иске түсиретуғн биринши нәрсе: Руўхый көзлеримиз бенен көриу!

Сонлықтан, Қудайдан бир зат сорасаң, алдын көз алдына келтир! Китап оқып атырсаң да, көз алдына келтирип оқы, тап Ийсаның қасында жүргендей болып оқы! Руўхый көзлериң менен көр! Жүректің көзлери Қудайдың айтқанларын көре алмаса, онда ол «соқыр жүрек» болып есапланады.

2) **Мк.5:24-34.** 34-аятта ол хаялды исеними қутқарғаны айтылған. 27-аятта болса ол хаялға исенимнің қаяқтан келгени жазылған, яғный ол Ийса хәкқында еситкен еди. Исеним Ийса хәкқында Хош Хабарды еситкеннен келеди. Бирақ ол хаял исенимин қалай хәрекетке келтирген еди? 28-аят буған жууап береді: «**Өйткени ол: «Оның кийимине зана қол тийгизсем, шыпа табаман!» - деген еди».**

Демек, исенимди хәрекетке келтиретуғын 2-нәрсе: аўыздан шыққан сөз болады! Исеним менен айтылған сөз - исенимди хәрекетке келтиреді, иске түсиреді. Ол хаялда хеш гүман жоқ еди. Ол: «Барып көре берейин, Қудай шыпасын берсе, шыпа табармыз», - деген жоқ. Ол өз ишине гүман қамтымаған сөз айтады. Оның сөзи исенимге толы еди хәм бул сөз Қудай күшин иске қосып, ол толық шыпа алған еди.

Мат.8:5-13. Бул жерде де исеним хәм оны иске түсиретуғын сөз хәкқында айтылған. Римли жүзбасыда гүмансыз, толы исеним бар еди. Ол Ийсаға: «**Тек бир сөз айтсаң, хызметшим жазылып кетеди!**», - деди. Ол сөздің ишинде күш, құдирет болатуғынын билген еди.

Юх.11:43. Бул жерде бизлер Ийсаның Лазарды өлиден тирилткенин оқыймыз. Лазардың өлгенине төрт күн болғанда, Ийса оның қәбириниң аўзындағы тасты алып таслауды буйырады. Лазардың қарындасы Марта Ийсаға: «Ийем, ол ийесленип кеткен. Себеби оның қәбирге қойылғанына төрт күн болды», - дейди. Израилда күн ыссы болғанлықтан өлилер тез бузылысып кетер еди. Лазардың да денеси ширип баслаған еди. Оның жүрегі, қан айланысы, мий қатламлары, улыўма барлық клеткалары әлле қашан истен шығып, олар әсте босасып, ширип атырған еди. Бир мийдің өзінде он бес миллионнан көп клетка болады. Пүткіл денеде болса миллион-миллион клетка бар. Солардың барлығы истен шыққан еди.

Бирақ пүткіл құдіретке ийе Ийса кәбирге қарап тұрып: «**Лазар, сыртқа шық!**», - деп бақырады. Сонда аяқ-қоллары кепінлік пенен оралған, бети орамал менен байланған өли тирилип, сыртқа шығады. Ийсаның аўзынан шыққан СӨз барып, Лазардың барлық клеткаларын иске түсирген еди. Күтилмегенде Лазардың мий клеткалары қандай да бир хәрекетке келип, жүрек соғысы әсте урып-соғып, пүткіл денесинде қан айланысқа түсіп баслаған еди.

Улыўма алғанда, Қудай дүньяны жаратқан ўақтында, Ол дүньяны хәм пүткіл әлемди Сөзи менен жаратқанын көремиз. Мыс: **Жар.1:3. «Қудай: «Жарықлық болсын»,-деди. Хәм жарықлық пайда болды». 6-аят «Қудай: «Суўлардың ортасында, оларды бир-биринен ажыратып туратуғын аспан гүмбези пайда болсын»,-деди. Солай болды да».** Қудай хәр-бир нәрсени жаратыў ушын сөз айтқан. Сөзде күш бар, құдірет бар. сөзде жан бар, өмир бар.

Ал **Юх.1:1-4** аятларда болса деп жазылған:

«Ең баста Сөз бар еди. Сөз Қудай менен бирге еди. Сөз Қудай еди. Ең бастан-ақ Сөз Қудай менен бирге еди. Хәмме нәрсе Ол арқалы жаратылды. Олсыз ҳеши нәрсе жаратылған емес».

Ийса әнжир ағашына: «*Буннан былай сенде ҳеши қандай мийўе питпегей!*» - деп айтқанда, ол ағаш тамырына шекем қуўрап қалған еди. Буған шәкиртлери таң қалғанда, Ийса былай деген еди: «**Қудайға исениңлер. Сизлерге шынын айтып турман: егер кимде ким бул таўға: «орныңнан көтерилип, теңизге қула», - десе хәм кеўлинде гүманланбай, айтқанының орынланатуғынына исенсе, оның айтқаны орынланады» (Мк.11:23).** Ийса гүмансыз исенимге толы сөздің құдіретин көрсеткен еди хәм оннан бизлердің де пайдаланыўымызға болатуғынын айтқан еди. Исеним - бул руўхый құдіретли күш. Хәм оны хәрекетке келтиретуғын биринши нәрсе - бул сөз!

Евр.11:3. Бул жерде пүткіл жер-жәхәннің Қудайдың Сөзи менен жаратылғанын көремиз. Бул туўралы **Жар.1**-бабында жазылған. **1-бап** Қудайдың дүньяны қәйтип жаратқанын айтады. Хәм бизлер Қудайдың дүньядағы хәр-бир нәрсени **сөз** бенен жаратқанын көремиз.

Барлық гәп сонда, Қудай бул күшти адамға да берди. **Жар.1:26. «Қудай: «Өз түримизге бола, Өзимизге уқсас етип адамды жаратайық», - деди».** Адам да бул жаратыўшы сөзден пайдалана алады. Қудай адамды Өзине уқсас етип жаратты. -Не ушын? Буған 27-аят жуўап береді: «**Олар теңиздеги балықлардың үстинен, аспандағы қуслардың үстинен, хайўанатлардың үстинен, пүткіл жер бетиниң үстинен хәм жер баўырлап жүриўши барлық жылан-шаянлардың үстинен ийелик етсин».** Демек, Адам пүткіл жер жүзиниң үстинен ийелик етиўи, бийлик етиўи, хәкимдарлық етиўи керек.

-Қалай адам бийлик ете алады?

Сөз арқалы! Алдын жақсылап Қудайды таныўға кирис, соң Оның айтқан СӨЗЛЕРИН өмиринде жәрияла. Хәм сен өмиринде Қудайдың еркиниң орынланып атырғанлығын көресең. Егер сен Қудайдың еркин анық билип алсаң, онда оны жәриялай бер, тап хәмме нәрсе оған қарсы болып турса да: тап он еки жыллық кеселден тәўир болған хаялдай. Ол өзиниң шыпа табыўының - Қудайдың ерки екенлигин билген. Шыпа табыўына Қудайдың қарсы емес екенин билген. Сен де Қудайдың айтқан нәрселерине

беккем исенип, оны өз өмирінде гүмансыз айтыуың арқалы шайтанды жеңіп, бул жер бетінде Құдайдың берген бийлигинде жасай аласаң.

Бизлердің аўзымыздан шығатуғын сөз - өмиримиз хәм Құдай Әкемиз ушын жүдә әхмийетли. Аўыздан шыққан сөз бир нәрсени ислейди, бир нәрсени азатлыққа шығарады. Сөз - сениң ишиндеги дүньяны жеңетуғын исенимнің сыртқа шығатуғын жолы, имканияты. Аўзымыздан шығатуғын сөз Құдай ушын жүдә әхмийетли. Адамлар айтар сөзин онша әхмийетли емес деп ойлап, өз өмирлерин өз сөзлери менен бузады. **Мк.11:23.** Ийса: «**Исеним менен не айтсаңыз да, орынланады**», - деген еди. исенип турып бир нәрсе айтсаң, ол орынланады. Егер сен өз өмириңе, я балаларыңның өмирине жаман сөз айта берсең, онда сол сөзлериң менен өз өмириңди, я балаларыңның өмирин бузасаң. Ямаса керисинше, сен өз өмириңди, я балаларыңның өмирин, я халқыңның өмирин сол сөзлериң менен дүзеулейсең.

Нақ-мақ.18:21. «**Өлим хәм өмир - тилдің бийлигинде**».

Хәм ең жаманы, сен сол сөзлериң менен тек өмириңди емес, ал басқалардың өмирин де бузыуың мүмкин. Сен биреуді жаман көрип, ямаса ашыу менен оған бир жаман сөзлерди айтыуың мүмкин. Хәм сен кейин буны умытып та кетиуің мүмкин. Бирақ аўзыңнан шыққан сөз айтқан адамыңның өмирин бузыуы мүмкин. Сонлықтан Құдай ескертеди: **Мат.12:36.** «**Адам хәким шығарылатуғын қыямет қайым күнинде айтқан хәр бир бос сөзи ушын жууап беруілері шәрт!**». Шайтанның, сениң, я балаларыңның, я басқалардың өмирин бузыуы ушын, сениң аўзыңнан пайдаланыуына жол қойма. Сөз - ишинде бир нәрсе бар вагонларға уқсайды. Олардың ишинде жаратыушы күш бар.

Егер сен Ийсаға деген исенимге толы болсаң, сениң сөзлериңнен басқалар да исенимге толады. Егер сен қорқынышқа толы болсаң, сениң сөзлериң басқаларға қорқыныш алып келеди. Сөз бир нәселерди иске түсиреди.

Аюп.26:4. «**Бул сөзлерди сен кимге айттың хәм сеннен кимнің рууҕы шығып тур?**».

-Рууҕ қалай шығады? Сөз арқалы! Сөз қандай да бир рууҕқа толған болады. Ямаса бул гәпти деп айтсақ та болады: «Сен қайсы рууҕтың басшылығында сөйлеп турсаң? Қандай рууҕ сен арқалы сөйлеп тур? Қандай рууҕ сен арқалы жұмыс ислемекши?» Иймансызлар: «Айттым да қойдым. Әй, не әхмийети бар?», - дейди. Ал, хәр-бир сөздің сорауы бар. **Мат.12:36.** Себеби, сөзде жаратыушы күш бар. Шайтан, Құдайдың дүньяны жаратқан қағыйдасынан пайдаланады. Құдай Өз күшин сөзи арқалы иске түсиреди. Бул Оның қағыйдасы. Тап сондай етип шайтан күшлери де сөзлер арқалы хәрекет етеди. Сонлықтан палкерлер, көз бояушылар, тәуиплер, дууаханлар сөз айтады, хәм бул сөзлер қараңғылық күшлерин иске түсиреди. Олар ҳақықатлықты айтпайды, ал шайтанның ислегиси келетуғын нәрсесин айтады. Шайтан усы сөзлер арқалы хәрекет етеди. Ал өмир - тек Құдай Сөзлеринен келеди. **Юх.6:63.** Ийса: «**Мениң сөзлерим рууҕ хәм өмир**», - деди.

Адамның қандай екенин, оның кимге хәм неге исенетуғынына қарай билиуҕе болады. Ал оның неге исенетуғынын оның сөзлери арқалы билемиз. **Мат.12:33-37.** **37-аят**, сениң неге исенетуғыныңды ашып беретуғын гилт. Бир масийхыйлар: «Құдай сөзлеринде *«шына тапқансыз»* деп қойыпты. Бирақ неге бул мениң өмириме

келмейди?», - дейди. Өне, сен өз сөзлериң менен ақланасаң да, өз сөзлериң ушын айыпланасаң да. Шыпаны да өз сөзлериң менен аласаң, аўырыўды да өз сөзлериң менен шақырасаң. Сен неге исенсең, соны сөйлейсең. Хәм сөйлеген нәрсең келеди. Егер сен Қудай Сөзине емес, ал сезимиңе исенсең, сезип турған нәрсең орнында қала береді. Мыс: Сен дуўа етип Қудайдан бир әхмийетли нәрсе сорадың. Хәм кейин гүманланып: «хәй, бул келмейтуғын шығар», - деп жиберсең, онда сен сораған нәрселериңди кейинги сөзиң менен жоққа шығарасаң.

Лев.19:19. «Сен бир атызга еки қыйлы тухым себиўши болма».

Тухым - бул сениң сөзлериң. Атыз - бул сениң өмириң. Сен өмириңе я исенимге толы сөзлерди, я гүманға толы сөзлерди бирге себе алмайсаң. **Еф.4:29.**

«Аўызларыңыздан хеш қандай ириңли сөз шықпасын. Ал еситкенлерге мийрим бағышлап, исенимин беккемлейтуғын жақсы сөзлерди ғана айтың», Мат.15:17-20.

Яқ.3:2-12. Бул жерде кемени - өмиримиз деп алсақ, кемеші - сөзлеримиз, ал руль - бул тилимиз. Сен бул рульди қаяққа бурсаң, өмириң де сояққа бурылады. Бул, рульди бурғаннан табаннан бурылып кетеди, деген сөз емес, ал сен рульди бурып, сондай қылып услап турсаң бурылады. Сен де, өмириңде бир жаман сөз айтып, оны даўам ете берсең: «келіспейди-келіспейди», - деп, онда өмириң де сол жаққа бурылып кете береді. Керисинше, сен Қудай сөзлерине исенип, рульди сол жаққа бурып турсаң, яғный сен тилиңди жаман сөзлерден тыйып, жақсы сөзлерди аўзыңнан шығарып басласаң, яғный Қудайдың сениң ушын ерки не екенин билип алып, рульди Қудай Сөзине, жарылқаўға, жеңиске, берекет-несийбеге, шыпаға, бахытқа, Қудайдың хызметине бурып, сол сөзлерди аўзың менен тән алып, жүрегиң менен исенип жәриялаўды басласаң, онда өмириң де сол жаққа қарай бурылады.

3) Сөзден кейинги исенимди хәрекетке келтиретуғын 3-нәрсе, бул бизлердин **ислеримиз.** Сөз – тийинниң бир жағы болса, ис-хәрекеттиң тийинниң екинши тәрепи. Сениң айтып атырған сөзиңе **ис-хәрекеттиң** сәйкес келиўи керек. Яғный, сен тек сөз айтып қоймай, ал сол айтқан сөзиңе исенетуғыныңды исиң менен көрсетиўиң керек.

Сөз хәм исиң - исенимиңди жуўмаққа алып келеди.

Сениң исиң, айтқан сөзлериңе исенетуғыныңды көрсетеди. Мысалы, жоқарыда шкаф үстиндеги бала турса, хәм оған биреў келип: «Секир, қақшып аламан», десе, ол баланың исенетуғынын ямаса исенбейтуғынын қалай билсек болады? Егер ол бала «секиремен» деп секирмесе, онда исенбегени, ал егер секирсе, онда исенгени. Ол бала «секиремен» десе, бул сөз оған секириўге күш береді. Хәм кейин секирсе, исенгенин көрсеткени.

Биреўлер: «Қудайға исенемен», - деп, өзлери адамлардан үмит етеди. Бизлердин ис-хәрекетимиз сөзимизге сәйкес болыўи керек, ал сөзимиз Қудай Сөзине сәйкес болыўи керек. Үшбирлик болыўи керек: **жүректиң көзи менен көриў + сөз + ис = исеним.**

Яқ.2:14-26. -Денениң тири екенин қалай билемиз? Хәрекетти арқалы.

- Ал исенимиңниң тири екенин не? Ислериң арқалы.

«...ислерсиз исеним өз-өзинен өли».

Сениң ислериң, сениң Қудай Сөзине исенетуғыныңды, я исенбейтуғыныңды көрсетеди. **Евр.11:7-8,24,27**. Бул исеним бабы, бизлерге сол исенимге толы уллы пайғамбарлардың Қудай Сөзине исенгенин хәм буны ислери арқалы дәлиллегенин айтады. Аўа, сен сөзлериң менен исенимиңди хәрекетке келтиресең, ал ислериң менен исенимиңди дәлиллейсең. Он еки жылдан бери қан кетиўден азап шеккен хаял Ийсаның шыпа беретуғынына исенди хәм ол: **«Оған қол тийгизсем, шыпа табаман!»** - деп сөз айтты хәм кейин ол ең кейинги күшлерин жумсап, тығылысқан адамлардың арасынан зорға-зорға өтип, Ийсаның қасына келип, кийимине қол тийгизди хәм оның исеними жуўмақ шығарды. Себеби ол Қудайдың еркиниң шыпа екенине, Қутқарыўшы Ийсаның оған шыпа бере алатуғынына исенди, айтты хәм хәрекет етти хәм шыпа алды!

Жүректің көзлери менен КӨРИЎ + СӨЗ (жәриялаў, айтыў) + ИС (хәрекет етиў) = ЖУЎМАҚ!

СОРАЎЛАР.

1. Тәўбе еткенде, Қудайдан исенимди сыйға алдың. Сен оннан пайдаланбасаң, саған буның пайдасы бар ма? (Мыс, аштан өлген тиленши).

_____.

2.

3. Исенимиңди хәрекетке келтиретуғын биринши нәрсе не? **Мк.11:23**.

_____.

4. Римли жүзбасы, Ийсаның хызметкерине шыпа бере алатуғынына гүмансыз исенимин не арқалы көрсетти? **Мат.8:8-9**.

_____.

5. Бул дүнья қалай жаратылған. **Жар.1-бап, Евр.11:3**.

_____.

6. Сениң я балаларыңның өмириниң бузылығуына не себепши?

А) Қоңсыларың. Б) Заман. В) Өмир ортағың. С) Жаман сөзлериң.

7. Сениң өмириңде кимниң айтқаны болады?

А) Қудайдың. В) Шайтанның С) Өзиңниң.

8. Егер бизлер жақсылап дуўа етсек, бирақ кейин оған қайшы келетуғын сөзлерди айтсақ не болады?

_____.

9. Исенимиңизди хәрекетке келтиретуғын хәм дәлиллейтуғын екинши нәрсе не?

_____.

10. Егер бир туўысқаның аш, я жалаңаш болып саған келсе, сен не қылыўың керек?

А) «Сени Қудай жарылқасын», - деп кейинге қайтарып жиберіу керек.

Б) Басқа ақшасы көплеу тууысқанға силтеп жиберіуимиз керек.

В) Қолымыздан келгенинше өзлеримиз жәрдем бериуимиз керек.

11. Жуумақ болыуы ушын не болыуы керек?

А) көз алдыңа келтириу алмау + сөз + ис.

Б) исеним + сөз + күтиу.

В) исеним + күтиу + үмит.

Г) руухий көриу + жәриялау + хәрекет етиу

12. Ядлау. **Мк.11:23.**

13. Мына аятларды оқып, ой-пикир жүритип, түсингениңди қағазға түсирип кел.
Мк.5:24-34, 8:5-13.

Мк.11:23. «Қудайға исениңлер. Сизлерге шынын айтаман: егер ким де ким мына тауларға қарап: «Орныңнан көтерил де, теңизге қула!» - десе хәм кеулинде хеши гүманланбай, айтқанының орынланатуғынына исенсе, оның айтқаны орынланады».

8. Имя

Көп адамлар Қудайдың меҳрибан екенин хәм Оның алдына дууа етип барыуға болатуғынын биледи. Бирақ Қудайдың алдына барыуымызға жол ашып беретуғын **силтти** билмейди. Олар буны өзлеримизге, ислеримизге, минез-кулқымызға байланыслы деп ойлайды. Бирақ сен қандай да бир мекемениң, я кәрхананың директорының алдына бармақшы болсаң, онда сениң атыңның ким екенин, ямаса кимнің атынан келип турғаныңды сораиды, ал сениң минез-кулқыңды, жаман я жақсысаң ба екенинди сорамайды. Сениң ишке кире алатуғының, я кире алмайтуғының сол айтқан атыңа байланыслы. Ат - бул әйтеуір бир сөз емес, ал оның әхмийети үлкен. Адамның аты - ол адамның ким екенин хәм қандай мүкиншиликлерге ийе екенин көрсетеди.

Хақыйқатты билмеген адамлар: «Әй, атта турған не гәп бар?», - деп, кеулине келген атларын қоя береді. Бирақ Мухаддес Китапта Қудайдың атқа үлкен мәни бергенин көремиз. **1.Патш.25:2-38.** Бул жерде Набал атлы бир адам тууралы айтылған. Ол адам өзине жақсылық ислегенлерге жәрдем бериуден бас тартады. Қәхәрге минген Дауыт оны жоқ қылайын деп әскерлери менен жолға шығады. Бирақ буны еситкен Набалдың хаялы хәр-түрли азық-ауқатлар алып Дауыттың алдына шығады. Ол хаял

жүдә ақыллы хаял болып, ерин қорғау үшін Дауыттың алдына жығылып, ерин кешириуін өтинеди. Хәм ол 25-аятта бир қызық хақықатлықты айтады:

«Хожам бул жаман адам Набалга итибар бермесин; себеби оның аты қандай болса, өзи де сондай. Оның аты Набал, сонлықтан оның ақмақшылығы қалмайды».

«Набал» - деген «ақмақ», «ақылсыз» дегенди билдиреди. Набалдың аты қандай болса, оның өзи де сондай болған еди. Оның ақылсыз болыуына оның аты да себепши болған еди.

Ат - бул әйтеуір бир нәрсе емес. Ол бир нәрсени ашып береді. Ески дәуірлерде, бизлер Мухаддес Китапты көриуимиз арқалы соны билемиз: адамлар аттың қуры сөз емес екенін, ал оның күшке ийе екенін билетуғын болған. Ат - өзи менен бир нәрсени алып жүреді. Сонлықтан олар атты қойғанда, ол адамның қандай болыуын кәлесе, күтсе, соған байланыстырып қоятуғын болған. Бизлер аузымыздан шығатуғын сөздің күши тууралы өткен едик. Сөз - руұхый күшке ийе. Ол - руұхый дүньяда бир нәрселерди хәрекетке келтиреді. Адамлардың хәзир айтқаны, бир уақыт алдына келеді. Адамлар бир-биреуине хәр түрлі атларды айта береді хәм бул аттың ол адамның өмирине тәсир етеуғынына кеуил аудармайды. «Шай-мий, ешек, шошқа, жалқау, ериншек, пьяншик» х.т.б. сондай жаман атамалар жүдә жаман тәсир етеді.

Қудай да гей бир адамлардың атларын өзгерткен

Көз алдыңызға келтириңлер: күдиретли Қудай гей-бир адамлардың өмирин өзгертер уақытта, олардың **атларын өзгерткен**. Қудайдың қолынан хәмме нәрсе келсе де, Ол алдын олардың атларын өзгертип алған. Қудай «Ибрам» деген адамды таңлап алады. Хәм оны жарылқап, көп халықлардың әкеси қылмақшы болады. Бирақ буннан алдын оның атын өзгертип, оған жаңа ат береді.

Жар.17:4-5. *«Мен, мине Мениң келисимим сениң менен: сен көп халықлардың әкеси боласаң. Хәм сен енди Ибрам деп аталмайсаң, ал **сениң атың Ибрайым болады**, себеби мен сени көп халықлардың әкеси қыламан».*

Ибрам - «әке» дегенди, ал Ибрайым - «көп халықлардың әкеси» дегенди билдиреди. Бул ат оның исенимин беккемлеп, өмириниң өзгериуине себеп болды. Себеби оның еле баласы жоқ еди. Бул ат оған жаңа исеним берди хәм шынында да оны көп халықлардың әкеси қылды.

Және де, Яқып деген Ибрайымның ақлығы болады. Қудай оны жарылқап, уллыламасынан алдын, оның атын да өзгертеді. Оған жаңа «**Израил**» деген ат береді.

Жар.32:24-31. *Хәм Яқыптың бир өзи қалды. Хәм таң атқанша, Биреу оның менен айқасты... Яқып: «Маған қашан ақ пәтияңды бермегенше, Сени жибермеймен», - деди.. Ол: «Атың ким?», - деп сорады. Яқып: «Яқып», - деп жууап берди. Хәм ол: «Буннан*

былай сениң атың **Яқып** емес, ал **Израил** болады. Өйткені сен Құдай менен гүрестің», - деди..

Яқып - «өтириқиши» - дегенді, ал **Израил** - «Құдай менен гүрескен» - дегенді билдиреди.

Жаңа Келісімде болса, бизлер Ийсаның Симонды «Петр» деп атағанын көреміз. Алдын Симонның көп мәрте гүманланғанын көреміз. Бірақ Ийса оған Петр деген аты берді. Петр - «тас» дегенді билдиреди. Хәм ұақты келип Симон хақықкый шәкірт болып, исенімде тастай беккем болған еді. Оны енді хеш-ким өзгерте алмас еді. Усындай болыуына, оның жаңа аты да себепши болған еді. Ат - жүдә үлкен мәніске ийе. Ат - адамның ким екенін көрсетеди.

Құдайдың атлары

Құдай Өзин қалай ашып берген?

-Ески Келісімде Құдай адамларға Өзин **ашып** бериуі ушын не ислеген еді?

-Құдай адамларға Өзинің **АТЫН** айтып, Өзинің **ким екенін** ашып берген еді.

Жар.17:1. Құдай Ибрайымға көринип: «Мен - Эль-Шаддайман», - дейди. Эль-Шаддай - «Қолынан хәмме нәрсе келиуіши Құдай», «Қәдір Құдай» - дегенді билдиреди. Құдай **бұл аты** арқалы Өзинің ким екенін адамларға ашып берген еді. Ибрайымға көзге көринбейтин Құдай бұл аты арқалы бурынғыдан да көбірек ашылған еді. Ол енді Құдайды көбірек танытуғын болды.

Және Мухаддес Китаптың бир нешше жерінде Құдай Өзинің **Элохим** екенін ашып береді. Мыс. **Жар.1:1.** «Ең баста Құдай (Элохим) аспан хәм жерди жаратты». Элохим - «Жаратыушы Құдай» - дегені. Бұл аты арқалы бизлер Құдайдың хәмме нәрсенің Авторы, пүткіл әлемнің Жаратыушысы екенлігін билип аламыз.

Ал, **Шығ.3:14**-аятта болса Құдай: «Мен - Яхве боламан», - дейди. Яхве (Иегова) - «Хәмме ұақыт, хәмме жерде болыушы» - дегені. Бұл арқалы бизлер Оның хәмме ұақыт, хәмме жерде болатуғынын билеміз.

Жар.15:26-аятта болса Құдай: «Мен - Яхве Рафаман» - дейди. Яхве Рафа - «Шыпакер Құдай» - дегені. Құдайдың бұл аты арқалы бизлер Оның бизлерди шыпалағысы келетуғынын билеміз.

Мухаддес Киатаптың және басқа жерлерінде Оны: «Хәмме нәрсені көриуіши Құдай», «Хәмме нәрсені билиуіши Құдай», «Реҳимли Құдай», «Сабырлы Құдай» х.т. басқа атлар менен атайды. Яғнай, Құдай Өзинің қандай екенлігін, ким екенлігін, Өз тәбиятын, **Өз атын** айтыуы арқалы ашып берген еді. Құдайдың атлары бизлерге Құдайдың ким екенлігін ашып береді. (Оның атлары бизлер ушын Оның алдына барыуға тап рухсатнамадай. Бизлер Оның бир атын айтып, Оның алдына келе аламыз.

Мысалы, шыпаға мүтәж уақытымызда, «Яхве Рафа» деп Оның алдына келсек болады). Құдай Өзин таныстырыу үшін Өзинің атларын айтқан еді. Усы атлары арқалы адамлар Оның менен қатнас жасар еді.

Ийса бизлерге Құдайдың негизги атын ашып берди

Ийса жерге келгенде Құдайдың бизлер үшін негизинде ким екенін ашып берди. **Юх.17:6.** «*Сениң Маған дүньядан берген адамларыңа Сениң атыңды ашып бердим*». Ийса Оның бұрынғы атларының биреуін айтып «Ол - Яхве», ямаса «Ол - Элохим» - деген жоқ. Ал Құдайдың негизинде бизлерге ким болатуғынын ашып берген еді. Ол бизлерге, дуға еткениңизде Құдайдың алдына былай деп келиң деди:

«Аспандагы Әкемиз»

Және бир рет былай деди:

«Дуға ектениңизде көзге көрінбейтуғын Әкеңизге дуға етиң»

Ийса Құдайдың Әке екенін ашып берди. Ол бизлердің хақықый Әкемиздің негизинде Құдай екенін ашып берди. Аға, бизлерди жаратқан, өсирген, қорғап панасында асыраған, аман сақлап киятырған, тәрбиялаған Құдай болып есапланады. Құдай - бизлердің хақықый Әкемиз. Ол бизлерди бағады, қорғайды хәм тәмийнлейди. Әке деген ат бизлерге Жаратқан Құдайдың хақықый ким екенін ашып берген еді. Ол Ийса Масих арқалы бизлердің хақықый Әкемиз болды. Халилуйя!

Ийса Масихтың аты

Ийемиз Ийса туғылған уақытта, Құдай Өз периштеси Жабырайылды жиберип, Оған «Ийса» деген атты берди. **Лк.1:30-33.** Ийса - «*Құдай қутқарады*» - дегенди билдиреди. Ал, Ески Келисимде Ийсаның туғылыуы хақында пайғамбар былай деген еді:

«*Мине, қыз хәмледар болып, Ул туғады. Оның атын Иммануел деп қояды*». **Мат.1:23.**

Иммануел - «*Құдай бизлер менен бирге*» - дегени. Ийса жерде Өз хызметін баслаған уақытта, Ол барлық ағырыуларға шыпа берди, жинге шалынғанларды азат етті, гүнакарлардың гүнасын кеширди, яғный Ол шайтанның барлық ислерін бузды. Диний муғаллимлер: «*Сен неге бундай қылып жүрсең?*», - деп сорағанда, Ол: «*Мени Әкем жиберди. Мен Әкемнің тапсырмасын орышлап атырыппан. Бул ислерди Әкем ислеп атыр*», - деп жуғап берди. Аға, Құдай Оның менен бирге еді. Құдай Ийса арқалы

Өзинің ким екенін көрсетті. Ол - бизлердің хақықый Әкеміз хәм Ол Ийса арқалы бәрқулла бизлер менен бирге болады. Ол бизлердің аўырғанымызды қәлемейди, ал гүналарымыз кешірилип, дениміз саў болғанын, жин руўхларынан азат болғанымызды қәлейди.

Сонлықтан Ийса бизлердің гүналарымызды алып, атанақ ағашында бизлер ушын төлем төлеп қурбан болды. Хәм Ол жер астына өлилер мәканына түсти. Бірақ үшінши күни Ол өлилердің арасынан биринши болып қайта тирилди. Хәм Ол жер бетинде қырық күн жүрип, қырқыншы күни шәкиртлеринің алдында бултлардың үстинде салтанат пенен аспанға алынады. Хәм Қудай Оны хәмме нәрседен, барлық күшлерден. Барлық периштелерден жоқары көтерип Өзинің оң жағына отырғызады. Хәм Оған: **«Патшалар Патшасы», «Хүкимдарлар Хүкимдары»,** - деген атты берди. Ийса бизлердің гүналарымыз себепли түпсиз туңғыйыққа түскен еди. Ол қайта тирилген соң хәмме нәрседен жоқарыға көтерилди. Хәм хәммеден жоқары туратуғын Қудайдың оң жағына барып отырды. Қудай Ийса Масихтың атын аспан-жердеги барлық атлардан жоқары қойып, Оның атының алдында хәмме нәрсени бойсындырды.

Еф.1:20-22. *«Қудай усы күш пенен Масихта хәрекет етип, Оны өлимнен қайта тирилтти хәм аспанда өзинің оң жағында отырғызды. Қудай Масихты барлық хәкимшилик хәм бийликтен, пүткил құдирет хәм хүкимдарлықтан, тек усы заманда емес, ал келешек дәўирде де аталатуғын хәмме атлардан жоқары қойды. Хәмме нәрсени Оған бойсындырып, бағындырды. Оны пүткил барлықтың үстинен қойып, исениўшилер жәмәәтиниң басы қылды».*

Қудай Өзи жаратқан хәмме нәрсесин Ийсаға бағындырды хәм Оны пүткил барлықтың үстинен қойды.

Филип.2:5-11. *«Масих Ийсада болған мына кишипейилликке сизлер де ийе болыңлар: Масих құдайлық тәбиятқа ийе бола тура, Қудай тең атақты алыўға умтылыўды Өзине минәсип көрмеді. Ал Өз уллылығынан ўаз кешип, қул келбетин қабыллады. Ол адам болып туўылып, адам көринисинде келди. Ол өзін нәс тутты хәм өлимге, хәтте, атанақ ағаштағы өлимге барып, Қудай бойсынды. Сонлықтан да, Қудай Оны ең бийик мәртебеге еристирди хәм Оған барлық атлардан жоқары туратуғын атты берди. Солай етип, Ийсаның аты аталғанда аспандағылардың, жердегилердің хәм жердің астындағылардың барлығы дize бүгип, Қудай Әкениң уллыланыўы ушын хәмме Ийса Масихты Ийемиз деп ашық мойындайды».*

Евр.1:2-6. Енди Ийса Масихтың атының алдында аспан, жер хәм жер астындағылардың хәммеси бас ийип, бойсынады.

Ески Келисимде Сулайман Патша Құдайға арнап Ибадатхана салдырғанда, Құдай бул Ибадатхананың ишинде Өзиниң аты болатуғынына ўәде етеди. Бул Оның Өзи сол жерде болатуғынын билдиреди. Ал Жаңа Келисим, енди бизлердиң денемиз - Құдайдың ибадатханасы болғанын айтады. Демек, енди Ол бизлердиң ишимизде жасайды.

Нақ-мақ.18:10. «Ийемиздиң аты - беккем минарага уқсар.

Хақ адамлар оған жуўырып, қәуип-қәтерсиз болар».

Ийса Масихтың аты Оған исенгенлер ушын беккем қорған. Ийса бизлерге, Өз жәмәетине Өзиниң атын пайдаланыўымызға берди Бизлер гүнакар ўақтымызда Құдайдың алдына барыўымызға жол жоқ еди. Ал енди Ол бизлерди гүналарымыздан қутқарды. Енди бизлер Оның аты менен Аспандағы Әкемиздиң алдына бара аламыз. Құдай, енди жақсы болғанымыз ушын бизлерди қабыл етпейди, ал Ийсаның аты менен барғанымыз ушын қабыл етеди. Себеби **Ийса Масихтың аты - Аспан қапыларын ашатуғын гилт** хәм **Құдайдың алдына алып баратуғын рухсатнама!**

Юх.16:24. *«Хәзирге дейин Мениң атым менен хеш нәрсе сорамадыңлар. Сораңлар, аласызлар хәм қуўанышыңыз толы болды».*

-Ийса Масихтың атын қайсы жерде, қандай ўақытта қоллана аламыз?

-Хәмме ўақыт, хәмме жерде!

Мк.16:15-18. *«...Исенгенлер менен мынадай кәраматлы белгилер бирге болады: Мениң атым менен жинлерди қуўып шығарып, жаңа тиллерде сөйлейди. Қоллары менен жыланларды услап алса да хәм уўлы зат ишсе де, оларға зыян келмейди. Ауырыўлардың үстине қолларын қойғанда, олар шыпа табады».*

Мыс: ГАЙ хызметкери. Жолда киятырған машиналар қанша тезликте киятырса да, қанша үлкен болса да, ГАЙ хызметкериниң қолындағы кишкене таяқ көтерилийден тоқтаўға мәжбүр болады. Сол сыяқлы өмирде де, қыйыншылықлар менен сынақлар қанша үлкен болса да, шайтан руўхлары қанша күшли болса да, Ийса Масихтың аты аталғанда бойсыныўға мәжбүр болады.

-Кимлер Оның атынан пайдалана алады?

-Тек Оған исениўшилер!

Елш.19:13-17. Мыс: Үй ийесиниң атынан тек оның үйиндегилер пайдалана алады. Жәмәеттиң Ийеси - Ийса. Сонлықтан Оның атынан тек Оған исениўшилер ғана пайдалана алады.

Елш.16:16-18. Жаўыз руўхлар Ийсаның атынан қорқып, бағынады. Сен қанша руўхый өскен сайын, Ийсаның атынан сонша нәтийжели пайдалана аласаң.

Елш.3:1-8,16;4:12. Юх.16:23-24;14:13-14.

Ийсаның аты Қудайға алып баратуғын жолдың хәм есиктиң гилти!

Кол.3:17. «Сөзиңиз ямаса исиңиз бенен қылған хәр бир нәрсени Ийемиз Ийсаның аты ушын, Ол арқалы Әкемиз Қудайға шүкирлик етип ислеңдер».

Солай етип, не қылсаңыз да, не айтсаңыз да, Ийемиз Ийса Масихтың атынан ислеңдер!

Рим.10:13. «Ийемиздиң атын айтып шақырған хәр бир адам қутқарылады!».

СОРАЎЛАР.

1) Сен бир мекемеге я кәрхананың басшысының алдына кирмекши болсаң, сеннен не талап етиледі?

А) Минез-құлқың. Б) Атың ямаса кимнің атынан келгениң.

В) Билимиң.

2) Қудай айырым адамларды хызметке шақырып, олардың өмирин өзгертер алдында не қылған еди?

_____.

3) Қудай Өзиниң ким екенин хәм қандай екенин адамларға қалай ашып берген еди? (Мыс: Адамлар Оның-Жаратқан Қудай екенлигин қалай билди?)

_____.

4) Ийса Қудайдың негизги атын адамларға ашып берди. Ол Қудайды ким деп атаған еди?

_____.

5) «Ийса» - қарақалпақ тилине не деп аударылады? Хәм Ийсаның басқа қандай атлары бар?

_____.

6) Аспан есиклерин ашып берип, құдиретли Қудай Әкемиздиң алдына алып баратуғын жолдың гилти не?

А) Саўатымыз. Б) Адамгершилигимиз (Хақлығымыз).

В) Минез-құлқымыз. Г) Ийса Масихтың аты.

7) Ийса Масихтың атын өмиримиздиң қайсы тараўларында қоллана аламыз?

А) Диний тараўларында. Б) Хәмме тараўларында.

В) Тек жәмәәтте. Г) Тек дуўа еткенде.

8) Ядлаў: **Юх.16:24.**

9) Мына аятлардың үстiнен ой-пикир жүритiп, түсiнгениңизди ақ қағазға түсiрiп келиңдер: **Еф.1:20-22; Филип.2:5-11; Мк.16:15-18.**

Юх.16:24. «*Хәзирге дейин Мениң атым менен хеш нәрсе сорамадыңлар. Сораңлар, аласызлар хәм қуўанышыңыз толы болды*»

9. ИБАДАТ (ДУҰА ЕТИҰ).

Дуға етиў - бул масихыйлар өмириниң ажыралмас бөлеги.

Дуға етпей, жоқарыдан туўылған адамның Қудай менен жасай алыўы мүмкин емес. Хәм де, дуға - бул ырым, шәрт, ямаса ядлап алған сөзлер емес. Және де, ол - тек жатар гезде, я тек аўыр жағдайда ғана «Қудайым, маған жәрдем бер!», деў емес.

Дуға - бул Жаратқан Ийемиз бенен қарым-қатнас жасай хәм Аспандағы Әкемиз бенен сөйлесиў. Сол арқалы бизлердиң руўхый өмиримиз күш-қуўат алып, хәрекетке келип турады.

Меҳирге толы Қудай Ийемиз өмиримизде хәрекет етип, бизлерге жәрдем бергиси келеди. Бирақ Ол шақырылмаған жерге келмейди. Оны өмиримизге шақыратуғын бир жол бар. Бул - дуға етиў! Сол арқалы Қудай Мухаддес Китаптағы Өз үәделерин орынлай алады. Соның ушын Мухаддес Китап бизлерди бәрқулла дуға етиўге шақырады.

1.Сал.5:17. «*Тынбай дуға етиңдер!*».

Үш түсiндирме

Дуға етиўдиң мәнисин толық түсинип алыў ушын, оны үшке бөлип көремиз.

1) Дуға еткенде, бизлер Қудай менен сөйлесемиз, қарым-қатнас жасаймыз.

Сен ата-анаң менен сөйлескениңде, сен ядлап алған сөзлериң менен қатнас жасайсаң ба? Бир затты ядлап алып, күнде соны қайта-қайта айта берсеңбе? Ондай ете берсең, олар сени «еси аўған» деп ойлап қалыўы мүмкин. Тап сондай, Аспандағы Қудай Әкемиз бенен де қарым-қатнасымыз да ядлап алған сөзлер тийкарында болмаўы керек. Ал, жүрегиндеги нәрсени Оған айтыў хәм Оннан жуўап күтиў - хақыйқый дуға етиў болады. Сен жүрегиндеги нәрсенди Қудайға айтсаң хәм Оның сизге не айтпақшы болып турғанын билиўге урынсаң, эне, сол хақыйқый қарым-қатнас болады. Усындай дуўаны Қудай сеннен күтеди. Қудайға сениң ядлап алған сөзлериң емес, ал сениң жүрегиң керек.

2) Дуға еткенде, бизлердиң руўхымыз жаңаланады, күшейеди хәм беккемлениди.

Дуға етпейтуғын адамның руўхы хәлсиз болады. Олар руўхый азатлық пенен қуўанышты хеш-қашан сезбейди.

Заб.15:11. «*Сен өмирге алып баратуғын жолды маған көрсетиң хәм Сениң алдыңда болыўым маған мол қуўаныш бағышлар*».

Демек, Құдай алдында тұрып дуға етиуіміз арқалы өмірімізге мол қуаныш келеді. Құдай менен хақықый қатнас жасау арқалы жүрегімізге қуаныш, азатлық, пәклик, тынышлық хәм басқа жаңа сезімлер келеді. Дуға етиу - бул жарылқаулардың өмірімізге келиуіне жол ашып береді. Сонлықтан шайтан бул жолды байлағысы, бузғысы келеді. Бул жол жабық болса, сен хеш-қашан рухый азатлық пенен қуанышты сезе алмайсаң. Мыс: Сталинград қамалы. Егер қалаға бәрқулла сырттан азық-ауқат хәм оқ-дәрилер келип тұрса, ол қала хеш қашан жеңілмейди. Ал егер, ол қалаға сырттан азық-ауқат хәм оқ-дәрилер келип тұрған жол байланса, ол қала жеңилиуге мәжбүр болады. Дуға етпеу де - бул Құдайдан толы өмир келетуғын жолды байлап қойыу.

3). Дуға еткенде, бизлер Құдай менен бирге мийнет етеміз.

Себеби Құдайдың бул дүнья ушын жобалары бар. Құдай адамлардың өмирлерин жақсылағысы келеді. Ол ауырыуларға шыпа бергиси келеді, оларды жин рухларынан, хәр-түрли қыйыншылықлардан азат еткиси келеді. Адамлардың көзлериниң хақықатлыққа ашылғанын қәлейди. Бирақ Оның ерки бизлердиң дуға етиуімізге байланыслы хәм онысыз хәрекет етпейди. Себеби Құдай ең баста, бул дүньяны жаратқан уақытта, оны басқарыу бийлигин адамға берген еди.

Жар.1:26. *«Өз түримізге бола, Өзимізге уқсас етип адамды жаратайық. Олар теңиздеги балықлар үстинен, аспандағы құстар үстинен, хайуанлар үстинен, пүткіл жер-шары үстинен хәм жер бауырлап жүриуши барлық жанлы-жанликлер үстинен бийлик етсин».*

Жер шарындағы хәмме нәрсеге бийлик етиу мүмкиншилиги тек адамзатқа берилген еди. Бирақ Адам ата менен Хауа енениң Құдай сөзине бойсынбай гүна ислеуі арқалы, бул бийликтен айырылған еди. Бирақ Құдай Улы Ийса Масих бул дүньяға келип, шайтанның исин бузды. Ол бизлердиң ислеген гүналарымыздың қунын өтеп, бизлерди гүна айыбынан азат етті. Хәм Ол шайтанның адамнан урлаған бийлигин бизлерге қайтарып алып берди. Хәлилуя! **Мат.28:18; Юх.1:12; Лк.10:19.**

Солай етип, бийлик етиу хуқықы - бизлерде. Сонлықтан бизлер дуға еткен уақытымызда, Құдайдың еркиниң орынланыуы ушын Оның жердеги уәкили сыпатында мийнет етеміз. **Мат.6:9-10.**

«Аспандағы Әке, ... аспандағыдай болып, жерде де Сениң еркиң орынлансын».

Дуға етиуіміз арқалы, Құдайдың еркин Аспаннан жерге әкелип иске түсиреміз. Бизлер дуға етиуіміз бенен, Құдайдың құдиретли қолларын жерде хәрекет етиуі ушын босатқандай боламыз. Өйткени жерде **хәрекет етиу** хәм **бийлик етиу** уәкиллиги адамзатқа берилген. Адам - Құдайдың жердеги уәкили. Сонлықтан: *«Аспандағы Әке мен Сениң мына нәрселерди ислегениңди, мына адамларды қутқарыуыңды, үйимди хәм халқымды қутқарыуыңды қәлеймен хәм соранаман»,* - деп дуға етиуің арқалы Құдайдың буларды орынлауына жол ашып берсең.

Биреулер түсинбегенликтен: «Неге Құдай бар болса, мениң өмірімди жарылқамады? Неге мениң, хәм де басқа адамлардың бахытсыз болыуына жол қояды?»

Неге көп халықтар жүдә қыйын аўхалларда жасап атыр? Қудай неге буларға араласпайды», - дейди. Себеби, Қудай шақырылмаған жерге зорлық пенен кирмейди. Дуға етип, Оның келип хәрекет етиўине рухсат етилмеген жерге Ол зорлық пенен бузып кирмейди. Себеби Ол уры ямаса қарақшы емес, ал әдил Қудай. Юх.10:1-2,10; Аян.3:20. *«Мине, Мен қапы алдында қағып турман. Егер ким де ким даўысымды еситип, қапыны ашса, оның үйине киремен».* Жаратқан Қудай Ийемиз адамлардың өмирине зорлық пенен араласпайды. **Яқ.4:2.** *«Сизлер Қудайдан сорамағаныңыз ушын алмай атырсызлар».* Адамлардың Қудайдан хеш-нәрсе ала алмаўына Қудай себепши емес, ал өзлериниң сорамағаны себепши. Мыс: Үйинде телевизор бузылса, мастерди шақырмасаң, ол келмейди. Мастер ағайиниң болса да, зорлық пенен үйине кирип, телевизорынды оңлап берип кетпейди. Қудай да бизлердиң бала-шағамыздың, халықлардың мүтәжликлерине жуўап бериўди қәлейди. Бирақ Оның бул мүтәжликлерге жуўап бериўи ушын Оған нызамлы хуқық керек. Себеби Ол биреўдиң өмирине зорлық пенен бастырып кирмейди. Оған сениң өмиринде хәрекет етиўи ушын нызамлы хуқық керек. Ал Қудайдың сениң үйинде хәм халқыңда нызамлы хәрекет етиўи ушын, сен Қудайға бәрқулла дуға етип шақырыўың керек.

Қудай тығын болып туратуғын адамларға мүтәж

Езек.22:30. *«Мен бул жерди набыт қылмаўым ушын, бул жер ушын Мениң алдымда тығын болып, дийўал қоятуғын адамды Мен олардың арасынан изледим, бирақ таба алмады».*

Қудай тығын болып, дийўал қойып дуға ететуғын адамларға мүтәж. Бүгин Ол бул уллы хызметке сени де шақырады. **Жар.18:23-32.** Бул жерде Ибрайымның Қудай алдында қалай дийўал болғаны туўралы жазылған. Қудай Содом хәм Гомора қалаларын жоқ қылып жибермекши болады. Сонда Ибрайым бул қалалар ушын тәўеллешилик етип, Қудайға: *«Сен расында да хақ адамды нахақлар менен қосып өлтире жақсаң ба? Мүмкин бул қалада елиў хақ адам бар шығар? Расында да Сен ондағы елиў хақ адам ушын ол қаланы аямай, өлтире жақсаң ба? Сениң ондай ислеўиң мүмкин емес-го. Сениң хақ адамды нахақ адам менен қосып набыт қылыўың, нахақ адамға не қылсаң, хақ адамға да соны қылыўың мүмкин емес-го. Пүткил дүньяның Хүкимдары әдалатсыз ис қылама?»*, - дейди. Сонда Қудай:

«Егер мен Содомда елиў хақ адам таўсам, онда олар ушын ол қалаға реҳим етемен», - деп жуўап береді.

Ибрайым Қудайдың алдында сол қаланың жоқ болмаўы ушын тығын болып турған еди. Хәм Қудай Ибрайымның тилегин қабыл етеди. Бирақ ол қалада, хәтте, бес хақ адам да таўылмай, ол қала түп-тийкарынан набыт болады.

Турақлы хәм жасырын дуға етиў керек

Мухаддес Китапта уллы Қудай хызметкерлериниң хәм Ийсаның өзиниң де бәрқулла турақлы дуға еткенлигин көремиз. **Лк.5:16-17;6:12,19.**

«Сол күнлери Ийса дуға етиў ушын таўга шықты хәм түнди Қудайға дуға етиў менен өткизди...

Пүткіл халық Ийсаға қол тийгизуіге тырысатуғын еди. себеби Оннан күш шығып, хәммеге шына беретуғын еди».

Адамлар Ийсаның күшине хайран қалған еди. Бірақ Ийса: «Оларды Әкем ислеп атыр», - деди. Себеби Ийса бәрқулла дуға етип, Қудай Әкеге жол ашып берер еди. Ийса бәрқулла турақлы хәм жасырын дуға ететуғын еди. Адамлар айсбергтің тек суўдың үстиндеги бөлегин көрип хайран қалып турған еди. Бірақ бул айсбергтің оннан да үлкен бөлеги суўдың астында болады. Мыс: Мол жемисли терек. Теректің тамыры қанша тереңге кеткен сайын, оның жемиси де мол болады. Оның тамырын көрмегенимиз бенен, жемислеринен рәхәтленемиз. Сениң дуғаларың да қанша терең хәм жасырын болған сайын, жемислери де сонша мол болады. Ийсаның дуғалары терең хәм турақлы еди. Ол сол жерде Қудайдан күш алар еди. Ол хәтте атанақта турып та дуға етеди.

Бизлер уллы елши Павелдің де жүдә көп дуға еткенин көреміз. Ол да бәрқулла турақлы дуға еткен. Хәм сонлықтан да Қудай ол арқалы уллы нәрселерди ислеген. Павел арқалы жүдә көп халықларда Қудай жәмәәтлери көтериледи. Хәм Жаңа Келисимнің 13-14 кітабы Павел арқалы жазылды. Қудай сондай турақлы хәм жасырын дуға ететуғын адамларды излеп жүрипти. Сондай дуғалар арқалы Қудай Өзинің уллы ислерин ислеп баслайды.

Елш.12:5-16. Хирод Петрди өлтириў ушын қамаққа салдырады. Бірақ жәмәәт дуға еткени ушын Қудай Петрди қамақтан азат етеди. Елшилердің ислери кітабында хәм масихыйлар тарийхында уллы кәраматлар тек күшли дуғалардан соң ғана жүз берген. Тек дуға етиў арқалы Қудай Өзинің уллы кәраматларын көрсете алады. **Елш.5:16.** «*Хақ адамның дуғасы жүдә күшли тәсирге ийе*». Ийсаның қаны арқалы ақланған бизлердің дуғаларымыз жүдә күшли тәсирге ийе.

-Сениң дуғаларың нәтийжели болыўы ушын, нелердің болыўы керек?

1). **Исенім.** Евр.11:6. «*Исенім болмаса, Қудайға унаў мүмкин емес*». Биреўлер: «*Дуға еткеним менен бәри-бир хеш нәрсе алмайман*», - дейди. Хәм олар Қудайға исенбейтуғынын көрсетеди. Бірақ исенім ғана бизлерди Қудай менен байланыстырып турады. Исенім болмаса Қудай хәрекет етпейди. **Мат.21:22.** «*Егер исенім менен дуға етсеңдер, не сорасаңлар да, хәммесин аласызлар*». **Мк.11:24.** «*...дуға еткениңизде нени сорасаңлар да, алғаныңызға исениң, сонда ол сизлерге бериледи*». Сениң дуғаларыңды, сен сез-сезбе, Қудай еситеди. Хәм сениң исенимиңе қарай жуўап қайтарылады. **Мат.9:27-30.**

2). **Сен Қудайдың еркин билиўиң керек.** **Юх.5:14-15.** «*Бизлерде Оған деген мынадай батыллық бар: Қудайдың еркине сай не сорасақ та, Ол бизлерди еситеди. Егер не сорасақ та, Оның еситетуғынын билетуғын болсақ, Оннан сорағанларымызды алатуғынымызды да билемиз*». Егер сен Қудайдың еркине жат нәрселерди сорасаң, мыс: «*О Қудайым, мениң жақсылап урлық етиўиме жәрдем ет. Кондукторды, я дүқаншыны, я салық инспекторын жақсылап алдаўыма жәрдем ет. Биреўден өш алыўыма жәрдем ет, я биреўге жаманлық болсын!*» - десең, Ол сени тыңламайды. Себеби Қудай барлық махинацияларға, өтирикке хәм нызамсыз ислерге қарсы. Қудай сениң эгоист болғаныңды, яғный тек өзинди ойлағаныңды қәлемейди. Сен Қудайдың қәлеўин изле. Ал ол болса Мухаддес Кітапта жазылған. Мыс:**1Тим.2:1-4.** Демек, Қудай хәмме

адамлар ушын, патшалар хәм басшылар ушын, хадал хәм тыныш өмир сүриўимиз ушын, хәммә адамның қутқарылып, ҳақыйқатлыққа көзи ашылығы ушын дуўа еткенимизди кәлейди. Сен булар ушын батыллық пенен дуўа ете берсең болады.

3). Сен жуўапты шын жүрегин менен қәлеўиң хәм қутиўиң керек. Рим.4:18-22. Ибрайым балалы болыўын пүткил жүреги менен қәлеген хәм күткен еди. Ол исенимсизлик етпей, Қудайдың ўәдесине екиленбеди. Сен де дуўа етип, сораған нәрсеңди шын жүрегин менен күт. Көринип турған нәрселерге қарама, ал Қудайдың ўәдесине қара. Өйткени, Қудай саған да ўәде етеди: *«Егер исеним менен дуўа етсеңлер, нени сорасаңлар да, хәммесин аласызлар» (Мат.21:22)*. Егер сен руўхый өсиўинди Қудайдан соранған болсаң, Оннан садық жети шәкирт соранған болсаң, ямаса үй топарыңның өсип раўажланыўын хәм беккемлениўин соранған болсаң, онда оларды шын жүрегин менен күт. Себеби, Қудай - садық! **Рим.3:3-4**. Ол берген ўәдесин орынлайды.

4). Дуўа еткениңде сениң нийетиң менен мақсетиң дурыс хәм таза болыўы керек. Яқ.4:1-3. *«Сизлер Қудайдан сорамағаныңыз ушын, алмай атырсызлар. Сорасаңыз да алмай атырсызлар. Себеби жаман нийет пенен, өз нәпсиңизге пайдаланыў ушын сорап атырсызлар»*. Егер сениң дуўаң менменликтен, қызғаншақлықтан, ашыўдан шығып турса, хәм сениң нийетиң өзинди басқалардан үстем қойыў, я тек өзинди көрсетиў болса, онда Қудайдан жуўап алалмағаныңа таң қалмасаң да болады. Әдил Қудай бундай дуўаларды қабыл етпейди. Биреўлер Қудайды тап газли суў шығаратуғын аппараттай көреді. Тийин салсаң, суў шығарып бере беретугын. Бирақ сиз бундай пәмсиз болма. Себеби Қудай бәрин өлшеп көреді. Ол сениң нийетиң не экенин көреді. Сонлықтан сен дуўа еткениңде нийетиңнің не экенин сынап көр: -Қудай еркин орынлаў ма, я өзинди көрсетиў ме?

5). Тек Ийса Масихтың атынан дуўа етиў керек. Юх.16:24. *«Хәзирге дейин, сизлер мениң атым менен хеш-нәрсе сорамадыңлар. сораңлар, аласызлар, сонда қуўанышыңыз толы болды»*.

Дуўа улыўма екиге бөлинеди:

- 1) Жаңа тиллерде дуўа етиў.
- 2) Сана-сезимиң менен дуўа етиў.

1Кор.14:2,14-15-18. *«Себеби басқа тилде сөйлеген адам адамларға емес, ал Қудайға сөйлейди. Оны хеш ким түсинбейди. Ол Мухаддес Руўхтың басқарыўында сырларды айтады. ...Өйткени мен басқа тилде дуўа етсем, руўхым дуўа етеди, бирақ мен буны сана-сезимим менен түсинбеймен. Олай болса, мен не ислеўим керек? Мен руўхым менен де, сана-сезимим менен де дуўа етиўим керек. Руўхым менен алғыс-мақтаў қосығын айтсам, сана-сезимим менен де алғыс-мақтаў қосығын айтыўым керек. ... Қудайға шүкир, мен хәммәңизден гәре, басқа тиллерде көбирек сөйлеймен»*.

-Не ушын бизлер басқа тиллерде дуўа етиўимиз керек? 4-аят: *«Басқа тилде сөйлеген адам өзин-өзи беккемлейди»*. «Беккемлейди» - деген сөз, грек тилиндеги түп нұсқасында, және де «соғады, қурады, жаратады, көтереди» - деген мәнислерди де билдиреди. Бизлер басқа тиллерде дуўа етиўимиз арқалы, руўхымызды беккемлеймиз,

исенимдеги руўхый өмиримизди курамыз, көтеремиз. Хәм сөз бенен жеткерип болмайтуғын сырларды айтамыз. Рим.8:26-27; Яқ.20. Хеш болмағанда күниге 15-20 минут басқа тилде дуўа етиўди әдетке айландыр. Хәм кейин сана-сезимин менен де дуўа ет. Дуўа етиўде шынығып бара бер. **1Тим.4:8.** Күниге 1-1 ярым саат дуўа етиўди әдетке айландырып ал.

Егер сиз: «Мен сонда да, қалай дуўа етип Қудайдың алдына келиў кереклигин кеңирек билиўди қәлер едим», - десең, мен онда саған буны анығырақ етип ашып беремен.

1. Шүкирлик етиў ямаса миннетдаршылық дуўасы. 1Сал.5:18. «Қандай ауҳал болса да, Қудайға шүкирлик билдириңлер. Өйткени Масих Ийсаға тийисли болған сизлерге деген Қудайдың ерки усылар». Бизлер хәр-қандай жағдайда Қудайға шүкирлик етиўимиз керек. иймансызлар хәр бир жаман жағдайларда Қудайды айыплайды, тап Қудай оларға қарыздардай. Бирақ Қудайға тийислилер хәр қандай жағдайда да, Қудайға миннетдар болып, шүкирлик етип, буны Қудайға өз сөзи менен айтыўы керек. Өйткени Мухаддес Китап былай дейди: «Қудай Өзин сүйетуғынларға, Оның ерки менен шақырылғанларға, хәмме нәрсени жақсылық қылып хызмет еттиретуғынын билемиз» (Рим.8:28).

2). Сораныў дуўасы. Лк.11:19-13. Бул дуўа туўрыдан-туўры исеним менен байланыслы. **Яқ.1:5-8;14-15. Мк.11:24.** Және де, сениң сорап атырған нәрселериң анық хәм белгили болыўы керек. Биреўлер: «Бер-бер», - дейди, бирақ анық не сорап атырғанын өзи де билмейди. Сениң сорап атырған нәрсең анық хәм дәл болыўы керек. Финанс па, неше сом керек? Жай ма, неше бөлмели? Кийим бе, қандай? Шәкирт пе, нешеў? Жарылқаў ма, қандай жарылқаў? Анық хәм белгили затты сораң. Өйткени Қудай анықлықты сүйеди. Ол тәртипсизликти сүймейди. **Юх.16:24.**

3). Келисим дуўасы. Мат.18:19. «Сизлерге және шынын айтаман: жер бетинде сизлердиң екеўиңиз келисим не сорасаңыз, аспандағы Әкем соны береді». Бундай келисим менен етилген дуўа жүдә үлкен күшке ийе. Бирликти сүйиўши Қудай бундай келисимге үлкен күш берип қойыпты. **Ныз.32:30.** Мыс: Бир баласынан гөре, еки баласы келисим сораса, олардың әкеси көбирек тыңлайды. **Елш.12:5-16.**

4). Тәшўишлерди тапсырыў дуўасы. Егер сен бурын тәшўишленип жүретуғын адам болған болсаң, енди Қудай сөзлери сениң көзлериңди ашады. **Мат.6:25-34.** -Енди мен не қылыўым керек? Дуўа етип тәшўишлериңди сени сүйиўши Әкеңниң қолына тапсырып, Оның патшалығын хәм хақлығын излеўиң керек. Сонда қалғанларының хәммеси саған қосымша бериледи. Сениң алдыңда еки жол бар: я тәшўишлериңди өзиңниң мойнында көтерип жүриў хәм оларды өз күшиң менен шешиўге урыныў, ямаса дуўа етип тәшўишлериңди аспандағы Әкеңниң қолына тапсырып, Оған сениң тәшўишлериңди шешиўге жол ашып бериў. Мухаддес Китап саған ақыл береді. **1Петр.5:7.** «Барлық гам-тәшўишлериңизди Оған тапсырыңлар. Өйткени Ол сизлерге гамхорлық қылады».

5). Жарасыў дуўасы. Сен кәпелимде Қудай алдында гүна ислеп қойдың хәм енди сени хұжданың қыйнап, дуўа етип Қудайға келиўге ғайратың қалмады. -Не қылыўың керек? Гүнаңды мойныңа алып, тәўбе етип Қудай менен қатнасқа келиўиң керек. **1Юх.1:9.** «Егер гүналарымызды мойынласақ, садық хәм хақ Қудай гүналарымызды

кеширип, бизлерди ҳәр-қандай жаманлықтан тазалайды». Қудай сениң менен жарасыўды күтеди. Саған ең үлкен ақылым: Жығылсаң, орныңнан тур, ал жата берме!

б). Тәўеллеши дуўасы. Бул сениң басқа бир адам ушын Қудай алдына келип сораныўың. Сен ол адамға жаман болмаўы ушын, ҳақыйқатлықта жүриўи ушын, қутқарылыўы ушын, шыпа алыўы ушын, руўхый өсиўи хәм азғырылмаўы ушын Қудайдың алдына дуўа етип келиўиңе болады. Ибрайым усындай етип Содом хәм Гомора қалаларының набыт болмаўы ушын Қудайдан соранған еди. **Жар.18:23-32.** Бизлерде усындай дуўа менен халқымыз ушын дуўа етип Қудайдың алдына келиўимизге болады. Қудай усындай дуўа ететуғын адамларды күтеди хәм излейди. **Езек.22:30.** «Мен бул жерди набыт қылмаўым ушын усы жер ушын тығын болып, Мениң алдыма дийўал қоятуғын адамды олардың арасынан изледим, бирақ таба алмадым».

Қудай сениң ядыңа бир адамды түсирип, ол ушын дуўа етиў кереклигин жүрегиңе салса, ол адам ушын дуўа ет. Бирақ сен не деп дуўа етеринди билмесең, онда жаңа тиллерде дуўа етиўиңе болады. **Рим.8:26.** «Соның менен бирге, Мухаддес Руўхта ҳалсиз болған бизлерге жәрдем береді. Өйткени бизлер қалай дуўа етиў кереклигин билмеймиз. Бирақ, Мухаддес Руўхтың Өзи сөз бенен айтып жеткизе алмайтуғын нала шегип, бизлер ушын Қудайдан өтинши етеди».

Бир елде бир миссионерди тонамақшы болып, бир топар адам түнде ол жатқан жерге келеди. Бирақ олар оны тонамай кетип қалады. Бираз ўақыттан кейин тонамақшы болған адамлардың биреўи тәўбе етеди. Кейин жаңағы миссионерди бир жәмәатте ушыратып қалады хәм оны бурын тонамақшы болғанын айтып береді. Сонда миссионер: «Сизлер мени неге тонамадыңыз?», - деп сорайды. Сонда жаңағы тәўбе еткен адам: «Қалай тонаймыз? Себеби 24 қураллы солдат сени қоршап турған еди-ғо. Бизлер сени үлкен бир мәмлекетлик искер шығар деп ойлап, кетип қалдық», - дейди. Булардың гәпин тыңлап турған жәмәат шопаны гәпке араласады: «Бул ўақыя қашан, нешинши сәнеде болды?», - деп сорайды. Хәм анық ўақтың билген соң, хайран қалып бақырып жибереді хәм былай дейди: «Бизлер сол күни 24 адам түнги ибадатқа жыйналып сен ушын дуўа еткен едик», - дейди. Олар 24 адам болып ол ушын дуўа еткен ўақтыңда, 24 қуралланған әскерлердей болып 24 периште оны қорғап турған екен.

-Не ушын Қудай саған бир туўысқанның **қәте** жерин көрсетеди?

-Сениң ол ушын тәўеллеши болып дуўа етиўиң ушын!

-Қанша ўақыт дуўа етиў керек?

-Мухаддес Китап бул туўралы белгили бир қағыйданы я ўақытты көрсетпейди. Бирақ үлкен ийман ийелериниң, үлкен Қудай хызметкерлериниң хәм Ийемиз Ийсаның да жүдә көп ўақыт дуўа еткенин көрсетеди. Ал бизлерге болса, былай деп буйырады: **1Сал.5:17.** «Тынбай дуўа етиңдер!». «Бәрқулла дуўа етиңдер!». Сен ким менен көп қанапта болсаң, сен соған уқсап барасаң. Сен бәрқулла дуўа етип Ийемиз бенен қатнапта болсаң, сен Оған уқсап, Оның күдиретиниң күши менен беккемленип барасаң. **Еф.6:10.** Мыс: Дәрьядағы кеме. Суў қанша көп болса, кеме де тасларға иркилмейди. Суў қанша аз болса, кеме де тасларға тийип иркиле береді. Бул жерде, дәрья – бул дүнья, кеме – бизлердиң руўхый өмиримиз, суў – бизлердиң Қудай менен қарым-қатнасымыз. Таслар – шайтанның азғырылыўлары. Тап сондай, сен қанша көп Ийемиз бенен қатнапта болсаң, шайтанның сени азғырыўы мүмкин емес болады. Ал Ол менен аз қатнапта

болсаң, сени азғырыў да аңсат болады. Сонлықтан Ийса саған былай дейди: **Лк.22:46.** «*Енди нени күтип отырсызлар? Орныңыздан турың хәм азғырылмаўыңыз ушын дуўа етиңдер*».

СОРАЎЛАР.

1). Дуўа етиў - дегенимиз не?

_____.

Дуўа етиўди ашып беретугын үш түсиндирме: (Дуўа еткен ўақытта не болады, яғный сол ўақытта бизлер не қыламыз?)

1. _____.

2. _____.

3. _____.

3). Не ушын Қудай гей-бир адамларың өмирине келмейди? Не ушын гей-бир халықлар, шаңарақлар ғарғыста хәм кәмбағалшылықта жасап атыр? Қудай буларды көрмей турып па, ямаса көрсе де Оның жумысы жоқ па?

_____.

4). Ийса таң қаларлық кәраматларды ислейтуғын еди: соқырлар көрип, сақаўлар сөйлеп, ләңлер турып, жинге шалынғанлар азат болып хәм басқа да жүдә көп кәраматлар болар еди. Ийса бул күшти қаяқтан алар еди?

_____.

5). Дуўа етиў - улыўма неше түрге бөлинеди? Хәм қандай-қандай? **1Кор.14:14-15.**

1. _____.

2. _____.

6). Бизлер дуўа еткен ўақтымызда, еткен дуўаларымыз нәтийжели болыўы ушын бизлерден не талап етиледі?

1. _____.

2. _____.

3. _____.

4. _____.

5. _____.

7). Дуўаның қандай түрлери бар? (Алты түри)

1. _____.

2. _____.
3. _____.
4. _____.
5. _____.
6. _____.

8). Қудай саған не үшін тууысқаныңның қәте жерин көрсетеди?

_____.

9). Қудай қандай адамларды ізлеп жүрипти?

_____.

10). Қанша уақыт дуға етиуимиз керек?

_____.

11). Азғырылмауың үшін не қылыуың керек? (Мс: Дәрьядағы кеме)

_____.

12). Ядлау: **Мк.11:24.**

13). Мына аятлар үстинен ой-пикир жүритип, түсингениңди ақ қағазға түсирип кел:
Рим.8:32; Мат.7:9-11; Лк.11:9-13.

14) «Пенуел» кітабын алып, оқып кел.

1Сал.5:16-18. «Бәрқулла қууаныңлар. Тынбай дуға етиңдер. Қандай ауҳал болса да, Қудайға шүкирлик билдириңдер. Өйткени Масих Ийсаға тийисли болған сизлерге деген Қудайдың ерки усылар».

10. АЛҒЫС-МАҚТАҰ

хәм ТАБЫНЫҰ.

Хәр-бир масихыйдың Қудайға алғыслар хәм Оған иззет пенен сыйыныуы оның өмириндеги **әхмийетли орынды** ийелейди. Биреулер буның әхмийетин түсинбегенликтен, оны әйтеуір бир жәмәатте айтылыуы керек нәрсе деп ойлағанлықтан, оның қәдирин билмей, өмиринде хәм хызметинде Қудайдың көп ғана жарылқауларынан бос қалады. Хәқықаттың мәниси сонда, биз масихыйлар Қудайдың атын уллылап, Оны алғыслауға **шақырылғанбыз**. Алғыс – бул Қудайға хызметтиң бир түри. Бизлер мәңгиликте күни-түни Қудайға алғыслар айтамыз. Хәлеллуя!

-Не ушын Қудайды алғыслауымыз керек?

Құдиретли хәм мийримли Қудай Ийемиз шынында да барлық ұақыт, хәмме жерде алғысланыуға ылайықлы! Себеби Ол бизлердиң бул дүньяға саў-саламат шығыуымыз ушын, аман-есен жасауымыз ушын хәм өсип өниўимиз ушын соныңдай уллы ислерди иследи: бизлер олар ушын бәрқулла алғыслар айтып, миннетдар болыуымызға болады.

Оның уллы ислериниң ишинде, бизлер, әсиресе, биреуи ушын Оған күни-түни миннетдар болып, алғыслар айтсақ болады, яғный, Ол бизлерди келешектеги дозақ оты жазасынан қутқарып, бизлерди мәңгилик өмирге еристириу ушын Өзиниң жалғыз Улын қурбанлыққа берди хәм өлилер ишинен қайта тирилтти. Ийса Масих арқалы бизлер гүналарымыз кеширим алып, Қудайдың балалары болдық хәм Аспан Патшалығына алындық. Халелуйя! Бизлер енди тири Қудайға мәңгиге хызмет қыламыз.

Юх.4:23-24. «...хақыйқый сыйыныўшылардың Қудай Әкеге Руўхта хәм Хақыйқатлықта сыйынатугын ұақты келеди. Әне сол ұақыт келди. Қудай Әке де Өзине усылай сыйынатугынларды излеп атыр. Қудай – Руўх, Оған сыйынатугынлар да Руўхта хәм Хақыйқатлықта сыйыныўы тийис».

- Қудай кимлерди излеп атыр?
- Хақыйқый сыйыныўшыларды!
- Олар қәйтип сыйынады?
- Руўхта хәм Хақыйқатлықта!
- Олар кимлер?

-Гүналары Ийсаның қаны менен ақланғанлар! Олар Масих пенен байланыста болып, Қудай Руўхының жетегинде Қудай Әкеге шын-жүреги менен сыйынатугынлар.

Хақыйқый алғыс-мақтау айтыу – бул қурбанлық!

Хақыйқый алғыс-мақтаулар айтып Қудайға сыйыныу - бул тек жәмәетте хәммениң ортасында сыйыныу емес, бул тек дуға еткенде бир-еки сөз айтып қойыу емес, бул тек бир нәрсе керек болғанда ғана сыйыныу емес, бул тек хәмме нәрсең келисип, өзинди жақсы сезип турғанда ғана сыйыныу емес! Хақыйқый сыйыныу-бул бәрқулла, хәмме жерде, хәр қандай жағдайда Қудайды уллылау, Оған алғыс-мақтаулар қурбанлығын әкелиу, Оның атына даңқлар айтып, оны хұрмет етиу! Бул - сен өзинди жүдә жаман сезип турсаң да, ислериң дым келиспей атырса да, Қудайға алғыс-мақтаулар айтыуың. Ислериң хеш келиспей атырғанда, сен Қудай Әкеге келип: «Аспандағы Әкежаным! Сениң атыңды алғыслайман. Саған шүкирлер болсын. Сен меҳрибансаң хәм күйретлисең. Сен хәммеден күшлисең. Сениң жүрегиң мийрим-шәпәетке, мухаббатқа толы. Мен Сени сүйемен. Мен саған исенемен. Сен Мени хеш қашан жалғыз таслап кетпейсең. Сен мениң Қутқарыушымсаң. Сен маған шыпа да, дәўлетли өмир де бергенсең. Сен мениң баспанамсаң, күш-қуўатымсаң, жолым хәм куўанышымсаң!» - деп

Оған алғыс-мақтаулар қурбанлығын алып келиуіңе болады. Хәм сен кем-кемнен ислериңнің тезден жүрисип кеткенин сезбей де қаласаң. Халеллуйя!

Көрдинизбе, жағдайлардың қандай болыуына қарамастан Оған алғыс-мақтаулар әкелиуимизге болады. жағдайлар сениң үстиңнен қарамауы керек, ал сен жағдайлардың үстинен қарауың керек. Сен қашан буны үйренегенше, шайтан саған жағдайлар жиберип, саған алғыс-мақтаулар айтқызбайды. Алғыс-мақтаулар – бул денемиздің тойынғанынан келип шығатуғын нәрсе емес. Яқ. **Алғыс-мақтаулар - бул қурбанлық!** Қурбанлық - бул саған керек емес болып қалған затты беріу емес. Керисинше, сен өзиңе керек болған нәрсени беріу - қурбанлық болады. Сен оны өзиңнен қыйып, тап жулып алғандай етип бересең. Әне сол қурбанлық!

Ески Келисимде руұханийлер хәр-күни, хәр-саатта Қудайға кой-ешкилерди қурбанлыққа әкелер еди. Кейин оларды өртеп, бул от Қудайға көтерилер еди.

Ал хәзир Жаңа Келисимде биз масихыйлар Қудайдың руұханийлары болдық. **1Пт.2:9.** «Бизлер сизлер Қудай тәрәпинен таңланған адамлар, Патшаның руұханийлери, мухаддес миллет хәм Қудайға тийисли халықсыз». (**Аян.1:6**) Демек енди бизлер Патшаның, Қудайдың руұханийлеримиз! Енди бизлер Қудайға қурбанлық әкелиуимиз керек. -Бирақ нени қурбанлыққа әкелиуимиз керек? Себеби хәзир Қудай хайуанлардың қанын қабыл етпейди ғо. Буган **Евр.әк:әә**-аят жууап береді:

«Сонлықтан, Ийса арқалы Қудайға үзиликсиз мақтауларымызды қурбанлық сыпатында усынайық. Яғный Оның атына деген алғысларымыз аузымыздан түспесин».

Демек бизлер Қудайдың руұханийлери сыпатында «үзиликсиз мақтауларымызды» қурбанлық қылып Қудайға усыныуымыз керек. Қурбанлық - бул сениң беріуің қыйын болған нәрсе. Сен ауырып жатсаң да, өзиңди жаман сезип турсаң да, ақшаң жоқ болсаң да, сен оны өзиңнен қыйып Қудайға алып келиуің керек. Егер сен бир қыйын жағдайларда турсаң, айнала-дөгерегинде хеш-бир жолды көрмей турсаң, әне сол ўақыт - Қудайға «алғыс-мақтаулар қурбанлығын» әкелиудің нағыз ўақты. Қолларыңды көтерип, Оған алғыс-мақтауларыңды айтыуыңды басла: «Қудай - мениң Әкем, мениң Шопаным. Ол мени тасламайды. Ол мени бағады. Қудай Әкем, Сениң атың уллылансын. Мен Саған миннетдарман».

Үзиликсиз мақтаулар - деген азаннан кешке шекем үйиңнен шықпай, хеш-зат қылмай, Қудайға алғыс айта беріу деген сөз емес, ал сени хеш нәрсе, хеш ким тоқтата алмауы керек деген сөз! Сен тек өзиңди жақсы сезип турғанда емес, ал өзиңди жаман сезип турсаңда, улыуа хеш нәрсе сезбей турсаңда Қудайға алғыс-мақтаулар қурбанлығын алып кел. Сени сезимлериң басқармасын, ал исенимиң менен жаса. **Рим.1:17.** «Ақланған адам исеними менен жасайды».

Забур - бул Қудайдың құдиретін, сүйіспеншилигін, меңір-мұхаббатын ұллылап, алғыслап жазған қосықтар топلامы. Забур жырларының көпшилигі Дауыт Патшаға тийісли болып, ол көп ғана қосықтарын ең қыйын уақыттары жазған. Ол қыйналса да, қуғанса да Қудайдың алдына келген хәм шын жүрегі менен Оған алғыслар айтқан. Сен де өзіңе Дауыттан өрнек ал!

-Алғыс-мақтаулар не қыла алады?

1). **Алғыс-мақтаулар Қудайды шақырады. Заб.21:4.** «Бирақ Сен, Мухаддес Қудай, Израилдың алғыс-мақтау қосықтарының арасында жасайсаң». Демек, құдиретли Қудай өзінің халқының алғыс-мақтауларының арасында жасайды. Хәзир бизлер Оның мухаддес халқымыз. **2-Жыл.5:13-14.**

«Сырнай шертиўшилер менен қосық айтыўшылар бир адамдай болып бир дауыс пенен Қудайға алғыс-мақтаулар айтты. Қудайдың мийрими хәм таўсылмас меңри ушын Қудайға мақтаулар айтып, сырнай менен кәрнайлардың хәм басқа нама шығаратугын әсбаптардың дауысы жаңғырды. Сонда Ийемиздің үйи бир бултқа толды. Хәм руўханийлер булттың себебинен хызметте тура алмады. Өйткени Ийемиздің құдирети Қудай үйин толтырып жиберген еди».

Сен алғыс-мақтаулар айтқаныңда Қудай менен байланыста боласаң. Шын-жүрек пенен, шын ықлас пенен алғыс-мақтаулар айтылып атырған жерге Ийемиз келеди.

2). **Алғыс-мақтаулар шайтанның исин бұзады.** Себеби Қудай келген жерден шайтан кетиўге мәжбүр болады. Қудай келген жерде шайтанға орын қалмайды. Енди саған емес, ал оған қыйын болады. **Заб.8:3.**

«Сен душпан хәм өш алыўшыны үнсиз қылыў ушын, Өзиңнің душпанларың ушын, нәрестелер менен емизиўли балалардың аузынан мақтаулар айтқыздың» (Мат.21:16).

Душпан - сениң қоңсың емес, жұмысындағы, оқыўындағы бир адам емес, я өмир ортағың емес. Душпан - бул шайтан. Алғыс-мақтаулар оны үнсиз, сессиз қылып таслайды.

3). **Алғыс-мақтаулар айтыўымыз арқалы Қудай Әкемиздің еркин орынлаймыз.** **1-Сал.5:18.**

«Қандай ауҳал болса да, Қудайға шүкирлик билдириңлер. Өйткени Масих Ийсаға деген Қудайға тийисли болған сизлерге деген Қудайдың ерки усылар».

Юх.17:4. «Сениң Маған тапсырған исинди тамамлағаным менен, Сени жер жүзінде ұллыладым». Ийса жерге Қудайды танытыў хәм Оны ұллылаў ушын келген еди. Хәм Оны хеш-қандай қыйыншылықтар тоқтата алған жоқ. Ол Қудайдың Оған тапсырған исин орынлап, Қудайдың атын ұллылаған еди. Сен де қыйын жағдайларда

Қудайды уллыласаң, сен Қудайдың еркін орынлап атырған боласаң. Мухаддес Руұхтың басшылығындағы тири алғыс-мақтауларды Қудай сеннен күтеди.

4). Қудайға күшли алғыс-мақтаулар бизлерге үлкен жеңислер алып келеди. Ешуа ү-бап. Израил халқы Йордан дәрьясынан өткеннен соң, Ерихо қаласын бағындырыуы керек болған еди. Бул қала жүдә беккем, үлкен дийуаллар менен қоршалған еди. (Бул-хәзирги ўақыттағы гей-бир адамлардың, үйлердің, қала хәм аўыллардың үстилерине курып қойған шайтанның қорғанларына уқсайды). Қудай бул қаланы басып алыу ушын қызық бир стратегияны береди. Израиллылар қаланы жети күн даўамында бир реттен айланып шығып, басқа хеш зат қылмайды. Ал жетинши күни қаланы жети мәрте айланып шығады. Хәм соң руұханийлер сырнай-кәрнайларын шертип, халық бар даўысы менен бақырады. Хәм күтпегенде қаланың дийуаллары түбине шекем қопарылып, қулап баслайды. Хәм Қудай сол арқалы Израиллыларға үлкен жеңис береди.

Және Мухаддес Китаптан бир қызық ўақья: (2-Жылн.20:1-25) «Буннан соң Моавитянлар менен Аммонитянлар, хәм оларға Маонит еллеринен бир қатарлары қосылып, Иосафатқа (Израил патшасына) қарсы урысқа жолға шықты. ...Хәм Иосафат қорқып, Ийемизди излеп Оған жүзин бурды хәм пүткил Яхудияға ораза тутыўды жәрилады. ...Сонда Иозишлдің үстине, жыйынның ортасында, Ийемиздің Руұхы түсти. Хәм ол былай деди: «Пүткил Яхудия, Ерусалим турғынлары хәм Иосафат патша, қулақ салыңлар! Ийемиз сизлерге былай дейди: «Киятырғанлардың көплилигинен қәўетерленбеңлер хәм қорқпаңлар, өйткени, сизлер урыспайсыз, ал Қудай урысады». ...Хәм левитлер Израилдың Қудайы болған Ийемизди бар даўысы менен жүдә қатты алғыслау ушын орынларынан турды. Хәм олар ерте азанда турып Фекой шөлине қарай жолға шықты. Сонда Иосафат турып оларға былай деди: «Яхудия хәм Ерусалим турғынлары, мениң сөзиме қулақ салыңлар! Ийеңиз болған Қудайға исениңлер хәм беккем болыңлар. Оның пайғамбарларына исениңлер, сонда сизлерде табыс болады». Хәм ол халық пенен ойласып, қуралланған әскерлердің алдында «Ийемизди алғыслаңлар, өйткени Оның меҳри хеш қашан таўсылмады!»-деп алғыс-мақтаулар айтып жүриуи ушын қосықшыларды таңлап қойды. Хәм олар қатты бақырып Қудайға даңқлар хәм алғыслар айтып атырған ўақытта, Аммонитянлар хәм Моавитянлар менен яхудияға келген Сеир таўының турғынларының арасына Ийемиз алаўызлық салады хәм олар қырылып қалады. Өйткени Аммонитянлар менен Моавитянлар Сеир таўының турғынларына қарсы шығып, оларды қырып жойған еди. Ал Сеир таўының турғынларын қырып жойып болған ўақытта, бир-биреўин қырып жойып баслады. Хәм Яхудийлер шөлдеги бир бийикликке шығып сол көп сандағы адамларға қарап еди, хәм минекей, жерде жатырған өликлер, бир де бир саўы қалмаған. Хәм Иосафат пенен оның халқы олжаларды әкетиу ушын келдию Хәм олар сондай көп сандағы мал-мүлклерди, кийимлерди хәм қымбат баҳалы затларды таўғанлығы соншелли, хәтте бәрин әкете алмады. Хәм үш күнге шекем олар олжа тасыды. Ол жүдә көп еди». Бул жерде үш елдің бириккен, қуралланған армиялары Израилға қарсы урысқа шыққанын көремиз. Хәм олар Изарил халқының тек Қудайға күшли алғыс-мақтаулар айтқаны ушын толық жеңилiske ушырайды. Олар бир-бири менен урысып толық қыйралып қалады. Алғыс-мақтаулар арқалы Қудай шайтанның ислерин бузып бизлерге береди.

5). Алғыс-мақтаулар арқалы Құдай бизлерге азатлық береді. Ел.16:22-26. «Алғыс-мақтаулар шайтанның бекинислерин бузып азатлақ береді».

6). Алғыс-мақтаулар айтыуың арқалы исенимде беккем тура аласаң. Яғның алғыс-мақтаулар саған исенимде беккем турыуға жәрдем береді. Рим.4:20. «Ибрайым исенимсизлик етип, Құдайдың үәдеси тууралы екиленбеди. Керисинше исеними күшейип, Құдайды алғыслады». Ибрайымның жасы жүзге шамаласса да, ол еле баласыз болыуына қарамай, Құдайдың үәдесине исенип Оған алғыслар айтатуғын еди.

Солай етип, алғыс-мақтаулар айтып Құдайға шүкирлик етиуі - хәр биримиз ушын жүдә әхмийетли. Нашүкир болма, ал бәркулла Құдайды алғысла! Күниңди Құдайға алғыслар айтыуың менен басла. **Ерем-налыс.3:22-23.**

«Ийемиздің меҳрине бола бизлер жоқ болып кетпедик. Өйткени Оның мийрими таўсылмайды. Ол хәр-күни таңда жаңаланады».

Дуға еткенде де Құдайдың атын уллылаудан басла. Оның күдиретин, сүйиспеншилигин бир ядына түсирип көр. Ийса да дуға етиуді үйреткенде, алдын Әкениң атын алғыслаудан баслауды көрсеткен еди. **Мат.6:9.** «Аспандағы Әкемиз! Сениң атың мухаддес бола берсин!». **Заб.99:4.** «Оның дәруазасынан даңқ алғыслар менен, Оның хәулисине мақтаулар менен кириңдер!».

-Бирақ қандай қылып Құдай Ийемизге

алғыс-мақтаулар айтсақ болады?

1). Бизлер Оны қосықлар арқалы алғысласақ болады. Мухаддес Китапта, әсиресе Забур китабында бизлерди Ийемизге қосық айтыуға шақырады. **Заб.29:5** «Ийемизге қосықлар айтыңлар, Оның мухаддеслери, Оның мухаддеслигин ядыңызға алып даңқлар айтыңлар». Егер сен өз өмиринде, жәмәетинде, халқыңда Құдайдың күдиретин көргин келсе, онда Оған үзликсиз алғыс-мақтаулар қурбанлығын әкелиуинди басла. Себеби Ол өз халқының алғыс-мақтауларының арасында жасайды. Қосық айтыу-дуға етип атырғандай болыуы керек. Сен кеулиңди хәм ақылыңды Оған қаратып, тап дуға етип атырғандай болып қосық айт. Және де, сен Оған руұхың менен де, ақылың менен де қосықлар айтыуыңа болады. **1Кор.14-15.** «Руұхым менен алғыс-мақтау қосығын айтсам, сана-сезимим менен де алғыс-мақтау қосығын айтыуым керек».

2). Сен Құдайды денең менен де алғыслауыңа болады. Мысалы, сен Оны алғыслап қолларыңды аспанға көтерсең болады. Қолларды көтеріу-бир нәрсени билдиреди. Мыс: Концерт. Адамлар кеули толған артистин алғыслау ушын қолларын көтереди. Қолларыңды Құдайға көтеріу-бул сениң Оған миннетдар екениңди, Оған алғыслар айтып атырғаныңды, Оны сүйетуғынлығыңды, Оған исенетуғыныңды, Оған мүтәж екениңди билдиреди. **1Тим.2:8.** «Жәмәттеги ер адамларға... хәмме жерде қолларын көтерип дуға етиуі кереклигин үйретиуиңди қәлеймен». **Заб.133:1-2.** «».

3). Сен және Құдай алдында дизе бүгип те Оған алғыслар айтсаң болады. Бул да сениң Оған ғәрезли екенінди, Оған бойсынатуғыныңды билдиреди. **Дан.6:10.** «*Даниеел... әдеттегідей күнине үш мәрте Құдай алдында дизесин бүгип дуға етти хәм алғыс-мақтаулар айтты*». Бирақ, әхмийетлиси, сениң жүрегіңнің ийилиуи, ал тек сыртқы көринисіңнің емес. Бул туўралы Ийса **Лк.18:9-14** аятларда айтқан еди. Сен, өзиңнің сондай жақсы, күшли болғаның ушын алғыслар айтпа, ал Құдайдың сени сондай сүйетуғыны ушын хәм сениң барлық гүналарыңды кеширгени ушын хәм сени Өз хызметине шақырғаны ушын алғысла.

4). Сен және де Құдайды алғыслап қолларыңды шаппатласаң да болады. **Заб.4:2.** «*О, қолларыңызды шаппатлаңлар, хәмме халықлар, Құдайға қуўанышлы даўыс пенен бақырыңлар*». Демек, бизлер де қолларысызды шаппатлап Құдайды алғысласақ болады. Қол шаппатлаў да миннетдаршылықтың хәм алғыслаўдың белгиси. Мыс: Концерт.

5). Сен және де Құдайға ойнап-секирип алғысласаң болады. Бул хұрметсизликтің белгиси емес. Керисинше, Мухаддес Китап буны мақуллайды. Бул-күшли қуўаныштан хәм Құдайға деген шексиз миннетдаршылықтан келип шығатуғын алғыс, және бул Құдайды алғыслаў. **Заб.149:3.** «*Оның ойнар менен мақтаулар айтыңлар*». **Елш.3:6-8.** Бул жерде анасынан ақсақ болып туўылған адамды Ийемиздің шыпалағаны хәм ол қуўанғанынан ойнап-секирип Құдайды алғыслағаны жазылған. Мысалы, папасын сағынған кишкене бала папасы үйине келген ўақытта, оның алдына ойнап-секирип шығады. Бизлер де Құдай Әкемиздің алдына ойнап-секирип Оны алғысласақ болады.

Сораў:-Бәлким, бул бизлерге уят шығар? Мухаддес Китап не дейди?

Жуўап: **-2Патш.6:12-23.** Даўыт патша келисим сандығын қалаға алып киятырғанда, пүткил халық Құдайды алғыслайды. Сонда Даўыт патша сыртқы кийимлерин шешип таслап, келисим сандығының алдында ырғып-секирип ойынға түседі. Патша, уллы патша, пүткил халықтың алдында Құдайды шын-жүрегі менен алғыслап ырғып-секирип ойнар еди. Ол өзін умытып, пүткил жаны менен Ийемизди алғыслар еди. Буны көрген ишинен уялып оны кемситеди. Кейин оған: «Сен патша бола турып, бүгин пүткил халықтың алдында өзинди әўмесердей (ақылсыздай) етип туттың», -деп кейийди. Бирақ Даўыт патша оған мынадай деп жуўап береді: «Мен Құдайдың алдында еле де өзимди төмен таслайман. Оның алдында еле де секирип ойынға түсемен!». Соннан баслап ол хаял нәсилсиз болып қалады. Бул бизлерге де сабақ болыўы керек: бизлер Құдайға шын-жүрегі менен алғыслар айтып атырған туўысқанымызды ишимизден де кемситпеўимиз керек, ал Даўыттың қатарында Ийемизди шын-жүрегимиз бенен алғыслаўымыз керек! Сен де өзинди Құдай алдында төмен таслап, хәр-күни шын-жүрегің менен Оған алғысларыңды жолла! Хәм Құдайдың көп жарылқаўларына сениң өмириңе қарай жол ашылады. Бул-сениң өмириңди де, хызметинди де өзгертеди! Хәлилуйя!

СОРАЎЛАР.

1. Биз масихыйлар неге шақырылғанбыз?
2. Хақыйқый сыйыныўшылар Қудай Әкеге қәйтип сыйынады?
3. Хақыйқый сыйыныў – дегенимиз не?
4. Қурбанлық – дегенимиз не? Бизлер хәзир Қудайға нени қурбанлыққа әкеле аламыз?
5. Үзиликсиз мақтаўлар - дегенимиз не?
6. Алғыс-мақтаўлар не қыла алады?
7. Қандай қылып Қудай Ийемизге алғыс-мақтаўлар айтсақ болады?
8. Даўыт қәтип Қудайға сыйынды? Хаялы қәтип сыйынды?
9. Бизлер дуўа еткенде Қудай алдына қәйтип келиўимиз керек?
10. Сен Қудайға арнап қосық шығарып көрдиң бе?
11. Сен Қудайға қәйтип сыйынасаң? Әкеге қандай алғыслар, қандай қосықлар жоллайсаң? Өзиңе баға бер!
12. **Ядлаў Юх.4:23-24.** *«...хақыйқый сыйыныўшылардың Қудай Әкеге Руўхта хәм Хақыйқатлықта сыйынатугын уақыты келеди. Әне сол уақыт келди. Қудай Әке де Өзине усылай сыйынатугындарды излеп атыр. Қудай - Руўх, Оған сыйынатугындар да Руўхта хәм Хақыйқатлықта сыйыныўы тийис».*

11. Қәрежет

(Оннан бири хәм қурбанлық-садақалар)

Гей-бир исенимде беккембегенлер: «Ақша хаққында сөйлесиўге болмайды. Себеби Қудай ақшаға қарсы», - деўи мүмкин. Бирақ бул *қәте* пикир. Себеби хәзирше жер бетинде жасап турар екенбиз, бизлер хәр күни ақша менен байланысамыз. Сонлықтан Қудайға тийисли болған хәр бир адам Қудайдың ақшаға деген көз-қарасын билип алыўы керек: «Қудай ақшамыздан қәйтип пайдаланғанымызды қәлейди? Қудай – қандай Қудай: бай ма ямаса кәмбағал ма, сақый ма ямаса сақый емес пе? Ол бизлердиң қәйтип жасағанымызды қәлейди?».

Бул сораўлар бизлердиң өмиримиз хәм хызметимиз ушын жүдә үлкен әхмийетке ийе сораўлар. Бизлер бул туўралы хақыйқатлықты билип алмасақ, бизлер көп қәте қыламыз хәм Қудайдың бергиси келетуғын көп ғана руўхый хәм материаллық жарылқаўларынан бос қаламыз. Хәтте, бул туўралы Қудайдың еркин билмегенимиз себепли, бизлер надурис ис тутып, нәтийжеде хеш қандай жарылқаў көре алмай, керисинше, ғарғыс астында жасай беремиз. Сонлықтан сениң ақша хаққында Қудайдың еркин билип алыўың – сениң ушын жүдә әхмийетли.

Қудай – қандай Қудай?

Библия бизлерге **бай** хәм **сақый** Қудайды ашып береді. *Забур 23:1.*

«Жер хәм оны толтырып турғанлардың хәммеси,

пүткіл әлем хәм онда жасаушылардың хәммеси –

Жаратқан Ийемиздики!».

Пүткіл әлем: аспан кеңісликтери, қуяш, ай, жұлдызлар, пүткіл галактика, пүткіл жер шары, ондағы барлық байлықтар, алтын, гүмис, басқа қымбат бахалы таслар, барлық тоғайлар, барлық хайуанлар, барлық теңізлер, көллер, балықтар, улыўма хәмме нәрсе Қудай Ийемиздики. Ол **жүдә бай!** Онда хәмме нәрсе бар. Ол хеш бир нәрсеге мүтәж емес!

Бирақ, ең баслысы, Қудайдың жүрегі бай! Оның жүрегінде ийнениң ушындай да кемтаршылық жоқ. Ол – жүдә **сақый Қудай!**

Рим.10:12. «Ол Өзин шақырғанлардың хәммесине **сақый!**».

- Бул нени билдирип тур? Демек, егер сен Қудайды шақырып басласаң, Ол саған қандай қатнаста болады екен?- Жүдә **сақый** қатнаста!

Бирақ руўхый саўатсыз халық Қудайды танымайды. Олар Қудайды хеш нәрсе бергиси келмейтуғын иши-тар қылып көз алдына келтиреді. Хәм сол *надурис исеними себепли* ғарғыс астында жасай береді. Ал негизінде Қудай – **жүдә бай хәм жүдә сақый!** Ол жүдә бай, себеби Ол – Жаратыўшы Қудай. Ол – жүдә сақый, себеби Ол – бизлердин Аспандағы хакыйқый Әкемиз. Ол - Әке. Әне – бул хакыйқат!

Аспан-жер хәм оларды толтырып турған хәмме нәрселер: хаўа, қуяш нурлары, өсимликтер, суўлар, хәммеси – Қудайдың мүлктери. Айтшы, егер Қудайдың иши-тар болғанда, бул нәрселерди саған бийпул пайдаланыўға берерме еди? Ийса: **«Қудай жақсылардың үстине де, жаманлардың үстине де Өз қуяшының нурларын төгеди. Хақлардың үстине де, нахақлардың үстине де Өз жаўынын жаўдырады»**, - деди (Мат.4:45). Қайсы ел қуяш нуры ямаса хаўа ушын Қудайға төлем төлеп отыр? Ямаса адамлар жақсы болғаны ушын Қудай қуяш берип қойыппа? Библия булардың бәрин Қудай бизлерге **сыйға**, бийпул, тегин, ешейин берип қойыпты, дейди. Оның сақыйлығы себепли бизлер бул нәрселерге ийемиз! Хәтте, мәңгилик өмирди де Ол бизлерге сыйға берди.

Қудай бизлердин қәйтп жасағанымызды қәлейди?

Қудай Өзиниң балаларының Өзине уқсас болғанын, яғный бизлердин де **жүдә бай** хәм **жүдә сақый** болғанымызды қәлейди. 2Кор.8:9. *«Себеби сизлер Ийемиз Ийсаның мына мийримин билесизлер...»* - Қайсы мийримин? *«...Ол Өзи бай бола тура, сизлер ушын бул дүньяда жарлы болды. Оның **жарлылығы** менен сизлер руўхый **байлыққа** ийе болдыңлар»*.

- Не ушын Ийса *жарақатланған* еди? Бизлердин аўырыўлардан қутылып, **шына** табыўымыз ушын!

- Не ушын Ийса гүналарымызды Өзине алған еди? Бизлердин гүналарымыздан қутылып, **ақланыўымыз** ушын!

- Не ушын Ол *өлди*? Бизлердин өлимнен қутқарылып, **өмирге** ийе болыўымыз ушын!

- Не ушын Ол *нәлетленген (ғарғысланған)* еди? Бизлердің нәлеттен (ғарғыстан) кутылып, **жарылқауларға** ийе болыуымыз ушын!

Тап сондай, Ол бизлердің *жарлылықтан* қутқарылып, **бай** болыуымыз ушын, бизлердің *жарлылығымызды* Өзине алған еди.

Атанақ жолында кетип баратырған Ийсаны бир көз алдыңызға келтирип көриң. Оны қамшы менен сабалар, бетине урып-түкирер, Оның үстинен күлер еди. Оның аяқ-қолларын керип, шегелеп, кейин Оны алты саат дауамында атанақ ағашында көтерип, асып қойған еди. Диний хызметкерлер келип: «Кәне күшин жетсе, жерге түс», - деп Оның үстинен күлер еди. Сырттан қарағанда, Ийса кемситілген, бийшара, жүдә жарлы халында еди. Ол хеш кими жоқтай, жарлы болған еди. Бирақ Ол бизлердің орнымызға **жарлы** болған еди. Ол сол жерде бизлерди ***жарлылық ғарғысынан*** қутқарыу ушын, бизлердің *жарлылығымызды* Өзине алған еди.

Биреулер: «Жарлы болған Қудайдың ерки», - деп ойлайды. Бирақ жарлылық – бул ғарғыс. Әуел баста, бейиште жарлылық жоқ еди. Қудай Адам-ата хәм Хауа-енеге жарлылық берген жоқ еди. Олар жүдә бай еди. Олар бейиштин ийелери еди.

Бирақ олар гүна ислеп, бейиштен қууылғаннан кейин, адамның өмирине бул ғарғыс кирип келди. **Жар.3:17.** «Қудай адамға былай деди: - **Хаялыңның сөзин тыңлап, Мен жеме деп буйырған теректин мийуесинен жегенин ушын, жер сен себепли нәлетленеди. Өмириң бойы ауыр мийнет етип, жерден азығыңды тауып жейтуғын боласаң. Жер саған шеңгел хәм ошаған өсиреди, сен дала шөплерин ауқат етесен. Жерге қайтпағаныңша, наныңды маңлай териңди төгип, табатуғын боласаң. Өйткени сен топырақсаң, топырақтан жаратылғаның себепли, және топыраққа айланасаң».**

Жарлылық – бул Қудайдың жарылқауы емес.

Әне, Ийса атанақ ағашында бул ***ғарғысты (нәлетти)*** бизлерден Өзине алып, бизлерди ***әжайып жарылқауға*** еристирген еди.

Галат.3:13. «Масих бизлер ушын **нәлетленгенликтен**, Қудайдың Ибрайымға берген **жарылқауы** Масих арқалы

*басқа миллетлерге **несип етеди**».*

Халеллуйя! Ийса бизлерди ***жарлылық нәлетинен*** хәм басқа барлық ғарғыслардан қутқарды. Бизлер Оның жарлылығы арқалы байлыққа ийе болдық. Қудайдың Ибрайымға берген жарылқауына ийе болдық.

Ибрайым Қудай алдында жасап, Оған толық исенген еди хәм бойсынған еди, хәтте, жалғыз улы Исақты қурбанлыққа бериуге де таяр еди. Ол Қудайды исеними менен оғада ыразы еткен еди. Сонда Қудай Ибрайымға: «**Мен сени үсти-үстине жарылқайман...**», - деген еди.

Жарылқау үстине жарылқау, жарылқау үстине жарылқау... Сен жарылқана бересең, жарылқана бересең...

Әне, бизлерди Масих усы жарылқауға еристирди. Аўа, Ийемиз – сақый. Ол бизлердиң де **бай** хәм **сақый** болғанымызды қәлейди.

2Кор.9:10-11. «Дийханға себиў ушын тухым, жеў ушын нан беретугын Қудай сизлердиң сақыйлық пенен еккен егиниңиздиң зүрәәтин **мол** қылып береди хәм ҳақлығыңыздың **жемисин** арттырады. Аўа, Қудай сизлерди хәр тәреплеме **байытады**. Солай етип, сизлер **сақый** боласызлар...».

Демек, Қудайдың қәлеўи – бул бизлердиң бай хәм сақый болыўымыз. Оның Өзи бизлердиң еккен егинимиздиң зүрәәтин **мол** қылып, бизлерди хәр тәреплеме **байытып**, бизлер ди **сақый** қылады екен.

Нызамлар.28:1-14. «...Егер сен бүгин Жаратқан Ийең Қудайдың буйрықларына кулақ салып, Оның жолларынан жүрсең, онда Қудай Өзиниң жақсы ғәзийнеханасын саған ашады, сениң жериңе өз ўақтында жаўын берип, сениң хәр бир исинди жарылқаў ушын, Ол аспанды ашады. Сонда сен көп халықларға қарыз беретугын боласаң, ал өзиң қарыз алмайсаң. Жаратқан Ийе сени бас қылады, ал қуйрық емес. Хәм сен тек бәлентте боласаң, ал пәсте емес...».

- Ақша – адамды буза ма?

Гей бир адамлар: «Ақша адамды бузады», «Ақша – бул гүна», - деп ойлайды. Негизинде ақша – гүна емес хәм ол хеш кимди бузбайды! Биреўлер айтыўы мүмкин: «Онда неге биреўлер байыған соң бузылып кетеди?», - деп. Себеби, негизинде, олар бурыннан да сондай еди. Тек бурын олардың жаман нәрселерди ислеўге, өзин көрсетиўге, оңлы-шепке қыдырыўға, менменсиреўге имканияты жоқ еди. Бирақ бул затлар олардың ишинде бар еди. Тек олар көмилип жатқан еди. Хәм бул затларды ислеўге имканият келген ўақытта, олар бул затларды әсте шығарып баслайды. Сырттан қарағанда оларды ақша бузып атырғандай болады, бирақ ақша емес оларды бузып атырған. Ал ақша олардың негизинде ким екенин ашып бериўге келген бир имканият ғана.

Мысалы, шошқаны жуўып тазалап, батпақ жоқ жерге қойсаң, ол батпаққа аўнай алмайды. Бирақ оны таза хайўан деп айтыўға болмайды. Себеби батпаққа аўнаў имканияты келгеннен, ол хәз етип батпаққа аўнап баслайды. Батпақ емес, шошқаны бузатуғын, себеби оның ишинде патаслықты сүйиўши тәбият бар. Батпақ – тек оның қандай екенин көрсетеди.

Гей бир адамлар да сондай, олардың жаман қылықлары имканият жоқлықтан шықпай жатады. Хәм ақшасы көбейген ўақытта, олар ишиндеги қылықларын шығарып, негизинде қандай адам екенин көрсетип баслайды.

Хәм керисинше, бир адамларға қанша бузық нәрселерди ислеўге туўра келсе де, олар ол жерден қашып, бузықлыққа қол урмайды. Мысалы, пышықты қанша батпаққа аўнатсаң да, ол бәри-бир өзин тазалаўын даўам ете береди. Себеби оның тәбияты сондай: тазалықты сүйиў! Юсуп пайғамбарды Потифардың хаялы бузықлыққа тартқан ўақтында, ол сол жерден кийиктей атлығып сыртқа қашып шығады. Себеби оның иши таза еди. Ол Қудайдан қорқатуғын еди.

Биз масихыйларға да Қудай таза тәбият инам етти. Бизлер де хәр қандай бузықшылықтан өзлеримизди Юсуп сыяқлы алып қашыўымыз керек.

Ақша – өзлігінен гүна емес. Гүна – бул сол ақшаның қулы болыў, ақшаны сүйиў хәм байлыққа хызмет етиў. Өне – бул гүна. Сен я ақшаға кул болыўың керек, я ақша саған кул болыўы керек. Егер сениң хожейниң ақша болса, онда сен бул жаўыз хожейинниң куллығынан тез қутыл. Болмаса ол сени алдап, Қудайдан айырады хәм дозаққа алып кетеди. Тәўбе етип, Қудайдың қулы бол.

Қудай Өз хызметкерлериниң бай хәм сақый болғанын қәлейди. Себеби Ол бизлердиң Әкемиз. Қайсы ата-ана өз балаларының жарлы-кәмбағал болғанын қәлейди? Қайсы бай ата-ананың балалары жарлы болады? Ҳеш қандай! Жаратылыс 13:2

«Ибрайым малға, гүмиске хәм алтынға жүдә бай болды!».

Ибрайымның хожейини «байлық» емес еди, ал Қудай-тала еди. Ол ақшаға емес, ал өз Хожейини Қудайға кулақ салар еди. Ол ақшаның изинен емес, ал өз Ийесиниң изинен жүрер еди. Ҳәм сақый Қудай оны үсти-үстине жарылқап, оны малға, гүмиске хәм алтынға да жүдә бай қылған еди. Қудайдың Ибрайымға берген жарылқаўын Ийса бизлерге де несип еттирди. Ҳалеллуйя! Ол жүдә сақый хәм жүдә бай!

Гей бир адамлардың пикиринше, Қудайға тийисли адам жарлы болып, жаман-жупыны кийимлер кийип жүриўи керек емиш. Бирақ бул жалған тәлиймат! Қудай Адам-атаны хеш нәрсеге мүтәж қылмай жаратады. Жетиспеўшилиқ - гүна арқалы кейин келеди. Негизинде, Қудай сениң жақсы болғаныңды, бай хәм сақый болғаныңды қәлейди. Ҳәтте, Ийемиз Ийсаға қарап көрейик. Оның кийимлери *жүдә жақсы* хәм *баҳалы* болған. *Юх.19:23-24. «!скерлер Ийсаны атанақ ағашқа шегелегеннен соң, Оның сыртқы кийимин алды хәм оны төрт бөлекке бөлип, хәр қайсысы бир бөлектен алды. Көйлегин де алды. Ол тигилмеген болып, бастан-аяқ бир пүтин тоқыма еди. Сонлықтан әскерлер бир-бирине: «Буны жыртпайық, шек таслайық, кимге түссе, сол алсын» - деди».*

–Не ушын Рим рыцарлары Ийсаның кийимлерин таласып алған еди? –Ең күшли мәмлекеттиң рыцарларына Оның кийимлериниң не керегиси бар еди?

Себеби Оның кийимлери баҳалы еди. Сонлықтан Оның көйлегин жыртыўға хеш кимниң көзи қыймай, шек тасласып алған еди.

Барлық гәп сонда, Қудай Өз перзентлериниң пүтин болып, хәр тәреплеме жақсы жасағанын қәлейди. Бирақ сен ақшаның изине түсип басласаң, ақша сениң хожейиниңе айланса, байыў сениң еси-дәртинди алып басласа, байлық сениң «қудайыңа» айланса, онда сен Аспан Патшалығына апаратын жолда емес, ал дозаққа апаратын жолда боласаң. Қудайдың мына ескертиўин умытпа:

Мат.6:24,33. «Ҳеш ким еки хожға (хожейинге) хызмет ете алмайды. Өйткени ол бирейин жек көрип, екиншисин жақсы көреді. Ямаса бирейине садық болып, екиншисине итибарсыз қарайды. Сизлер хәм Қудайға, хәм байлыққа бирдей хызмет ете алмайсызлар!».

Сениң хожейиниң я Қудай, я байлық болыўы керек!

- Егер сениң хожейиниң байлық болса, онда не болады?

Егер сениң хожеиниң ақша болса, онда сениң ишин тар болады. Сен қызғаншақ боласаң. Иши тарлық – бул гүна! Бул - Құдайға исенбеу хәм Құдайға бойсынбау. Иши тар адам Құдайды ойламайды, ал ақшаны ойлайды. Иши тарлық – бул бутқа табыныұшылық болып есапланады. Иши тар адам көзге көринбей турған Құдайға исенбейди де, исене алмайды да, ал көзге көринип турған ақшаға исенеди. Ол Құдайға хызмет қылыұдың орнына, ақшаға хызмет етеди, ақшаға кулақ салады, ақшаны сүйеди.

Ақша – жақсы кул, бирақ жаман хожеин

Ақша – жақсы кул болыуы мүмкин, бирақ жаман хожеин болады. Бизлер Құдайдың хызметкери болған ўақтымызда, ақша бизлердиң хызметкеримиз болады. Хәм бизлер оны жақсы нәрселерге, саўаплы нәрселерге *жумсаймыз*. Құдай жолына, адамларға жәрдемге, китап сатып алып, билимимизди көбейтиўге, жәмәт мүтәжликлерине хтб нәрселерге жумсаймыз. Хәм бизлер ақшаға емес, ал ақша бизлерге хызмет етип баслайды.

Ал егер бизлер Құдайға емес, ақшаға хызмет етип баслағанымызда, ол тас баўыр, реймсиз хәм жаўыз хожеинге айланады. Хәм ол сени де тас баўыр адамға айландырады хәм сени жаманлыққа баслайды.

1Тим.6:10. «Себеби хәр түрли жаманлықтың негизи (тамыры, тийкары) – ақшаны сүйиу. Айырымлар ақшаның изине түсип, исенимнен қайтты хәм өзлерин көп азапларға дуўшар етти».

Кәрдиңизбе, демек, ақшаны сүйген адам хәр қандай жаманлық ислеўге таяр болады екен. Хәтте, гей бир кутқарылған адамлар да ақшаның изинен түсип, исеними менен кутқарылыўын жоғалтқан екен. Жаманлықтың негизи - ақша емес, ал ақшаны сүйиу.

- Сениң хожеиниң ким?

Құдай буны сынап көреді. Ол саған: *«Сен Маған исенесең бе, ямаса ақшаға ма? Егер тек Маған исенесең, онда ақшаңды Мениң Үйиме әкелип бер»,* - деуи мүмкин. Бирақ ақшаларың: *«Яқ, бизлер еле дым азбыз. Бизлер сениң өзиңе керекпиз-го. Ойланып көр. Аш қалып өле жақсаң ба? Ямаса бизлерди жаман көресең бе? Бизлерди қалай қыя жақсаң? Егер бизлерди берсең, аш қалатуғының, қарызға бататуғының аттан анық»,* - дейди.

- Сен қайсысына кулақ саласаң? Сениң хожеиниң ким болса, сен соның сөзине кулақ саласаң. Егер Құдай болса, Оның сөзине бойсынып, ақшаларыңды Оның Үйине әкелесең, ал егер ақша болса, оның гәпине кулақ салып, Құдай Үйине апармайсаң.

Құдай Ибрайымды да сынап: *«Жалғыз улың Ысақты Маған қурбанлыққа әкел» (Жарат.22-бан),* - дейди. Ибрайым сонда Құдайдан қорқатуғының хәм толық исенетуғының дәлиллеп, жалғыз улын қурбанлыққа әкеледи. Бирақ Құдайдың бир периштеси оны тоқтатып, оған: *«Мен енди билдим: сен Құдайдан қорқатуғын екенсең хәм Мениң ушын жалғыз улыңды аямадың...»,* - дейди. Кейин Құдай оған: *«Өзим менен ант ишемен, себеби сен жалғыз улыңды Мениң ушын аямадың, сонлықтан Мен сени үсти-үстине жарылқайман, урпағыңды аспандағы жулдызлардай, теңиз бойындағы қумлардай қылып көбейтемен...»,* - дейди. Хәм сондай қылып Құдай оны жарылқайды. Ибрайым да шайтанға кулақ салып: *«Өзи жалғыз ул, оны берсем изимде туяқ қалмайды-го»,* - деп баласын бермей қалса да болар еди. Бирақ ол олай ислемеди. Ол өзиниң Хожеининиң ким екенлигин көрсетеди. Хәм Құдай оның бул исине қатты ырза болып, оны хәмме нәрседе жарылқап, оны көп халықлардың бабасына айландырды.

Қудай садық, ал шайтан өтирикши. Шайтан бизлерди Қудайға исендирмей, ақшаға исендиргиси келеди. Ол бизлерди алдап: «Яқ, берме. Өзиңе керек-ғо. Қара, не деген мүтәжликлерің бар. Қудайға аұысып баратырса беріуің керек. Сениң ақшаң өзиңе жетпей атыр. Қой, ақшаң көбейгеннен соң бересең», - дейди. Бірақ Қудайдың мына сөзлерін ұмытпауымыз керек:

«Шайтан – өтирикши хәм өтириктиң әкеси», «Ол тек урлау, өлтириу хәм набыт қылыу үшін келеди!» (Юхан.8:44; 10:10). Хәм Ийса бизлерге: «Бериңлер, сонда сизлерге де бериледи...», «Дүньяхорлықтан сақ болыңлар! Себеби адамның өмири - оның мал-мүлкинің көплилигине байланыссы емес» (Лк12:15), - деди.

Дүньяхорлық – бул бутқа табынуы. Ол жауыз. Мына еки нәрсе хеш қашан «тойдым» демейди: Бириншиси, бул дүньяхор адамның көзи. Оған хәмме нәрсе аздай болып көрине береді. Екиншиси, бул дозақ. Ол хеш қашан адамның жанына тойдым демейди.

Сен дүньяхорлық кеселлигинен азат бол. Хәм мына аятларға ой-пикир жүрит:

«Өзиңде барға қанаат етип, Қудайдың жолы менен жүриу – үлкен байлық. Өйткени бизлер бул дүньяға хеш нәрсе алып келмедик хәм хеш нәрсе алып кете алмаймыз. Жейтуғын хәм кийетуғын нәрселеримиз болса, усыларға қанаат етейик. Ал байымақшы болғанлар азғырылыуға ушырайды. Олар адамларды бәлеге жолықтырып, набыт қылатуғын көп мәниссиз хәм зыянлы хәуеслердің дузағына илинеди. Себеби хәр түрлі жаманлықтың негизи – ақшаны сүйиу. Айырымлар ақшаның изине түсип, исенимнен қайтты хәм өзлерін көп азаптарға дуушар етті. Хәй, Қудайдың адамы, сен бул нәрселерден аұлақ бол!» (1Тим.6:6-11).

Хәм дүньяхорлықтан сақ болыуымыз үшін Ийса мынадай бир тымсал айтып береді:

«Бир бай адамның егислик жери мол зүрәт берипти. Ол өз-өзине: «Не ислесем екен? Өнимлеримди жыйнап қоятуғын жерим жоқ» - деп пикир жүритипти. Соңынан: - Былай ислемен: галлеханаларымды бузып, оларды үлкейтип саламан хәм сол жерге барлық галлем менен мал-мүлкимди жыйнап қояман. Соңынан өз жаныма былай деймен: «Жаным, көп жылға жететугын мол дүньях бар. Енди дем ал, ишип-жеп, кеуліңди хошла» - депти. Бірақ Қудай оған: «- Хәй, ақмақ, бүгин түнде сениң жаның алынады. Сонда сениң жыйнап-тергениң кимге қалады?»- депти.

Өзи үшін байлық жыйнап, Қудай алдында сықмар болған адамның аұхалы усындай болады» (Лк.12:16:21).

Қудай бизлерди не үшін байытқысы келеди?

Сонда не үшін Қудай бизлерди жарылқап, бизлерди байытқысы келеди?

1. Себеби Ол бизлерди жақсы көреді.

Филип.4:19. «Мениң Қудайым Өзинің салтанатлы байлығы менен Ийса Масих арқалы сизлердің хәр бир мүтәжлигиңизди қандырады».

- Не үшін? Себеби Ол бизлерди сүйеди. Рим 8:32.

2. Себеби Ол бизлердің де сақый болғанымызды қәлейди.

Қудай бизлерге беріп атырған мийиримин, жарылқауларын хәм дәўлетли өмирин, тек өзимизде сақлап қалғанымызды қәлемейди, ал басқалар менен **бөлискенимизди** хәм сол аркалы Оған уқсап **сақый** болғанымызды қәлейди. Юхан 10:10. Ийса: «*Бирақ Мен олар өмирге ийе болыуы ушын, **дәўлетли** өмирге ийе болыуы ушын келдим*» - деген еди. «Дәўлетли» - грек тилиндеги түп нұсқасында «perisson» деп берилип, ол «нормадан көбирек, шектен тыс көп, толып-тасыған, артығы менен», дегенди билдиреди. Демек, Ийса бизлерге берекет хәм жарылқауларды, мийиримин хәм қууанышын - тек бизлерге жететуғын қылып емес, ал артығы менен берген екен. Бизлер бул артығын не қыламыз? **Басқалар менен бөлисемиз! 2Кор.9:10-11.** «...Ауа, Қудай сизлерди хәр тәреплеме **байытады**. Солай етип, сизлер **сақый** боласызлар хәм бизлер сизлердиң **сақыйлық** пенен берген сыйларыңызды апарғанымызда, алған адамлар **Қудайға шүкирлик билдиреди**».

Демек, 1-ден, Қудай бизлерди хәр тәреплеме байытады.

2-ден, бизлер сақый боламыз.

3-ден, бизлер сақыйлық пенен сыйлар беремиз.

4-ден, Қудайдың аты алғысланады.

Демек, **сақыйлық** Қудайдың атын **ұллылайды** екен. Сен бир мүтәж тууысқаның менен өзінде барыңды бөлиссең, ол қууанып, бул ушын Қудайды алғыслайды! Солай етип, сен сақыйлығың аркалы Қудайға алғыс әкелесең. Сақый болғанымызды Қудай қәлейди. Бизлер еки қолымыз ашық сақый болыуымыз керек: бир қолымыз Қудайдан алыуға, екінши қолымыз Қудай жолына қурбанлық-садақа беріуге!

-Қалай сақый болыуға болады?

Сақыйлық - гей-биреулердиң ойлағанындай ақшаның көплилигинен келип шықпайды. Керисинше, ақшамыз дым аз уақытта, өзлеримизге керек болып турып, оны басқалар менен бөлиссек, әне сол уақытта сеннен сақыйлық келип шығады.

Лк.21:1-4. «*Ийса нәзер салып, Ибадатхананың садақа қутысына Қудайға арналған сыйларын салып атырған байларды көрди. Ол бир гәрип жесир хаялдың да еки тийин салғанын көрип: «Сизлерге хәқыйқатын айтаман: бул жарлы жесир хаял **хәммеден көп салды**. Өйткени олардың хәммеси өз байлықтарынан ауысқанын салды. Ал бул хаял **жарлы болса да, күн көрисине керекли барлық ақшасын салды**», - деди*».

Әне – сақыйлық! Қудай сениң неше сом салып атырғаныңа қарамайды, ал өзінде бар ақшаның қанша бөлегин салып атырғаныңа қарайды. Байлар көп ақша салып атырған еди, бирақ Ийса еки тийин салған жарлы жесир хаялды хәммеден көп салды, дейди. Себеби байлар ақшаларының ауысқанын салып атырған еди, ал жесир хаял күн көрисине керекли болған **барлық ақшасын** салған еди. Соның ушын, «сақый болыуым ушын алдын көп ақша тауып алайын» деп, өзінди хәм басқаларды алдама. **Сақыйлық** – ақшаның көплилигинен келип шықпайды, ал **Қудайға хүрметинен** хәм **сүйиспеншилигиңнен** келип шығады. Ол өзиң мүтәж уақытлары да көринип турады. Бүгин Қудай жолына 2 мың бере алмасаң, ертең 20 мың бере алмайсаң.

3. Себеби Ол бизлердиң өз кәрежетлеримиз бенен Оның ислерин қоллап-қууатлағанымызды қәлейди.

Хәмме адамларға Хош Хабардың жетип барыуы, жаңадан жәмәтлердиң көтерилюи, жаңадан хызметшилердиң өсип шығыуы, китаптардың басып шығылыуы, кассета-

дисклердин көбейтилиуи, улыўма Аспан Патшалығының таркатылыуы ушын жүдә-жүдә көп ақшалар кетеди. Гей бир адамлар бул туўралы қәте түсиникке ийе. Олар: «Жәмәәтке басқа жақтан ақша келип турады», деп ойлайды. Иши-тар адам: «Мен емес, басқалар жәрдем бере берсин. Ал мениң ақшам дым аз, өзим мүтәжбен, ақшасы көплер жәрдем берсин», - деп ойлайды. Бирақ сен ядында тут: бул – сениң Жәмәәтин! Қудай сениң халқынды қутқарыу ушын Өз Жәмәәтин көтерип атыр. Ол бул **уллы иске** сениң қосылғаныңды да қәлейди. Қудай сениң өз қәрежетлерің менен Оның ислерин қоллап-қуўатлағаныңды қәлейди. Хош Хабарды таркатыу – дүньядағы ең қымбатлы ис. Ийемиз Ийса: «**Барыңлар, Хош Хабарды барлық халықларға жәриялаңлар!**», - деди. Хызметшилердин бир қаладан екінши қалаға барып хызмет етиуи ушын, ишип-жеуи ушын, улыўма хәмме жерде Хош Хабардың таркатылып, жәмәәтлердин көтерилиуи ушын жүдә көп қәрежетлер кетеди. Қудай бул уллы иске сениң де қатнасканыңды қәлейди. Ұазшылар китабында: «*Бул дүньяда хәмме нәрсе ушын ақша жуўап бередиди*», - деп жазылған. Қудай бул ислерди ислеуимиз ушын, аспаннан үстиңизге қәрежет ылақтырып тураман, деген жоқ.

2Кор.9:8. «...Қудай сизлерди мол мийрим менен байытыуға қудиретли. Солай етип, барлық уақытта хәмме нәрсеңиз жетерли болып, ҳәр қандай жақсы иске бай боласызлар».

-Не ушын Қудай бизлерди бай қылар екен? Ҳәр қандай **жақсы ис** ушын! Ең жақсы ис – бул адам жанларының қутқарылыуы! Сениң бул уллы иске қатнасканыңды Қудай қәлейди.

Қызық бир мысал, қай жерде масихыйлар көп болса, сол елдин экономикасы да жақсы болады. Мысалы, АҚШ, Кубла Корея, Қазақстан х.т.басқа елдер. Себеби қайсы елде паракорлық, коррупция, нызам бузыушылық – гүна көп болған сайын, сол ел бүлине бередиди. Қайсы ел Қудайдың жолы менен жүрип басласа, сол ел берекетлене бередиди.

Қудай бизлердин ақшаларымыздан қәйтип пайдаланғанымызды қәлейди?

Бизлер Қудай Үйине **оннан бири** хәм **қурбанлықлар** бериуимиз керек. Оннан бири, қурбанлық хәм қайыр-садақа бәри бир нәрсе емес, ал олардың мәнислери басқа. Егер шынынан келсек, «*Халық сауатсызлықтан набыт болады!*», дегендей халқымызды хәм адамларды **жарлылық зарғысы** астында ушлап турған ең баслы себеплердин бири – эне, усы нәрселердин халқымызға жабық болыуы. Бул нәрселер түсиникли болыуы ушын оларды бирим-бирим көрип шығамыз.

1. **Оннан бири** – дегенимиз, Қудай Сөзиниң түсиндириуинше, ҳәр қандай пайданың (айлық па, пенсия ма, жумыс ислеп таўдың ба, я биреу саған жарылқаў берди ме, улыўма, саған келген ҳәр бир пайданың) *оннан бир* бөлегин Қудай Үйине апарып бериуиң. Бул бөлек – сеники емес. Ол **мухаддес** бөлек. Ол Қудайға тийисли бөлек.

Левит.27:30. «Жердеги хәмме нәрсениң оннан бир бөлеги, атыздағы егинлер болсын, теректеги мийуелер болсын, оннан бир бөлеги Қудайға тийисли. Ол Қудайға бағышланған мухаддес бөлек».

Бул адамлардың еле айлық алмайтуғын уақтыларында айтылған. Солай етип, Қудай Сөзи былай дейди: «Хәмме пайданың **оннан бири** Қудайға тийисли. Ол Қудайға бағышланған МУХАДДЕС бөлек!».

Адамлардың Қудайдан жарылқау алалмауының бір себеби - Қудайдың оратқан усы қағыйдасын билмеуі, ямаса билсе де, кулақ аспауы. Биреулер: «Не ушын өз мийнетим менен тапқанды Қудай жолына берер екенмен? Тапқаным – тек өзиме тийисли!», - деуі мүмкин. Бирақ бир ойланып көр: «Ким саған ден-саулық берип қойыпты? Ким саған еки көз, еки қол, еки аяқ берип қойыпты? Ким сениң мурныңдағы демиңди берип турыпты? Ким сени усы уақытқа шекем аман сақлап қиятыр?». Мен саған жууап беремен: «Қудай!».

Ал хәзир Қудай сени мәңгилик жазадан сатып алды. Қудай сениң ушын қандай төлем төлегенин бир ойланып көр. Жалғыз сүйикли Улын! Қудай Оның қаны менен сени сатып алды. Енди сен дозаққа тийисли емессен, ал Аспан Патшалығының пухарасы болдың. Енди сен Қудайға тийислисең! Хәм енди саған келетуғын хәр бир пайда Ийең Қудайдан келеди. Хәм Ол қайтарып сеннен бәрин сорамайды, ямаса тоғыз бөлегин сорамайды, ямаса бес я үш бөлегин де сорамайды, ал тек бир бөлегин сорады. Себеби бул бөлек – мухаддес. Ол Оның Өзине тийисли бөлек. Бизлер бул мухаддес бөлекти Оның Үйине апарып беріуимиз керек. Сен: «Мен дым аз ақша тауаман-ғо», - деп айтыуың мүмкин. Қанша ақша таусаң да, оннан бир бөлеги саған тийисли емес, ол Қудай Үйине бағышланған мухаддес бөлек.

Оннан бири – Муўса Нызамына ғана тийисли ме?

Биреулер: «Оннан бири Муўса Нызамына тийисли. Ийса бизлерди бул Нызамнан қутқарды», - дейди. Бирақ оннан бирин беріу – Муўса Нызамынан алдын, адам жаратылғаннан бери болғанын көремиз. Бейиште Қудай Адам-атаға: «Хәмме теректиң мийўесинен же, бирақ бейиштиң ортасындағы бир теректен жеме!», деп, бир теректиң мийўесин жеўге тыйым салған еди. Бирақ шайтан: «Ол теректен де жей бериң, сонда «қудайлардай» боласыз», - дейди. Сонда ең биринши адамлар Қудай тыйым салған бөлекке қол тийгизип, ол теректиң мийўесин алып жейди. Сонлықтан олар бейиштен қуўылып, ғарғыс алады. Бүгин де шайтан оннан бирине сениң көзинди қыздыртыуы мүмкин. Бирақ оған қол тийгизбе! Ол Қудайға тийисли бөлек!

Ибрайым Муўсадан 600 жыл бурын жасайды. Бизлер Оның Салем Патшасы Мелхиседекке оннан бирин бергенин көремиз. Евр.7:1-4 аятларда бул Салем Патшасы Мелхиседектиң – Ийса Масихтың Ески Келисимдеги көлеңкеси екенлигин оқыймыз.

Жарат.28:20-22 аятларда Яқыптың Қудайға оннан бирин беріуге ўәде бергенин хәм кейин Қудайдың оны жарылқағанын көремиз. Бул да Муўса Нызамынан бир нешше жүз жыллар бурын болған еди.

Ал Жаңа Келисимде Ийса бул туўралы Мат.23:23 аятта айтады. Демек, Ийса «оннан бирин» бермең демейди, ал оны қалдырмауымыз тийис екенлигин айтады. Және де Ол бизлерге бир Уллы Сырды ашып береді: «**Бериңлер, сонда сизлерге де бериледи!**» Лука 6:38.

Оннан бирин берсек не болады, бермесек не болады?

*Малахия 3:8-12. «- Адамның Қудайдан урлауы мүмкин бе? Ал сизлер Меннен урлайсызлар. Бирақ сизлер: «Сеннен нени урладық?»- дейсизлер. **Оннан бирин** хәм **қайыр-садақаларды!** Нәлет пенен нәлетленгенсизлер. Себеби сизлер пүткил халық болып, Меннен урлайсызлар. Мениң Үйимде азық-ауқат болыуы ушын хәмме нәрсениң **оннан бирин Үйиме алып келиңдер.** Хәм хеш болмаса Мени сол арқалы **сынап көриңдер,** - дейди Аспан күшлери Ийеси. Сизлерге Аспан терезелерин ашып, толып-тасыған жарылқауларымды, Мен*

үстилериңизге жаўдырмаспан ба едим? Хәм Мен сизлердиң жериңиздеги өнимлерди жалмап-жутыўшыларға тыйым саламан. Хәм атызларыңыздағы жүзим ағашлары жемислеринин айырылмайды, - дейди Аспан күшлериниң Ийеси».

Қудай Малахия пайғамбарға сораў береді: «Адамның Қудайдан урлаўы мүмкин бе?» - деп. Кейин Қудайдың Өзи жуўап беріп: «Аўа, сизлер Маған тийисли затты урлап атырсызлар. Оннан бири хәм қайыр-садақалар – Маған тийисли нәрселер. Сизлер Оны Мениң Үйиме әкелип бермей атырсызлар. Сизлер оларды Меннен урлап атырсызлар. *Соның себебинен* сизлер халқыңыз бенен қосылып, нәлет-ғарғысқа ушырағансыз», - дейди. Демек, бизлер Қудайға тийисли нәрселерди: оннан бири хәм қайыр-садақаларды Оның Үйине бермесек, бизлер Қудай ғарғысына ушырайды екенбиз. Жарлылық – бул сол *ғарғыстың* бир түри.

Кейин Қудай даўам еттирип: «Мениң Үйимде аўқат болыўы ушын барлық пайдаңыздың оннан бир бөлегин Мениң Үйиме алып келиңлер», - деп буйырады. Хәм: «Мени сол арқалы сынап көриңлер!», - деп Өзин сынап көриўимизди айтады. Кейин Қудай былай деп үәде береді: «Егер оннан бирин хәм қайыр-садақаларыңызды Маған қайтарып, Үйиме алып келсеңдер, онда Мен сизлердиң үстиңизге Аспан терезелерин ашаман хәм үстилериңизге мол-молақай жарылқаўларды жаўдыраман!». «Хәм», - дейди Қудай, - «сизлердиң пайдаңызды жутып турғанларға тыйым саламан. Хәм атызыңыздағы жүзим ағашлары жемисинен айырылмайды!». Хәллелуя!!

Мысалы, мәмлекет бизлерди ток пенен тәмийнлеп турыпты. Сонлықтан бизлер алған айлығымыздың бир бөлегин оған төлеймиз. Бизлер ўақтында төлеп турсақ, онда светимиз өшпейди. Ал төлеўди тоқтатсақ, светимиз де өшеди. (Айтпақшы, счетчикти қайтарыў – урлық (гүна) болып есапланады).

Демек, бизлер оннан бирин бермесек, онда урлық ислеген боламыз хәм сол себепли ғарғыс келеди. Ал егер оннан бирин берсек, онда үстимизге Аспан есиклери ашылып, жарылқаўлар жаўады.

-Оннан бирин қаяққа бериўимиз керек?

-Қудай Үйине!

-Қудай Үйи – деген не?

-Буған **1Тим.3:15** аят жуўап береді: «**Қудайдың шаңарағы (ямаса үйи)** – *хақыйқаттың тиреги хәм тийкары болған тири* **Қудайдың Жәмәәти!**». Демек, **Қудай Үйи** – бул «**Жәмәәт**».

Сен қайсы жәмәәтке тийисли болсаң, қайсы жәмәәтте руўқый азық алып, өсип атырған болсаң, сол жәмәәтке оннан бирин бериўиң керек. Оннан бири менен сен өз билдигиңше пайдаланыўыңа болмайды. Оны тек сен Қудай Үйине әкелип бериўиң керек. Оннан бирин сениң үйиңе Қудай келип алып кетпейди, ал өзиң Қудай Ийенди излеп, Оның Үйине миннентдаршылық пенен алып бар.

Оннан бирин ақшанды хеш саўмастан бурын алып қой. Болмаса, шайтанның азғырыўына түсиўиң мүмкин. Қудай Ески Келисимде хұрметсизлик пенен әкелинген қурбанлықларды қабыл етпейтуғын болған. Мысалы, ақсақ, жарадар қой-ешкилерди. Сол себептен сен де Қудайға оннан бирин хұрметсизлик пенен бериўши болма. Мысалы, ең жақсыларын бир шетке шығарып қой.

2. Қурбанлықтар хәм қайыр-садақалар!

Қурбанлықтар хәм қайыр-садақалар – дегенимиз бул өзінде қалған 9 бөлектиң ишинен Қудай жолына қыйған нәрсең. Қурбанлықтар ямаса қайыр-садақалар берген адам Қудайға мақул исти ислейди. Мухаддес Китапта бизлер уллы Қудай хызметкерлериниң жүдә көп мәрте үлкен-үлкен қурбанлықтар бергенин оқыймыз: Ибрайым, Даўыт, Сулайман хәм басқа да пайғамбарлар жүдә қурбаншыл хәм сақый адамлар болған. Олар Қудайды қатты хүрмет еткен хәм хәмме нәрсесин Оған берийге таяр екенин дәлиллеген. Олар өзлери ушын 1-орында Қудай туратуғынлығын көрсеткен.

Ибрайым, хәтте, өзи сүйген жалғыз улын да Қудайға әкеледи.

Аюп пайғамбар минсиз хәм Қудайдан қорқатуғын адам болады. Оның жети баласы, үш қызы болады. Ол балалары ушын хәр күни азанда ерте турып, балаларының санына қарап, Қудайға қурбанлық әкелетуғын болады. Аюп.1:1-5.

Даўыт патша. «Хәм Қудай сандығын көтериўшилер хәр алты адым атқанда, Даўыт қурбанлыққа бир баспақ пенен бир қой әкелди». 2Патша.6:13.

«...мине, мен кемтарлығымнан Қудай Үйи ушын жүз мың талант алтын (3,5 тонна этирапында), миллион талант гүмис (34 тонна этирапында) таярлап кеттим, ал мыс пенен темирдиң салмағының шеги жоқ, себеби олар дым көп. Хәм тереклер менен тасларды да таярлаган едим, бирақ сен оның үстине қос». 1Жылнама.22:14.

Сулайман патша. «...патша Гаваонда қурбанлық әкелиў ушын ол жерге кетти, себеби ең баслы қурбанлықхана сол жерде еди. Сулайман сол қурбанлықхананың үстінде мың малды қурбанлыққа әкелди. Гаваонда Қудай түнде Сулайманның түсине енди. Хәм Қудай: «Тиле, саған не берейин» - деди». (3Патша.4-5).

Қурбанлық – ибадатымызға күш бағышлайды.

Елши.10:4. «Еткен дуўаларың менен берген қайыр-садақаларың Қудайға жетип барды. Қудай оларды есте сақлады».

Ибадатларымыз – тийинниң бир қапталы болса, қайыр-садақаларымыз – екінши қапталы. Ийсаның айтқан жүдә көп тымсаллары да ақшаға байланыслы айтылған тымсаллар. Себеби Қудай бизлердиң қурбаншыл болғанымызды қәлейди. Ол еки қолы да ашық сақый адамларды күтеди. Қудайдың Өзи – сақый хәм қурбаншыл. Ол, хәтте, жалғыз Улын да бизлер ушын қурбанлыққа берди. Сақый Қудай Өзиниң руўхый балаларының да сақый хәм қурбаншыл болғанын қәлейди.

Қудай бизлердиң «булақ» болғанымызды қәлейди

Хикмет.19:17. «Кәмбағалға қайырхомлық ислеген – Жаратқан Ийеге қарыз берген болар. Хәм Қудай оның бул қайырхомлық иси ушын, оны сыйлықлар».

Көрдиңизбе, Қудайға да қарыз берийге болар екен. Биреў жарлы хәм жетим-жесирлерди ойлап, оларға ғамқорлық қылса, Қудай буны көрип, ол адамға қылған ғамқорлығы ушын әлбетте қайтарады. Сонлықтан оларға бир затыңды қурбан етийге қорқпа, себеби Қудай хеш кимнен қарыздар болып қалмайды. Ал Қудай артығы менен қайтарады. Негизинде, Қудай бизлердиң булақ болғанымызды қәлейди. Ол бизлерди Өзиниң каналына айландырғысы келеди. Бизлердиң бир қолымыз Қудайдан алыўға ашық

турса, екінші қолымыз бериўге ашық турыўы керек. Сол арқалы бизлер Қудайдың булағына айланып барамыз.

Бул туўралы Ийсаның айтқан уллы қағыйдасы бар:

«Бериңлер, сонда сизлерге де бериледи» Лк.6:38.

Биреўлер тек Қудайдың бере бергенин, бере бергенин кәлейди. Бирақ Қудай: «Бериңлер, сонда сизлерге де бериледи!», - дейди. Қашан бизлерге бериледи екен? Бизлер де бериўди баслағанымызда! Ийса былай дейди: «Сизлер қандай өлшем менен өлшеп берсеңлер, Қудай да сизлерге сондай өлшем менен өлшеп бередиди» Марк 4:24.

Демек, бәри өзлеримизге байланыслы екен. Қудай биреўге артық, биреўге кем бермейди екен. Ал егер мениң ишим тар болып, аз-маз өлшеп берсем, мениң несийбем де аз-маз болар екен. Ал егер мениң жүрегим кең болып, көп берсем, сол өлшем менен маған да бериледи екен. Бул Қудайдың орнатқан «Егиў хәм орыў» Нызамы. *Галат.6:7. «...Адам нени ексе, соны орады»*. Бул сөз халқымыздың алтын сандығында да бар. «Не ексең, соны орасаң!».

Хеш ким де шигин егип, салы күтпейди. Ошаған егип, бийдай күтпейди. Бирақ биреўлер адамларға ашыў-ғәзебин егип, олардан сүйиспеншилик күтеди. Басқаларды түсингиси келмейди, бирақ басқалардың өзін түсингенин кәлейди. Қудай жолына сықмаршылық пенен зорға егеди, бирақ Қудайдан көп нәрсе күтеди. Бирақ адам нени ексе, соны орып алады. Бул Жаратқанның орнатқан қағыйдасы. Оны хеш ким буза алмайды. Мына қызық бир аятқа қарайық:

Ғикмет.11:24. «Биреў сақыйлық пенен шашады хәм және оған қосыла бередиди. Ал екінши биреў хәдден тысқары үнемлейди,

деген менен, ол кәмбағалласып бара бередиди».

Барлығы өзиңе байланыслы: егер сен сақый болсаң, Қудай да саған сақый болады хәм хәр жақтан жарылқаў жиберип турады. Ал егер сениң ишиң тар болса, онда сен жүдә аз-аз егесең, нәтийжеде, несийбең де жүдә аз-аз болады. Ал егер сен хеш нәрсе екпесең, онда сениң күнің басқалардың қолына қарайды.

Израилда еки көл бар: Галила көли хәм Өли теңиз. Галила көли өзине суў қабыл етип турады, бирақ ол және өзинен суў жиберип те турады. Сонлықтан ол көл **жүдә бай**. Оның суўы таза хәм онда жүдә көп балықлар жасайды. Ол жүдә көп адамларды бағып келмекте. Ол тап еки қолы да ашық адамға уқсайды.

Ал Өли теңиз болса, өзине суў қабыл етип турады да, бирақ өзинен суўды хеш жаққа шығармайды. Сонлықтан онда хеш қандай тиришилик жасамайды. Ол жерде өмир жоқ. Бул бизлерге де сабақ. Егер сен де тек өзиңе қабыл ете берсең, бирақ өзиңнен хеш нәрсе шығармасаң, онда сениң халатың да Өли теңизге уқсап қалады. Бул тек бир қолы ашық адамға уқсайды. Мухаддес Китаптың мына ескертиўин кеўлиңе киргиз: «*Мынаны умытпаңлар: сықмарланып еккен адам аз орады, сақыйлық пенен еккен адам көп орады»* 2Кор.9:6-7.

Бизлер Қудай Үйине қурбанлығымызды

кәйтип бериўимиз керек?

2Кор.9:6-7. «Хәр бир адам қыйналып ямаса мәжбүрий түрде емес, ал кеўлинен шыққанын берсин. Өйткени Қудай ыразы болып берген адамды сүйеди».

Көрдиңизбе, Қудайға сениң жүрегіңнің халаты қызықтырады екен: сен қандай жүрек пенен берип атырсаң? Сонлықтан бизлер Қудай жолына оннан бирин ямаса қурбанлығымызды берип атырғанымызда, бизлер қыйналып ямаса мәжбүрий түрде емес, ал ыразы болып, шын жүрегимизден шығарып бериўимиз керек. Бул тап Қудай Әкемизге **рахмет** айтқандай болыўы керек.

Енди не ислеўим керек?

Егер бұрын сен зиши-тар сықмар болған болсаң хәм Қудайдан оннан бири менен қайыр-садақаларды урлап жүрген болсаң, онда тезден жүрегинди дурыслап ал. Тәўбе ет. Сен енди басқа адамсаң. Сен Қудайдың адамысаң. Қудайға уқсас бол. Ол сақый хәм бай болғаны сыяқлы, сен де сақый хәм бай бол. Түсин, адамның өмири оның мал-мүлкинің көплилигине байланыслы емес, ал оның Қудай менен қарым-қатнасының қандай екенине байланыслы.

«Өзлериңизге жер бетинде байлық жыйнамаңлар. Бул жерде оны күйе де жейди, тат та басады хәм урылар да бузып кирип урлайды. Ал өзлериңизге аспанда байлық жыйнаңлар. Ол жерде оны күйе де жемейди, тат та баспайды хәм урылар да бузып кирип урламайды. Өйткени байлықларыңыз қай жерде болса, кеўиллериңиз де сол жерде болады» (Матта 6:19-21).

Сораўлар

1. Библия бизлерге қандай Қудайды ашып береді?
2. Қудай Өзиниң балаларының қандай болғанын қәлейди?
3. Ақша (байлық) – адамды буза ма? Ол – гүна ма?
4. Барлық жаманлықтың тамыры неде?
5. Қудай не ушын бизлерди жарылқағысы хәм бай қылғысы келеди?

Үш себеби.

6. Оннан бири хәм қурбанлықлар – дегенимиз не? Хәм оны берсек не болады, бермесек не болады? Хәм оны қай жерге бериўимиз керек?

7. Егиў хәм орыў нызамы – дегенимиз не?

8. Бизлер оннан бирин қәйтип бериўимиз керек?

9. Ядлаў: 2Кор.9:6-8.

10. Малах.3:8-12; 2Кор.9; Мат.6:24; Лука.6:38-аятлары үстинен ой-пикир жүритиң хәм Қудай менен бирге тиллесип, шешиминди ақ қағазға түсирип кел!

12. Қарым-қатнас

хәм Хош Хабар.

- Бизлер кимлер менен қарым-қатнаста болыуымыз керек?

Забур 1:1-3.

«Бузықлар мәсләхәтине бармас, гүнакарлар жолында турмас хәм уятсызлар жыйынында отырмас адам – бахытлы адам.

Оның ерки – Қудай Нызамында болар хәм Оның Нызамы хаққында күни-түни ой-пикир жүритер.

Ол ағын суў бойына отырғызылған теректей болып, жемисин өз уақытында берер. Жапырақлары оның солымас.

Хәм ол не ислемесин, бәрине де үлгерер».

Биреулер: «Ким менен қатнас жасасам да бола береди», - деп ойлайды. Олар әсиресе: «Мениң ийманға келмеген досларым бар. Дурыс, олар Қудайдан қорықпайды. Олар ишеди, шегеди, бузық сөзлерди көп айтады. Қудайға келиу олардың нийетинде жоқ. Бирақ мен ишип-шекпеймен-ғо. Жүре берейин, бәри-бир олардың маған зыяны тиймейди», - деп ойлайды. Негизинде, бул бизлерге зыянын тийгизбейди, деген сөз емес. Керисинше, бизлердің кимлер менен қарым-қатнаста жүргенимиз, Қудай ушын жүдә әхмийетли. Себеби бизлер ким менен қатнас жасасақ та, бизлер бир нәрселерди есitemиз, бир нәрселерди көremиз. Солай етип, олардың ислерине шериклес боламыз. Биреулер: «Үлкен гүна хәм кишкентай гүна деген болады», - деп ойлайды. Бирақ гүнаның үлкен-кишиси жоқ. Мысалы сен ишилип, шегилип, бузық сөзлер айтылып атырған жерде отырдың. Хәм олар сени өзлериниң гүналы ислерине тартыуы мүмкин хәм сен ишип, я шегип, я жаман сөз сөйлеп қойыуың мүмкин. Булар – гүна. Хикметлер 6:28.

«Адам жанып турған көмирдің үстинен

аяғын күйдирмей жүре алама?»

Аяғың күймеуи ушын жанып турған көмирдің үстинен жүрме. Бәлким, сен: «Мен ишпей, шекпей, бузық сөзлер айтпай отыраман», - деуиң мүмкин. Солай етип, сен олардың гүналы ислерине шериклес боласаң. Себеби сен олардың гүналы ислерин тоқтатпадың, оларға хеш қандай тәсир жасамадың. Қайта оларға ортақ болып, аз-маз мақуллап отырдың. Бул да гүна! Себеби сен олардың ислерине аз-маз шериклес болғаныңды дәлиллейсең.

Ал Қудай не дейди? *«Бузықлар мәсләхәтине бармас, гүнакарлар жолында турмас хәм уятсызлар жыйынында отырмас адам – бахытлы адам».*

1Кор.15:13. *«...алданып қалмаңлар: жаман дослар*

жақсы әдетлерден айырады».

Халық даналығы менен айтқанда: «Ат пенен ешек бирге турса, ешектің тәпси атқа урады». Егер сен: «Өзимди услайман. Ишпеймен, я шекпеймен. Бара берейин, хеш нәрсе қылмас», - деп бузық адамлар менен қатнасыңды үзбесең, Қудай Сөзи хәм халық даналығы сени ескертеди: «...алданып қалмаңлар: жаман дослар жақсы әдетлерден айырады» хәм «Ат пенен ешек бирге турса, ешектің тәпси атқа урады». Және «Қазанға жолама, қарасы жуғады», - деген гәп те бар. 2Петр.3:17-аяттағы ескертиу:

«Солай етип, хәй сүйикли тууысқанларым, буларды алдын ала билип қойыңлар, ар-намыссыз адамларға ерип, өзлериңиздиң беккем негизиңизди жойтып қоймауыңыз ушын сақ болыңлар!».

Иймансыз адамлар менен қатнастан кейин, сениң Қудай алдына ғайрат пенен келиуіңе халың болмайды. Сен дуа етиу ушын көзиңди жумған уақтыңда, көз алдыңа сол жерде көрген хәм еситкен нәрселериң келеди. Түслериңе де жаман түслер кирип, ойларың да бузылып, хәтте, жаман сөзлер аузыңнан шығып кетиуі мүмкин.

–Не ушын? Бул не Қудай жазасы ма?

- Яқ! Сен сол жерде отырғаныңда, сениң жүрегиңе жаман сөзлер, жаман картиналар егилген еди. Сен гүна ислемей отырсаң да, сениң **қулақларың** хәм **көзлериң** АШЫҚ еди. Хәм шайтан олар арқалы, сениң жүрегиңе сол гүналарды сепкен еди. Хәм бул уақты келип, өз жемисин береді. Гүналы тухымлардан гүналы ислер пайда болады.

Мысалы, жақында бир отыз бес жасларда бир келиншек тәубе етип жәмәәтимизге келди. Оның жасырын ушырасып жүрген бир адамы бар екен. Хәм оған Қудай алдында пәк болуу ушын бул ушырасуларды тоқтату керек екенлиги айтылды. Себеби ол адамның бала-шағасы бар екен. Бирақ ол хаял ол адам менен қарым-қатнасын үзе алмады. Нәтийжеде, қайтадан бурынғы гүналы жолына түсип кетти.

Адам тәубеге келгеннен кейин барлық бузық қарым-қатнастарын жыйнастыру керек. Себеби адам еки жолда: хәм ақ жолда, хәм қара жолда жүре алмайды.

Ески Келисимнен еки мысал.

Үлкен Қудай хызметкерлери қалай қулаған?

Самсон бий. Бийлер китабы 13:2-5,24-25.

«Сол гезде Цора жеринен Маной атлы бир адам бар еди. Ол Дан қәуиминен еди. Оның хаялы нәсилсиз болып, хеш туумаған еди.

Хәм Ийемиздиң Периштеси хаялға көринип, оған былай деди: мине, сен нәсилсизсең хәм туумағансаң. Бирақ хәмледар болып, ул тууасаң.

Солай етип, абайлы бол. Арақ-шарап иште хәм хеш бир харам нәрсе жеуши болма.

Өйткени мине, сен хәмледар болып, ул туўасаң. Оның басына пәки тиймейди, себеби курсакта жатырған ўақтынан баслап-ақ бул нәресте Қудай хызметкери (назорей) болады. Хәм ол Израил халқын Филистимлилер қол астынан қутқарады...

Хәм хаялы ул туўып, атын Самсон деп қойды. Хәм нәресте өсе берди хәм Қудай оны жарылқады. Хәм Ийемиздің Руўхы ол арқалы хәрекет етип баслады...

Мине, усы Самсон Қудайдың нәзери түскен уллы адам болады. Қудай оны Израилдың бийи қылады. Мухаддес Руўх оның үстинде болады. Хәм ол Израилды Филистимлилер қолы астынан азат етип баслайды. Қудай ол арқалы уллы кәраматларды ислейди. Қудай оған илахий күш берип, оның күшине тең келетуғын хеш ким болмайды. Бийлер 15:13-15.

Олар Самсонға: Яқ, бизлер сени тек байлап, олардың қолына тапсырамыз, ал өлтириўин, өлтирмеймиз, - деди. Хәм оны еки жаңа арқан менен байлап, оны жырадан алып шықты.

Ол Леха деген жерге келгенде, Филистимлилер оны қатты бақырыс пенен күтип алды. Хәм сол гезде Самсонның үстине Ийемиздің Руўхы түсти хәм оның қолындағы арқанлар күйип қалған зығыр жибиндей болып қалды хәм қолындағы байламлар үзилип түсти.

Ол еле гөнермеген ешектің жағын таўып алып, оны қолына алды. Хәм оның менен мың адамды набыт қылды.

Бир мәрте Самсон Газа қаласында түнеп қалады. Қаланың адамлары оны қашып кетпесин деп, қаланың дәрўазаларын қулыплап қояды. Самсон түннің ярымында турып, қаланың дәрўазасын еки жақлаўы хәм қулпы менен қосып жулып алады да ийнине салып, Хеврон жолындағы таўға апарып таслайды (Бий.16:1-3).

Сондай Қудайдан уллы күш алған адамның өмиринің кейни хор болып өтеди. - Қалай? Себеби Самсон Қудай тыйым салған адамлар менен жақын қарым-қатнас қурып баслайды. Ол бутқа табыныўшы Далида деген қызды жақсы көрип қалады. Көп адамлар Самсонды ескертеди. Бирақ ол кулақ аспай, оның менен жасай береді. Нәтийжеде, ол қыз Самсонның күшинің сырын билип алып, оны душпанларына жеткерип, услап береді. Олар Самсонның еки көзин ойып алып, оның үстинен масқаралайды.

Сулайман патша. 3Патшалықлар кітабы.

Сулайман дүньядағы ең дана патша болады. Оның ақылына тең кететуғын адам болмайды. Қудай оны жер бетіндегі ең дана патша қылады.

«...патша Гаваонда қурбанлық әкеліў ушын ол жерге кетти, себеби ең баслы қурбанлықхана сол жерде еді. Сулайман сол қурбанлықхананың

үстінде мың малды құрбанлыққа әкелді. Гаваонда Құдай түнде Сулайманның түсіне енді. Хәм Құдай: «Тиле, саған не берейін» - деди.

Сулайман: ... Сениң халқыңды әдил хұким ете алылыұым ушын хәм жақсы менен жаманның не екенін айыра алыұым ушын Өз қулыңа ақыллы жүрек инам ет. Себеби Сениң көп санлы бул халқыңды ким басқара алар еди? - деди.

Сулайманның бул нәрсени сорағаны Құдайға мақул болды.

Хәм Құдай оған: Сен буны сорап, өзиңе ямаса узақ өмир, ямаса байлық, ямаса душпанларыңның жанын сорамай, ал әдил хұким етиұ ушын өзиң ақыл сорағаның ушын –

Мине, Мен сениң тилегениңдегидей қыламан: мине, Мен саған дана хәм ақыллы жүрек бермен: сеннен бұрын саған уқсасы болған жоқ, сеннен кейін саған уқсасы болмайды.

Хәм сениң сорамаған нәрселериңди де: байлық пенен уллылықты да Мен саған бермен. Сонлықтан пүткіл өмириң бойы саған уқсасы патшалар арасында болмайды.

Хәм егер әкең Даўыттың Мениң жолымнан жүргени сыяқлы, сен де Мениң бұйрықларымды жүрегіңде сақлап, Мениң жолымнан жүрсең, сениң өмир жасыңды да узайтаман, - деди». (3Патша.3:4-14).

Ол Израилды басқарған ұақыт «алтын дәуір» деп аталады. Құдай оған жүдә уллы даналық береді. 3Патша.4:29.

Құдай Сулайманға даналық, оғада уллы ақыл хәм теңиз бойындағы қумлардай кең ой берді.

Сулайман Құдайға арнап уллы Ибадатхана салдырады. Мың-мың дана, хикметли сөзлерди айтады. Библияның үш кітабы: Ұазшылар кітабы, Хикметлер кітабы хәм Қосықлар Қосығы кітабы Сулайман патша арқалы жазылған. Ол қырық жыл Израилды басқарады. Оның ақылын көриұ хәм еситиұ ушын басқа елдерден патшалар келген.

Бирақ бул уллы Құдай хызметкериниң де өмириниң ақыры шерменделик пенен өтеді. -Қалай? Ол Құдайдың тыйым салған адамларына жақынласып баслайды. Яғный ол бутқа табыныұшы халықлардан өзине хаяллар алып баслайды. Хәм ол хаяллар Сулайманды азғыртып, өз бутларына сыйындыртады. Сол себептен Сулайман Құдайдың ғәзбине ушырайды.

Көрдиңизбе, Құдайдың нәзери түскен, Құдай менен ушырасқан, Құдайдан уллы хызмет алған бул адамлардың қалай қулағанын? Олар Құдайға кулақ аспай, Құдай тыйым салған адамлар менен қарым-қатнас дүзип баслайды. Олар менен қарым-қатнасты үзбейді. Оларды жүрегинен алып тасламайды.

Егер сен де Қудай тыйым салған адамлар менен қарым-қатнасыңды бузбасаң, сен де қулайсаң. Хәтте, сениң үстиңе Қудайдың нәзери түсип, Қудай хызметине шақырылған болсаң да. Сонлықтан бул хызметкерлерден өзиңе сабақ ал.

Деген менен сен: «Болды, енди хеш-ким менен қарым-қатнас жасамайман. Үйден шықпай жатаман!», - деп жүриўши болма. Яқ! Библия: «Сен бузылып кетпеўиң ушын, монастырьларға бекинип алып, монах болып жасаўиң керек!», - деп оқытпайды. Яқ. Керисинше! Мысалы, Ийемиз Ийсаны алып көрейик. Лк.5:30-32.

Парисейлер менен диний муғаллимлер Ийсаның шәкиртлерине наразылық билдирип: «Сизлер неге салықшылар хәм гунакарлар менен бирге ишип-жеп отырсызлар?», - деди. Ийса оларға жуўап берип: «Шыпакерге дени саўлар емес, ал аўырыўлар мүтәж. Мен хақ адамларды емес, ал гунакарларды тәўбеге шақырыўға келдим», - деди.

Ийса тек мухаддеслердиң арасында жүрген жоқ. Ол ең гунакар деп есапланған адамлардың да арасында болар еди. Және ол бизлерге де буйрық берип: «**Барыңлар хәм хәмме адамға Хош Хабарды айтыңлар!**», - деди.

-Сонда бизлер бузық адамлар менен улыўма қатнасықты үзиўимиз керек пе, ямаса үзбеўимиз керек пе?

Буған Юхан 17:15 аят жуўап береді:

**Оларды дүньядан алыўиңды емес,
ал жаўызлықтан, шайтаннан сақлаўиңды сорайман.**

Бизлер адамлар менен емес, ал жаўызлық пенен, гуна менен, шайтан менен қатнасты улыўма үзиўиз керек. Бизлер гунакарларға Хош Хабарды жеткерип, оларды дозақ отынан қутқарыўымыз керек. Ал олардың гуналы ислерине қосылмаўыз керек. Яхуда бул туўралы анығырақ қылып айтады: Яхуда 1:22.

«Базыларды оттан шығарып қутқарыңлар.

Және басқаларға қорқыныш пенен рехимлилик көрсетиңлер.

Ал олардың гуналарынан болса, жеркениңлер».

Демек, бизлер гунакарларды қутқарып, ал олардың гуналарынан болса жеркениўимиз керек. (Және де 1Кор.5:13 аятларды оқып алың).

Қудайдың Ийсаның қаны арқалы берген ХАҚЛЫҒЫ бизлерди гуналы ислерден ажыратып турады. Қудай сениң бузық қатнасты үзгениңди қәлейди. Егер сен Қудайға намақул иске қол урсаң, шайтанның қармағына түсип, қайтадан өлиўиң мүмкин. Сонлықтан Қудай қәлемеген хәр-бир қатнасты үз, Қудай қәлемеген хеш-бир жерге аяқ баспа, Қудай қәлемеген хәмме нәрсени тасла. Қудай қәлемеген хеш бир нәрсениң дәммин тартпа! Барқулла Қудайдан даналық хәм мәсләхәт сора!

Қарым-қатнасынды өзгерт.

Халқымызда: «Маған достыңның ким екенін айт, мен сениң ким екенінди айтып бермен», - деген сөз бар. Расында да, адам ким менен дос болса, соған уқсап кетеди. Сонлықтан бұрынғы қарым-қатнастарыңды өзгерт.

**Дүньяның досты болыұды қәлеген адам,
өзин Қудайға душпан қылады (Яқып 4:4).**

Дүньяны хәм дүньядағы нәрселерди сүйменлер. ... Себеби дүньядағы хәр бир нәрсе: денениң қәлеўлери, көздиң қәлеўлери хәм турмыстағы менменлик – Әкеден емес, ал дүньядан. Дүнья да, оның қәлеўлери де өтип кетеди. Бирақ Қудайдың еркин орынлаған адам мәңги жасайды (1-Юхан 2:15-17).

«Дүнья да, оның қәлеўлери де өтип кетеди», деген не? Бул - «дүнья дозақ жолында ығып баратыр», - деген сөз. Сен де оның менен дос болсаң, ол сени де өзи менен бирге алып кетеди. Бирақ сен оның менен дос болма. Сен Қудай хәм Оған тийисли адамлар менен дос бол.

Ийса – қай жерде болады?

Масихый адам НУРДА жүриўи керек. Егер қараңғылықта жүрсе, адасады хәм жанын жоғалтады. 1Юхан.5:5-7.

...Қудай – НУР, Онда хеш-қандай қараңғылық жоқ.

Егер Оның менен қарым-қатнастамыз деп, қараңғылықта жүрген болсақ, жалған сөйлеп, ХАҚЫЙҚАТ бойынша жасамаған боламыз. Бирақ Қудайдың Өзи Нурда болғаны сыяқлы, бизлер де Нурда жүрсек, бир-биримиз бенен қатнаста боламыз хәм Оның Улы Ийсаның Қаны бизлерди хәр қандай гүнадан тазалайды.

- Масихый адам Нурда қалай жүре алады?

Бириншиден, ол Қудай менен байланыста болыұы керек. «...*Қудай – Нур, Онда хеш-қандай қараңғылық жоқ*».

Екиншиден, ол басқа туўысқанлар менен тығыз байланыста болыұы керек. «...*бизлер де Нурда жүрсек, бир-биримиз бенен қатнаста боламыз*».

Егер масихый адам Ийса менен хэм туўысқанлар менен қатнаста болмаса, ол өледі. Ийса Өзиниң қай жерде болатуғынын Матта 18:20 аятта ашып береді:

Себеби қай жерде еки ямаса үш адам Мениң Атым менен жыйналса, Мен сол жерде олар менен биргемен.

Ийса Масихтың аты менен еки-үш туўысқан жыйналса, сол жерде Аспан күшлериниң Ийеси, патшалар Патшасы – Ийса Масихтың Өзи болады. Палапанларын қанатларының астына жыйнаған қустай, Масих сол жерге келип Өз балаларына саясын салып, Өз Сөзи менен аўқатландырады.

Европада гүл өсириў бойынша жарыста бир кишкене қыз биринши орынды алады. Оннан қалай гүллерин тез өсиргениниң сырын сорағанда, ол: «Мен гүллеримди қуяш нурында сақладым. Түске дейин үйдиң күн шығып турған тәрәпине, түстен кейин үйдиң екінши тәрәпине күн шығып турған тәрәпине гүллеримди көширдим», - деп жуўап береді.

Ол қыз гүллерин қуяш нурларында сақлаған еді. Гүллер қуяш нурларынан энергия хэм жыллылық алып тез өседі. Масихый адам да тек Қудайдың Нурында ғана тез өседі.

Евр.13:16. Жақсылық ислеўди хэм

өзинде бар нәрселерди басқалар менен бөлисиўди умытпаңлар.

Өйткени бундай қурбанлықлар Қудайға унайды.

Қудайға унайтуғын хэм унамайтуғын қурбанлықлар болады. «**Жақсылық ислеў**» хэм «**Өзинде бар нәрсеңди басқалар менен бөлисиў**» - бул Қудайға унайтуғын қурбанлық болып, Библия: «**Буны умытпан, ядыңыздан шығармаң!**», - дейди.

«Жақсылық ислеў» хэм «Өзинде барыңды бөлисиў» дегенде, адамлар дәрриў ақша бериўди ямаса бир нәрсесин бериўди ойлайды. Елши.3:6-7.

Петр ләң адамға: Менде гүмис хэм алтын жоқ. Бирақ саған өзимде барымды беремен: Насыралы Ийса Масихтың аты менен айтаман, жүр! – деп оның оң қолынан услады да, орнынан турғызды. Сол ўақытта-ақ оның аяқлары менен тобықларына күш енди.

Адамлар бүгин ақшаға емес, ал оннан анағурлым уллы нәрсеге: исениўшилер менен ҚАРЫМ-ҚАТНАСҚА мүтәж. Себеби исениўшилердиң ишинде сол Насыралы Ийса Масих жасайды. Еки масихый адам жыйналған жерде болса, уллы КҮШ болады. Ол жерде Ийсаның хузири болады. Нызам.32:30.

«...биреуи мыңын қууар, ал екеуі он мыңын қууар...»

Бир масихыйда мың жауыз руұхты жеңетуғындай күш бар болса, еки масихыйда он мыңын қууатуғындай күш болады.

Ийса Масих былай деп ўәде берди: Матта 18:19.

Сизлерге шынын айтаман: жер бетинде сизлердиң екеуиңиз келсип не сораңыз, аспандағы Әкем соны береді.

Даўыт патша былай деп жырлайды: Забур 132:1

Туўысқанлар бирге жасаса – қандай жақсы хәм қандай жағымлы!

Ал дана Сулайман болса былай дейди: Ҳикметлер 27:17

Темирди темир қайрайды, адамды адам қайрайды.

Тот басқан хәм өтпейтуғын пышақ пенен жұмыс ислеп көрдиңиз бе? Адам да Ийсаға келмесинен бұрын сондай болады. Ол Қудайдың илахий хызметине жарамсыз болады. Оның ишинде көп кәтелер, кирлер, жарақатлар, жаман ойлар, гүман хәм қорқынышлар болады. Олар Ийсаға келгеннен кейин, туўысқанлар менен қарым-қатнаста болған сайын сол нәрселерден кем-кемнен тазарып, минсизликке ерисип барады. Сонлықтан елши Павел Еврейлерге (10:24-25) жазған хатында былай дейди:

Бир-биримизге ғамхор болып, бир-биримизди сүйиспеншиликке хәм жақсы ислер ислеўге руұхландырайық. Айырым адамлардың әдетке айландырғанындай, жыйналысларымызды қалдырмайық. Ал Ийемиз келетуғын сол күннің жақын қалғанын билип, бир-биримизди еле де көбирек жигерлендирип барайық.

Жәмәәт – бұл Ийсаның Денеси

Ефес.4:16. Масихтың БАСҚАРЫҰЫНДА

Пүткил Денениң мүшелери өз-ара биригип, хәр бир мүше өз миннетин атқарыўы арқалы

бир-бирине жәрдем берип, байланыс жасайды. Усылай етип

Пүткіл Дене сүйіспеншілік пенен өсіп,

Өзін беккемлеп барады.

Пүткіл Дене – дегени Масихтың Жәмәәти. Мүшелер – бизлер, масихый адамлар. Демек, Ийсаға исениуіші адамлар бир-биринен бөлекленип: «Өзим күнимди көремен. Маған қарым-қатнастың керегиси жоқ», - деп жасай алмайды. Яқ! Бул мүмкин емес! Сен адамларға, адамлар саған мүтәж. Дененибөлөклеп көрдің бе? Қолды, аяқты, кулақты, мурынды, өкпени, жүректі Денеден хәм бир-биринен бөлип тасласаң не болады? Ҳайтан соны қәлейди. Ол исениуішиләрди Жәмәәттен хәм бир-биринен бөлип таслағысы келеди. Себеби сонда Денеден айырылған мүшениң Өмирден айырылатынын биледи.

Ийса *Юхан 17-банта* Әкеге дуға еткенде, жүрегіндеги ең баслы тилеклерин айтады. Ол шәкиртлери ушын соранғанда төрт мәрте Әкеден БИР болыуын соранады.

Егер сен Қудай Сөзин жақсылап оқып көрсең, сен Қудайдың мәқсетини «Ж!М!!Т» екенлигин көресең. Жәмәәттиң өсиуі, масихыйлардың кем-кемнен көбейип барыуы – бул Қудайдың қәлеуі хәм жобасы. Себеби Қудай хеш бир жанның дозаққа кеткенин қәлемейди.

1-Тим.2:4. «Себеби Ол хәмме адамлардың қутқарылғанын хәм ҳақыйқатлықты билгенин қәлейди».

Ийса 2-мәрте Жерге келгенде, Ол тек Жәмәәтин ғана Аспанға алып кетеди. Жәмәәттен тысқарыдағылардың бәрине Қудайдың «әзеби жауып, лаулаған от арасында қалады.

Әне, соның ушын Қудай сениң Жәмәәтте болғаныңды қәлейди.

Мухаддес Руўх Жәмәәтке жиберилген.

Қудай Мухаддес Руўхын да Жәмәәтке жиберген. Мухаддес Руўх Жәмәәттиң пайдасы ушын, оның өсиуі хәм көбейуі ушын жұмыс ислейди.

**1-Кор.12:7. «Петкил Жәмәәттиң пайдасы ушын,
Мухаддес Руўх хәр бир исениуішиге Өз сыйын береди».**

Ефес.4:11-аятта Масих бес түрдеги уллы хызметкерлерди көтергенин айтады. Хәм 12-аятта оларды не ушын көтергенин айтады:

**«Ол буны Өзиниң Денеси болған – Жәмәәтти
беккемлеуі ушын иследи».**

Қудай Өз хызметкерлерин Жәмәәттиң өсиуі ушын қояды. Хәм хәр бир масихый тек Жәмәәтте болса ғана руўхый өсе алады. Денесиз мүше болмайтуғыны сыяқлы, жәмәәтсиз масихыйдың да болыуы мүмкин емес.

Жәмәәт - Қудай шаңарағы Ол Қудайдың балаларының Үйи.

Матта 16:18-аятта Ийемиз Ийса мынадай бир Уллы Ҥақыйқатлықты ашып береді:

**«Мен мына тастың үстине Өз Жәмәәтимди орнатаман,
оны дозақтың күшлери жеңе алмайды!»**

- Дозақ күшлери кимди жеңе алмайды екен? Жалғыз масихыйды ма?

- Яқ! Жәмәәтти жеңе алмайды! Мысалы, ағашлар көп болып жанып турса, оны өшириуі ушын не қылыу керек? Үлкен дауыллар до оларды өшире алмайды. Қалың үлкен тоғай жанған уақтында, оларды хеш нәрсе өшире алмайды. Үлкен дауыл қайта отты еле де күшейтеди. Масихыйлар да Жәмәәтте бирге болған уақтында, оларды шайтанның хұжими исенимнен қайтара алмайды. Оларды шайтанның хұжими қайта еле де күшейтеди. Бирак бизлер ағашларды бир-биринен ажыратып тасласақ, онда ағашлар кейнине дейин жанып үлгермей-ақ өшип баслайды.

Шайтан буны жүдә жақсы биледи. Әне, соның ушын ол масихыйларды Жәмәәттеги Әмирден ажыратып таслағысы келеди. Душпан соның ушын исениуішлердиң арасына от таслап жүреді. Ол, хәтте, жәмәәтлерди де бир-биринен айырыуы ушын, араларына от салып жүреді. Себеби, бизлер жәмәәттен бөлинип қалсақ, бизлер менен гүресию оған аңсат болады. Сонда шайтан саған гүман, қорқыныш берсе ямаса жалған тәлим менен сени азғырса, онда саған оның менен гүресию қыйын болады. Ал егер сен басқалар менен бирге болсаң, олар сениң ушын дууа етеди хәм саған исенимде турыуға жәрдем береді. Ийса:

«Өз ара бөлинген хәр бир үй қулайды», - деди.

Соның ушын, душпан күшиниң барынша тууысқанларды бир-биринен бөлиуіге хәрекет етеди. Себеби ол дозақ күшлериниң Жәмәәтти жеңе алмайтуғынын биледи. Ол тууысқанларды Жәмәәттен бөлиуі ушын хәр түрли хийлелерди қолланады. Көбинесе, шайтанның баслы қураллары мыналар болады: хүким етиуі, айыплау, өсек, хызметкерлерди жаманлау, қызғаншақлық хәм менменлик.

Хәр бир Масихқа қулақ салатын адам бул гүналарға қарсы гүреседи. Хәм бар күши менен Ийсаға қулақ салып, Жәмәәттеги бирликти сақлайды хәм өзи барқулла Денеде болады.

Қудай Жәмәәте бирликти сақлайды.

1-Кор.12:25-26.

**1-Юх.1:7. «Бирақ Қудайдың Өзи Нурда болғаны сыяқлы,
бизлер де Нурда жүрсек,
бир-биримиз бенен қарым-қатнаста боламыз**

хәм Оның Улы Ийсаның Қаны

Бизлерди хәр қандай гүнадан тазалайды».

Мысалы, жақты хәм қараңғы үй. Қап-қараңғы үйде сен хеш нәрсени тәртипке келтире алмайсаң. Сен нениң мусор, нениң керек нәрсе екенін биле алмайсаң. Ал егер ол үйге жақты кирсе, онда сен нениң не екенін, барлығын билип аласаң. Хәм үйди тез тәртипке келтириуіңе болады. Бизлердің өмиримиз де – көп бөлмели ейдей. Оның ишин тәртипке келтириуіміз ушын, нениң мусор, нениң бахалы зат екенлигин биле алыуымыз ушын, ишимізге Нур түсиуі керек. Библия: «Егер бизлер бир-биримиз бенен қарым-қатнаста болсақ, Нурда боламыз», - дейди. Бизлер Жәмәатте тууысқанлар менен бирге болсақ, бизлер Нурда боламыз. Сонда ғана бизлер өмиримиздеги мусорларды: кәтеликлерди, гүналарымызды хәм надурьс түсиниклеримизди көреміз. Хәм олардан өмиримизди тазалап, минез кулқымызды өзгертиуі бизлерге аңсат болады. Хәм сонда Ийемиздің Қаны бизлерди хәр қандай гүнадан тазалайды.

Хош Хабар

- Әтирапымда масихыйлар дым аз. Мен жәмәәтимиздің өсип-көбейиуі ушын не қылсам болады?

*Әтирапымызда масихыйлардың көбейиуі ушын мына үш нәрсени ислеуіміз керек:

1. Қудай менен тығыз байланыста бол.

Егер сениң Қудай менен қарым-қатнасың жақсы болса, онда Қудайдың Өзи сени Өз қолында қурал қылып пайдаланып баслайды. Сениң алдына Өзи адамларды жиберип, сен арқалы адамларды қутқарып баслайды. Өткен әсирлерде жасаған Чарлз Финней атлы хызметкер бұған айқын мысал бола алады. Ол Қудайға жүдә тығыз қарым-қатнастағы адам болады. Ол бир мәрте бир заводқа кирип барады. Хәм заводтың ишине кирип, хеш нәрсе демей бираз ўақыт турады. Күтпегенде, заводтың ишиндеги адамлар биринен соң бир оның алдына келип, гүналары ушын жылап тәўбе етип баслайды. Себеби оның менен бирге ол жерге Қудайдың Хүзири де кирип барған еди. Бундай мысалларды көп келтириуіңе болады.

Хәр күни Қудай менен тығыз қарым-қатнаста бол. Оннан хәр күни адам жанларының қутқарылыуын сора.

Хүкемет басшылары

Жақын ағайин-тууғанларымыз

Қоңсыларымыз

Досларымыз

Кәсиплеслеримиз – булардың барлығы бизлердің олар ушын ибадатларымызға мүтәж. Қудайдан олардың жүрек көзлериниң ашылыуын сорауымыз керек.

Юхан.6:44. «Егер Мени жиберген Әкем алып келмесе,

хеш ким Маған келе алмайды».

Матта 25:29. «Өйткени кимде бар болса, оған және де мол етип бериледи.

Ал кимде жоқ болса, оның бары да тартып алынады».

Күнде адамлардың қутқарылыуы үшін дуға етип жүрген хәм Қудай менен тири қатнаста жүрген адамға Қудай және жаңа адамларды юибере береді. Себеби Қудай оның жүрегін биледи. Хәм оған жанларды исенип тапсырады. Ал егер сениң жүрегінде қутқарылмаған жанларға аяў болмаса, Қудай саған оларды қалай исенип тапсыра алады?!

2. Адамлар менен жақсы байланыста бол!

адамларға ДОС бол. Хәмме де хақыйқый адамларға мүтәж. Олар сениң хадал өмиринди, пәк жүрегінди хәм хақ нийетінди көрсин. Қоңсыларыңнан күтип отырма, өзин биринши болып, хақыйқый ДОС екениңди көрсет.

Рим.12:17-18. «Хеш кимнің жаманлығына жаманлық пенен жуўап қайтармаңлар. ... Егер мүмкин болса, қолыңыздан келгенше хәмме адамлар менен татыўлықта жасаңлар».

3. Хош Хабарды жәриялап басла.

Сен, әлбетте, Масих хаққында, Ондағы Мәңгилик Өмир хаққында, өзиннің қутқарылғаның хаққында адамларға гүўалық етиўди баслаўың керек. Себеби Хош Хабар айтылмаған жерге қутқарылыў келмейди хәм ол жерде Жәмәт пайда болмайды.

Сораўлар:

1. Бузық ислер исленип атырған жерге қатнассақ не болады?
2. Жаман дослар -
3. Самсон хәм Сулайманлар қалай гүнаға кулады?
4. Ийса бизлер үшін соранғанда, бизлерди неден ажырат деп дуға етти?
А) адамлардан б) Гүналы ислерден в) дүньядан
5. Масихый адам қай жерде руўхый өседі?
6. Масихый адам Нурда қалай жүре алады?
А)
Б)
7. «Жалғыз масихый болыўға бола ма?»

8. Дозақ күшлери кимди жеңе алмайды?

9. Мухаддес Руўх кимнің пайдасы ушын жұмыс истейди?

А) Жеке исениўшилердиң б) Жәмәәттиң

10. Масихыйлардың көбейип, жәмәәттиңниң өсип-өниўи ушын сениң ислеўиң керек болған үш нәрсе:

1) _____

2) _____

3) _____

11. Ядлаў: 1-Кор.15:33. 1-Юх.1:5-7.

«Алданып қалмаңлар. Жаман дослар – жақсы әдетлерден айырады».

13. Алтын буйрық!!!

«Хош Хабар»

Марк 16:15. «Пүткіл дүнья бойлап жүриңлер хәм барлық адамларға Хош Хабарды жәриялаңлар!»

- ХХ - дегенимиз не?

1. ХХ - дүньядағы ең уллы қуўанышлы жаңалық, қуўанышлы хабар. Лк.4:18-19. Бул - сүйинши айтыў. Мыс, өмир бойы қамақханаға түскен адамларға амнистия шықты. Хәм бул қуўанышлы хабарды оларға айтыўды саған тапсырды.

2. ХХ - бул нур. Юх.3:19. Келиспеди деп налыма. Лампочка жаратқан адам. Қараңғылықта жасап атырған адамларға нур алып бар.

3. ХХ - бул хош ийис. 2Кор2:14.

4. ХХ - бул тухым. Мк.4:1-9,13. Ўазшы.11:6. Мыс, елиў жыл шыдайтуғын тухым.

5. ХХ - бул аяқ-кийим. Еф.6:15; Жар.3:15; Лк.10:19. Масихыйлық - отырыс емес, ал жүрис. «Отырған бойра, жүрген дәрья». Жыйналып қалған суў сасыйды.

6. ХХ - Қудайдың тапсырмасы. Мат.28:18-20.

7. ХХ - Қудайдың күш-қүдирети. Рим.1:16. ХХ да Қудайдың еки характери де толық ашылады. Елш.10:16.

8. ХХ - кәраматлардың гилти, жолдасы. Мк.16:15-18; 13:9-11; Лк.12:11-12; 21:14-15.

9. ХХ - Аспан Патшалығын жақынлататуғын жаңалық. Мат.24:14; 22:1-14.

10. XX - жарастырыу хызмети. 2Кор.5:18-20. XX аркалы адам Қудай менен хэм адамлар менен де жарасады. Мат.5:9.

- Сен XX айта аласаң ба?

- Әлбетте, сен XX айта аласаң. Себеби буны Қудай Сөзи тастыйқлайды.

1-тастыйқ: Елши.1:8. *«Бирақ сизлердиң үстиңизге Мухаддес Руўх түскен уақытта, **сизлер күш-қуўат аласызлар** хэм Ерусалимде, пүткил Яхудия менен Самарияда хэм, хәтте, дүньяның арғы шетине шекем **Мениң гүўаларым боласызлар**».*

Ийса: «Сен өз күшиң хэм өз ақылың менен Хош Хабар айтасаң», - демейди. Ал сизлерге жоқарыдан иләхий күш, кәраматлы күш, иләхий қәбилет бериледи. Хәм енди сол иләхий күш хэм қәбилеттиң арқасында сен дүньяның қәлеген жеринде Мениң гүўам боласызлар, дейди.

Ийса: «Сизлер XX-ды айтып түсиндириўиңиз керек», - демейди, ал «Мениң гүўаларым боласызлар», - дейди. «Г:Ўа» болыу қыйын ба? Гүўа ядтан таўып, бир затларды изертлеп айтпайды. Ал көрген хэм еситкен нәрсесин айтады, яғный гүўа болған затын. Сен де тәўбе еткен соң өмиринде жүз берген, болған, басыңнан өткен уақыяны айтып бересең ғана.

2-тастыйқ: Лк.21:14-15. *«Солай етип, мынаны кеўиллериңизге түйип қойыңлар: қандай жуўап беремен деп алдыннан уайымламаңлар. Себеби Мен сизлерге сондай шешенлик пенен аўыз беремен, сизлерге қарсы шыққан хеш биреу сизлерге қарсы шыға алмай хэм қарсы тура алмай қалады».*

3-тастыйқ: Мк.13:11. *«... өйткени сизлер сөйлемейсизлер, ал Мухаддес Руўх сөйлейди».* Лк.12:11-12.

4-тастыйқ: Мат.28:18-20. *«...мине, Мен заманнның ақырына шекем хәр күни сизлер менен бирге боламан».*

Патшалардың Патшасы, хәкимдарлар Хәкимдары, Пүткил Әлемди қолында услап турған Қудай саған айтады: «Қорқпа, Мен сениң қасыңдаман!»

Халқымызда мынадай бир нақыл бар: «Шымшықтан қорққан тары екпейди». Қудайдың Сөзи де – тухым. Егер сен қорқсаң, мың бәне таўып, оны екпейсең. Бирақ Қудайға исенсең, оны егип баслайсаң.

Еки ескертиў:

1) Хикметлер 24:11-12. *«Өлимге алынғанларды қутқар! Сен өлтирилиўге махрум етилгенлерден қалай бас тарта аласаң? Ямаса: «Бизлер буны билмедик-го», - деп айтасаң ба? Жүреклерди Сынаўшы Қудай буны билмейди деп ойлайсаң ба? Сениң жаныңның үстинде Бақлап Турыўшы Қудай буны биледи хэм адамға ислеген исине қарай қайтарады».*

2) Коринф. Хош Хабаршы хэм Елши Павел былай деп айтады: **1-Кор.9:16.** *«Деген менен, Хош Хабарды жәриялап атырғаным себепли мақтануўға ҳақым жоқ. Себеби бул – мениң миннетли уазыйнам. Хош Хабарды жәрияламасам, мен хәсирет шегемен!».*

Қудайдың мақтауы:

Қудай уллы әжайып тоғайларды емес, уллы океан теңізлерди емес, уллы патшалар менен байларды емес, уллы әскарбасылар менен данышпанларды емес, ал Хош Хабаршыны оғада қатты мақтап қойыпты:

Рим.10:15. «Хош Хабаршының аяқтарына дейин қандай әжайып!»

XX нәтийжели болыу ушын, сен оны Өз ГҮҰАЛЫҒЫҢНАН баслауың керек.

Үш ҚӘТЕ.

1-қәте: Бизлер XX айтқанда, Ийсаны ямаса Оның жолын ақлауға тырыспауымыз керек. Ийсаға адвокаттың керегиси жоқ. Сен Оны хәм Оның жолын ақлап атырғанда, жүдә қыйын шеңгел атызға түскендей боласаң. Түсин дүньяда пикир көп: Лениннің пикирлери, Маркстың пикирлери хәм басқа мың-мың философлардың пикирлери. Сен Ийсаның жолын ақлап атырғанда, және бир пикир айтып атырғандай боласаң. Елши.17:19-21. Сениң ұазыйпаң – гүұалық айтыу. Адамларға және бир пикирдин, филосиялық ойлардың керегиси жоқ. Оларға расында да факт - болған ұақыя керек. Сениң мың философияңнан бир гүұалығың күшлирек тәсир етеди.

1-Кор.4:20. «Өйткени Қудайдың Патшалығы қуры сөз емес, ал күш».

2-қәте: Бизлер XX айтқанда басқа хеш бир динди қараламауымыз керек. Бизлердин ұазыйпамыз бир затты жаманлау емес, ал Қутқарыушы Ийса Масихты жеткизиу.

3-қәте: Биреулер: «XX-ды тек исим менен айтаман» - дейди. Дурыс, бизлердин ислеримиздин өзи XX-ды айтып турыуы керек. Бирақ XX айтылмаған жерге Қудай Патшалығы келмейди. Мыс: Лот.

Демек, XX-ды өз гүұалығың менен басла. Және XX-ды айтқанда анық хәм түсиникли қылып, жыйнақлы қылып айт. Хеш қашан айтыспа, урыспа. Себеби МК-та «Қудайдың аламы урыспайды» деп қойыпты. Тартыс басланып атырса, гәпти басқа жаққа бурып жибер, ямаса бир жол менен тартыстан шығып кет.

Гүұалық 3 ке бөлинеди:

1. Мен тәўбе етпесимнен бурын....
2. Мен тәўбе еттим...
3. Мен тәўбе еткенімнің соң...

Гүұалықты мынадай сөзлер менен жуумақла: Бирақ мени ең ишинде куұандыратуғыны – мен хәзир өлсем де, туұры бейишке киретуғыныма анық исенемен. Сизге бир сорау берсем бола ма?

Оннан кейин, тыңлаушыға мына **еки ДИАГНОСТИКАЛЫҚ сорау**ды бер:

1. «Сизде усы өмир хошласыңыздан кейин, бейишке туўры киремен-аў деген исеним бар ма?»

2. «Сизди бүгин усы өмир менен хошласып, Қудайдың алдына барды дейик. Сонда Қудай сизден: «Не ушын Мен сени бейишке киргизиўим керек?» деп сараса, сиз Оған не деп жуўап берген болар едиңиз?».

Соннан кейин, сиз оған: «Сиз ушын менде бир әжайып хабар бар. Бул хабар – сиз өмириңизде еситип-көрген хабарларыңыздын бәринен қуўанышлы хабар» - деп, оған «Рим Жолы» деп аталатуғын 4 руўхый хақыйқатлықты айтып бересиз.

1. **«Қудай адамзатты сүйеди...»**

2. **«... бирақ хәмме адам гүна ислеген хәм Қудайдың даңқ-саўлатынан айырылған».** Рим.3:23.

3. **«Гүнаның төлеми – өлим».** Рим.6:23.

4. **«Егер сен Ийсаны аўзың менен «Ийем» деп тән алсаң хәм Қудайдың Оны өлимнен қайта тирилткенине исенсең, қутқарыласаң».** Рим.10:9.

Ийсаның Ыәдеси.

Ийса ХХ айтатуғынларға мынадай Ыәде береді: **«Пүткил дүнья бойлап журиңлер хәм хәмме адамларға ХХ айтыңлар. ... Исенгенлерге мынадай кәраматлы белгилер яр болады: олар Мениң атым менен жинлерди қуўып шығарады, жаңа тиллерде сөйлейди, қоллары менен жыланларды улайды, хәм егер зәхәрли зат ишсе де, оларға хеш қандай зыян тиймейди, аўырыўларға қолларын қойғанда, олар шына табады».** Мк. 16:15-20.

Сораулар

1. Алтын Буйрық қандай?

2. ХХ – дегенимиз не?

3. ХХ айтқанда қандай қәтелерге жол қоймаўымыз керек?

4. ХХ –ды неден басласаң нәтийжели болады?

5. Еки диагностикалық сорауды айтып бер.

6. Гүўалық нешеге бөлинеди?

7. Төрт руўхый хақыйқатлықты айтып бер.

8. Кәраматлы белгилер кимлерге яр болады? Хәм қандай кәраматлы белгилер:

9. Бизлер ХХ айта аламыз ба? Неге олай деп ойлайсаң?

10. Ядлау: Мат.28:18-20. Мк. 16:15-18.

14. Ден-саулық! (Шына)

Ден-саулық – бул хәмме адамды ойландуратуғын сорау. Бул сорау тәубеге келген адамды да, келмеген адамды да ойландырады. Хәтте «Ден-саулық болса, хәмме нәрсе болады» деген гәп те бар. Шынында да, **ден-саулық – терең байлық! Үлкен байлық!**

Көп ғана адамлар өзлерин хәр қыйлы аўырыулардан әззи деп санайды. Биреулер аўырыуын «Қудайдан келди» деп айтады хәм өзлери билмеген ҳалда Қудайды айыплап баслайды. Олар: «Бул аўырыу Қудайдың маған берген бир мийнети-ғо», - дейди.

Бирақ Хош Хабар соннан ибарат: Қудай Өз Улын, адамларды гүналарынан хәм АҰЫРЫҰЛАРЫНАН қутқаруы ушын жиберди. Ийса былай дейди:

«Жаратқан Ийемнің Руұхы – Мениң үстимде.

Өйткени Ол Мени жарлыларға Хош Хабар жәриялау ушын майлады.

Ол Мени тутқынлардың азат болатуғынын, соқырлардың көретуғынын хабарлауға азап шеккенлердің еркинликке шығыуы ушын... жиберди» (Лк.4:18-19).

Ийса жерге келип: «Мен Қудайдың еркин орынлауға келдим», - дейди. Хәм Ол алдынан шыққанларға: «Мә саған сары аўырыу, мә саған бас аўырыу. Ал сениң гүнаң көбирек, соның ушын Қудай сениң көзин соқыр болғанын қәлейди», - деген жоқ. Ал Ол алдына қандай аўырыу келсе де, бәрине шыпа берер еди. Себеби бул Қудайдың ерки еди.

Көп адамлар Қудай тууралы қәте түсиникке ийе. Олар Қудайды рехимсиз, жаўыз қылып көз алдына келтиреді. Бирақ Хош Хабар бизлерге мийримли Қудай Әкемизди ашып береді. Егер бизлер Мухаддес Китапты жақсылап оқып көрсек, онда бизлерге мехри таўсылмайтұғын Қудай, сүйиспеншиликке толы Әкемиз ашылады. Онда хеш қандай жаманлық жоқ. Ол бизлердің аўырмағанымызды, хәр тәреплеме саппа-саў болғанымызды қәлейди.

Ең баста Адам саппа-саў еди

МК-тың 1-китабы «Жаратылыс Китабында» бизлер Қудайдың бул дүньяны қәйтип жаратқанын оқыймыз. Қудай пүткіл дүньяны: аспан-жерди, ай-жұлдызларды,

хәмме хайуанларды, қулар менен балықларды хәм ең соңында Адамды жаратып, оны бейиш бағына орналастырады. Қудай хәмме нәрсени минсиз, гирбиңсиз, кемшиликсиз хәм таң қалдырарлық әжайып қылып жаратады. Хәм Қудай оларға: «Жүдә Жақсы!» деп баха береді. Қудай адамды да «Жүдә Жақсы» қылып, минсиз етип жаратқан еді. Адамның пүткил барлығы: руўхы, жаны хәм денеси саппа-саў еді. Адамда ийнениң ушындай да аўырыў, я басқа да бир кемшилик жоқ еді. Себеби оны Қудиретли Қудай жаратқан еді хәм оннан қалса, Қудай оны Өзиниң душпаны қылып емес, ал Өзи жаратқан нәрселердиң басшысы етип, Өзиниң досты етип, Өзине уқсас етип жаратқан еді.

Адам өз саламатлығынан айырылды

Жаратылыс Китабының 3-бабында адамның Қудай Сөзине бойсынбай, гүна ислегенин көреміз. Бирақ Қудай дәслепп оларға тәўбе етиўге имкан береді. Бирақ Адам ата айыпты Хаўа-енеге, Хаўа-ене болса, жыланға аўдарып тәўбе етпейді. Себеби гүна арқалы олардың өмирине шайтанға жол ашылған еді. Сонда адам өмирине ғарғыс (нәлет) кирип келеді. Бул туўралы Жаратылыс Китабының 3:16-19 аятларында оқыймыз:

«Ийемиз Қудай хаялга: «Хәмледарлық уақтыңда, азабыңды үсти-үстине көбейтемен. Аўырыў менен балаларыңды туўасаң...» – деди. Адам-атаға болса: «... жер сен ушын нәлетленсин. Пүткил өмир бойы оннан азап пенен азықланасаң. Ол саған тикенеклер өсирип береді. ...Жерге қайтып бармағаныңша, ... маңлай териң менен нан жейсең. Өйткени сен топырақсаң хәм топыраққа айланасаң» – деди».

Солай етип, нәлет, азап хәм аўырыўлар адамзаттың гүнасы себепли, олардың өмирине биринши мәрте кирип келеді. Гүна – ғарғыс(нәлет) алып келеді. Азап-аўырыўлар да ғарғыстың бир түри болып есапланады. Басында Қудай адамды минсиз, саппа-саў қылып жаратқан еді. Адам жүдә жақсы болып дәретилген еді. Олардың жасайтуғын жери де, жейтуғын нәрселери де жүдә жақсы хәм минсиз еді. Бира адам шайтанның сөзине ерип, Қудайдың Сөзине бағынбай, бейиш бағынан куўылады.

Гүна – вирус

Гүнаны вирусқа, микробқа хәм инфекцияға уқсатыўға болады. Жүдә жақсы компьютердиң ишине вирус түссе не болады? Биринши болып, сол вирус көбейип баслайды. Егер вирус алынып тасланбаса, ол пүткил компьютерди жайлап кетеді хәм оны пүткиллей истен шығарады. Ол енди хеш нәрсеге жарамай қалады.

Микроб хәм инфекция да сондай. Олар да адам организминде түссе, олар көбейип, үлкейип баслайды. Егер оларға қарсы гүреспесең, ол пүткил дененди жоқ қылыўы мүмкин.

Гүна да сондай. Адам алдың Қудайға бойсынбады. Кейин Қудайдан қашты, жасырыныўға хәрекет етті. Кейин бир-бирин айыплап баслады. Гүна да вирус сыяқлы көбейип, адамды толық бийлеп баслады. Адамның дәслепп руўхы өлди, кейин

жанындағы бар нәрселер: ақыл-ойы, сезимлери хәм ерки бузылды, истен шықты. Хәм, әлбетте, денесинде де проблемалар басланды, яғный аўырыўлар пайда бола баслады.

Қудай – рехимшил!

Деген менен, адам бейиш бағынан куўылғанынан соң да Қудай оны сүйиўин тоқтатқан жоқ. Ол бәри-бир адамға хәр-қыйлы жоллар менен жәрдем берер, оларға хәр-қыйлы жоллар менен Өз сүйиспеншилигин көрсетер еди. Қудай адамның жақсы жасағанын, бахытлы болғанын қәлейди. Егер адам Оған кулақ салса, онда Ол адамларды аўырыўлардан сақлап, шыпа беретугынын айтар еди. Шығыс.15:26.

«Егер сен Жаратқан Ийең болған Қудайыңның даўысына кулақ салсаң, Оның көз алдында туўры нәрселерди ислесең, Оның буйрықларына итибарыңды қаратсаң, Оның хәмме қарарларын орынласаң, онда Мен Мысрға жиберген аўырыўлардың хеш биреўин саған жибермеймен. Өйткени Мен – саған Шыпа Берийши Ийең боламан!»

Қудай аўырыў жибермейди, ал аўырыў гүна аркалы шайтаннан келеди. Гүна адамды Қудайдан айырып, шайтанға жол ашады. Егер сен Қудай сөзлерине бойсынбасаң, онда сен Қудайдың панасынан шығасаң хәм Ол сени аўырыўлардан қорғай алмайды. Мыср халқына аўырыўлар Қудайдың қәлегени ушын емес, ал олардың Қудай Сөзине бойсынбағаны ушын келген еди. Мысалы, кишкен бала ата-анасының сөзине кулақ аспай, екинши этаждан секирсе, қолын резеткаға тықса, оқыўға бармаса, оларға қандай жаман нәрселер болыўы мүмкин? Бул олардың ата-анасының қәлегени ушын емес, ал олардың өзлериниң ата-анасына кулақ аспағаны ушын болады.

Ийса - Қудайдың қандай екенин ашып берди

Ийса Масих жерге келгенде, Ол адамзатқа Қудайдың қандай екенин ашып берди. Ол Қудайдың «!ке» екенин ашып берди. Евр.1:3.

«Қудайдың Улы - Қудайдың салтанатының нуры болып, Ол Қудайдың тәбиятының хәқыйқаттан қандай екенин көрсетеди».

- Қудайдың тәбияты қандай? Оның бизлерге деген қарым-қатнасы қандай? Буны Ийсаға қарап билип алыўға болады: (Матта.9:35-36).

«Ийса барлық қала хәм аўылларды аралап жүрди. ... Аспан Патшалығы туўралы Хош Хабарды жәриялап, барлық аўырыўларға хәм хәлсиз адамларға шыпа берди. Ол көп халықты көрип, оларға жаны ашыды...».

Мине, Қудайдың тәбияты. Мине, Қудайдың бизлерге деген қарым-қатнасы. Ол хәмме адамлардың Аспан Патшалығына киргенин хәм барлық аўырыўлардың шыпа алғанын қәлейди.

Юхан.14:9-11 аятларда Ийса былай дейди:

«Мени көрген Әкени көрген болады. ... Сизлерге айтқан сөзлерімди Өзлігімнен айтып турған жоқпан, ал Менде жасап атырған Әке Өз ислерин ислеп атыр».

Солай етип, аұырыуларға шыпа берген кимнің ислери екен? Ийса: «Мен арқалы Әке Өз ислерин ислеп атыр», - дейди. Шыпа беріу - Әкениң қәлеуі. Қудайда шыпа бар хәм Ол сол шыпаны бергиси келеди. 1-Юхан.3:8.

«Сонлықтан, Қудайдың Улы шайтанның ислерин жоқ қылыу ушын келди».

Хәр-қыйлы аұырыулар – шайтанның ислери. Ийса адамларды бул шайтанның ислеринен азаит етиу ушын келген еди.

Лука.13:11-16.

«Сол жерде 18 жылдан бери аұырыу руұхынан қыйналған бир хаял бар еди. Ол еки бүкленип қалған болып, бойын хеш тик услай алмас еди. Ийса оны көрп, жанына шақырып алды да, оған: «Хаял, сен дәртиңнен азат боласаң», - деп, оның үстине қолларын қойғанда, хаял сол уақытта-ақ бойын тиклеп, Қудайға алғыслар айта баслады. Сонда мәжилисхана басшысы Ийсаның дем алыс күни шыпа бергенине ашыуы келип, халыққа: «Жумыс ислеу ушын алты күн бар. Шыпа алыуға дем алыс күни емес, ал сол күнлери келиңлер», - деди. Ийемиз Ийса оған былай деп жууап берди: «Хәй, еки жүзлилер! Дема лыс күни хәр бириңиз өгизиңизди ямаса ешегиңизди қорадан шығарып алып, сууғарыуға апармайсыз ба? Он сегиз жылдан бери шайтан байлап қойған Ибрайымның мына қызын дем алыс күни бул байлаудан азат қылыу керек емес пе еди?»

Солай етип, бул еки бүкленип қалған бүкир хаялды көрсетип, Ийса: «Бул - Қудайдың берген мийнети» - деген жоқ, ал: «Он сегиз жылдан бери шайтан байлап қойған Ибрайымның мына қызын бул байлаудан азат қылыу керек емес пе еди?» - деди. Демек, Ийса аұырыуды 0 «шайтанның байлап қойған байламы», - деди.

Шыпа – жақсылық хәм Қудайдың қәлеуі

Матта.12:10-13. «Сол жерде бир қолы ләң адам бар еди. Парисейлер Ийсаны айыпламақшы болып, Оған былай деп сорау қойды: «Дем алыс күни аұырыу адамған шыпа беріу – Нызамға туура келе ме?» Ийса оларға: «Сизлердің араңыздагы бириңиздің жалғыз гана қойы болса, ол дем алыс күни бир шуқырға түсип кеткенде, оны шығарып алмай ма? Адам қойдан гөре, анагурлым артық емес пе? Демек, дем алыс күни адамға **жақсылық ислеу** – Нызамға тууры келеди», - деди. Соңынан Ол ләң адамға: «Қолыңды соз!» - деди. Адам қолын созғанда, екіншисиндей сап-сау болып қалды».

Демек, Ийса: «Шыпа беріу – бул жақсылық ислеу» - деди.

Ескертиу

Бирақ, адамды емлеудің барлық жоллары Қудайдан бола бермейди. Шайтан да өзине исендириуі үшін, адамға жалған хәм ўақтыншалық шыпа бериуі мүмкин. Бирақ оның мәксети биреу:

«Уры урлау, өлтириуі хәм набыт қылыуы үшін келеди». (Юхан.10:10).

Мысалы, мафияға жұмысың түсип барса, олар жұмысыңды питкериуі мүмкин. Бирақ есесине бир өмирге оларға бағынышлы болып, ол жерден қутылалмай қалыуың мүмкин. Жауыз руўхлардың берген шыпасы да сондай. Олар да саған «шыпа» бериуі мүмкин, бирақ сол арқалы олар сениң өмириң кирип алады. Сонлықтан Қудай бизлерге қатаң буйрық береді: Я өзлериңиз я балаларыңызды палкерлерге, дуўаханларға, көз байлаушыларға, экстрасенслерге, тәуиплерге, өлген адамлардың руўхларына апарыушы болмаң. Булар – Мениң көз алдымда жеркенишли! Қудай булардың бәрине қарсы.

Шыпаны Қудайды күт

Ғақыйқый шыпа – тек Қудайдан келеди. Қудайдан келген шыпа – жарылқау хәм жақсылық болады. Ийса адамлардың кеселликте жасағанын қәлемейди. Ол хәмме адамлардың ТОЛЫҚ САҰ-САЛАМАТ болғанын қәлейди. Елши.10:38.

«Қудай Насыралы Ийсаға Мухаддес Руўх хәм құдирет берип, хызметке майлады. Ийса хәмме жерди айланып жақсылық иследи, шайтанның қол астында болғанлардың хәммесине шыпа берди. Өйткени Қудай Оның менен бирге еди».

«...шайтанның қол астында болғанлар...» - деген нени билдирип тур?
Ауырыулардың – шайтанның иси екенин билдирип тур. Себеби ШЫПА - Қудайдың ерки. Сениң сорауың мүмкин: «Бул бүгин де Қудайдың ерки ме?» - деп. Аўа, бул бүгин де Қудайдың ерки. Себеби, Ол хеш қашан өзгермейди. Еврей.13:8.

«Ийса Масих – кеше де, бүгин де хәм мәңгиге бирдей!»

Ийса Масих еки мың жыл бұрын алдына келген хәр бир адамға қәтип шыпа берген болса, Ол бүгин де сол Ийса! Ол бүгин де шайтанның қол астында ауырыудан қыйналып алдына келген хәр бир адамға шыпа береді.

Мат.8:16; 8:1-3, 5-7.

Ийса хеш қашан алдына келген ауырыуларға: «Бул ауырыу саған Қудайдан келген. Сонлықтан, достым, Мен Қудайға қарсыласа алмайман», - деп айтпаған. – Не үшін? Себеби ауырыу емес, ал шыпа - Қудайдың ерки!

Ийса адамзат ушын уллы жақсылық иследи

Барлық аўырыўлар – бул гүнаның жемислери. Гүна себепли адамзат хәр түрли аўырыў-қайғыларға, хәлсизликлерге шатылған еди. Бирақ Ийемиз Ийса Масих Өзин қурбанлыққа берген ўақтында бул аўырыў-қайғылар менен хәлсизликлерди де Өзине алған еди. Бул туўралы Ийшая пайғамбар китабында айтылған (53:3-5):

«Ол адамлар алдында кемситтирилген хәм жерге урылған, азаплар менен аўырыў-қайғыларды татқан ер болды. Биз Оннан жүзимизди бурдық. Ол кемситтирилген болып, биз Оны адам есабына алмадық. Бирақ Ол бизлердиң хәлсизликлеримизди Өзине алды хәм бизлердиң аўырыў-қайғыларымызды көтерди.

Ал бизлер Оны «Қудай тәрепинен жеңилген, жазаланған хәм жараланған» деп ойладық. Бирақ Ол бизлердиң гүналарымыз ушын жараланып, бизлердиң нызамсызлықларымыз ушын азапланған еди. Бизлердиң дүньямыздың жазасы – Оның үстінде еди».

Ийса жерге келмесинен 600 жыллар бурын жасаған пайғамбар Ийсаның адамзат ушын ислеген исен былай деп сүүретлейди:

«Ол бизлердиң ХӘЛСИЗЛИКЛЕРИМИЗДИ Өзине алды хәм бизлердиң АҰЫРЫҰ-ҚАЙҒЫЛАРЫМЫЗДЫ көтерди».

Кейин, ол даўап етип, былай дейди:

«Оның жарақатлары арқалы бизлер ШЫПА алдық!».

Бул ўақыяны өз көзи менен көрген Ийсаның шәкирти Петр де былай дейди (1-Петр.2:24):

*«... Ол гүналарымызды атанақ ағашта Өз денесине жүкледі. **Оның жарақатлары арқалы ШЫПА ТАПТЫ;ЫЗ!**».*

Ийшая да, Петр де бизлерге шыпа БЕРИЛГЕНИ шаққында айтады. **«Оның жарақатлары арқалы бизлер ШЫПА алдық!».**

«Оның жарақатлары арқалы ШЫПА ТАПТЫ;ЫЗ!».

Бул еки аят та өткен мэхәлде тур. Демек, бизлерге Қудай әлле қашан шыпа БЕРГЕН!

Галата.3:13-14.

Аўырыў – бул нәлет, ал шыпа – жарылқаў. Ийса нәлетти бизлердиң үстимизден алды хәм бизлерди жарылқаўға еристирди.

- Не ушын гей-бир масихыйлар еле шыпа алмай атыр?

1. Егер адам гүнада жасауын дауам ете берсе, ол аўырыуында қала бериўи мүмкин. Себеби аўырыў – бул тек «мийўе», оның тамыры – гүнада. Сонлықтан ийса арасында шыпа бериўдин орнына, тек гүнасын кеширген хәм аўырыў тәўир болып кеткен. Матта.9:27.

Забур.102:3. «Ол сениң хәмме қылмысларыңызды кеширип, сениң барлық аўырыўларыңа шыпа бередиди».

Қудай алдын гүнаға кеширим берип, кейин аўырыўларға шыпа бередиди екен. Себеби гүна Оның жумыс ислеўине тосқынлық етеди. Енди не ислеў керек? МК жол көрсетеди: Яқып.5:16.

«Шыпа табыўыңыз ушын, бир-бириңиздин алдыңызда гүналарыңызды мойынлаңлар хәм бир-бириңиз ушын дуўа етиңлер».

Демек, алдын гүналарды мойынлаў керек, сонда сен кеширим алып, шыпаға жол ашылады. 1-Юхан.1:9.

2. Исенбеўшилиқ шыпаға тосқынлық етеди.

Евр.11:6. «Исеним болмаса, Қудайға унаў МҮМКИН ЕМЕС!».

Яқып.5:16. «Исеним менен етилген дуўа аўырыўға шыпа бередиди».

Исеним - Қудай менен байланыстыратуғын жол.

Мк.6:5-6. «Ийса ол жерде тек бир неше аўырыў адамлардың үстине қолын қойып шып берди, бирақ басқа кәраматлар ислеи алмады хәм олардың исеними жоқлығына хайран қалды».

Қараңлар, өлгенине төрт күн болған, ийисленип кеткен Лазарды өлимнен қайта тирилткен Қудай Улы Ийса «басқа кәраматлар ислеи алмады» хәм «олардың исенимсизлигине хайран қалды».

Мк.5:34. Мат.8:13.

Сени де исенимиң қутқарады, исенимиңе қарай шыпа да бериледи.

Елши.14:9-10.

«Листрада еки аяғы ләң бир адам бар еди. Ол иштен ләң болып туўылып, хеи қашан жүрмеген еди. Бул адам Павелдин сөзлерин тыңлап отырғанда, Павел оған тигилип қарап, шыпа табатуғынына исеними бар екенин көрди де, қатты даўыслап: «Аяғыңда тикке тур!» - деди. Сол адам орнынан ушып турды да, жүре баслады».

Павел ол адамда қашан исеним болмағанша «Аяғыңда тикке тур!» демейди. Алдын Ийса Масих туўралы айтады. Себеби исеним – Ийса Масих туўралы Хош Хабардың жәрияланыўынан келеди. Биреўлер ибадатты «шыпа бағыш дәриге»

уқсатады. Олар хәммеге: «Маған дуға ет», - дей береді. Бірақ сенде Ийсаға деген исенім болмаса, сен хеш нәрсеге ересе алмайсаң. Шыпа ушын да исенім керек. Ал исенім - Қудай Сөзин еситкеннен келеді. Соның ушын, Ийса алдын Қудай Сөзин айтып, кейин адамларға шыпа берген. Бул тууралы Лк.5:15; 6:18.

Забур.106:20.

«Қудай Өз Сөзин жиберип, адамларға шыпа берди».

Демек, алдын Сөз, кейин Шыпа келеді.

- Бизлер қалай етип Қудай Әкемізден шыпа алаламыз?

1. Исенім менен етилген дуға арқалы.

Яқ.5:16. «Исенім менен етилген дуға ауырыуға шыпа береді хәм Ийеміз оны аяққа турғызады».

Ауырыуларыңа қарама, ал Қудайдың үәдесине қара. Хәм исенім менен дуға ет. Саўарлы бол. Шыпаны күт. Аўзыңнан шыққан сөзлерге бек бол. Аўзыңнан тек исенімге толы сөзлер шықсын хәм Қудай саған өз ўақтыңда шыпасын береді. Мыс, футболлист.

2. Қудай Ұәдесин қабыл етиў арқалы.

1-Петр.2:24.«Оның жарақатлары арқалы ШЫПА ТАПТЫҢЫЗ!».

Бул өткен мәхәлде тур. Демек, Қудай Ұәде береді: «Сен шыпа тапқансаң», - деп. Сен бул ўәдени жүрегіңе қабыл етип, сол ўәдени өз өмиріңе жәриялап, сол ўәдеде турыўың арқалы да шыпа табасаң. Яғный, Қудай Сөзи саған шыпа береді.

3. Ауырыулардың үстине қол қойыуымыз арқалы.

Мк.16:17-18. «Мениң атым менен ... ауырыулардың үстине қолларыңызды қойсаңыз, олар ШЫПА ТАБАДЫ!»

Бул бизлердің қолларымызға байланыслы емес, ал Ийеміздің Сөзине исенетуғынымызға байланыслы. Сениң қолың шыпа бермейді, ал Қудай шыпа береді. Және де қолыңды қойып, «қолымнан еле күш шыққан жоқ» деп ауырыуды саатлап жулқылап отырма. Сен Ийеміздің Ұәдесине исеніп, ауырыудың үстине қолыңды қойған ўақтыңда, сен Оның сөзине исенетуғыныңды дәлиллейсең хәм сол ўақытта Мухаддес Руўх жумыс ислеп баслайды хәм ауырыуды толық шыпалап, аяққа турғызады. Сениң ўазыйпаң – исенім менен қолыңды қойыў, ал шыпалаў – Мухаддес Руўхтың иси.

Лк.4:40, Ел.28:8-9.

Қол созыу – бир мәнини аңлатады.

4. Зәйтүн майы менен сылауымыз арқалы.

Яқ.5:14. «Араңызда аўырыу адам бар ма? Ол исениушилер жәмәетиниң ақсақалларын шақыртсын. Олар Ийемиз Ийсаның аты менен оны май менен сылап, ол ушын дуға етсин».

Жәмәет хызметшилери аўырыу адамды май менен сылап, Ийемиз Ийсаның аты менен дуға етсе, Ийса оны аяққа турғызады. Зәйтүн майының өзінде ҳеш қандай илаҳий күш жоқ. Оны қолланыу – тек Қудай Сөзине бойсынғанмызды билдиреди. Зәйтүн майы – және де, Мухаддес Руўхтың символы. Ески Келисим дәуиринде патшаларды, пайғамбарларды хәм руўханийлерди хызметке қоймастан бұрын, олардың басына зәйтүн майын қуйған хәм сол ўақыттан баслап, ол адамның өмиринде Мухаддес Руўх хәрекет еткен. Масих – «Басына Май Қуйылған Адам» дегенди билдиреди. Бүгин бизлер де Қудай Сөзи бойынша аўырған адамды май менен сылап, Ийемиз Ийсаның атынан дуға етсек болады хәм Ийемиз оны аяққа турғызады.

5. Ийса Масихтың аты арқалы.

Бизлер не қылсақ та: май менен сыласақ та, қолларымызды қойсақ та, исеним менен дуға етсек те – бәрин Ийемиз Ийса Масихтың аты менен ислеуимиз керек. Аўырыу адам Ийса Масихтың атына деген исеним менен шыпа табады.

Юхан.16:24. «Хәзирге дейин, сизлер Мениң атым менен ҳеш нәрсе сорамадыңлар. Сораңлар, аласызлар. Сонда қуўанышыңыз толы болады».

Ел.3:6,16; Мк.16:17-18; Яқ.5:14.

Қудай басқа да жоллар менен шыпа береді. Бирақ сен бир нәрсени ядыңнан шығарма: Қудай сени жақсы көреді хәм сениң дениң СА? болғанын қәлейди. Ол саған хәмме ўақыт ШЫПА бериўге таяр!

Сораўлар.

1. Қудай адамлардың ... қәлейди.
а) аўырмағанын б) аўырғанын в) бәри-бир
2. Аўырыу қалай келди?
а) Қудай адамды аўырыулар менен жаратты
б) Қудайдың қәлеуи менен
в) адамның Қудай Сөзине бойсынбай, гүна ислеуи арқалы
3. Аўырыу - ...

а) жарылқау б) нәлет (зарғыс)

4. Ийса не қылған еди?

А) Шайтанның исин бузып, барлық ауырыуларға шыпа берди

Б) бизлердің ауырыуларымызды Өзине алды

В) Өзинің жарақатлары арқалы бизлерге шыпа берди

Г) Әкениң еркин орынлады

Е) Барлық жууаплар дұрыс

5. Ийсаның шыпа бериуі ...

А) Тек елшилер дәуиринде болған

Б) Кеше, бүгін хәм мәңгиге бирдей хәрекетте!

6. Шыпа алыуға нелер кесент етеди?

7. Қудай қандай жоллар менен шыпалайды? (Бес жолы)

8. Ядлау: 1-Петр.2:24. **«Бизлердің гүна ушын өлип, хақ болып жасауымыз ушын, Ол гүналарымызды атанақ ағашта Өз Денесине жүкледі. Оның жарақатлары арқалы ШЫПА ТАПТЫҢЫЗ!»**

15. Гүна үстинен жеңис

1-Юхан.5:18. «Қудайдан тууылған адам гүна ислеуди дауам етпейтугынын билемиз. Себеби оны Қудайдың Улы сақлайды хәм шайтан оған қол тийгизе алмайды».

- Гүна – деген не?

ХГүна – бул Жаратқан Қудайдың Нызамына бағынбау, бойсынбау.

- бул Қудайға қарсыласыу (бунт).

(1-Юх.3:4).

- Гүна қандай күшке ийе?

*Гүна – бузыу, истен шығарыу, жарамсыз қылыу хәм өлтириу күшине ийе.

Рим.5:12 «Дүньяға бир адам арқалы, яғный Адам-ата арқалы гүна келди, ал гүна арқалы өлим келди».

Мыс: вирус. Вирус компьютерге, адам денесине түсиуи мүмкин. Вирустың ұазыйпасы – бузыу, истен шығарыу, жарамсыз қылыу хәм набыт қылыу. Вирус компьютерге түскеннен соң, басқа программаларды өзине бағындырады хәм өзиндей қылады. СПИД вирусы да адам денесине түскеннен соң, денедеги иммунитетлерди өзине бағындырады хәм өзиндей қылады. Нәтийжеде, иммунитетлер адам денесин корғауды тоқтатып, вирусқа хызмет етип баслайды.

- Гүнаның авторы ким? Ең биринши адамлар қалай гүнаны киргизип қойған?

ХГүнаның авторы - шайтан. Шайтан толығы менен шикасланған, зыянланған, яғный вирусланған. Онда толығы менен Қудайға деген қарсылық бар. Ол вирусқа, қарсылыққа толы еди.

*Адам-ата менен Хауа-ене сол шайтанның информациясын қабыл етип қояды хәм адам сол заматта-ақ вирусланады, яғный сол ұақыттан баслап адамның ишине «гүна» - «шайтанның тәбияты» киреди.

Шайтанның тәбияты – ***«гүнакар тәбият»*** деп аталып, ол Қудайға хәм Қудай Нызамына қарсылыққа толған тәбият.

Рим.8:7. «Себеби гүнакар тәбият басқаратуғын ой-пикирге ийе адам - Қудайға душпан. Ол Қудайдың Нызамына бойсынбайды хәм бойсына алмайды да».

*Адам-ата арқалы пүткил адамзатқа усы гүнакар тәбият кирген еди. Этирапыздағы пүткил дүнья усы гүнакар тәбиятқа толған.

1-Юхан.2:15-17; 5:19. «Дүньяны хәм дүньядағы нәрселерди сүймеңлер. Ким де ким дүньяны сүйсе, онда Әкеге деген сүйиспенишилик жоқ. Себеби дүньядағы хәр бир нәрсе: денениң нәпсиси, көздиң нәпсиси хәм өмирдеги менменлик. Булар Әкеден емес, дүньядан. Дүнья хәм оның нәпсилери өтип кетеди, бирақ Қудайдың еркин орынлаған адам мәңги жасайды».

«Өзлеримиздиң Қудайға тийисли екенимизди, ал пүткил дүньяның шайтанның қол астында екенлигин билемиз».

- Пүткил дүнья қаяқта екен?

- Пүткил дүнья шайтанның қол астында. Бул – гүнакар дүнья деп аталады. Бул дүнья үш нәрседен турады екен: ***денениң нәпсиси, көздиң нәпсиси хәм өмирдеги менменлик.***

- Ийса не ушын келди?

1-Юх.3:5-10. «Ал Масихтың гүналарымызды (бойсынбаушылықты) алып таслау ушын келгенин билесизлер. Оның Өзинде гүна жоқ. Оның менен жасайтуғын адам гүна ислемейди. Гүна ислеуді дауам етип атырған адам Оны көрмеген де, билмеген де.

Перзентлерим! Ҳеш кимге өзлериңизди алдатпаңлар. Масихтың ҳақ болғаны сыяқлы, ҳақ ис ислеген адам да ҳақ. Гүна ислей беретугын адам – шайтаннан. Өйткени шайтан бастан бастап гүна ислеп киятыр. Сонлықтан Құдайдың Улы шайтанның ислерин жоқ қылыў ушын келди...».

Бул аятлардан соны көреміз:

1. (5-аят) Масих гүналарымызды (бойсынбаўшылықты) алып таслаў ушын келди.
2. (8-аят) Құдайдың Улы шайтанның ислерин жоқ қылыў ушын келди.

- Бизлер тәўбе еткен ўақтымызда не болады?

ҲБизлер жоқарыдан туўыламыз ҳәм Жаңа Тәбият аламыз. Ишимизде жаңа тәбият, жаңа адам туўылады.

1-Юх.5:20. «Құдайдың Улы келип, ҳақыйқый Құдайды билиўимиз ушын АҚЫЛ-ОЙ бергенин билемиз».

1-Кор.2:16. «- Жаратқан Ийемиздиң ойындагысын ким биле алады? Оған ким ақыл Бере алады?»

Бирақ бизлер Масихтың АҚЫЛ-ОЙЫНА ийемиз».

Езекил.36:25-28. «:стиңизге таза суў шашаман ҳәм сизлер барлық напәкликлериңизден пәкленесизлер. Сизлерди ҳәр бир буттан тазалайман. Сизлерге Жаңа Жүрек береман ҳәм Жаңа Руўх береман. Денеңиздеги тас жүректи алып таслайман ҳәм сизлерге бос жүрек береман. Ишиңизге Өз Руўхымды саламан ҳәм сизлерди Мениң буйрықларыма қулақ асып, Мениң қарарларыма әмел қылып, орынлайтын қыламан. ... сизлер – Мениң халқым боласызлар, ал Мен – сизлердиң Құдайыңыз боламан».

Солай етип, бизлер Құдайдан туўылған ўақтымызда, Құдайдан толық Жаңа Тәбият аламыз. Жаңа Жүрек, Жаңа Руўх ҳәм Масихтың Ақыл-ойын аламыз. Масихтың ақыл-ойы қандай еди? Ол ийнениң ушындай да Құдайға қарсыласпайтуғын, ал Құдайға толық бағынатуғын, бойсынатуғын АҚЫЛ-ОЙ еди. Ол ҳәтте өлимге, атанақтағы шерменделик өлимге барыўға да қарсыласпай, ал Құдайға толық бағынған еди. Әне, бизлер Масихқа келгенде, усы Жаңа Тәбиятты аламыз.

*Адам – дене, жан, руўхтан ибарат.

- Гүнакар тәбият – адамның қай жеринде болады ҳәм ол адамға қашан кирген?

*Гүнакар тәбият – адамның денесиниң мүшелеринде болады ҳәм ол Адам-ата менен Ҳаўа-енениң гүнасы арқалы адамға кирген еди.

Рим.7:23. «Бирақ, денемниң мүшелеринде басқа бир нызамды байқайман. Ол мениң сана-сезимимниң нызамына қарсы урысып, мени денемниң мүшелериндеги «гүна нызамына» тутқын етеди».

Яқып.4:1. «Араңыздағы урыс ҳәм жәнжеллер қаяқтан келип шығады? Денелериңиздиң мүшелеринде урысып атырған қәлеўлериңизден

емес пе?».

1-Петр.2:11. «Сүйикли туўысқанларым, бул дүньяда жат жерли хәм қонақ болған сизлерге жалбарынаман, жаныңызға ҳәр қашан қарсы туратуғын денениң жаман қәлеўлеринен қашыңлар».

- Жаңа Тәбият – қай жерде болады хәм оны адам қай ўақытта алады?

*Жаңа Тәбият – руўхта болады. Оны адам Масихқа келген ўақытта алады.

Рим.8:16. «Мухаддес Руўхтың Өзи бизлердиң руўхымыз бенен бирликте Қудайдың балалары екенлигимиз ҳаққында гүўалық бередиди».

Гал.5:17. «Өйткени адам тәбиятының жаман қәлеўлери Мухаддес Руўхқа, Мухаддес Руўх адам тәбиятының жаман қәлеўлерине қарсы.

Олар бир-бирине қарсы...».

*Солай етип, сениң ишинде еки тәбият та бар. Денеңниң мүшелери арасында – гүнакар тәбият, ал руўхыңда – жаңа тәбият. Хәм шайтан тәбияты, хәм Қудайлық тәбият!

Егер сен «қайтадан өлгиң» келсе, онда гүнакар тәбиятта жаса. Ал мәңгилик өмирге барғың келсе, онда Жаңа Тәбиятта жаса.

Ескертиў: Егер сен дозаққа түсиўден қорқпасаң, онда шайтанның тәбияты менен жасай бер. Ал егер сен үзил-кесил Аспанға барыўды шешкен болсаң, онда Қудайлық тәбият пенен жаса!

Гүнакар тәбияттың (шайтан тәбиятының) ислери:

Галата 5:19-21. «...олар: неке ҳадаллығын бузыў, ҳарамылық, бузықшылық, бутпаразлық, сыйқырышылық, душпанлық, жәнжелкешлик, күншиллик, гәзеп, менменлик, алаўызлық туўдырыў, бөлиниў, қызғаншақлық, мәскүнемшилик, айшы-әширет хәм усыларға уқсаган нәрселер. Сизлерди алдын ескерткенимдей, және ескертип атырман: усындай ис-хәрекетти ислеўшилер Қудайдың Патшалығын мийрас етип алмайды!»

*Демек, гүнакар тәбиятта жасап атырған адам Қудай Патшалығын мийрас етип алалмайды екен.

Руўхтың жемислери (Қудайлық тәбият):

Галата 5:22-23. «Сүйиспенишилик, қуўаныш, тынышлық, сабырлылық, мийримлилик, қайырқомлық, садықлық, мүләйимлилик хәм өзін тутып билиў. Бундай ислерге қарсы хеш қандай нызам жоқ».

*Қайсысында жасаўды сен шешесен!

Еки тәбият бир-бирине қарсы күни-түни гүреседи. Қайсысы жеңиўин де сен шешесең!

*Егер сен гүнакар тәбиятты аўқатландыра берсең, онда гүнакар тәбият жеңиске ерисип, ол сени өлимге алып барады. Ал егер сен руўхынды аўқатландыра берсең, руўхың күшейип, руўхың жеңиске ериседи хәм ол сени Аспанға баслап барады.

Гүнакар тәбияттың аўқаты – өсек сөз, бузық ойлар, жаман кинолар, ашыў-ғәзеп, тәшиўиш хтб.

Руўхтың аўқаты - Қудай Сөзи, ибадат, алғыс-мақтаў, ашылыс, аян, көринис хтб. Руўхынды хәр күни Қудай Сөзи менен аўқатландыр! Гүнакар тәбиятынды аўқатсыз қалдыр.

***Еки жол.**

Матта 7:13-14. «Тар қапыдан кириңлер. Өйткени набыт болыўға апаратын қапы кең жол да үлкен, оның менен жүретуғынлар да көп. ал өмирге апаратын қапы тар, жол да киши, оны табатуғынлар да аз».

Демек, еки жол бар екен. Бириншиси, кең жол. Буннан көп адамлар жүреди. Бул – гүнакар тәбияттың жолы. Бул дүнья усы жол менен жүрип баратыр.

Екиншиси, тар жол. Буннан аз адамлар жүреди. Бул – Жаңа Тәбияттың жолы, руўхымыздың жолы.

- Өли балық пенен тири балықтың айырмашылығы неде?

*Өли балық суў қаяққа ығызса, сол жаққа ығып кете береді. Ал тири балық ағысқа қарсы жүзеді. Сен жоқарыдан туўылғанда, бул дүньядағы адамлардай болып, гүнакар дүньяның ығысында ығып кете бермейсең, ал гүнакар дүньяға қарсы, ағысқа қарсы, жоқарыға, Қудайға қарай жүрип баслайсаң. Ығып кете бериў - аңсат. Бул - кең жол. Өлилер жолы. Ал ағысқа қарсы жүзиў - қыйын. Бул - тар жол. Тирилер жолы. Пүткіл дүнья саған қарсыласыўы мүмкин.

- Ал егер гүна ислеп қойсақ не?

1-Юх.1:8-10.

Хикмет.24:16. «Ҳақ адам жети мәрте жығылып, орнынан турады. Ал нахақлар қулап, набыт болады».

- Ҳақлар менен нахақлардың арасындағы айырмашылық не екен?

Екеўи де жығылады екен, бирақ ҳақ адам орнынан турады. Ол гүнада жата бермейди, ал тезден гүнасынан қутылады. Ал нахақ адам гүнаға жығылып, орнынан турмайды, ал гүнасын таслай алмай, сол гүна менен жасаўың даўам ете береді хәм соңында өлимге барады.

*Мыс: пышық пенен шошқа. Пышықтың тәбияты тазалықты сүйеди. Оның үстин қанша батпақласаң да, ол барып, үстин тазалай береді. Ал шошқаны қанша жуўындырсаң да, ол барып, үстин тазалай береді.

Хақ адам менен нахақ адам да сондай. Хақ адам гүна ислеп қойса, ол сол гүна менен жасай алмайды. Ол қалай болмасын, тез арада гүнасынан азат болады. Ол гүна менен Құдайға тик қарай алмайды. Ал нахақ адамларды қанша кеширсең де, олар барып, гүнасын тәкирарлай береді.

Жаратылыс кітабының 39-бабында Юсуп пайғамбар туғуралы оқыймыз. Ол хақ адам болып, өзін гүнадан барқулла алып қашқанын оқыймыз. Оны хожеини Потифардың хаялы азғырған ұақытта, Юсуп оған: **«Мен қалай бул уллы жаманлыққа қол урып, Құдай алдында гүна ислеймен!»**, - деп қашып кетеді. Хаял оның кийимине асылған ұақытта, ол сыртқы кийимін хаялдың қолына қалдырып, өзі сыртқа кийиктей атлығып шығады. Ол кейін өзін сатып жиберген ажағаларын да кеширіп жибереді.

2-Патша.11-12 баптар.

Бул жерде бизлер уллы патша Даўыттың ислеген уллы гүнасын оқыймыз. Ол бир күни патшалар сапарға шығатуғын ұақытта, сарайында қалып, қуры айланып жүреді. Биреу айтқан: «Барлық гүналы ислер – қуры (бос, иссиз) жүргенликтен шығады» - деп. Даўыт та сарайын айланады, кейін сарайының басына шығады хәм этирапқа қарап баслайды. Сонда ол қоңсы хәулилердің бирінде шомылып атырған бир сулыұ хаялды көреді. (**Яқып.1:13:15**. Гүнакар тәбият хәмледар болады. Ол шайтаннан «тухым», «ой», «көринис» қабыл етеді. Бул ой раўажланып, жетилісип, егер ұақтында аборт қылынбаса, гүнаны дүньяға келтиреді. Ал исленилген гүна өлимди әкеледі). Даўыт хаялды хызметшилерін жиберіп алдыртады хәм оның менен қосылады. Арадан бир аз ұақыт өткеннен кейін, Вирсавия Даўытқа хат жазып жибереді. Онда өзіннің Даўыттан хәмледар болып қалғанын айтады. Вирсавияның күйеуі Урия урыста еді. Даўыт гүнасын жабыу мақсетінде урыстан Урияны шақыртып алады хәм оннан урыстың хал-жағдайларын сорап, үйіне жибереді. Бирақ Урия үйіне бармай, патшаның хызметшилери менен дәрўаза алдында түнейді. Буны еситкен патша оны шақыртып алып, неге үйіне бармағанын сорады. Сонда Урия: «Құдайдың сандығы, Израил хәм Яхуда халқы шатырда жасап атыр. Хожайыным Иоав та, хожайынымның хызметшилери де далада (урыста). Мен енди үйіме кирип, ишип-жеп, хаялым менен жатайын ба?!» - деп жууап береді. Даўыт ертеңіне Урияның қолына хат услатып, оны Иоавқа апарып бер деп жибереді. Хатта: «Урияны саўаштың ең қайнаған жеріне түсириң хәм оның өлиуі ушын, оны қалдырып кетиң», - деген жазыу бар еді. Сонлықтан Иоав Урияны урыстың қайнаған жеріне түсиреді хәм Урия набыт болады. Буннан кейін Давид Вирсавияны хаяллыққа алады.

Даўыт: «Болды, айды етек пенен жаптым», - деп ойлаған еді. Ол өз бузықшылығын Урияны душпанның қолы арқалы өлтиртиуі менен жаптым деп ойлаған еді. Бирақ Библияда: «Ашылмайтуғын сыр жоқ», - деп жазылған. 12-бапта Нафан пайғамбар Даўытты әшқара еткенін оқыймыз. Нафан Даўытқа келип, мынадай тымсал айтып береді: (2-Пат.12)

«Бир қалада еки адам болыпты: биреуі бай, екіншиси жарлы. Байдың жүдә көп маллары хәм қой-ешкилери болыпты. Ал жарлыда болса бир қозыдан басқа хеш нәрсе болмапты. Ол бул кишкентай қозыны сатып алып, оны өзі аўқатландырыпты. Қозы оның балалары менен бирге өсип, оның нанынан жеп, кесесинен ишип, оның көкирегінде ұйықлап, оның бир қызындай болыпты. Хәм байдың үйіне бир қонақ келипти. Бай бул қонаққа аўқат таярлап беруі ушын, өзіннің маллары менен қойларын сойыуға қызғанып, жарлының қолындағы жалғыз қойды алып сойып, қонаққа аўқат таярлап берипти».

Бул тымсалды еситкен Даўыт қатты ғәзепке минип, Нафан пайғамбарға: «Қудай бар! Бундай иске қол урған бай өлимге ылайықлы! Ол бул қылығы ушын хәм жақынын аямағаны ушын төрт есе қылып қайтарып беруіи шәрт» - дейди. Сонда Нафан Даўытқа: «Бул бай – сен! Израилдың Қудайы былай дейди: «Мен сени Израил үстинен патша қылып майлап, сени Саулдың қолынан қутқарған едим. Хәм Мен саған хожайыныңның үйин хәм жатағыңа хаялларын бердим. Хәм саған Израил менен Яхуданы бердим. Егер булар саған аз болғанда, саған және берер едим. Неге сен Қудайдың көз алдында бул иске қол урып, Оның Сөзин писент етпедиң? Урияны қылыш пенен өлтирдиң, оның хаялын өзиңе хаял қылып алдың, ал оның өзин болса Аммонитянының қылышы арқалы өлтирттиң.

Солай екен, сен Мени писент етпей, Урияның хаялын өзиңе хаяллыққа алғаның ушын, енди сениң үйиңнен хеш қашан қылыш кетпейди. Қудай былай дейди: мине, Мен сениң үйиңнің ишинен саған қарсы жаманлық шығараман хәм хаялларыңды сениң көз алдыңда алып, жақыныңа бермен хәм ол мына қуяштың алдында сениң хаялларың менен жатады. Сен жасырын ислеген едиң, ал Мен буны пүткил Израилдың алдында хәм мына қуяштың алдында ислеймен» ... Сен бул исиң арқалы Қудайдың душпанларына Оған тил тийгизиўге жол ашып бердиң. Соның ушын, туўылған балаң өледи» - деди.

Қудай Даўыттың жасырын ислеген гүнасын пүткил Израилға ашып таслайды. Расында да, **«Ашылмайтуғын сыр жоқ!»**

Буннан соң, Даўыт жалғыз өзи бир бөлмеге кирип, түн бойы дуўа етеди хәм жети күнге шекем хеш нәрсе жеп-ишпей оразада болады. Ол ислеген гүнасы ушын Қудай алдында қатты тәўбе етеди. Жети күннен кейин оның баласы өледи. Забурдың 50-бабында Даўыттың қалай тәўбе еткени жазылған.

Забур 50.

«Қудайым, Өзиңнің уллы меҳир-муҳаббатың менен маған реҳим ете гөр. Өзиңнің шексиз сақыйлығың менен ислеген қылмысымды туўрылай гөр. Мени ислеген қылмысымнан қайта-қайта жуўып, мени гүнамнан азат қыла гөр. Себеби мен ислеген жынаятымды мойныма аламан. Ислеген гүнам барқулла көз алдымда тұрыпты. Саған, тек жалғыз Саған қарсы мен гүна ислеп, Сениң көз алдыңда шайтанға жол бердим. Сонлықтан Сениң шығарған хәкмиң - хәқ, жазаң – әдил. Мине, мен гүна менен қосылып туўылғанман. Анам мени гүна менен қосып туўған. Мине, Сен жүрегиң менен хәқыйқатлықты сүйдиң хәм ишиме даналық салған едиң. :стиме иссоп шөби менен суў шаш, сонда пәкленермен. Мени жуў, сонда қардан да ақ боларман. Қуўаныш пенен шадлықты қайтадан еситейин, сонда Сениң сындырған сүйеклерим қуўанышқа толады. Жүзиңди гүналарымнан бура гөр хәм барлық қылмысларымды кешире гөр. Ишимде таза жүрек жарат хәм хәқ руўх пенен ишимди жаңала. Жүзиңди меннен бура гөрме хәм Мухаддес Руўхыңды меннен ала гөрме».

*Даўыт хәқ адам еди. Ол гүналары ушын тәўбе етип, қайтадан Қудайға қайтады.

«Хәқ адам жети мәрте жығылып, турады.

Ал нахақлар қулап, набыт болады».

Петр хәм Яхуда

Булардың екеуі де Ийсаның 12 шәкиртлериниң ишинде болады. Екеуі де гүна ислеп қояды.

Лука 22:31-34. «Симон Ийсаға: «Ийем! Сениң менен бирге қамаққа да, өлимге де барыўға таярман», - деди. Бирақ Ийса оған: «Петр, саған айтатуғыным: бүгин қораз шақырмастан бурын сен Мени танымайман деп, Меннен үш рет танасаң», - деди»

Лука 22:54-62. Бул жерде Петрдиң Ийсадан үш мәрте «танымайман» деп танғанын оқыймыз.

«Петр сыртқа шығып кетип, өкирип жылады».

Петр үлкен гүна ислеп қойған еди. Ол адамлар алдында Ийсадан бас тартып қойған еди.

*Бирақ Библияда мынадай әжайып аятлар бар:

Рим.14:4. «Басқаның (Ийсаның) хызметшисин хұким еткендей, сен кимсең? Хызметши өз Хожайынының (Ийсаның) алдында турады ямаса жығылады. Себеби оны аяққа турғызыўға Ийемиздиң құдирети жетеди!»

Петр де Ийемиздиң алдында қулаған еди. Бирақ Ийса оны аяққа турғызады. Себеби Петр Қудайға бағышланған ҳақ адам еди. Ядыңызда ма, Ийсаның қәбирде жоқ екенин хаяллар айтып келген ўақытта, Петр қатты жуўырып кетеди. Не ушын? Себеби ол гүнасы ушын қатты өкинип, Ийсадан кеширим сорамақшы еди.

Юхан. 21:7,15-17. «Бул Ийемиз» дегенди еситкеннен, Симон Петр жалаңаш болғанлықтан кийимин кийип, өзин теңизге атты».

- Не ушын Петр теңизге өзин атқан еди? Себеби ол кемеден бурын Ийсаға жүзип бармақшы еди.

«Азанғы аўқатты жеп болғаннан соң, Ийса Симон Петрден:

- Юнус улы Симон, Мени олардан да көбирек сүйесең бе? – деп сорады.

- Аўа, Ийем. Сени жақсы көретуғынымды билесең-го, - деди Оған Петр.

Ийса оған:

- Қозыларымды отлат, - деди.

Ийса екинши мәрте оннан:

- Юнус улы Симон, Мени сүйесең бе? – деп сорады.

Петр Оған:

- Аўа, Ийем. Сени жақсы көретуғынымды билесең-го, - деди.

Ийса оған:

- Қойларымды бақ, - деди.

Үшінші мәрте Ийса оннан:

- Юнус улы Симон, Мени жақсы көресең бе? – деп сорады.

Петр Оның өзінен үш мәрте: «Мени жақсы көресең бе?» - деп сорағанына қана болды.

- Ийем, Сен хәммесин билесең, Сени сүйетугынымды да билесең, - деди Петр.

Ийса оған былай деди:

- Қозыларымды отлат».

*Петр оттың этирапында Ийсадан үш мәрте танған еді. Ол отты көрген уақытта, бул ядына түсіп қыйналар еді. Бірақ Ийеміз от жағып, оттың этирапында Ийсадан хәммениң көзінше: «Сен Мени сүйесең бе?» - деп сорайды. Хәм Петр хәммениң көзінше үш мәрте: «Ауа, Ийем!» - деп жууап береді. Ийса Петрди орнынан турғызған еді. Себеби Петр хақ адам еді.

*Бірақ Яхуда менен ондай болмайды. Ол нахақ адам болғанлықтан, гүнасын тасламайды. Ол алдын садақа қутысынан ақша урлайтын болады. Ийса оған ең соңында үш рет тәубе етиуге имканият туұдырып береді. Ийса биринши рет: «Араңыздағы бириңиз Мени сатады», - дейді. Екинши рет: «Мениң менен бир табақтан аўқат жеп отырған Мени сатады», - дейді. Үшінши рет: «Мен кимге нан берсем, сол Мени сатады», - деп, Яхудаға нан береді. Бірақ Яхуда бул имканиятлардан пайдаланбайды. Себеби нахақ адам гүнасын тасламайды хәм набыт болады. Ол Ийсаны отыз гүмис теңгеге сатады.

Елши. 1:17-20. «Бул адам өз қылмысының хақысына бир егислик жер сатып алды. Ол сол жерде ет-бетинен жығылып, қарны жарылды хәм барлық ишеклери ақтарылды».

- Қалай гүнаны жеңиуге болады?

Лука 13:23-30.

«Бир адам Ийсадан:

- Ийем, тек аз гана адам қутқарыла ма? – деп сорады.

Сонда Ийса халыққа былай деди:

- Тар қапыдан кириуге бар күшиңизди салыңлар! Себеби сизлерге айтатугыным: көплер кириуге тырысады, бірақ кире алмайды».

Бул аяттардағы «**Бар күшиңизди салыңлар!**» - деген сөз грек тилинде «**Гүресинлер!**» дегенди билдиреди. Ал «**тырысады**» деген сөз «**излейди**» дегенди билдиреди.

Бул аяттарда үлкен мәни жатыр. Бул саған Аспанға кириуге жол көрсететин аят. Демек, мен қалай гүна үстинен жеңиске ериседи екенмен? Ийса айтады: «**Тар қапыдан кириуге Г:РЕС!**» Гүрессиз ЖЕ;ИС болмайды. **Матта.11:12.**

Ал биреулер кириуди қуры излейди екен. Яғный, олар аркадан я қубладан биреу келип, бир үлкен Қудай хызметкери бир ўақытлары келип, мени гүнадан қутқарады деп жән-жағынан, сырттан нәжет излеп отыра береді екен. Бірақ Ийса оларды «**кире алмайды**» деди.

*Бизлер руўхый урыстамыз. Егер гүреспесек, бизлер жеңилеміз.

Ефес. 6:12. «**Өйткени урысымыз қан хәм еттен ибарат болған адам баласына қарсы емес, ал бул дүньядағы көзге көринбейтуғын хәкимлерге, бийлейшилерге, бул қараңғы заманның күшлерине хәм аспандағы жаўыз руўхларға қарсы.**»

*Бизлердің душпанымыз – адам баласы емес, ал көзге көринбейтуғын шайтан хәм оның жаўыз руўхлары. Шайтан мыналар арқалы масихыйларға хұжим қылады:

1. Жаўыз руўхлар.
2. Гүнакар дүнья.
3. Гүнакар тәбият.

* Егер бизлер Қудай Сөзине бойсынсақ, онда Мухаддес Китап бизлерге олар үстинен жеңис ўәде етеди. Ийса Масих сени Қудайдың руўхый жаўынгері етип көреді хәм саған мыналарды буйырады:

- 1) «**Қудайдың барлық саўыт-қуралларын тағып ал!**» (Ефес.6:13-18).
- 2) «**Гүрес!**»

- Қудайдың саўыт-қураллары – деген не?

Булар: *Хәқыйқат белбеуи,*

Хәқлық саўыты,

Хош Хабар аяқ-кийими,

Исеним қалқаны,

Қутқарылыў дуўлығасы,

Мухаддес Руўхтың Қылышы болған Қудай Сөзи.

Душпан бизлерден емес, ал усы руўхый саўыт-қураллардан қорқады. Ядыңызда ма, Ийса үш рет шайтанды Құдайдың Сөзи менен жеңген еди.

*Ҳақ адам жығылғанда, оны орнынан турғызатын еки жол:

1. Құдай алдында гүнаны тән алыў. 1-Юх.1:9.

Гүнаң қанша жеркенишли болса да, Құдай алдында тән ал. Гүнаң жасырын болса да, оны тән ал. Гүнаң жүдә кишкене болса да, оны тән ал. Себеби кишкене гүна да, адамды өлимге апарыўы мүмкин.

2. Адамлар алдында гүнаны тән алыў. Яқып.5:16.

Бир гүналар болады, сен оларды тек Құдайдың алдында тән алғаның жетеди. Ал бир гүналар болады, сен оларды адамлардың алдында тән алыўың керек болады. Егер сен хызметкер болсаң, онда жәмәәт алдында тән алыўың керек. Егер сен семьяна қарсы гүна қылған болсаң, семьяң алдында тән алыўың керек.

Гүнасын тән алмайтуғын адамлар туўралы Матта.7:21 хәм Лк.13:25-27 аятларда айтылған. Бул жерде Аспан Патшалығының Қапысы жаўылғанда, көп адамлар сыртта қалып, Ийсаға: *«Ийем, Ийем, бул бизлермиз-го. Бизлер Сениң көз алдында ишип жедик. Сен бизлердиң көшелеримизде тәлим бердиң. Бизлер Сениң атың менен пайғамбаршылық қылдық, көп кәраматлар қылдық, жинлерди қуўып шығардық»,* - дейди екен. Сонда Ийса оларға: *«Мен сизлерди хеш қашан таныған емеспен, Меннен аўлақ кетиңдер, хәй, нызамды бузыўшылар!»* - деп ашық айтаман дейди.

- Не ушын Ийса оларға: *«Мен сизлерди хеш қашан таныған емеспен»* - дейди?

Себеби олар хеш қашан Ийсаға хеш қашан ҳақыйқый жүзин көрсетпеген адамлар. Олар ишиндеги гүналарын хеш қашан ашық тән алмаған адамлар. Олар «маскада» жүретин адамлар. Олардың сырты күлип турғаны менен, ишинде гүнаны жасырып жүрген адамлар. Бирақ олар адамларды алдағаны менен Құдайды алдай алмайды.

ҲБизлер қутқарылдық па ямаса енди қутқарыламыз ба?

Қызық, Мухаддес Китап бир жеринде *«қутқарылдыңыз!»* деп қойса, екінши бир жеринде *«енди қутқарыласыз!»* деп қойыпты. Мыс: Еф.2:8. *«Сизлер исенимиңиз себепли Құдайдың мийрими менен қутқарылдыңыз!»*

1-Пт.2:2. *«...Құдай Сөзине қуштар болыңлар. Сонда азық алып өсип, қутқарыласыз».*

Бизлер қутқарылдық па ямаса енди қутқарыламыз ба?

Буны бизлер мына аяттағы ўақыяны оқыўымыз арқалы билип аламыз.

Матта 14:25-33. *«Ерте таңда Ийса теңиздиң үсти менен жүрип, олардың қасына барды. Шәкиртлери теңиздиң үсти менен киятырған Оны көргенде зәррелери ушып:*

- Бул әрўақ, - деп қатты қорқып бақырысты.

Бирақ Ийса оларға дәрриў:

- Жигерлениңлер! Бул Мен-го, қорқпаңлар, - деди.

Петр Оган жуўап берип:

- Ийем! Егер бул Сен болсаң, маған суўдың үсти менен Сениң қасыңа жүрип барыўды буйыр, - деди.

Ийса:

- Кел, - деди.

Петр қайықтан түсип, Ийсаға қарай суўдың үсти менен жүрип кетти. Бирақ ол самалдың күшли экенин көргенде қорқып кетип, суўға бата баслағанда:

- Ийем! Мени қутқар! – деп бақырды.

Ийса дәрриў қолын созып, оны тартып алды да, оған:

- Хәй, исенимиз аз! Сен неге гүманландың? – деди.

Олар қайыққа мингенде, самал тынып қалды».

Бул жерде Петрдің суўдың бетинен Ийсаға қарай жүргенин, бирақ кейин гүманланып, суўға батқанын оқыймыз. Сонда ол Ийсаға: «Ийем! Мени қутқар!» - деп бақырады.

Сораў: Ийса сол ўақытта Ийса Петрди суўдан қутқара ма?

Жуўап: Қутқарады.

Сораў: Бирақ Ийса оны қаяққа отырғызған еди?

Жуўап: Қайыққа!

Тап сондай, бизлерде Ийсаға: «Ийем! Мени қутқар!» - деген ўақтымызда Ийса бизлерди қутқарды, бирақ бизлер еле жағаға, яғный Аспан Патшалығына жеткен жоқпыз, бизлер тек Қутқарылыў Кемесиндемиз! Еле жағаға дейин алдымызда күшли даўыллар, толқынлар болады. Биреўлер сонда гүманға жол берип, Исеним Кемесинен қулайды. Ийса саған айтады: «Шәкирт, Мен сени қутқардым. Енди жағаға қарай жүземиз. Маған жақын бол. Оң хәм шеп қолыңа ҳақыйқатлық ескегин ал да, жағаға қарай жүз. Сол жерде сен қутқарылыўыңды ақырына дейин жеткIZESең!»

Әне, бизлердің әлле қашан қутқарылғанымыздың хәм енди қутқарылатуғынымыздың мәниси.

*Және бизлерди гүнадан сақлайтуғын бир нәрсе – бул үстимизде бизлерди әшкаралайтуғын ҳақ адамлардың болыўы. Даўыттың өмирине сөйлейтуғын адамлар бар болғанлықтан, ол гүна ислесе де, оннан қутылып кетер еди. Ал Сулайманның өмирине сөйлейтуғын адам болмағанлықтан, ол гүнаға қулайды.

Үстінде есап беретугын адам бар болса – бул жарылқаў. Ал өмириңе сөйлейтуғын адам қалмаса – бул жаман.

Хикмет.10:17. «Ким берген ақылды сүйсе, ол өмир жолында болар.

Ал ким ашқарадан бас тартса, ол жолдан адасар».

Забур.140:5. «Мени хақ адам жазалағай: бул – мийрим. Мени хақ адам ашқаралағай: бул – ең жақсы зәйтүн майы. Ол мениң басыма зыян тийгизбейди».

*Ең кейин Павелдің сүйикли шәкиртинге айтқан нәсияты менен жуўмақлаймыз. Хәзир Қудай буны саған айтып атыр:

1-Тимоф.6:12. «Исеним ушын болатугын жақсы ГҮРЕСТЕ жан-тәниң менен гүресип, Мәңгилик Өмирди ЖЕҢИП АЛ!!!»

Сораўлар.

1. Гүна – деген не?

2. Гүна қандай күшке ийе?

3. Гүна қандай болады?

А) қорқынышлы, сықылсыз в) сулыў, мазалы, көз тартарлық с) белгисиз

4. Ийса не ушын келди?

а) _____.

б) _____.

5. Гүнакар тәбият қай жерде болады хәм оны адам қашан алды?

6. Жаңа тәбият қай жерде болады хәм оны адам қай ўақытта алады?

7. Дозаққа апаратын жол қандай болады? Оған кимлер барады?

Аспанға апаратын жол қандай болады? Оған кимлер барады?

Тири балық пенен өли балықтың айырмашылығы не?

8. Хақ адам менен нахақ адамның айырмашылығы неде?

9. Бизлер гүнакар тәбият үстинен қай ўақытта жеңиске ерисемиз?

10. Хақ адам жығылғанда, оны орнынан турғызатын еки жол:

11. Бизлер қутқарылдық па ямаса енди қутқарыламыз ба?

12. Ядлаў: 1-Юхан.1:9. (Рим.6:6 хәм Гал.5:24 аятлардың мәнисин билип келиң).

«Егер гүналарымызды мойынласақ, онда садық хәм хақ Қудай гүналарымызды кеширип, бизлерди хәр қандай жаманлықтан тазалайды».

16. Еки характер

Бүгін бизлер *гүнаның «анасы»* хаққында, яғный гүнаны туўған нәрсе хаққында сөйлесемиз.

*Және де *хақлықты* пайда еткен нәрсе хаққында да сөйлесемиз.

*Гүнаны туўған нәрсе – бул менменлик!

Ал хақлықты дүньяға келтирген нәрсе – кишипейиллик!

Бүгін бизлер усы еки тәбият хаққында: менменлик хәм кишипейиллик хаққында сөйлесемиз.

- Шайтан алдын ким болған?

Шайтанды да Қудай жаратқан. Бирақ оны шайтан қылып емес, ал Бас Периште қылып жаратқан еди. Оның аты – Люцифер еди.

Люцифердин алдыңғы халаты

Люцифердин дәслепки халаты ең уллы мәртебели еди. Оның атларының бири “Таң жулдызы” еди.

Ийшая әң:әғ Аспаннан қалай қуладың, таң жулдызы, сәхәр улы!

Люцифердин сүўретлениўи

Пайғамбар Езекил хәм пайғамбар Ийшая бизлер Люцифердин келбетине нәзер салўымызға имканият береди.

Және бир аты «Нур менен қапланған периште» еди.

Езекил 28:16 б)... Хәм Мен сени напәк сыпатында Қудайдың таўынан ылақтырып тасладым, сени, нур менен қапланған периште, отлы таслар арасынан қуўып шығардым.

*Ол қымбат бахалы таслар менен безетилген еди.

Езекил 28:13 а) ...Сен Қудай-таланың бағы болған Едемде едиң; сениң кийимлерің хәр түрли қымбат бахалы таслар менен безетилген еди;

*Ол өз жолларында минсиз еди.

Езекил 28:15 Сен жаратылған күниңнен баслап, сенде ызамсызлық таўылмағанша, өз жолларында минсиз едиң.

- Люцифердин ўазыйпасы не еди?

Пайғамбар Езекил Люцифердің биринши тийкарғы ұазыйпасын төмендегише жазған:

1) Қудай тахтының қорғаушысы

Езекил 28:13 а) ...Сен Қудай-таланың бағы болған Едемде едиң; сениң кийимлерің хәр түрлі қымбат бахалы таслар менен безетилген еди;

Херувимлер Келисим Сандығының еки жағында турғанындай (Шығыс 25:18-22), Люцифер Қудайдың алдында ең уллы хұрметке хәм мәртебеге ийе жайда еди. “Таң жулдызы” ямаса “Сәхәр улы” сыпатында Қудайдың тахтына нур шашып турар хәм Оның нуры менен салтанатын өзінде сәўлелендирер еди. Ол қорғаушы херувим сыпатында майланған еди. Оған Қудай ең уллы жуўапкерлик орнын берген еди.

2) Алғыс-мақтаудың жетекшиси

Езекил 28:13 б) ...Саған шеберлик пенен уяшаларда орнатылып, үстине дизилип қойылған: рубин, топаз бенен алмаз, хризолит, оникс, яспис, сапфир, карбулнкул, изумруд хәм алтын, хәммеси - сен жаратылған күни таярланылған еди.

Ийшая 14:11 а) Сениң менменлигиң сениң барлық шаўқымың менен (сениң шертиў әспабларыңның хаўазы менен – ингл.) қосылып дозаққа ылақтырылды.

Оның хаўазы үлкен оркестр сыяқлы жаңғырар еди.

Оның музыкалы хаўазының тәрийпинен – Люцифер басқа барлық периштелерди Қудайға алғыс-мақтау айтыуға хәм Оған табыныуға басшылық еткенлигин хәм Қудайдың тахтын алғыс-мақтаулар хәм табыныулар менен қаплап турғанлығын билиўимиз мүмкин.

3) Саўданы басқарыўшы.

Езекил 28:16 Саўдаңның кеңлигинен сениң ишиң напәкликке толды

- Люцифер қалай қулады?

*Бул Езекил пайғамбардын китабында анық жазылған:

Езекил 28:15,17 Сен жаратылған күниңнен баслап, сенде нызамсызлық таўылмағанша, өз жолларыңда минсиз едиң. Сениң жүрегиң гөззаллығыңнан менменликке толды, менменлигиңнен сен ақылыңды жойттың; Соның ушын Мен сени жерге ылақтырып, патшалар алдында сени шерменде қыламан.

*Люцифер өз нәзерин Қудайдың уллы саўлатына хәм гөззаллығына қаратыўдың орнына, өзиниң гөззаллығына қаратқан еди. Сол ўақытта оның жүрегине МЕНМЕНЛИК кирди.

**Менменлик – бул нәзеримизди Қудайдың минсиз уллылығына қаратыўдың орнына, өзимиздиң уллылығымызға қаратыў.*

Сол ўақыттан баслап, ол Қудайға бойсына алмай қалды, Қудайға хызмет ете алмай қалды. Себеби менменлик – гүнаның анасы. Ал гүна – бул Қудайдың айтқанын ислеі алмайды.

Сол ўақыттан баслап, оның жүрегінде жаман кәлеўлер оянып баслайды:

“Мен боламан”

Ийшя 14:12-17 Аспаннан қалай қуладың, таң жұлдызы, сахар улы! Халықларды аяқ асты қылған, жер менен жексен болдың. Кеўлинде айтқан едің: “Аспанға шығаман, тахтымды Қудайдың жұлдызларынан да бийигирекке көтеремен, хәм арқа тәрәптин шетінде, таўдың үстінде қудайлардың арасында отыраман. Бултлы бийикликлерге көтерілемен хәм Ең Бәленттегиге уқсас боламан”.

Бирақ сен жәхәннемге, дозақтың түбине ылақтырылды.

*Люцифердин айтқан 5 сөзі:

1. *«Аспанға шығаман».*
2. *«Тахтымды Қудайдың жұлдызларынан да бийигирекке көтеремен».*
3. *«Таўдың үстінде қудайлардың арасында отыраман».*
4. *«Бултлы бийикликке көтерілемен».*
5. *«Ең Бәленттегидей боламан».*

Люцифер өзиниң қол астындағы периштелерди өзине бағындырып, Қудайға қарсы урыс ашады. Оның бес мәрте “мен боламан”-ының, көтерілисиниң мәқсети - Қудайды аспандағы тахтынан қулатып, өзін тахтқа қойыў еди.

Урыс

Аян 12:7-10 (7) Аспанда саўаш басланды. Бас периште Михаил хәм оның периштелери айдархаға қарсы урысты. Айдарха да өз периштелери менен урысқа түсти.

➤ **Шайтан хәм оның периштелери жерге ылақтырылды**

8-10 Бирақ айдарха хәм оның периштелери женилип қалып, аспандағы орынларынан айырылды. Үлкен айдарха, әзәзүл ямаса шайтан деп аталған, пүткіл дүньяны жолдан азғырған ески жылан периштелери менен бирликте жерге ылақтырылды.

Сонда мен аспанда бәлент бир даўыстың былай дегенин еситтим: «Қудайымыздың қутқарыўы, құдирети, патшалығы хәм Масихының хұкимдарлығы енди орнады. Өйткени туўысқанларымыздың айыплаўшысы, Оларды Қудайдың алдында күни-түни айыплаған шайтан жерге ылақтырылды”.

Езекил 28:16 Саўдаңның кеңлигинен сениң ишинә напәкликке толды, хәм сен гүна қылдың; хәм Мен сени напәк сыпатында Қудайдың таўынан ылақ-тырып

тасладым, сени, нур менен қаптанған периште, отлы таслар арасынан қуып шығардым.

Люцифер хәм оның периштелери аспаннан ылақтырылды.

Урыстың нәтийжеси

Периштелердің үштен бир бөлеги Люцифердің жетекшилиги астында ол менен бирге қуылады. Басқа периштелер Михаил хәм Жабырайыл басшылығында Қудайға садық болып қалады.

➤ **Периштелердің үштен бир бөлеги қулады**

Аян әғ:ң Айдарха қуйрығы менен аспандағы жұлдызлардың үштен бирин сыпырып, жерге ылақтырды. Соңынан ол туылыұдан-ақ баланы жутып жиберіу ушын, туыайын деп атырған хаялдың алдында турып алды.

➤ **Атларының өзгертилиуи**

Хәтте Люцифердің де аты өзгертилди. “Таң улы” хәм “майланған Херувим” деген уллы мәртебелли атлардың орнына оның аты:

- айдарха
- жылан
- шайтан
- әзәзүл болды.

Люцифердің бийлиги астында болғанлар, яғнай оның көтериллисине қатнасқанлар - өз тахтларын, күшлерин, басшыларын хәм бийликлерин сақлап қалды. Тек олардың атлары өзгертилди. Хәзир олар жин, әрұак хәм жаұыз руұхлар деп аталады.

Шайтанның тәбияты толық өзгерди. Ол:

- “Таң жұлдызы”
- “Таң шуғласы”
- алғыс-мақтаұдың басқарыұшысы
- Қудайдың тахтын қараұыллаұшы хәм қорғаұшы еди.

Ол:

- бузылған
- кемситилген
- аспаннан ылақтырылған

Ол жоғалтты:

- Өзиниң әжайып көркин

➤ Қудайдың Патшалығындағы өзіннің уллы мәртебесін

Оның тәбияты төмендегідей болды:

- кара
- түрсиз (сықылсыз)
- жауыз
- жек көріушілікке толған

Бұлардың барлығы оның гүнасы: менменлиги хәм көтерілиси нәтийжесінде болды.

*Демек, менменлик – гүнаның анасы. Бул – шайтанның ең баслы тәбияты. Менменлик - Қудайға бағына алмайтын тәбият.

Яқып.4:6. «Қудай менменлерге қарсы турады!»

Хикмет.15:25. «Қудай менменлердің үйін қулатады».

Хикмет.16:18. «Өлимнен алдын - менменлик, қулаудан алдын – көкиреклик келер». Яғный, менменлик – өлимди баслап келсе, тәкәббирлик – қулаудан дәрек берер екен.

Хикмет.18:12. «Адам қуламасынан алдын оның кеўлине менменлик киреди. Ал кишипейилликтен соң адамның абырайы өседі».

Демек, менменлик келсе, кейнінен қулау хәм өлим келеді екен.

Ал кишипейиллик келсе, кейнінен атақ-абырай келеді екен.

*Ал хақлық кишипейиллик арқалы пайда болды.

- Кишипейиллик – дегенимиз не?

*Кишипейиллик – бул Қудайға толық қулақ салыу.

Филип.2:5-11.

Ийса ийнениң ушындай да Қудайға қарсыласпайды. Ол хәтте кеўлинде хәм ойында да Қудайға қарсыласпайды.

Ол адамзат ушын аўыр жазаны алмасынан алдын Қудайға: «Егер мүмкин болса, усы азап кесеси Мениң жанымнан өтип кетсин, бірақ Мениң емес, Сениң еркиң орынлансын!», - дейди.

*Кишипейиллик – бул Ийемиз Ийсаның тәбияты. Кишипейиллик – толық Қудайға қулақ салады. Ол улыўма Қудай Еркине қарсыласпайды.

Ийсаның усы кишипейиллиги арқалы пүткіл адамзат ХАҚЛЫҚҚА ийе болды.

*Хирод хәм Павел.

Лука. 23:8-11. Бир адамлар Хирод сыяқлы болады. Олар Ийсаны көрип қуўанады. Хәм Оған келип: «Маған кәрамат көрсет. Мен ушын не ислейсең?» - дейди. Бірақ Ийса Хиродқа хеш жуўап бермеді. Себеби Хиродқа Ийсаның Өзи керек емес еді, ал Оның тек кәраматлары керек еді. Бул – менменлик жолы.

Елши.9:1-6.

Ал Павел болса, Ийсаға келип: «Маған не ислейсең? Маған қандай кәрамат көрсетесең?» - деп сорамайды, ал ол: «Мен Сен ушын не қылыұым керек? Не қылыұымды буйырасаң?» - дейди. Хәм Ийса оған жууап береди.

*Саул хәм Дауыт.

- Қудай қолында қурал болыұымызға ең тосқынлық қылатын нәрсе не?

*Менменлик!

*Юсуп пайғамбар.

Ол алдын жүдә сулыұ болады хәм күшли әкеси менен ажағалары болады. Және де ол жақсы сауатлы болады. Хәм шығысы менен билими – оның сүйениши еди. Яғный, оның шығысы менен билими – оның менменлиги еди.

Қудай усы еки сүйеништи сындырмағанша, оннан пайдалана алмайды. Усы еки сүйениш сынған уақытта, Юсуп Қудайдың еркин орынлап баслайды.

Юх.12:24.

Шығысымыз – бул бизлердиң денемиз. Билимимиз – бул бизлердиң жанымыз. Тек Қудайға үмит етип, тек Қудайға сүйениұ – бул бизлердиң руұхымыз.

- Менменликтiң белгилери:

1. Менменлик – бул эгоизм. «Эго» грекше сөз болып, «мен» дегенди аңлатады. Эгоизм – бул жүректеги тахтта Ийса емес, ал «мен» отырады. Хәмме «мен»ге, яғный маған хызмет етиұи керек дейди. Мыс: Саул хәм Хирод. Гал.2:20.

Эгоизм – қуұдаланыұдан, аш қалыұдан қорқады.

2. Эгоцентризм – бул «мен»ди пүткил дүньяның орайына қойыұ. Пүткил дүньяның орайы – бул Қудай.

3. Менменлик – бул үстиңде хеш қандай бийликти тән алмаұшылық. Яғный хеш кимге бойсынбаұшылық. Қудайға да, Қудай хызметкерлерине де бойсынбаұ. Евр.13:17.

*1-Патша.13-бапта хәм 15-бапта Саул патшаның Қудайдың Самуил пайғамбар арқалы айтқан сөзлерине толық қулақ салмағанын оқыймыз. Сонда Самуил пайғамбар Саул патшаға мынадай таң қалдырарлық сөзлерди айтады: (Сен бул сөзлерди жүрегиннің төринде сақлап қал!)

1-Пат.22-23. «Қурбанлық бериұ менен садақа бериұди - Қудай сөзине қулақ салыұ менен тең деп ойлайсаң ба?»

Қулақ салыұ – қурбанлық бергеннен артығырақ, бойсыныұ – қой гөшлеринен жақсырақ!

Өйткени Қудай сөзине бағынбаұшылық – сыйқыршылық пенен тең гүна, ал Қудай сөзине қарсыласыұ – бутқа табынған менен тең гүна!

Сен Қудайдың Сөзинен бас тартқаның ушын, Ол да сеннен бас тартты. Енди сен патша болмайсаң».

4. Менменлик – бул уялшақлық. Уялған адам Қудайды ойлап турмайды, ал «мен»ди (өзин) ойлап турады.

5. Менменлик – бул самодостаточность. Яғный, «Мен хеш кимге гәрезли емеспен. Өз күнимди өзим көремен», - деұ.

6. Менменлик – бул эшкараны қабыл алмаў. Хикм.10:17. «Берген ақылды алған – өмир жолында болар, ал эшкарадан бас тартқан – жолдан адасар».

*Даўыт хәм Сулайман.

- Не ушын Даўыт гүна ислесе де, қайтадан тура алған?

Себеби оның өмирине сөйлей алатын адамлар болған.

7. Менменлик – бул хүким етиў. Хүким етиўге: өсек, айып тағыў хәм жаманлаў киреди. Хүким етиў – бул менменлик хәм Ийсаның тәлимине бойсынбаў. Себеби Ийемиз бизлерге: **«Басқаларды хүким етпеңлер! Сонда сизлер де хүким етилмейсиз. Өйткени сизлер басқаларды қалай хүким етсеңлер, Қудай да сизлерди солай хүким етеди. Қандай өлшем менен өлшеп берсеңлер, Қудай да сизлерге сондай өлшем менен өлшеп береді. Сен неге туўысқаныңның көзиндеги шөпти көрип турып, өз көзиңдеги қаданы сезбейсең? Өз көзиңде қада бола тура, қалай: «Қәне, көзиңдеги шөпти шығарып алайын», - деп туўысқаныңа айтасаң? Хәй, еки жүзли! Дәслеп өз көзиңдеги қаданы шығар, сонда анық көрип, туўысқаныңның көзиндеги шөпти шығара аласаң», - деди. (Мат.7:1-5).**

*Биреўди хүким етиўге тек Қудай ғана ылайықлы. Егер сен биреўди хүким етсең – бул сениң Қудайдың тахтына көзиңди аларттырғаның. Себеби тек Ол ғана адамды я бейишке, я дозаққа жибере алады. Ал сен ким болыпсаң? Шайтан да Қудайдың тахтына көзин аларттырған. Аян китабында шайтанды: **«...туўысқанларымыздың айыплаўшысы, Оларды Қудайдың алдында күни-түни айыплаған шайтан жерге ылақтырылды»,**-деп қойыпты. Өсек, хүким, адам жаманлаў – бул шайтанның қусығы. Егер сен басқаны хүким етип, өсек айтсаң ямаса тыңласаң – сениң гүкакар тәбиятың аўқатланады хәм күшейеди. Бирақ руўхтағы Жаңа Тәбиятың хәлсиреп баслайды.

Шайтанның қусығын жеме! Хәм мына аяттағы сөзлерди бир өмирге ядыңнан шығарма: Рим.2:1-5. Яқып.4:11-12.

8. Менменлик – бул өзинди жоқары санаў хәм басқаны кемситиў, менсинбеў, писент етпеў.

Биреўлер жәмәатте жетекшилерин писент етпейди, олар: «Мен тек шопанды тыңлайман!» - деп өзлерин жоқары санайды. Олар адам алалайды. Олар адамның бет-жүзине қарай сыйлайды. Оларды Қудай Сөзи «еки жүзликлер» дейди. Яқып.2:1-4.

- Не ушын биреўлер жәмәаттен бөлинип кетеди? Буған Хикм.13:10-аят жуўап береді: **«Өзин жоқары санаўшылықтан (менменликтен) алаўызлық (бөлиниў) пайда болады».**

9. Менменлик – бул өз атыңды уллылаў.

Бир хызметкерге Қудай уллы майланыў менен уллы шыпа сыйларын береді. Ол хызмет еткен ўақытта, адамлар қандай аўырыў болса да, қандай аўхал болса да, кәрамат пенен шыпа таўып кететуғын болады. Хәтте, адамлардың көз алдында қыйсық сүйеклер бир күштиң астында дүзиўленетуғын болады. Бир күни сол хызметкерге менменлик кирип: «Пүткіл дүнья мениң аяғымның астында», - деп жибереди. Соннан кейин, ол адам жүдә қорқынышлы кеселге шатылады. Келбети урод болып кетеди.

Хәш қашан өз атыңды уллылама! «Мен», «мен арқалы», «мен айтып едим-ғо» деген сөзлерди жыйнастыр. Барлық атақты, даңқты Ийсаның мухаддес хәм ылайықлы атына жолла. Көз алдыңа келтир: Ийса Ерусалимге ешекке минип барады. Сонда адамлар Оның алдына хурма терегиниң шақаларын хәм кийимлерин шешип төсеп қояды. Хәм

жолдың еки шетинде пүткил халық Ийсаны алғыслап турады. Хәм сол кийимлердин үстинен Ийса ешекте жүрип өтеди. Кийимлерди, шақаларды Ийса баспайды, ал ешек басады. Енди көз алдыңа келтирип көр: ешек мурның жоқары көтерип, мақтанып баратыр. Бул кийимлер маған төселип атыр, бул алғыслар маған айтылып атыр, деп. Қандай күлкүли! Тап сондай, Ийса бизлерди қолында қолланғанда, бизлер «бул мен» демеуимиз керек. Болмаса, «мақтаншақ қурбақадай» болып қаламыз.

10. Менменлик – бул «қадаған еткен мийуесин жеу».

«Қадаған етилген мийуе» - бул үстиңе қойылған адамлардың қәтесин айтыу хәм тыңлау.

Нух пайғамбар суу топанынан кейин бир күни шарап ишип, уйықлап қалады. Ол уйықлағанда жалаңаш қалады. Сонда киши улы Хам ишке кирип, оның жалаңашлығын көрип қояды. Хәм сыртқа шығып еки ажағасына айтып береді. Ал еки ажағасы Сим менен Иафет болса, колларына кийим алып, ишке арқасы менен жүрип барып, әкесиниң жалаңашлығына қарамай, оның жалаңашлығын жауып кетеді. Нух пайғамбар оянғаннан кейин, болған ўақыяны еситеди. Сонда ол Хамға ғәзепленип, оның әўладын ғарғайды. Оның үш улынан үш раса: европеидлер, монголоидлер хәм негоридлер тарқалады. Үшинши улынан негроидлер тарқатылып, олар нешше әўладлар даўамында сол ғарғыс астында жасады. Ал еки ажағасы туўры ис ислеп, Нух оларға ақ пәтиясын береді.

Әкесиниң жалаңашлығын көриу хәм айтыу – бул үстиңе қойған Қудай хызметкерлериниң қәтесин, гүнасын излеу хәм оны басқаларға айтыу. Бул қадаған етилген мийуе. Сен оны жеме!

Ал арқасы менен барып, кийим менен жауыу – бул үстиңдеги Қудайдың адамының қәтесин излемеу хәм қәте-гүнасы болса, басқалар айтып жүрсе, оны дуўалар арқалы жауыу. Тәўеллешилик дуўасы.

Бир пайғамбарға Қудай менменликтің не екенін көрсеткен. Менменлик – бул шайтанның дәреті екен. Сен менменсиреген ўақтыңда туўры шайтанның дәреті менен аўқатланасаң.

- Кишипейиллик – дегенимиз не?

*Бул – Ийемиз Ийсаның тәбияты. Яқып.4:6.

«...Қудай кишипейиллерге Өз мийримин береді».

Рик Джойнер атлы пайғамбар руўхый дүньяға шыққан ўақтыңда, периштерлер оған келип табынады. Ол аң-таң болып: «Маған табынбаң. Мен адамман. Мен де сизлердей Қудайдың жаратқан жаратылысыман», - дейди. Себеби периштелер Қудайдан басқа ҳеш кимге табынбайды. Сонда периштелер оған: «Бизлер саған табынып атырған жоқпыз, ал сениң үстиңе түсип турған Қудайдың мийримине табынып турышпыз», - деп жуўап береді. Себеби соннан алдын Ийса келип, оған Кишипейиллик Шапанын кийгизген еди. Сонлықтан оның үстинде Қудай мийрими турып, периштерлер соған табынып тур еди. Сен де Ийсадан усы кишипейиллик кийимин сора!

1. Кишипейиллик – бул дүньяда Қудайды биринши орынға қойыу.

2. Кишипейиллик – бул өз қәлеўлеринди жылаулау алыу, «гүнакар тәбиятты» атаңаққа қаға алыу. Рим.6:6. Гал.5:24

3. Кишипейиллик - Қудайға толық қулақ салыу. Яғный, өз қәлеуинди қатты қыйын болса да, бир шетке ысырып қойып, Қудайдың қәлеуин таңлау хәм орынлау. Бундай кишипейилликти Ийемиз Ийса анық көрсеткен еди. Ол азап кесесин тартпасынан алдын Қудайға: «Мениң қәлеуим емес, ал Сениң қәлеуиң болсын!» - деген еди. Әне – нағыз кишипейиллик!

4. Кишипейиллик – бул адамлардың кеулинен Қудайдың кеулин биринши орынға қойыу. Уллы елши Павел айтқан: «*Мен адамлардың мақтауын қәлеп атырман ба ямаса Қудайдың ба? Я болмаса, адамларға жағыныуға тырысып атырман ба? Егер елеге дейин адамларға жағынбақшы болғанымда, онда мен Масихтың хызметшиси бола алмас едим*» - деп. (Галат.1:10). Демек, егер сен адамларға жағынбақшы болсаң, онда сен Масихтың хызметшиси бола алмайсаң! Адамлар көбинесе Қудайға қарсы нәрселерди қәлейди. Бул адамлар сениң жақынларың, досларың, қоңсыларың, жұмысласларың – болыуы мүмкин. Сонда сен олардың кеулинен Қудайдың кеулин биринши орынға қойсаң, бул – кишипейиллик болады. Ал егер «мен»ди ойласаң, «Қой, адамлар «мен»ди ажыратып таслар» деп, Қудайдың еркин екінши орынға қоясаң.

5. Кишипейиллик – бул бар хуқимди әдил Қудайға исенип тапсырыу.

Дауытта еки мәрте Саулды өлтириуға әжайып имканият болады. Қудай Дауытты сынап, еки мәрте Саулды өлтириуға қолайлы пурсат береді. Сонда Дауыттың қасындағы адамлар Дауытқа: «Қудай душпаныңды сениң қолыңа берди. Дауыт, илтимас, оны маған бер. Найзамды бир силтеп, оның жанын қыяман» - дейди. Бирақ, сонда Дауыт оларға былай деп жууап береді:

«Оны өлтирме. Себеби Қудайдың майлаған адамына қол көтерген адам жазасыз қалмайды. Қудай бар! Оның жанын Қудайдың Өзи алады: я оның күни питип өледі, ямаса урыста өледі. Мени болса, Қудайдың майлаған адамына қолымды көтериуден мени Қудайдың Өзи сақласын!»

(1-Патш.26:9-10).

Сен де усы сөзлерди ядлап ал. Хәм хеш қашан қадаған етилген мийуени жеуши болма. Ал кишипейил болып, әдил хуқим шығарыуды Қудайдың қолына тапсыр. Өйткени Қудай былай деген:

«Өш алыу – Мениң қолымда. Сазайын Өзим бермен» (Евр.10:31).

Ийсадан үлги ал: **«Ол гүна исле меди, аузынан хеш жалған сөз де шықпады». Масқараланғанда хеш кимге масқаралау менен жууап қайтармады. Ол азап шеккенде де хеш кимди қорқытпады, ал Өзин әдиллик пенен хуқим етиуши Қудайдың қолына тапсырды». (1-Петр.2:22-23).**

*Бүгин, хәй шәкирт, шешим қабыл ет. Менменлик кийимин шешип тасла хәм Кишипейиллик Кийимин кийип ал! Түсин: менменликти сындырмағаныңша, Қудайға қарай жүре алмайсаң. Өз еркиңди Қудайдың Сөзине байлап тасла! Ийсаның кишипейиллигинде Қудай жолында алға жүр!

Сораулар.

1. Гүнаның анасы не? Гүна неден келип шықты?

Хәклықты дүньяға шығарған нәрсе не?

2. Шайтанның алдын ким болған? Хәм оның атлары қандай болған?

3. Люцифердің алдыңғы ұазыйпалары қандай еди?

A) _____.

B) _____.

C) _____.

4. Люцифер қалай қулады? Ол кеўлинде не деген еди?

5. Люцифер кейинги аўхалы қандай болды? Оның атлары қандай болып өзгертилді? Ал оның изине ерген периштелердің атлары не?

6. Менменлик – дегенимиз не?

7. Кишипейиллик – дегенимиз не?

8. Ийса бизлерге хақлықты қалай алып берди?

9. Ұхиродтай адамлар менен Павелдей адамлардың айырмашылығы не?

10. Қудай қолында қурал болыуымызға ең тосқынлық қылатын нәрсе не?

Юсуптың исенген еки сүйениши бар еди хәм екеуи де сынып, енди оның сүйениши тек Қудай болады. Оның алдыңғы еки сүйениши не еди? Бийдай тухымы жемис әкелиуи ушын, ол қандай еки нәрседен айырылыуы керек?

11. Менменликтің он белгиси:

1. _____.

2. _____.

3. _____.

4. _____.

5. _____.

6. _____.

7. _____.

8. _____.

9. _____.

10. _____.

12. Қудай сөзине қулақ салмау қандай гүна?

13. «Қадаған етилген мийуени жеу» - бул не?

14. Әкениң жалаңашлығын хәммеге айтыу - деген не? Әкениң жалаңашлығын жабыу – деген не?

15. Кишипейилликтің белгилери:

1. _____.

2. _____.

3. _____.

4. _____.

5. _____.

16. Ядлау: Яқып.4:6-8; 1-Петр.5:5-7.

«Хәй жаслар, сол сыяклы сизлер де ақсақалларға бойсыныңлар. Хәммениз бир-бириңиз бенен кишипейил қатнаста болыңлар. Себеби:

«Қудай менменлерге қарсы турады,

Бирақ кишипейиллерге Өз мийримин береді».

Сонлықтан өзлериңизди Қудайдың құдиретли қолы астында пәс тутыңлар. Сонда белгиленген уақыт келгенде, Ол сизлерди мәртебели етеди. Барлық гам-тәшиуишлериңизди Оған тапсырыңлар. Өйткени Ол сизлерге гамхорлық қылады».

17. Экзамен.

Жер бетіндегі өмиримиз – бул Экзамен (сынақ).

Забур.89:4-6. «Сен адамды қайтадан топыраққа араластырасаң хәм оларға: «Қайтыңлар, адам уллары!» - дейсең. Өйткени Сениң көз алдыңда мың жыл – тап кешегі күндей... олар – тап түстей, тап азанда шығып, күндиз гүллеп, кеште солып, түбинен шауылып қалатугын шөптей».

*Бизлер бул дүньяда қонақпыз. Бир күн келип, Қудай хәммемизге: «Қайтың!» - дейди.

Заб.101:12. «Мениң өмир жасым – тап өтип баратырған көлеңкедей».

Заб.102:15. «Адам өмири – тап бир шөптей, тап даладағы гүлдей болып гүллейди. Дауыл келип, оны алып кетер хәм оның орнын да хеш ким билмей қалар».

Демек, жерде бизлер қонақпыз. Уақтыңша жасаймыз. Тез өтип кетеди. Бирақ бизлер бул экзаменнен Ибрайым сыяқлы жақсы өтсек, бизлер ертең мәңгиликте, Аспан Патшалығында жақсы орынға ийе боламыз.

Евр. 11:9-10. «Ибрайым үде етилген елге орналасқанда, исеними себебли ЖАТ ЖЕРЛИ адамдай болып жасады. ... ол шартларда өмир кеширди. Себеби ол Дөретиушиси де, Қурыушысы да - ҚУДАЙ болған, бекем тийкарга ийе ҚАЛАНЫ күтетугын еди».

Бирақ, хакыйқый сынақ – адам тәубе еткеннен соң басланады. Сениң тәубе еткениң өмирдегі ең үлкен экзаменнен өткениң. Бирақ адам университетке оқыуға кирсе, экзамен таусылып қалмайды, ал енди басланады. Тап сондай, сен Аспан Патшалығына қабыл етилгеннен өмириңде экзамен басланады.

- Не ушын?

*Сениң Аспан Патшалығында өсиуиң ушын!

Сениң исенимиңниң қандай экени сыналады. Сениң қандай шәкирт екенің сыналады.

1-Петр.1:6-7. «Хәзир қысқа бир ўақыт хәр түрли сынаўларға ушырағаныңызда азап шегүүге туўра келсе де, бул исенимиңиздиң ТАЗА болыўы ушын п а й д а л ы. Өйткени оттан өткен алтыннан да қымбат болған ИСЕНИМИҢИЗ «СЫНАЎ»дан өткенде, сизлер Ийса Масих келгенде, мақтаў, даңқ хәм хұрметке сазыўар боласызлар»

Демек, сен: «Мениң жүрегимде Исеним бар!» - дейсең. Қудай бул исенимди «Тири Исеним бе?» я «өли исеним бе?» - билиўи ушын *с ы н а қ қ а* салып көреді. От - алтынның «сап алтын ба» я «соқта алтын ба» екенін айырып бергени сыяқлы, сынақ та сениң исенимиңниң «Тири» я «өли» екенін айырып береді. Ийшая.48:10-аятында Қудай: «...сени қыйынышылықлар ошағында сынадым» - дейди.

Яқып.2:14-25 аятларында «Тири» хәм «өли» исенимлер ҳаққында айтылған. Бул аятларды жақсылап оқып ал.

Демек, «өли исеним» - бул «пайдасыз исеним», «бос исеним» хәм «жинлердиң исеними» - деп аталады. Ол: «Исенемен!» - дейди, бирақ ислери менен көрсетпейди. Туўысқан, егер сенде де усындай исеним болса, онда абайлы бол, сендеги «исеним» - өли исеним.

Тири Исеним – тек ислерде көринеди хәм тек ислер арқалы дәлилленеди. Мысалы, Яқ.2:25-аяттағы Рахабты алып көрейик: ол жалғыз Қудайға исенимин қәйтип көрсетти? Қудай не ушын ақлаған? Ол бузық еди-ғо. Себеби Қудай оның исенимин үлкен сынаққа салып көреді. Урыс алдында Қудай жансызларды оның үйине алып барады. Сонда Рахаб жансызларды үйине қабыл етеди. Бул үлкен қәўип еди. Бул ушын Рахабтың басы кетиўи мүмкин еди. Сол елдиң патшасы оның үйине адам жибереди. Көз алдыңа келтирип көр: сениң үйиңе елиңниң патшасы, пүткил армия қуўдалап жүрген масихыйлар келди. Сен не қыласаң? Сен де қосылып кетиўиң мүмкин. Рахаб үлкен сынақта еди. Ол жансызларды үйине киргизип ғана қоймай, ол оларды патшаның әскерлеринен жасырып, кейин оларды басқа жолдан шығарып жибереди. Ол өз өмирин қәўип астына қойған еди. Ол сол арқалы исениминиң өли емес, ал Тири екенін дәлиллеген еди.

*Өли исенимлер – сынақ ўақтында сынып кетеди!

*Сен хәр сынақтан өткениңде Аспан Патшалығында Жаңа Басқышқа көтериле бересең. Ал өте алмай қалсаң, сол басқышта қала бересең хәм айланып келип, Қудай сени қайтадан сынаққа салады.

Ийса: «**Кишкене исте садық болған, үлкен исте де садық болады**» - деген ўақтында, Ол усы дүньяны да кишкене ис деген еди. Егер сен усы дүньяда садық болсаң, онда сен сынақтан өтесең.

«Алтын отта белгили, адам сынақта белгили».

Ийсаға шәкирт болыўдың шәртлери: (Лука 14:25-33).

1) Ийсаны хәммеден бетер жақсы көриў.

2) Өмирин Ийсаға толық бағышлаў.

3) Хәмме заттан: байлық, кәсип хтб затлардан Ийсаны биринши орынға қойыў.

Матта 19:29

- Қудай адамды сынай ма?

- Әлбетте! Ол сынақтың келиўине жол қояды?

- Не ушын? Қандай екенимизди билиў ушын ба?

- Яқ. Ол онсыз-ақ қандай екенимизди биледи.

- Онда кимниң билиўи ушын?

1) Өзлеримизди өзлеримиз билиў ушын.

2) Басқа адамлардың билиўи ушын.

3) Периштелердин билиўи ушын.

4) Шайтанның билиўи ушын.

- Азғырылыў - Қудайдан келе ме?

- Хеш қашан!!! Яқып.1:13-15.

Библиядағы сынақтан өткен көп адамларды оқыймыз.

1. Ибрайым.

Жар.22:1. *«Қудай Ибрайымды сынап, оған: «Ибрайым!» - деди. Ол: «Мине, мен» - деди. Қудай оған: «Өзиң жақсы көретугын жалғыз улың Исақты алып, Мориа жерине бар хәм сол жерде оны қурбанлық қыл...», - деди.*

Солай етип, «Қудай Ибрайымды сынады» - деп қойыпты. Ибрайым қулақ сала ма ямаса салмай ма? Ол биринши орынға жалғыз, сүйикли улы Исақты қояма ямаса Қудайды ма?

Ол Қудайға қулақ салып, улын қурбанлық қылайын деп атырғанда, Қудайдың Периштеси оны тоқтатып, Ибрайымға былай дейди: (22-аят)

«Енди Мен сениң Қудайдан қорқатуғыныңды билдим..»

2) Аюп.

Аюп.1-бап. *«Уң деген жерде Аюп атлы адам болды. Ол минсиз, адалатлы, Қудайдан қорқатын адам болып, жаманлықтан қашатуғын еди. Оның жети улы, үш қызы бар еди.»*

- Құдай не үшін сынақтың келиуіне жол қояды?
- Саған исенгеннен кейін. Құдай Ибраһымға да, Аюпқа да исенген еді.

*Сынақ тууралы 4 баслы хақықатлықты биліп алсаң, бул саған сынақтан жеңіп шығыуға жәрдем береді.

1-Кор. 10:13. «Сизлердің басыңызға хәмме адамлардың басына түсетуғын сынақлардан басқа сынақлар түскен жоқ. Құдай садық, Ол күшиңизден артық сынақларға түсіуиңизге жол қоймайды. Сынақларға шыдауыңыз үшін, Ол сынақлар менен бирлікте олардан шығыу жолын да береді».

1-хақықатлық: Сениң басыңа түскен сынақ – бул хәмме адамлардың да басына түсіп жүрген сынақ, қәдимги, ески сынақ. Оннан саған дейін нешше миллион адамлар өткен. Ол таң қаларлық, тап басқашадай, тап усы ўақытқа шекем сеннен басқа адамға түспегендей болып көринеди. Бирақ ол хәмме адамлардың басына түсетін сынақ. Тек саған биринши болып, түсіп атыр.

2-хақықатлық: Құдай садық. Ол сол сынақлар ўақтында сени таслап кетпейди. Ол қайта бар дыққаты менен саған қарап турады. Умытпа: қандай сынақ болса да, Құдай сениң қасыңда турады.

3-хақықатлық: Құдай сениң күшиң жетпейтуғын сынақтың келиуіне жол қоймайды. Ол саған кележақ сынақларға қарап көреді. Хәм солардың ишинен сениң күшиң жететуғын сынаққа жол ашады. Демек, қандай сынақ саған келген болса да, сениң оны жеңіуіге күшиң жетеді.

4-хақықатлық: Құдай сынақ пенен бирге оннан шығатуғын жолды да қосып береді.

- Сынақ бизлерге не береді?

1) Сабырлылық. Яқып.1:3.

2) Құдай мақтауын, даңқын хәм хұрметін. 1-Петр.1:7. 2-Кор. 4:17.

3) Жетилисиў. 1-Петр.5:10

4) *Сынақ сени Құдай алдында Жаңа Басқышқа көтереді. Даўыт сынақтан өтип, патша болады. Юсуп сынақтан өтип, екінши фараон болады.

- Қыйыншылық үлкен бе ямаса келешекте оннан өткенлерге берилетуғын уллылық үлкен бе?

Рим.8:18.

- Сениң басына сынақ түсти дейик. Сен оны қәйтип күтип алыуың керек?
Экзаменаторларды хурметле.

1) Албырама. Сасқалақлама. митсизликке берилме. Себеби бул сынақ хәмменың басына түсетин сынақ. **Умытпа: Қудай барлық нәрсени, точкасынан үтирине шекем, хәр бир қыймылдыны аспаннан қадағалап турыпты!!!**

1-Кор.10:13.

2) Налыма. Қудайға тил тийгизбе. Аюп.1-бап. Аюп пүткил мал-мүлкинен хәм жети улы хәм жети қызынан бир күнде айырылғанда да налымайды. Ал: **«Қудай берди, Қудай алды. Қудайға алғыслар болсын»**, - деп Қудайға хеш тил тийгизбейди. Кейнинен пүткил денесин аўырыў басқанда да, Қудайға тил тийгизбейди.

3) Қуўаныш пенен. **Яқып.1:2. «Хәй, туўысқанларым, түрли сынаўларға ушырағаныңызда оны үлкен қуўаныш пенен қабыл етиңлер».**

Злши.5:40-42.

*Әхмийетлиси сынақтың келиўи емес, ал сынақтан қәйтип өтиўиң. Алдыңа келген сынақлар менен қыйыншылықлар – булар сениң жоқары көтериле алыўың ушын келген таўлар, ал сени женип таслаўға келген жар таслар емес.

1-Патша.30-бабында Даўыттың жүдә үлкен сынаққа түскенин хәм оның оннан қалай шыққанын хәм оннан кейин қандай олжаларға ийе болғанын оқыймыз. Демек, Даўыт әскерлери менен бир хәптеден соң сапардан қайтып келгенде, олардың үйлери жанып, күл болғанын, хаяллары менен балаларын душпан тутқын қылып алып кеткениниң үстинен шығады.

«Даўыт әскерлери менен қалаға келсе, мине, ол өртенип кеткен, ал хаяллары менен ул-қызлары тутқын қылынып алып кетилген. Сонда Даўыт пенен бирге халық уллы шаўқым көтерип, күшлери қалмағанша өкирип жылады. Даўыттың еки хаялы да тутқын болған еди. Даўыт қатты сасқалақлады, себеби халық оны тас боран қылмақшы болды. Өйткени хәр бир адам өзиниң ул-қызларын ойлап, қатты қыйналған еди.

Бирақ Даўыт Жаратқан Ийеге, өз Қудайына үмит байлап, күш-қуўат алды. ... хәм Даўыт Жаратқан Ийеден: «Бул әскерлердиң изинен қуўайын ба? Оларды қуўып жетемен бе?» - деп сорады хәм: «Изинен қуў! Жетесең хәм қайтарып аласаң!» - деген сөз алды.

Даўыт алты жүз әскери менен жолға атланды. Олар Басор дәрьясына келгенде, шаршағанлары сол жерде қалды. Даўыт төрт жүз әскери менен қуўып кетти. Өйткени шаршаған еки жүз әскер дәрьядан жүзип өте алмай, қалып қойды.

... мине, Амаликитяңлар, пүткил ел бойлап жайылып, Филистим хәм Яхудия жерлеринен қолға түсирген уллы олжаларын байрамлап, ишип-жеп кеўил көтерип атыр екен. Сонда Даўыт кештен баслап, ертеңине кешке шекем оларды қырып жойды... хәм Даўыт амаликитяңлардың алған барлық нәрсесин қайтарып алды. Еки хаялын да қайтарып алды. Хәм олардың хеш бир заты: киши де, үлкен де, уллары да,

қызлары да, олжалары да, улыўма амаликитянлар алған ҳеши бир нәрсе жоғалмады.
Даўыт барлығын қайтарып алды.

Хәм де барлық ири шақылы хәм майда шақылы малларын алып, өз малларының алдына салып айдады. Адамлар: «Бул – Даўыттың олжасы» - дести».

Бир күнде Даўыт уллы бай адамға айланған еди. Ол келип, 13 тен аслам қалаларға, ел басшылары менен досларына түскен малларынан саўға етип жибереди.

Даўыт уллы сынақтың ортасында өзине күш таба алған еди. Өзиниң хәм қасындағы әскерлериниң хәммесиниң үйлери, байлықлары өртелген, хаяллары, балалары хәм қызлары тутқын қылынып алып кетилген еди. Халық шуўласып, жыласып, уллы түскинликке түскен еди хәм айыпты Даўытқа төңкерип, бар ашыўын оннан алмақшы болып, оны тас боран қылмақшы еди. Сонда хәммениң нәзери «Үлкен Жоғалтыў»да еди. Ал Даўыт болса, нәзерин «Үлкен Жоғалтыў»дан бурып, Уллы Қудайға қараған еди. Имканиятлар Булағына, Қүдиретлиге кеўлин бурған еди. Хәм ол орнынан турды, Қудайдан сөз алды, хәм сынақтан соң, бурынғыдан нешше есе артығы менен жарылқаў алды.

Елши.1:8-аят орынланыўы ушын Елши.8:1-аят болды.

Елши 1:8. «Ийса оларға: «...Бирақ сизлерге Мухаддес Руўх түскенде күш-қуўат аласызлар хәм Ерусалимде, пүткил Яхудияда, Самарияда, хәтте, дүньяның шетине дейин Мениң гүўаларым боласызлар», - деди».

Шәкиртлер Мухаддес Руўхты алса да, олар тек Ерусалимнен шықпай, тек сол жерде бәри жыйналар еди. Олар дүньяның шети түүе, Яхудия менен Самарияға да шықпаған еди. Бул 8-бапқа шекем даўам етеди.

Елши.8:1. «Степанның өлтирилиўин Саул да мақуллаған еди. Сол күнниң өзінде-ақ, Ерусалимдеги исениўшилер жәмәетине қарсы КҮШЛИ ҚУЎДАЛАЎ басланды. Елшилерден басқа исениўшилердиң ХӘММЕСИ Яхудия менен Самария үлкелериниң хәмме жерлери бойлап тарқап кетти».

*Қудайдың хәр түрли атлары бар. Оның бир аты: «Жаманлықты Жақсылыққа Айландырыўшы». Егер бизлер сол қатгы сынақ хәм күшли қуўдалаўлар ўақтында, Қудайға садық болсақ, онда Қудай сол жаман нәрседен бир Уллы Жақсы нәрсе жаратып береді. Қудай ким? Ол күлге айланған өмирдиң орнына Гөззал Өмир Инам Етиўши. Ол қайғы көз жасының орнына Қуўаныш көз жасын Бериўши. Ол түңилген руўхтын орнына Даңқлы Кийим Кийгизиўши. Сен Оған тек бәри жақсы гезинде ғана исенбе, ал қәлеген жағдайда Оған исен. Сонда сен Оның шекленбеген уллы қүдиретине гүўа боласаң!

Сораўлар

1. Өмир – бул не? Бул дүньядағы өмиримиз неге уқсайды?
2. Хәқыйқый экзамен қашан басланады?
3. Ийсаға шәкирт болыўдың қандай шәртлери бар?

4. Қудай адамды сынайма?
 5. Қудай бизлердің сынаққа түсіуімізге не үшін жол қояды? Билиуі үшін ба?
 6. Сынақ келгенде, сениң билиуің керек болған 4 хақықатлық:
 7. Сынақ бизлерге не береді?
 8. Қыйыншылық үлкен бе ямаса келешекте бизлерге берилетуғын уллылық па?
 9. Сен сынақты қәйтип күтип алыуың керек?
 10. Сен Ийсаға келгели сынақтан өтип көрдің бе? Қәйтип өттиң?
11. Ядлау: 1-Кор.10:13.

18. Жәмәт

► Жәмәт грекше «эклесиа» деген сөз болып, ол «мухаддеслердің жыйыны» деп аталады.

*Ийса жәмәтте болады. Ол: «**Еки үш адам Мениң атым менен жыйналса, Мен сол жерде олар менен бирге боламан!**» - деди. Ол мухаддеслер жыйналған жерде болады.

Ески Келисимде жәмәт болмаған.

Жәмәт Жаңа Келисимде ашылады. Бул алдыңғы әуладларға құпия сыр сақланған. Еф.3:1-6.

Жәмәттің биринши рет тилге алынуы. Матта.16:13-19.

► Матта.16:13-19 аятларындағы Жәмәт тууралы тийкары бес хақықатлық:

1. Жәмәт – тастың үстине қурылады. Тас – бул адам емес, ал Қудайдың ашылысы, рема. 1-Кор.3:11.

2. Жәмәт тири таслардан қурылады. «Сен – Петрсең!» 1-Петр.2:5.

Көринис: сансыз мың-мың таслар. 1-Кор.3:11-15.

3. Жәмәтті адам баласы құрмайды, ал Ийса құрады.

4. Жәмәтті дозақ күшлери жеңе алмайды.

5. Жәмәтке байлау хәм шешиу бийлиги берилген.

► Жәмәттің туұылыұы

Адам-ата уйықлап турыұы арқалы Ҳаұа-енени алған еди. Уйқыны Библия өлимге теңлестиреди. Ийса да өлиұи хәм тирилиұи арқалы Өзине мухаддес Жәмәтті алған еди. Еф.5:30-33.

► Биринши жәмәт Елши.2:1-4.

Дене руұхсыз өли болғаны сыяқлы, Масих Денеси де тек Мухаддес Руұхты алғаннан соң ғана хәрекет етип баслады.

Мухаддес Руұх түскеннен Жәмәт уллы, тоқтатып болмайтуғын хәрекетке келген еди. Мухаддес Руұх келе сала, хәр кимге сыйлар бөлистирип, хәр кимге хызмет тапсырып, Денениң хәмме мүшелерин хәрекетке келтирген еди.

Ефес.4:8.

Мухаддес Руұхқа шомылдырылған Петр халыққа Хош Хабар айтып баслайды. Сол күннің өзінде-ақ үш мыңдай адам жәмәтке қосылады.

► Биринши жәмәт не менен шуғылланды? Бул бизлердің жәмәтимиздің негизги ұазыйпаларына айланыұы керек.

Елши.2:42-47. *Ҳикмет.9:1. «Даналық өзине үй қурып, оның жети бағанасын тикейтти».*

Жети столб (жети бағана):

1. Тәлим. (Елшилердің тәлими)
2. Қарым-қатнас. Бирге нан сындырысыұ.
3. Дуұа етиұ.
4. Оннан бири хәм қурбанлық.
5. Алғыс-мақтаұ хәм табыныұ.
6. Хош Хабар.
7. Елшилик. Елши.1:8; 8:1.

► Жәмәт үшке бөлинеди:

1. Дүнья жүзлик Жәмәт. Аян.22:17.
2. Жергиликли жәмәт. Гал.1:2

*Жергиликли жәмәтлер – бир қалада бир нешшеұи болыұы мүмкин. Хәм олардың ишки тәлимлери бир-биринен басқаша болады. Хәр үйдің өз кухнясы болады. Сонлықтан бир-биреұдің кухнясына, яғный ишки өмирине араласыұға болмайды.

*Хәр бир масихый бир жергиликли жәмәәтке тийисли болууы керек. Бир жәмәәттен екинши жәмәәтке өте берийге болмайды. Бул бир семьядан екинши семьяға өткендей болады.

*Жәмәәтимиз тарийхы.

3. Үй жәмәәти. Рим.16:3-4; Филимон.1:2. Матта.18:20.

*Жәмәәттеги үй жәмәәтлери ҳаққында.

► Жәмәәттиң тымсалый атамалары:

1. Масих Денеси. 1-Кор.12:13-27.

2. Масихтың Келиншеги. Еф.5:25-32. Аян.22:17.

3. Ҳақыйқый Жүзим Ағашы. Юх.15:1-8.

4. Масихтың Армиясы. Ефес.6:11-17. 2-Тим.2:3-4.

5. Қудайдың Үйи. 1-Тим.3:15.

6. Дуз, Нур хәм Таў басына салынған қала. Мат.5:13-16.

7. Қудайдың сүриуи. Елши.20:28. Лк.12:32-34. 1-Пт.5:2.

8. Ҳақыйқатлықтың Тиреги хәм Тирепбердиси. 1-Тим.3:15.

9. Ана хәм бүркит. Шығ.19:4. «Мен сизлерди бүркиттиң қанатлары үстинде алып жүрдим хәм сизлерди Өзиме алып келдим». Юх.19:25-27. 1-Пт.2:2

- Жәмәәтке деген Ийсаның қатнасы қандай?

1. Жәмәәтти сүйеди.

2. Жәмәәтти қорғайды.

3. Жәмәәтти азықландырады. «Согреет и питает»

4. Жәмәәтти қызғанады. Елши.5:1-11. Ийса Өз Жәмәәтине шайтанның кириуине, жаманлықтың кириуине жол қоймады. Себеби Ол Өз келиншегин қызғанып жақсы көреді. Ҳәзир де, Ол Өз Келиншегин шайтаннан, жаманлықтан қорғайды.

5. Жәмәәтти жетелейди.

6. Жәмәәтти көтереди хәм көбейтеди. Жәмәәтке хызметкерлерди Ийса Масихтың Өзи қояды. Ефес.4:11. Елши. «қутқарылғанларды прилагал к церкви»

► Жәмәәт – бул организация емес, здание емес, ал тири организм. Ол - дүзиліс. Ол – Мухаддес Руўхқа толған Дене. Онда тәтртип бар. Иерархия бар.

Забур. 132. «1. Туұысқанлар бирге жасаса – бул қандай жақсы хәм қандай жағымлы! 2. Бул тап сақал болап түсип қиятырған бастағы бийбаха зәйтүн майындай, тап Харонның сақалынан, оның кийимлериниң шетине дейин түсип қиятырған қымбат бақалы зәйтүн майындай. 3. Сион тауларына түскен Ермон шықларындай. Өйткени сол жерде Қудай мәңгиге жарылқаў менен өмирди ўәсият етти».

Жәмәәтте дүзилис бар. Майланыў бастан басланады. Жәмәәтте Қудай орнатқан тәртип бар.

➤ Жәмәәтте демократиялық дүзилис емес, ал теократиялық дүзилик.

➤ Жәмәәттеги хызмет түрлери:

Ең баслы бес хызмет: Еф.4:11.

1. Елши.
2. Пайғамбар.
3. Хош Хабаршы.
4. Шопан.
5. Муғаллим.

➤ Басқа хызмет түрлери:

Рим.12:4-11. «Пайғамбаршылық етиў сыйы, басқаларға хызмет қылыў, тәлим бериў, жубаныш бериў, үлестириўши, басшылық етиў».

1-Кор.12:28. «кәрамат көрсетиўши, аўырыўларға шыпа бериў сыйына ийе, басқаларға жәрдем бериўши, жақсы шөлкемлестириўши, хтб».

➤ Мухаддес Руўх 9 сыйын Жәмәәтке берип қойыпты. 1-Кор.12:7-11.

Сораўлар.

1. Жәмәәт грекше не деп аталады хәм оның қарақалпақша мәниси не?

2. Жәмәәт туўралы тийкарғы бес ҳақыйқатлық:

1.
2.
3.
4.
5.

3. Жәмәәт қашан туўылады?

4. Биринши жәмәәт не менен шуғылланған? Яғный жәмәәттің жети столбы:

1.

2.

3.

4.

5.

6.

7.

5. Жәмәәт нешеге бөлинеди?

1.

2.

3.

6. Жәмәәттің тымсалый 9 аты:

1.

2.

3.

4.

5.

6.

7.

8.

9.

7. Жәмәәтте қандай дүзиліс хәм қандай басқарыў?

8. Жәмәәттің өсиўи ушын Ийсаның қоятуғын бес хызмет түри:

1.

2.

3.

4.

5.

9. Жәмәәттеги баска кандай хызмет түрлери бар?

10. Мухаддес Руўх 9 сыйын кимге берген?

11. Ядлаў: Матта.16:17-19.